


THE TEACHINGS OF JESUS IN THE SYNOPTIC GOSPELS

by  
The Ven'ble Archdeacon BARAKAT ULLAH, M.A., F.R.A.S.

کلمۃ اللہ کی تعلیم



مُصَنَّفٌ  
قیس معظم آج دین برکت اللہ اے  
ایف۔ آر۔ اے۔ ایس

پنجاب ریجنس بک سٹو

انارکلی - لاہور



# کلمۃ اللہ کی تعلیم

مُصَنَّف

قیدسِ معظمِ اربعِ دینِ برکت اللہ اہم اے

فیلولوف دی رائل ایشیاٹک سوسائٹی لندن

مُصَنَّف

مسیحیت کی عالمگیری۔ توضیح العقائد۔ تورات موسیٰ اور

محمد عربی۔ دینِ فطرتِ صحتِ کتبِ مقدسہ۔ نور الہدیٰ

تاریخ کلیسیائے ہندوستان وغیرہ

تعداد ۱۰۰۰

۱۹۵۲ء

بار دوم



## نوٹ

اقتباسات کے انگریزی حوالوں کو بحوالہ نمبر سلسلہ وار مختلف  
الواب کے تحت کتاب کے آخر میں الگ جمع کر دیا گیا ہے۔

برکت اللہ

پی۔ آر۔ بی۔ ایس پریس انارکلی لاہور میں باہتمام پادری آر۔ گپن (پرنٹرو میٹرس)  
سیکرٹری پنجاب یحسٹریٹ سائٹی انارکلی لاہور چھپ کر شائع ہوئی



# فہرست مضامین

صفحہ	مضمون
	<b>مقدمہ :-</b>
۷	الف) منجی عالمین کی تعلیم کی تاریخی صحت
۸	(۱) کلمۃ اللہ کی تعلیم کے ماخذ
۱۰	(۲) ماخذوں کی تاریخی اصحت
۱۱	(۳) قرآن اور اناجیل کے پیارے صحت کا مقابلہ
۱۶	(۴) انجیل چہارم
۱۸	(۵) انجیل کی زبان یونانی ہے
۱۸	ب) مسیح کی آمد کے وقت ارض مقدس کے حالات
۲۰	(۱) سیاسی حالات
۲۰	(۲) اہل یہود کے مذہبی فرقے
۲۲	ج) خداوند کا طریقہ تعلیم
۲۶	(۱) کلمۃ اللہ کا مکتب
۲۷	(۲) کلمۃ اللہ کے سامعین
۳۰	(۳) حلقہء حواریین
۳۲	(۴) کلمۃ اللہ کی طرز تعلیم
۳۳	(۵) کلمۃ اللہ کے کام کی فصاحت و بلاغت
۳۴	(۶) کلمۃ اللہ کی جدت طبع
۳۹	



۴۲	۱۷) کلمۃ اللہ اور دیگر مذاہب کے بانی
۴۳	۱۸) زمانہ تعلیم
۵۰	<b>باب اول: یحقوق اللہ</b>
۵۰	فصل اول تعلیم مسیح و بارہ ذات الہی
۶۰	فصل دوم راہ ایمان
۶۲	۱۹) گناہوں کی معفرت اور نجات
۷۰	۲۰) دعا
۷۸	۲۱) روزہ
۸۰	۲۲) خلوص نیت
۸۲	۲۳) شاگردی کی شرطیں
۸۵	۲۴) بزرگوں کی روایات اور الہی احکام
۹۰	۲۵) الف سبت کے احکام
۹۵	۲۶) رب ہرم حلال خوراک اور اشیاء
۱۰۰	۲۷) قرآنی
۱۰۲	<b>باب دوم یحقوق العباد</b>
۱۰۲	فصل اول - ۲۸) نفس انسانی کا احترام
۱۰۸	۲۹) بچوں کی منزلت
۱۱۰	۳۰) حرمت لشوال
۱۱۵	فصل دوم - ۳۱) اخوت انسانی اور مسیحی لقب بعین
۱۲۷	۳۲) خیرات
۱۳۲	۳۳) محصول لینے والے اور گنہگار



۱۴۱

(۴) فروتنی اور ایشادِ نفسی

۱۴۲

(۵) عجیب جوئی کی ممالحت

۱۴۶

(۶) عفو کی تعلیم

۱۵۵

(۷) تعلیمِ مسیح و بارہ سلطنتِ الہی

۱۵۵

(۱) ایل یہود اور خدا کی بادشاہت

۱۵۹

(۲) یوحنا اور خدا کی بادشاہت کی آمد

۱۶۱

(۳) خداوندِ یسوع مسیح اور خدا کی بادشاہت

۱۶۶

(۴) مسیحی عالمین کی صلیبی موت اور خدا کی بادشاہت

۱۶۷

(۵) خدا کی بادشاہت ہمارا بہترین نصب العین ہے۔

۱۷۰

(۶) خدا کی بادشاہت کی حقیقت

۱۷۳

(۷) خدا کی بادشاہت کی آمد

۱۷۵

(۸) خداوندِ مسیح کی آمد ثانی

۱۸۱

(۹) ابدی زندگی اور بقا

۱۸۳

(۱۰) خدا کی بادشاہت کے قوانین

۱۸۷

(۱۱) خدا کی بادشاہت کی عالمگیری

۱۹۲

(۱۲) چند اعتراضات کے جواب

۱۹۹

باب چہارم: کلمۃ اللہ کی ذات کے بارے میں اناجیل کی تعلیم

۲۰۰

(۱) ابن اللہ

۲۰۵

(۲) عجب یہود و اہ

۲۱۱

(۳) ابن آدم

۲۱۶

(۴) اعلیٰ مسیح



”مغرور ہے کہ ہم ایک ایسے شخص کا انتظار کریں جو اُس کی طرف سے آئے جو ہماری پرواہ کرتا ہے تاکہ وہ آکر ہم کو یہ بتائے کہ خدا اور انسان کے ساتھ ہم کیا رویہ اختیار کریں۔“

”ہم ان باتوں کی نسبت کچھ علم نہیں رکھ سکتے جب تک کوئی شخص (سقراط) عالم بالا سے آکر ہم کو نہ بتلائے؟“

(سقراط)

”ہم یہ نہیں جان سکتے کہ ہم خدا سے کیا عرض معروض کریں اور اُس کی عبادت کس طرح یاقی طور پر کریں۔ پس لازم ہے کہ ان امور کی تعلیم دینے کے لئے آسمان سے ایک مہتمم آئے۔ ایسے شخص کو دیکھنے کو میرا جی تڑپتا ہے۔ اس مہتمم کو ایک فوق البشر شخص ہونا چاہیے تاکہ وہ ہم انسانوں کو ان باتوں کی تعلیم دے سکے جو انسانی فطرت سے بعید ہے۔“

(افلاطون)



## مقدمہ

دنیا میں غالباً اس سے زیادہ مجیر العقول کوئی امر نہیں ہوگا کہ علم و تہذیب سے دُور افتادہ ملک کنعان کے ایک جاہل اور حقیر مسوہ گلیل کے ایک معمولی غریب گھرانے میں ایک ایسا شخص پیدا ہوا جس کی تعلیم اور شخصیت نے دنیا کی کایا لٹ وی اس نے غالباً صرف تین سال تک گلیل کے چھوٹوں اور دہقانوں میں توبہ اور خدا کی محبت اور بادشاہت کی منادی کی لیکن یہ تعلیم اس قدر دل پذیر اور مؤثر ثابت ہوئی کہ چند سالوں کے اندر اس کی گونج ہم کو اقصائے عالم تک سنائی دیتی ہے۔ چار صدیوں کے اندر اندر اس نے شاہ و گدا، عالم اور جاہل، آفا اور غلام کو اپنا گردیدہ اور شیرائی بنا لیا۔ اس نے دو ہزار سال کے عرصہ میں دنیا کے تمام ممالک میں کروڑوں انسانوں کا میل اپنے خالق سے کرا دیا اور ایسی مقدس اور برگزیدہ ہستیاں پیدا کر دیں جو زمین کا نمک تھیں۔ قیصر نے جو روزِ ظلم و جبروت و تعذیب کے ذریعہ اس تعلیم کو مٹانا چاہا لیکن وہ خود مٹ گئے۔ دنیا کے سرداروں اور سلطانوں نے اس کے خلاف پورے ہاتھ بٹھائے لیکن وہ مغلوب نہ ہوئی۔ اس کا ہر دشمن دم و اسپین حسرت کے ساتھ ہی کہتا مر گیا۔ ”اے گیلی تو فاتح رہا، جہاں کہیں یہ تعلیم وی گئی اس کے آفتابی نور نے ظلمت کو مٹا دیا۔ جو شفقِ دنیا کے نور کا پیرو ہو گیا۔ اس سے تاریکی کو سوں و درمہاگی، بطالت اور جہالت کا قلع قمع ہو گیا اور حق کی روشنی ہر جانب پھیل گئی۔ تاریخ سکندریہ کے کلیمنٹ کے الفاظ کی صداقت کی گواہ ہے کہ ہمارا اسناد یسوع مسیح کلمۃ اللہ تمام بنی نوع انسان کا ہادی اور رہنما ہے۔ دُور کیوں جاؤ اپنے ملک کو دیکھ لو۔ چار سو ہزار سال کی اصلاح ہو رہی ہے۔ یہ کیوں؟ اس لئے کہ کلمۃ اللہ کی روشنی نے ظلمت کدہ ہندوستان کو بقیعہ نور



بنادیا ہے غیر مسیحی اپنے باطل عقائد کو اس نور کی روشنی میں ترک کر رہے ہیں۔  
 اور اپنے مذہب کی کٹر چھانٹ کر کے تاویلات اور اصلاح کر رہے ہیں تاکہ  
 کسی نہ کسی طرح ان کی کتب کلمۃ اللہ کی تعلیم کی روشنی کے مقابل قائم رہ سکیں۔  
 ہندومت کی طرف نظر کر دو۔ توچاس پہلے کے عقائد کی رفعت اب فضول قصص سے  
 سے زیادہ نہیں رہی خود ہندو اس کے سوشل اور مذہبی قوانین سے علانیہ روگردانی کر کے  
 برسر عام کہتے ہیں کہ شاستروں کے عقائد اس زمانہ کے لئے موزوں نہیں رہے۔  
 جن عقائد پر پچاس سال قبل اسلام فخر کیا کرتا تھا وہ اب اپنا منہ چھپا رہے ہیں اب  
 جہاں کی تیسرہ تعداد ازدواج، نعمائے بہشت وغیرہ کی پاور تاویلات کی جانی  
 ہیں تاکہ اسلام پر سے تاریکی کا داغ دھو رہے ہو سکے۔ خود قرآن کہتا ہے جالحد و  
 زہق الباطل۔ ان الباطل کان زہوقاً (۸۳:۱) یعنی حق آگیا اور باطل  
 دھو ہو گیا ہے اور باطل نیست ہو جانے والی شے ہے۔

## راہنچی عالمین کی تعلیم کی تاریخی صحت

اس مختصر رسالہ میں ہم کلمۃ اللہ کی تعلیم پر غور کریں گے لیکن اس سے پہلے  
 یہ ضرور ہے کہ ہم اس تعلیم کی صحت اور اس کا پایہ اعتبار معلوم کریں پس ہم ابتدائیں ان  
 سوالوں پر غور کریں گے کہ خداوند مسیح کی تعلیم کے ماخذ کیا ہیں اور ان ماخذوں کا تاریخی  
 پایہ کیا ہے۔ ان سوالوں کا تسلی بخش جواب نہایت ضروری ہے کیونکہ اگر یہ ثابت ہو جائے  
 کہ جو الفاظ انجیل حلیل میں مندرج ہیں وہ خداوند کی زبانِ مہجر بیان سے نکلے ہیں تو ہمارے  
 افواہ متاثر ہو سکتے ہیں اور ہماری قوت متحیلہ ایک معلوم شے کے ذریعے اثر کر  
 کے اور ہمارے جذبات کو مشتعل کر کے ہمیں راہِ ہدایت پر لا سکتی ہے علاوہ  
 انہیں ہم صرف اس صورت میں خدا کی مرضی کو جان سکتے ہیں۔ اور انجیلی بیان کو خدا



کی نجات کا مسکا شفقہ مان سکتے ہیں جب ہم کو اس ہر کلمہ بخشنے یقین ہو جائے کہ کلمۃ اللہ کے اقوال صحیح تاریخ کے اصول پر پورے اترتے ہیں۔

بعض اصحاب کو یہ اندیشہ لاحق ہے کہ اگر انجیل جلیل کو تنقیدی نگاہ سے دیکھا جائے گا تو ہمارا ایمان متزلزل ہو جائے گا۔ لیکن یہ خیال باطل اور بے بنیاد ہے۔ خداوند نے خود فرمایا ہے کہ ”تم کتاب مقدس کو ڈھونڈو“ (یوحنا ۵: ۳۹) حاشیہ اور مقدس پطرس کہتا ہے کہ ”جو کوئی تم سے تمہاری اُمید کی وجہ دریافت کرے اس کے جواب دینے کے لئے ہر وقت مستعد رہو“ (۱ پطرس ۳: ۱۵)۔ انجیل جہاں خود راہِ حق اور زندگی ہے پس حق کی جستجو میں ہم خداوند اور اس کی خوشخبری سے دور جھٹک نہیں سکتے۔ تنقید اور عقلِ حق کی دشمن نہیں بلکہ حق کی غلام ہیں۔

گزشتہ ڈیڑھ سو سال سے اہل مغرب انجیل جلیل کی صحت کی جانچ پر پرتال کر رہے ہیں۔ ہم یہاں نہایت مختصر طور پر ان کی مساعی کے صرف ان مسلم نتائج کا بیان کر سکتے ہیں جو خداوند مسیح کی تعلیم کے ماغذول اور ان کی تاریخی صحت پر روشنی ڈالتے ہیں۔

دورِ حاضرہ کی تحقیقات کا ایک نہایت ضروری اور اہم فائدہ یہ ہوا ہے کہ ہم کلیسیا کے علماء کے خیالات و تاویلات اور انجیل شریف کی تعلیم میں تمیز کر سکتے ہیں۔ زمانہ ماضی کے مصنفین یہ بات لازمی خیال تھے کہ کلمۃ اللہ کے انجیلی الفاظ کو کما حقہ سمجھنے کے لئے ان کو کلیسیائی تعلیم و عقاید کے مطابق ایک نظام میں منظم و منسلک کیا جائے لیکن اب دورِ حاضرہ میں کلمۃ اللہ کے کلمات طبیعیات کو مقدم خیال کیا جاتا ہے اور آپ کے زینِ اقوال سے ہی آپ کی تعلیم مستنبط کی جاتی ہے۔ اس زاویہ نگاہ کی تبدیلی سے عظیم الشان فرق پیدا ہو گیا ہے۔ انجیلی عالمین کے مبارک الفاظ انسانی ڈھانچوں میں ڈھالے نہیں جاتے۔ بلکہ وہ اپنی پہلی سی قدرت کے



ساتھ ہم سے اب بھی کلام کرتے ہیں اور اب بھی ویسے ہی اثر ریتے ہیں۔ جیسے وہ شروع میں تھے۔

## ۱) کلمۃ اللہ کی تعلیم کے ماحذہ۔

خداوند مسیح کی تعلیم اناجیل اربعہ میں محفوظ ہے۔ اب اگر ہم پہلی اور تیسری انجیلوں کو لیں اور کالی سیاری سے ان تمام مقامات اور فقرات کو تخت الخط کریں۔ جو پہلی تینوں انجیلوں میں یکساں ہیں۔ تو ہم زبل کے حیرت انگیز نتائج پر پہنچتے ہیں۔  
 (۱) انجیل دوم کا دو تہائی حصہ انجیل اول و سوم میں موجود ہے اور باقی ایک تہائی حصہ سو گنے تیس آیات کے انجیل اول میں یا انجیل سوم میں موجود ہے۔  
 (۲) انجیل اول کی تین چوتھائی سے زیادہ حصہ (۱۰۶ آیات میں سے ۸۱ آیات) اور انجیل دوم کی دو تہائی سے زیادہ حصہ (۱۱۴ آیات میں سے ۷۹ آیات) ان آیات کا ہے جو انجیل دوم سے نقل کی گئی ہیں۔

(۳) اگر ہم پہلی اور تیسری انجیلوں کے باقی ماندہ مقامات اور فقرات کو جو ان دونوں انجیلوں میں یکساں ہیں لال سیاری سے تخت الخط کریں تو ہم دیکھیں گے کہ ایسی آیات (جن کی تعداد ۲۳۶ ہے) ان دونوں انجیلوں کا ایک بڑا جزو ہیں اور یہ آیات تقریباً تمام کی تمام تعلیم پر مشتمل ہیں۔

منذر بالا مقتول سے بنیں اہم نتیجے اخذ ہوتے ہیں جو علماء کے نزدیک مسلم ہیں۔  
 اول پہلی اور تیسری انجیل کے لکھنے والوں نے مرثی کی انجیل کو نقل کیا ہے۔  
 دوم پہلی اور تیسری انجیل کے لکھنے والوں کے سامنے انجیل مرثی کے علاوہ ایک اور رسالہ تھا جو انھوں نے نقل کیا ہے۔ اور جو تقریباً سب کا سب تعلیم پر مشتمل تھا۔  
 لیکن جواب ہمارے ہاتھ میں نہیں۔ اس رسالے کو عموماً انگریزی حرف لکھنے کا موسم



کیا جاتا ہے۔ ہم اس کو حرف تہجی ک سے جو لفظ کلمات کا پہلا حرف ہے موسوم کریں گے  
سوم۔ انجیل اول کے مصنف نے انجیل سوم سے نقل نہیں کیا اور نہ انجیل سوم  
کے مصنف نے انجیل اول سے نقل کیا ہے یہ دونوں انجیل مختلف اوقات اور مختلف  
جگہوں میں لکھی گئیں۔

## (۲) ماخذوں کی تالیفی صحت :-

اب ہم ان ماخذوں پر یکے بعد دیگرے محققانہ نظر ڈالیں گے۔ تاکہ معلوم  
ہو سکے کہ وہ پایہ اعتبار سے ساقط ہیں یا نہیں۔  
اول۔ مقدس مرقس کی انجیل۔ یہ انجیل مقدس یوحنا مرقس نے لکھی ہے وہ غنا  
نمودی منجی عالمین کے شاگردوں میں سے نہیں تھے لیکن پہلے مقدس یولوس کے ادھر  
مقدس پطرس کے ساتھی تھے پس ان کے پاس خداوند مسیح کے سوانح حیات  
اور اقوال کو معلوم کرنے کے لئے بہترین ذرائع تھے چنانچہ بزرگ پے پپس (PAPIAS)  
تالیف پیدائش ۱۱۰ء کہتے ہیں کہ مقدس پطرس کا مترجم تھا اور اس نے مسیح کے  
اقوال اور افعال کو جو پطرس کو یاد تھے نہایت صحت کے ساتھ ترتیب وار تحریر کیا مرقس  
نے لکھنے میں کوئی غلطی نہ کی۔ بلکہ اس نے اس امر کی خاص احتیاط کی کہ کوئی بات جو  
اس نے سنی تھی قلم انداز نہ ہو جائے اور نہ کسی غلط بات کا اندازہ آج ہو۔  
پس مقدس مرقس ایک محتاط اور مستند مؤرخ تھے اور ان کا پایہ اعتبار اس  
قدر بڑھا ہوا ہے کہ انجیل اول اور سوم کے مصنفین جو خود اعلیٰ درجہ کے نقاد تھے  
رؤقا: ۱) انجیل مرقس کو لفظ بلفظ نقل کرنے میں ذرا تاثر نہیں کرتے۔

دوم۔ رسالہ ک (۵) جو اب موجود نہیں ہے یہ رسالہ تقریباً تمام کائنات  
خداوند کی تعلیم پر مشتمل تھا۔ اس کی نسبت بھی بزرگ پے پپس جو یوحنا رسول کا شاگرد



تھا۔ لکھتا ہے۔ ”متی نے خداوند کے کلمات کو ارآمی زبان میں لکھا تھا اور ہر شخص نے اپنی اپنی طرز کے مطابق اس کا استعمال یا ترجمہ کیا، ہے یہ آئینوں بھی اس کی تائید کرتا ہے اور کہتا ہے۔ ”متی نے عبرانیوں کے لئے ان کی زبان میں انجیل تحریر کی“ ۶

ان فقرات کا اطلاق موجودہ انجیل اول پر نہیں ہو سکتا کیونکہ وہ ارآمی میں نہیں بلکہ یونانی زبان میں لکھی گئی تھی۔ اور اس میں مرقس کی یونانی زبان کی انجیل لفظ بلفظ نقل کی گئی ہے۔ پس غلب خیال یہی ہے کہ آپس کا مطلب یہ سالہ گ سے تھا۔ ایسا معلوم ہوتا ہے کہ خداوند مسیح کے حواری ابتداء ہی سے خداوند کے اقوال کو احاطہ تحریر میں لے آئے تاکہ کلمہ اللہ کے اعجازی الفاظ ضائع نہ ہوں۔ اور آپ کے شاگرد خود ان سے مطلع ہو سکیں اور نو مرید دل کو بھی تعلیم دے سکیں چونکہ یہ نسخہ قدیم ترین تھا۔ لہذا نہایت معتبر اور مستند تھا۔

نسخہ ک کے مضامین کیا تھے؟ اس موضوع پر علمائے مغرب مدت سے بحث کرتے آئے ہیں اور اب قریباً سب اس امر پر متفق ہیں کہ یہ سالہ تعلیم پر مشتمل تھا۔ یہ سالہ انجیل دوم سے پہلے لکھا گیا تھا۔ کیونکہ اس انجیل کے مطابق معلوم ہوتا ہے کہ اس کا مصنف یہ فرض کریتا ہے کہ اس کے ناظرین کے ہاتھوں میں ایک ایسا نسخہ موجود ہے جس میں مسیحی عالمین کی تعلیم درج ہے۔ یہی وجہ ہے کہ انجیل مقدس اپنی انجیل میں الفاظ ”تعلیم“ اور ”تعلیم دینا“ کو باقی دو ٹول انجیلوں سے زیادہ استعمال کرتا ہے تاہم وہ خداوند کی تعلیم کا ذکر بہت کم کرتا ہے بلکہ اس کی انجیل کا مرکز صلیبی واقعہ ہے۔ خداوند کی زندگی کے آخری ہفتے کے واقعات اس انجیل کے اہم حصہ سے زیادہ جگہ لیتے ہیں۔ درحقیقت یہ انجیل ایک تمہید اور صلیبی واقعہ کے بیان پر مشتمل ہے۔ بی۔ وائس (B. WEISS)



اور دیگر علماء کے خیال میں نسخہ ک میں واقعاتِ تصلیب و قیامت بالکل نہیں  
تھے پس ثابت ہو گیا کہ انجیل مرقس کی تصنیف سے پہلے ایک نسخہ مسیحیوں کے  
ہاتھوں میں موجود تھا جس میں صرف کلمۃ اللہ کے کلماتِ طلیبات ہی مندرج  
تھے مقدس مرقس نے اس کمی کو پورا کرنے کے لئے انجیل لکھی جس میں خداوند  
کی تعلیم کا مفصل ذکر نہ کیا بلکہ خداوند کی زندگی کے چند واقعات کا ذکر کر کے  
واقعاتِ تصلیب و قیامت اور صعودِ آسمانی کا مفصل ذکر کیا کیونکہ یہ واقعات  
نسخہ ک میں نہیں تھے۔

میری رائے میں سر ولیم ریمزے (SIR WILLIAM RAMSAY) کا خیال درست ہے کہ نسخہ ک صرف خداوند کے زمین احوال پر ہی مشتمل تھا اور  
اس میں صلیبی واقعہ کا ذکر نہیں تھا لہذا یہ نسخہ صلیبی واقعہ سے پہلے خداوند  
کی حینِ حیات ہی میں مرتب کیا گیا تھا لیکن دیگر علماء کا خیال ہے کہ یہ نسخہ  
خداوند کی وفات کے بعد لکھا گیا تھا بہر حال تمام علماء اس نسخہ کو قدیم ترین  
تسلیم کرتے ہیں پس کلمۃ اللہ کے اقوال کے لئے نسخہ ک سے زیادہ معتبر  
اور مستند رسالہ روئے زمین پر نہیں ہو سکتا۔

یہ نسخہ ک ہمارے ہاتھوں میں ایک خدا رسالہ کی شکل میں نہیں  
ہے لیکن چونکہ تمام کا تمام نسخہ انجیل اول اور انجیل سوم میں لفظ بلفظ نقل کیا  
گیا ہے لہذا یہ نسخہ درحقیقت ضائع نہیں ہوا۔ دونوں انجیلوں میں نقل ہونے  
کی وجہ سے اس کی ضرورت باقی نہیں رہی تھی بہر حال یہ ثابت ہو گیا کہ انجیل  
اول و سوم کے وہ مقامات جو تعلیم پر مشتمل ہیں نہایت معتبر اور مستند ہیں۔  
سوم۔ انجیل سوم۔ یہ امر مسلم ہے کہ اس انجیل کو اور اعمال الرسل کو مقدس  
لوقا نے تصنیف کیا تھا۔ اس انجیل کے ابتدائی الفاظ ثابت کرتے ہیں کہ مقدس



لوقا ایک نہایت محتاط مؤرخ تھے آپ نے اپنے مآخذوں کی جانچ پڑتال کر کے "سب باتوں کا سلسلہ شروع سے ٹھیک ٹھیک دریافت" کر کے اور صرف ان لوگوں کی گواہی قبول کر کے جو شروع سے خود دیکھنے والے اور کلام کے خادم تھے۔ اپنی انجیل کو "ترتیب وار لکھا۔ انکی انجیل اس امر پر گواہ ہے کہ انہوں نے یہ کام نہایت دیانتداری و جانفشانی اور تندہی سے کیا پس یہ انجیل ایک نہایت مستند اور معتبر نسخہ ہے۔

پہلے ہم انجیل اول چونکہ انجیل اول کے مصنف نے ک کا استعمال کیا تھا۔ جو مقدس متی نے لکھا تھا لہذا یہ انجیل مقدس متی کے نام سے موسوم ہو گئی۔ یہ انجیل مقدس متی کی انجیل پر مبنی ہے۔ ڈھانچہ وہی ہے جو انجیل دوم کا ہے اور اس ڈھانچہ میں نسخہ ک سے آٹھ مقامات اور چند دیگر معتبر اقوال اور واقعات مختلف، موزوں و مناسب موقعوں پر داخل کر دیئے گئے ہیں۔ مندرجہ بالا سطور میں ہم ثابت کر آئے ہیں کہ یہ سب مآخذ تواریخی حیثیت سے نہایت اعلیٰ پایہ کے ہیں۔ لہذا یہ انجیل بھی جو ان مآخذوں کو استعمال کرتی ہے معتبر اور مستند ہے۔

مذکورہ بالا چاروں کتابوں کی تاریخ تصنیف بھی ان کے معزز پائیہ اعتبار کی تائید کرتی ہے مسیحی علماء اس بات پر متفق ہیں کہ یہ کتب پہلی صدی مسیحی کے دور ان میں لکھی گئیں چنانچہ موریہ تسلیم کیا جاتا ہے کہ انجیل مقدس یونانی زبان میں ۳۰ء اور ۴۰ء کے درمیان لکھی گئی اور انجیل اول و سوم ۵۰ء و ۶۰ء کے درمیان لکھی گئیں جس کا مطلب یہ ہے کہ ہماری موجودہ یونانی انجیلیں خداوند مسیح کی وفات کے پچاس ساٹھ سال کے اندر اندر احاطہ تحریر میں آگئی تھیں پس انکی تواریخ تصنیف ان کے معتبر ہونے پر ایک زبردست دلیل ہے۔

بعض علماء کی رائے یہ ہے کہ ہماری چاروں انجیلیں مندرجہ بالا تاریخوں سے



بہت پہلے احاطہ تحریر میں آچکی تھیں۔ پادری ریکھم صاحب (RACKHAM) تفسیر اعمال الرسل میں قتل درمستور طور پر یہ ثابت کرتے ہیں کہ اعمال کی کتاب ۵۰ء اور ۶۰ء کے درمیان لکھی گئی آرج ٹیکن ایلن (ARCH DEACON ALLEN) کے خیال میں انجیل اول ۶۰ء میں لکھی گئی چونکہ انجیل اول دوم کے مصنفین ایک دوسرے کی تصنیفات مستثنیٰ ہیں اور دونوں مقدس مت کی انجیل کا استعمال کرتے ہیں پس انجیل دوم ۶۰ء سے پہلے مختلف اور دور دورہ مقامات میں مقبول عام ہو چکی تھی۔ لہذا وہ ۶۰ء کے قریب لکھی گئی یعنی خداوند مسیح کی وفات کے دس سال کے اندر اندر احاطہ تحریر میں آگئی جب واقعات صلیب و قیامت و صعود آسمانی منور شاگردوں کے دلوں میں تازہ تھے۔ مٹرو لیم ریمز کے کا خیال ہم درج کر چکے ہیں کہ نسخہ ک خداوند کی عین حیات میں لکھا گیا تھا پس ان علماء کے خیال میں سہارے صلی ماخذوں میں سے ایک خداوند مسیح کی حیات میں لکھا گیا۔ اور دوسرا آپ کی وفات کے دس سال کے اندر لکھا گیا اور سب سے بعد کی انجیل وفات کے صرف بیس سال کے اندر احاطہ تحریر میں آئی۔ ان سے زیادہ معتبر اور مستند کتاب کا ہونا ناممکنات میں سے ہے۔

پس اہل مغرب کی گزشتہ ڈیڑھ سو سال کی مساعی جمیدہ نے یہ ثابت کر دیا کہ ہماری انجیلیں لاثانی کتب مقدسہ ہیں اور اعتبار کے لحاظ سے وہ آپ ہی اپنی نظر میں ہم آں کے ثبوت میں مشہور مصنف ایڈورڈ مائر (EDWARD MEYER) کے الفاظ کو پیش کرتے ہیں جس نے مخالفانہ نظر سے لیکن بغیر تعصب کے مسیحی کتب مقدسہ کی تنقید و تحیان میں کی اور جو ایسا مستم ثبوت نقاد ہے کہ چار دانگ عالم میں مشہور ہے۔ وہ انجیل دوم کی نسبت لکھتا ہے کہ ”وہ نتائج جس پر ہم پہنچے ہیں نہایت اہم ہیں یہ ظاہر ہے کہ مسیح کی سوانح عمری کے لئے سہارے پاس دوسری یا تیسری نسل کے ماخذ نہیں ہیں بلکہ یہ ماخذ پہلی نسل کے لوگوں کے ساتھ تعلق



رکھتے ہیں جو اُس کو بخوبی جانتے تھے اور جن کے دلوں میں اُس کی یاد سنو نہ تازہ تھی۔ ان  
ماخذوں کو قبول نہ کرنے کی ہمیں کوئی وجہ نہیں ملتی۔ وہ تمام ضروری امور ہیں تواریخی  
حیثیت سے قابل وثوق ہیں اور ان کے واقعات کی ترتیب تاریخی طور پر صحیح معلوم  
ہوتی ہے۔ یہ نقاد انجیل سوم کو ”قدیمی تواریخی تصنیفات میں سے نہایت اہم“ کتاب  
قرار دیتا ہے۔ نہ

پس مخالف اور موافق اس امر پر متفق ہیں کہ ہماری موجودہ انجیلیں نہایت  
اہم اور اعتبار کے لحاظ سے دنیا کی تمام مقدس کتابوں میں عظیم المثال ہیں۔

4-53-15

### ۱۳) اناجیل اور قرآن کے پایہ صحت کا مقابلہ

جب ہم اناجیل ثلاثہ کی صحت کا مقابلہ دیگر مذاہب کی کتب سے کرتے ہیں  
تو ہم پر اناجیل کی بینظیری فوراً ظاہر ہو جاتی ہے حضرت محمد صاحب کی حین حیات  
میں قرآنی سورتوں میں اس قدر تفاوت تھا کہ صحیح مسلم میں عمر بن خطاب کا قول ہے  
کہ ”میں نے ہشام بن حکیم کو سورہ فرقان اور لوگوں کے خلاف پڑھتے سنا اور  
رسول اللہ مجھ کو یہ سورہ پڑھا چکے تھے سو میں قریب تھا کہ اس سے بھر جاؤں مگر  
میں نے اسے مہلت دی یہاں تک کہ وہ زمانہ پڑھ چکا۔ پھر میں اس کی چادر اس  
کے گلے میں ڈال کر اس کو رسول اللہ تک بھیج دیتا لایا۔“ کتاب فضیلتہ القرآن بخلاف  
سے مشکوٰۃ میں ”ابن مسعود سے روایت ہے کہ میں نے ایک شخص کو قرآن پڑھتے  
سنا اور میں نے نبی صلعم کو اس کے خلاف پڑھتے سنا تھا پس میں اس کو نبی صلعم  
کے پاس لایا۔“ باب فضائل القرآن از بدین ثابت ہم کو بتاتا ہے کہ ”جب نبی  
صلعم نے وفات پائی تو قرآن کسی شے میں جمع نہ تھا۔“ را القان نوع ۱۹ حضرت ابو بکر  
کے عہد خلافت میں جب قرآن کے حافظ جنگ میاں میں کثرت سے قتل ہو گئے۔



اور یہ اندیشہ پیدا ہوا کہ بہت سا حصہ قرآن کا ضائع ہو جائے تو زید بن ثابت  
نے جابجا قرآن کو کھوج کیا اور اس کو کھجور کے پتوں پتھرو کی تختیوں - کاغذ کے پرزوں  
چمڑے کے پارچوں شلے کی ٹکڑیوں پہاڑی ہڈیوں اور کجاوہ کی لکڑیوں اور آدمیوں کے  
سینوں پر نہایت مستشرقانہ حالت میں پایا کیا لیکن حضرت عمر کے قرآن کو مرتب کر نیکیے باوجود  
خلافت عثمانیہ میں قرآن میں اس قدر اختلاف موجود تھا کہ حضرت عثمان کو اندر سر نو قرآن  
کی تالیف کرنی پڑی۔ اور اس نے مصحف عثمانی کے سوا تمام قرآن کے نسخے  
اور حصے نذر آتش کر کے ان کثیر التعداد اختلافات کا خاتمہ کر دیا۔

اسلامی احادیث کا کچھ نہ پوچھو۔ امام بخاری نے حضرت محمد کی وفات کے  
تقریباً اڑھائی سو سال بعد چھ لاکھ احادیث جمع کیں لیکن صرف چار ہزار کو مستند  
قرار دیا اور چالیس ہزار راویوں میں سے صرف دو ہزار کو معتبر سمجھا۔  
امام مسلم نے حضرت محمد کی وفات کے اڑھائی سو سال بعد تین لاکھ حدیثیں جمع  
کیں لیکن صرف چار ہزار کو صحیح یا تقریباً صحیح قرار دیا۔ ابو داؤد نے حضرت محمد کی وفات کے  
تقریباً پونے تین سو سال بعد پانچ لاکھ احادیث جمع کیں لیکن صرف چار ہزار احادیث کو  
درج کر کے کہا کہ وہ میں نے اپنی کتاب میں صحیح کو جمع کیا ہے اور انکو جو مجھے معلوم نہ  
یاد ہو میں نے صحیح خیالی کیں اس قدر کاوش کے بعد بھی علمائے اسلام ان کتب کی احادیث  
میں سے ایک بڑی تعداد کو غیر معتبر ضعیف موضوع اور بے سند و یا فقور کرتے ہیں مذکورہ  
یا لاواقعات اس امر کی دلیل ہیں کہ اصلی اسلامی تعلیم کو معلوم کرنے کیلئے اسلامی مآخذ  
کس قدر ناقص اور پایہ اعتبار سے ساقط ہیں یہ روشن خیال شخص دیکھ سکتا ہے کہ  
ان ذرائع اور مسیحی تعلیم کے مآخذوں کے پایہ اعتبار میں زمین و آسمان کا فرق ہے۔  
بہیں تفاوت راہ از کجاست ناپکیجا

قرآن  
جلا



## ۴) انجیل چہارم

ہم نے دیدہ و دانستہ انجیل چہارم کا ان ماحذوں کے تحت میں ذکر نہیں کیا تھا۔  
انجیل ثلاثہ کی نسبت مسلم تاج پر پہنچ چکے ہیں لیکن انجیل چہارم متونہ زیر بحث ہے۔  
اس کا طرز تحریر و تقریر انجیل ثلاثہ کی طرز تحریر و تقریر سے جدا گانہ ہے لیکن اس کے ذکر  
کرنے سے ہمارا یہ مطلب نہیں کہ یہ انجیل پایہ اعتبار سے ساقط ہے۔

اسکا تواریخ یا یہ بہت بڑا ہے مثلاً تقریباً سب علماء اس امر پر متفق ہیں کہ واقعہ تعصیب  
کی صحیح تاریخ صرف اسی انجیل میں محفوظ ہے پھر انجیل ثلاثہ ہم کو کسایت بتاتی ہیں کہ کلمۃ اللہ نے  
یروشلم اور یہود یہ میں بھی منادی کی تھی لیکن یہ منادی صرف اسی انجیل میں محفوظ ہے اور  
اس انجیل کی تعلیم یہودیہ کے حسب حال بھی ہے کیونکہ وہاں گلیل کے جاہل نہیں بلکہ  
علمائے فقیہہ اور فریسی رہتے تھے علاوہ ازیں یہ ایک امر ناممکن ہے کہ کلمۃ اللہ نے  
اپنی تیس سالہ زندگی میں صرف وہی کلمات فرمائے ہوں جو انجیل ثلاثہ میں مندرج  
ہیں اور ان کے علاوہ آپ کی زبان معجز بیان سے ایک لفظ بھی نہ نکلا ہو۔ لہذا  
یہ امر یقینی ہے کہ انجیل چہارم کے اگر تمام کلمات نہیں تو اکثر کلمات ضرور خداوند  
کے منہ سے صادر ہوئے تھے لیکن اس رسالہ میں چند وجوہ کے باعث ہم خداوند  
مسیح کی تعلیم کو معلوم کرنے کے لئے انجیل چہارم کا تفصیلی ذکر نہ کریں گے اور اس میں سے  
صرف ان کلمات اور واقعات کو اختیار کریں گے جو انجیل ثلاثہ کے ساتھ مطابقت رکھتے  
ہیں اور ان انجیل کی تعلیم پر روشنی ڈالتے ہیں کیونکہ مخالف و موافق دونوں اس  
امر پر متفق ہیں کہ انجیل ثلاثہ میں منجی عالمین کی تعلیم محفوظ ہے۔

## ۵) انجیل کی زبان اور متن کی صحت

بعض اصحاب انجیلی تعلیم کی صحت پر یہ اعتراض کرتے ہیں کہ کلمۃ اللہ نے تو ارآئی  
زبان میں تعلیم دی لیکن انجیل یونانی زبان میں ہے لہذا زبان کے اختلاف کا اثر مسیحی



تعلیم پر ضرور پڑا ہو گا۔ یہ سچ ہے کہ آنحضرتؐ کی مادری زبان ار آمی تھی چنانچہ ڈاکٹر فرید  
 کہتا ہے "مسیح یونانی زبان نہیں بولتے تھے اس میں شک نہیں کہ وہ ار آمی زبان میں  
 گفتگو کیا کرتے تھے جو اُس زمانہ میں کنعان کی زبان تھی لیکن اس اعتراض میں کچھ  
 وزن تب ہی ہو سکتا ہے جب معترف یہ ثابت کر سکے کہ کلمۃ اللہ کے ار آمی کلمات اور  
 موجودہ انابیل کے یونانی الفاظ میں معارفت اور تضاد ہے جو شخص ار آمی اور یونانی زبانوں  
 سے واقف ہیں وہ جانتے ہیں کہ معارفت اور تضاد تو یکطرفہ دونوں میں حیرت انگیز مطابقت ہے  
 ہم سطور بالا میں لکھ آئے ہیں کہ حضرت کلمۃ اللہ کی عین حیات میں ہی آپ کے کلمات  
 طیبات ار آمی زبان میں احاطہ تحریر میں آچکے تھے علاوہ ان میں جن رسالوں کا ذکر مقدس  
 لوقا کرتا ہے (۱) وہ بھی ابتدائی زمانہ میں ار آمی زبان میں تحریر ہو چکے تھے اور یہ  
 ایک قدرتی بات بھی تھی کیونکہ آنحضرتؐ کے اولین شاگرد یہودی تھے جن کے لئے ار آمی  
 زبان میں ان رسالوں کا ہونا لازمی امر تھا تا کہ وہ خداوند کے کلمات اور سوانح حیات  
 سے خود واقف ہو سکیں اور دوسروں میں ان کی تبلیغ کر سکیں۔

کتاب اعمال الرسل سے ظاہر ہے کہ صعود آسمانی کے واقعہ کے چند سالوں کے  
 اندر اندر غیر یہود و ہناروں کی تعداد میں مسیحیت کے حلقہ بگوش ہو گئے اور یہ شریک سلطنت  
 روم کے ہر قریہ اور شہر میں پھیلی گئی پس ضرورت کو مد نظر رکھ کر ان غیر یہودی مسیحیوں  
 کے لئے ان رسالوں کا یونانی زبان میں ترجمہ کیا گیا تاکہ مختلف ممالک کی تبلیغ میں  
 انجیل کے جانفز اثر وہ سے بہرہ ور ہو سکیں۔

منجی عالمین کی وفات کے تیس سال بعد یہ تعلیم کی بربادی کا سانحہ عجاہ نگاہ  
 پیش آیا اور یہودی قوم شتہ درشتہاں حال ہو کر براگزرہ ہو گئی جس کی وجہ سے ار آمی  
 زبان ختم ہو گئی اور یونانی زبان کو ہر مذہب ملک میں بیش از بیش فروغ حاصل ہو گیا۔  
 اس کا قدرتی نتیجہ یہ ہوا کہ انابیل اور لبعہ کی نقلیں ار آمی زبان میں کم اور یونانی زبان



میں زیادہ ہوتی گئی تھی کہ ایک وقت ایسا آیا جب ارآمی زبان کے نسخے نادر ہو کر آہستہ آہستہ معدوم ہو گئے۔ اور دوسری تیسری صدی مسیحی سے صرف یونانی زبان کے نسخے ہی نقل ہوتے گئے۔

ڈاکٹر ٹوری (G. C. Torrey) پروفیسر کرنی (BURNLEY) آرچیڈیکن آلن (ALLEN) وغیرہ علماء کا گروہ کہتا ہے کہ اناجیل اور بے یونانی متن ان ارآمی اناجیل کا لفظی ترجمہ ہے جو شہادہ اور شہادہ کے درمیان یعنی منجھی عالمین کی وفات کے دس بیس سال کے اندر اندر انجیل نویسوں نے ارآمی زبان میں تصنیف کی تھیں۔ دیگر علماء کا یہ خیال ہے کہ یونانی اناجیل اصل ارآمی ماخذوں سے شہادہ کے بعد تصنیف کی گئی ہیں لیکن تمام کے تمام علماء اس ایک امر پر متفق ہیں کہ انجیل اور ارآمی زبان اور موجودہ یونانی متن میں کسی قسم کی مغایرت نہیں ہے۔ چنانچہ یہاں ڈاکٹر ہارنیک (HARNACK) جیسے مسلم الثبوت نقاد کے الفاظ نقل کر دیئے کافی ہوں گے۔ وہ کہتا ہے "یونانی زبان جس میں اناجیل لکھی گئی ہیں۔ ان تحریرات پر ایک شفاف پردے کی طرح ہیں اور بغیر کسی کوشش کے ان کی عبارت عبرانی یا ارآمی زبانوں میں ترجمہ ہو سکتی ہے۔ یہ اظہر من الشمس ہے کہ یونانی ان میں محفوظ ہیں ان کا تعلق ابتدائی زمانے سے ہے اور وہ اصلی ہیں۔"

پس ہر پہلو سے کلمہ اللہ کی تعلیم کی صحت ثابت ہے۔

## رب ارحم کی آمد کے وقت ارض مقدس کے حالات

(۱) سیاسی حالات۔ جب خداوند مسیح اس دنیا میں آئے تو رومی قیصر



اہل یہود پر حکمران تھے۔ آپ کی آمد سے تقریباً ساٹھ سال پہلے رومی جنرل پومپی (POMPEY) نے یروشلم فتح کر لیا تھا۔ اور شہر میں خاندان کے آخری یہودی بادشاہ اور اس کے سزاواروں ماتحتوں کو مقید کر کے روم لے گیا تھا لیکن گوتیاہرم (م) اہل یہود پر قابض ہو گئے تھے تاہم شروع میں وہ یہودیہ پر اپنے گورنروں کے ذریعہ حکومت نہیں کرتے تھے بلکہ وہ قبل مسیح میں روم نے میر وینس اعظم کو ارض مقدس پر حکمران مقرر کیا۔ یہ شخص نسلاً اودی تھا جن سے اہل یہود سخت عداوت رکھتے تھے۔ میر وینس یہودی مذہب رکھتا تھا لیکن یونانیت کی جانب بہت راغب تھا۔ جہاں اس نے خداوند یہوداہ کے لئے یروشلم میں ایک مکمل گھڑی کر دی تھی وہاں مشرکانہ معبودوں کے لئے اس نے مختلف ممالک میں عجیب و غریب شہر آباد کئے تھے اور عظیم الشان مندر بھی تعمیر کروائے۔ اسکا لشکر ہزار ہزاروں فوجیوں پر مشتمل تھا اور ہنگال (THRACE, GERMANY & GAUL) کے باشندوں سے بھرپور افوا اور اگر اس کو کسی شخص کی وفاداری پر شبہ ہوتا تو فوراً اس کا کام تمام کر دیتا جتنی کہ وہ اپنے خاندان کے شہکار کے خون کا پیاسا ہو گیا۔ اور اس نے انہیں سے بہتیروں کموت کے گھاٹ اتار دیے۔ بالآخر خداوند مسیح کی پیدائش کے ایک دو سال بعد (م) اس نے وفات پائی اس کے بعد اس کی مملکت اس کے بیٹوں میں تقسیم کر دی گئی۔ لیکن ملک میں فتنہ و فساد بڑھتا گیا۔ اور بغاوتوں کی وجہ سے خون کی ندیاں بہہ گئیں چنانچہ میر وینس کی موت کے فوری بعد دوسرا یہودی یروشلم میں مصلوب کئے گئے۔ لیکن صورت حالات نہ بدلی۔ نو سال تک یہی حال رہا بالآخر قیصر اگستس نے بجز اس کے کوئی چارہ نہ دیکھا کہ یہودیہ کو اپنی سلطنت میں شامل کر کے قبضہ میں ایک گورنر مقرر کر دے۔ مکملہ اس کی بعثت کے وقت پنطوس پلاطوس پانچواں گورنر تھا۔ اس نے دس سال تک راز مسیح تاسعہ حکومت کی۔



## ۱۲) اہل یہود کے مذہبی فرقے

اہل یہود شریک کے جانی دشمن اور موحد تھے۔ وہ توحید کے قائل اور انبیاء اللہ اور کتب سماوی کے ماننے والے تھے خداوند مسیح کے ہم عصر یہودیوں کے عموماً دو فرقے تھے۔

اول سدوقی۔ اس پولیکل پارٹی میں بالعموم یہودی اہل شرفاء اور سردار کاہن داخل تھے۔ یہ لوگ یونانی خیالات سے متاثر ہو چکے تھے لہذا اکثر یہودی خیالات کے نہیں تھے۔ رومی زمانہ میں گوان کا اقتدار کم ہو گیا تھا تاہم سردار کاہن اسی پارٹی کے شرکاء سمیت تھے۔ یہودیوں کی مجلس سنہیڈرن میں ان کو بڑا رسوخ حاصل تھا۔ اس مجلس کو رومی فرمانرواؤں کے ماتحت بڑا اختیار حاصل تھا۔ صدویوں کا حلقہ رسوخ زیادہ تر یہود شلیم کا علاقہ اور سیکل کی چار دیواری تھی لہذا ان کو اپنا رسوخ قائم رکھنے کے لئے اپنے مخالف فریسیوں کی پالیسی پر عمل درآمد کرنا پڑتا تھا۔ کیونکہ عوام الناس میں ان کا رسوخ بڑا نہ بدست تھا چونکہ ان کا نسب اربعین اپنے حقوق کی حفاظت اور ملک کی سیاسی فلاح پر یہودی تھی۔ لہذا قومی اور مذہبی پاکیزگی کی طرف وہ چنداں دھیان نہیں کرتے تھے چونکہ وہ مرتد الحال تھے لہذا وہ موجودہ حالات سے خوش اور ہر طرح کے انقلاب سے غافل تھے کیونکہ ان کو ہر وقت یہ خدشہ دامنگیر تھا کہ کہیں رومی فاتحین ان کے حقوق اور اختیارات نہ چھین لیں (یوحننا ۱۰: ۴۸) اور حقیقت یہی لوگ تھے جنہوں نے ابن اللہ کو مصلوب کر دیا تھا۔ (مرقس ۱۵: ۱۰-۱۱)

دوم۔ فریسی۔ عوام الناس میں فریسیوں کے خیالات گھر کر چکے تھے۔ کیونکہ خداوند کے زمانہ کی یہودیت اور حقیقت فریسی خیالات پر ہی مشتمل تھی۔ چونکہ یہ جماعت اہل شرک کے ساتھ قید بابل کے زمانہ سے برسرِ پیکار رہی۔ لہذا اس کے شرکاء



ہمیشہ کٹر خیالات کے تھے۔ خدا کی وحدانیت سب امتحانوں کی نماز، عہد عتیق کی کتب اور ان کے فقیہوں کی تفاسیر و روایات روزِ سبت پر سختی سے عملدرآمد اور اہل شرک کی رسوم سے پیزاری، اس جماعت کے اجتہاد کے ایمان اور طغرائے اقتیاز تھے۔ مکاپیوں کے نہ ماننے میں رازِ شہ ق م تاسلہ ق م (یہ پارٹی صدوقیوں سے الگ ہو گئی تھی۔ ان کی حتی الوسع یہ کوشش تھی کہ جس طرح صدوقی سرواد کا منہ بھل کی چار دیواری کے اندر رسمی طور پر پاک رہتے تھے وہ اپنی روزمرہ زندگی میں رسمی پاکیزگی حاصل کریں۔

قریبیوں کی تعلیم ذیل کے امور میں صدوقیوں کی تعلیم سے مختلف تھی۔

(۱) صدوقی غالباً صرف موسوی شریعت یعنی عہد عتیق کی پہلی پانچ کتب کے قائل تھے لیکن فریسی اس کے علاوہ دیگر صحیفہ انبیاء اور باپ دادوں کی روایات، علم فقہ کو بھی اشد ضروری خیال کرتے تھے۔ (متی ۲: ۱۵ + مرقس ۷: ۳)

(۲) فریسی حیات بعد از ممات، قیامت، فرشتگان، جنت و دوزخ، عالم ارواح اور مسیح موعود کی بادشاہت کے قائل تھے لیکن صدوقی ان امور کو نہیں مانتے تھے۔ (متی ۲۲: ۲۲ + مرقس ۱۲: ۱۸ + اعمال ۲۳: ۸)

(۳) فریسی مسئلہ جبر اور خود مختاری کے قائل تھے لیکن صدوقی جبر اور تقدیر کے منکر تھے۔

(۴) فریسی محب وطن تھے لیکن خدا کو سیاسی سلطان مان کر ہر طرح کے دنیاوی بادشاہ (یہودی اور غیر یہودی) کے مخالف تھے۔

(۵) فریسی یہودیت کی تبلیغ کے حامی تھے اور غیر اقوام کو یہودیت کے



حلقہ میں داخل کرتے تھے۔ ربی حلیل کا قول ہے کہ ”لوگوں کو پیار کرو۔ اور ان کو شریعت کے پاس لاؤ“۔ لیکن عہدِ دینی تبلیغی کو ششوں کی پرواہ نہیں کرتے تھے۔

۱۷، صدِ دنیوں کا حلقہء رسوخ ہیکل کی چار دیواری تک محدود تھا۔ لیکن فریسیوں کا رسوخ عبادت خانوں اور رہتیوں کی درسگاہوں کے ذریعہ عوام الناس میں پھیلا ہوا تھا۔

فریسیوں کا ایک بڑا گروہ ایب تھا جس کے شرکازین گو امہوں کے سامنے یہ وعدے کیا کرتے تھے کہ وہ تمام اشیائے خوردنی پر ذبیحہ کی ادا کریں گے اور گنہگاروں کے ساتھ کسی طرح کا میل جول نہیں رکھیں گے اور رسمی پاکیزگی کو ہمیشہ مد نظر رکھیں گے۔

فریسیوں کی ایک بڑی تعداد فقیہوں کی حقیقی شریعت اور احکام الہی اور بنہ نگوں کی روایات کا مطالعہ کرنا اور کاشت و روز کا شغل تھا اور (۲: ۱۲) اسی فصل گردہ کے اصولوں پر فریسی چلتے تھے (متی ۲۳: ۲۳-۲۴) چونکہ عہدِ دینی بھی تو ریت شریف پر ایمان رکھتے تھے۔ لہذا ان کے بھی فقیہ تھے جو صرف شریعت کے مطالعہ میں مصروف رہتے تھے۔ انابیل سے ظاہر ہے کہ فقیہ اعلیٰ امر استب پر فائز تھے کیونکہ جہاں سردار کاسٹوں اور بنہ نگوں کا ذکر آتا ہے وہاں فقیہ بھی اسی زمانہ میں شمار کئے جلتے ہیں (متی ۲۳: ۲۰-۲۱) اور (متی ۲۳: ۲۱-۲۲) وغیرہ فقیہوں نے عوام میں کامیوں کی جگہ غصب کرنی تھی۔ اور لوگوں کو عبادت خانوں میں اور رہتیوں کی درسگاہ میں تعلیم دیتے تھے عوام الناس ان سے مرعوب رہتے تھے۔ انہی فقیہوں کے جانشینوں نے مابعد کے زمانہ میں ظالموں کو مرتب کیا۔ اس گردہ کے اندر بھی اختلافات اور فرقہ بندیاں موجود تھیں۔ مثلاً میرودیس اعظم کے زمانہ میں ربی حلیل



اور ربی شمعون کے مقلدین موجود تھے لیکن گروہ کے باہر ہر شخص انکے فتاویٰ کے سامنے سر تسلیم خم کرتا تھا۔

کلمۃ اللہ کے زمانہ میں یہودیت اصلاح کی سخت محتاج تھی۔ یہودی رہتوں نے شریعت پر کاربند ہونا اخلاقی زندگی کا مترادف قرار دے رکھا تھا۔ پس ان کا یہ خیال تھا کہ جو شخص شریعت کو چھوڑتا اور اس پر عمل کرتا ہے وہ نیک ہے اور جو شریعت کو نہیں چھوڑتا اور اس پر عمل نہیں کرتا وہ بد ہے لیکن شریعت ظاہری افعال پر ہی نگاہ کر سکتی ہے لہذا فریسی انسانی جذبات اور خیالات کو محسوس نہیں کرتے علاوہ ازیں بزرگوں کی روایات نے لوگوں کا دم نکل میں کر رکھا تھا۔ کیونکہ اول تو شریعت پر کاربند ہونا کوئی آسان امر نہیں تھا اس پر طرہ یہ کہ بزرگوں کی روایات پر کاربند ہونا بھی شریعت کی طرح لازمی قرار دیدیا گیا تھا۔ حالانکہ ان قوانین میں سے چند ایسے تھے جن پر عمل کرنا اچھا نہ تھا اور قص ۱۱: ۱۲) عوام الناس کے لئے یہ قوانین بڑے بھاری بوجھ تھے اور جوان پر عمل کرتے تھے وہ اپنے آپ کو دوسروں سے علیٰ افضل شمار کرتے تھے (لوقا ۱۱: ۱۳) جب کا قدرتی نتیجہ یہ ہوا کہ ان کی روحانی حالت روز بروز ذوال پذیر ہوتی گئی۔

جس طرح فریسی اور فقہ یہود عامۃ الناس کو بنظر حقارت دیکھتے تھے اسی طرح اہل یہود دیگر اقوام عالم کو بنظر حقارت دیکھتے تھے۔ اور اپنے آپ کو افضل و اعلیٰ خیال کرتے تھے۔ آل ابراہیم میں سے ہونا انکے لئے مایہ ناز تھا۔ اور یہی فخر انکے مذہب کا جزو لازم تھا اور وہ اپنے آپ کو خدا کی برگزیدہ قوم خیال کرتے تھے۔ اور دیگر اقوام عالم سے الگ تھلک رہتے تھے تاکہ ناپاک نہ ہو جائیں۔ وہ آل ابراہیم ہونا جنت میں داخل ہونے کے لئے کافی سمجھتے تھے بس وہ اپنے اخلاق کو سدھانے کی طرف متوجہ نہیں ہوتے تھے چنانچہ فاضل یہودی ڈاکٹر مونٹی فیوری (MONTEFIORE)



کہنا ہے کہ اہل یہود کو اس امر کا پختہ یقین تھا کہ وہ آل ابرہیم ہونے کی وجہ سے ہمیشہ کی زندگی کی برکات میں شریک ہوں گے۔ ان کا یہ ایمان تھا کہ باستانشناسی نے چند انتہائی گہنگاروں کے تمام یہود کا حصہ ہمیشہ کی زندگی میں ہو گا۔  
مسیحی عالمین کے زمانہ میں ہم کو اچھے اور بُرے فریسی و زونوں ملتے ہیں۔  
جہاں ایسے فریسی تھے جنہوں نے صدوقیتوں کے ساتھ ساتھ کر کے ابن اللہ کو عیسیٰ دلا دی تھی۔ وہاں نہ کریا۔ یوسف۔ ایلسیات ثیمون اور یوسف آرمیہا جیسے راستہ باز فریسی بھی موجود تھے۔

گلیل کا صوبہ فریسیوں کا محکم قلعہ تھا۔ اسکے باشندے مسیح موعود کی آمد کے انتظار میں رہتے تھے۔ وہ رومیوں کے غلام تھے۔ پر سمجھتے تھے کہ خدا نے ان کو آزادی عطا کی ہوئی ہے یہی وجہ تھی کہ یہ صوبہ ان تمام بغاوتوں کا مرکز تھا جو رومی حکومت کے خلاف ہوتی تھیں ان کے سرغنہ بھی گیلی موتے تھے اور جو شخص بھی مسیح ہونے کا دعویٰ کرتا وہ اس کے پیچھے لڑنے مرنے کو تیار ہو جاتے تھے۔ ان میں انتہا پسندوں کا ایک گروہ تھا جو غیرت مند یا زیلوٹس Zealots کہلاتا تھا۔ خداوند کا ایک شاگرد بھی اس گروہ کا ممبر تھا۔

(لوقا ۶: ۱۵)

## رج خداوند کا طریقہ تعلیم

اناجیل میں کلمہ اللہ کی نسبت بہت سی باتیں مندرج ہیں۔ لیکن جو بات سب سے زیادہ آپ کی نسبت بار بار تحریر کی گئی ہے۔ وہ یہ ہے کہ آپ ایک معلم تھے جو شب و روز لوگوں کو تعلیم دینے میں مشغول رہتے تھے۔ آپ



کی تعلیم صرف کلمات پر ہی مشتمل نہ تھی بلکہ آپ اپنی نشست و برخاست  
رفتار و گفتار انداز گفتگو اور طرز زندگی وغیرہ کے کامل نمونہ سے نہایت مؤثر  
طور پر تعلیم دیتے تھے۔

## ۱۱ کلمۃ اللہ کا مکتب

ہم ذکر کر چکے ہیں کہ گلیل کا صوبہ فریسی خیالات کا ایک محکم قلعہ تھا کلمۃ اللہ  
کے خیالات نے اس فضا میں پرورش پائی تھی۔ آپ نے شریعت اور صحیفہ اہلبیار  
کا بخوبی مطالعہ فرمایا تھا۔ لیکن اس کے ساتھ ہی آپ نے صحیفہ فطرت کا مطالعہ  
بھی کیا تھا جسکی جھلک ہم کو ناجیل میں ملتی ہے۔ آپ ہمیشہ آسمانی باپ کی رفاقت  
میں رہتے تھے۔ اور اس رفاقت نے آپ پر الہی معرفت کے کوششے ظاہر کر دیئے  
تھے جو آپ کی زبان حقیقت ترجمان سے صادر ہوتے تھے آپ کی جدت پسند طبع فریسیوں  
اور ریتوں کی تعلیم سے مستغنی تھی آپ کتب سماوی کی ایسی زوالی تفسیر کیا کرتے  
تھے کہ سامعین انگشت برنداں رہ جاتے اور بے اختیار کہتے کہ وہ انکو فقیہوں  
کی طرح نہیں بلکہ صاحب اختیار کی طرح تعلیم دیتا تھا۔ (مرقس ۱: ۲۲ + متی ۱۲: ۲۸-۲۹) یہی وجہ تھی کہ وہ عام لوگ خوشی سے آپ کی تعلیم کو سنتے تھے۔  
(مرقس ۱۲: ۳۷) یہاں تک کہ پھیڑوں کی پھیڑیں آپ کی تلاش کرتی ہوئی آپ کے  
پاس آکر منت کرتیں کہ "ہمارے پاس سے نہ جا"۔ (لوقا ۴: ۲۳) جب ہم ریتوں  
کی تفسیروں کے بعد کلمۃ اللہ کے اقوال پڑھتے ہیں تو ہمیں ایسا معلوم ہوتا ہے  
کہ ہم ایک تنگ و تاریک زندان سے جہاں دم گھٹتا تھا آہ ادھر کہ خدا کی عطا کردہ  
تازہ ہوا میں نکل آئے ہیں۔ عہد عتیق کی کتب سماوی کے حقیقی اور اصلی مطالب  
اور مفاد کو کلمۃ اللہ نے کما حقہ سمجھا۔ آپ کی تعلیم سے یہ ظاہر ہو جاتا ہے کہ



آپ میں اور خدا میں کوئی درمیانی نہیں تھا اور آپ سیدھا خدا سے حاصل کر کے لوگوں کو تعلیم دیتے تھے۔ آپ نے خود فرمایا ”جو ہم جانتے ہیں وہ کہتے ہیں اور جسے ہم نے دیکھا ہے اس کی گواہی دیتے ہیں“ (یوحنا ۳: ۱۱) آپ یہودی رہیوں کے اقوال کا حوالہ نہیں دیتے تھے ”آپ یہ نہیں کہتے تھے کہ میرے فلاں استاد نے فلاں بات کہی ہے۔ آپ کبھی کبھی شریعت اور صحیف انبیاء کا ذکر کرتے تھے لیکن آپ نے ان کتب کو اپنی تقریر یا الفاظ کی بنیاد نہ بنایا آپ وہی پیغام دیتے تھے اور وہی کلام منہ سے نکالتے تھے جو خدا کی روح آپ کو بولنے پر اغیب کر رہی تھی تاکہ لیکن فریسیوں، فقیہوں اور رہیوں کی نگاہ میں کلمہ اللہ عامتہ الناس میں سے ایک جاہل تھے جنہوں نے کسی یہودی رہی کے قدموں میں بلجھ کر علم الہیات کی تحصیل نہیں کی تھی یہودی رہی ان لوگوں کو جو رہیوں کے قدموں میں بلجھ کر حاصل نہیں کرتے تھے ”جاہل“ ”خیر ان مطلق“ ”سامری“ وغیرہ کہتے تھے کہ کلمہ اللہ جیسے ”اچی“ اور ناخبر یہ کارئیں سالہ جوان کا بزرگ کان دین کو کہنا کہ ”وتم مگر اہ ہو کیونکہ نہ کتاب مقدس کو جانتے ہو نہ خدا کی قدرت سے واقف ہو“ (مرقس ۱۱: ۲۷) انکی نظر میں پرلے درجے کی حماقت اور ناقابل برداشت گستاخی تھی یہودی رہیوں کا طبقہ رجعت پسند تھا ان کا یہ قاعدہ تھا کہ مکھی پر مکھی مار تے تھے۔ اور مرد و عورتوں سے باہر ایک قدم بھی نہیں تھے جب تک ان کے قول کے لئے ان کے پاس متقدین سے کسی مستند عالم کی سند موجود نہ ہو۔

آپجہ استاد ازل گفت مہاں مسکوم

فقہ عام معنوں میں ”صاحب اختیار“ معلم تھے۔ وہ اسرائیلی نظام کے مقبول شدہ اور مستقر کردہ استاد تھے لیکن انہیں عام الناس جاہل تھے تاہم انہیں اس قدر عقل ضرور تھی کہ وہ ان معلموں میں اور خدا کے فرستادہ



معلم میں تیز کر سکیں جب وہ کلمۃ اللہ کی زبان معجز بیان سے الہی حقائق سنتے تو  
 بے ساختہ بول اٹھتے کہ ”آپ ان کو فقیہوں کی طرح نہیں بلکہ صاحب اختیار  
 لوگوں کی طرح تعلیم دیتے تھے (مرقس ۷: ۲۸) کلمۃ اللہ جو ان فریساہوں کی آنکھوں میں  
 ایک معمولی نوخیز جوان تھے (متی ۱۳: ۵۶) نہ کسی مستند عالم کی سند کی پرواہ کرتے  
 تھے اور نہ کسی مروجہ عقیدہ کا لحاظ رکھتے تھے بلکہ ظاہری رسوم و رواج کو  
 بیکار لے کر پاؤں تلے روندتے تھے۔ اور ایسی تعلیم دیتے تھے جس سے بہتوں کے  
 کان مانوس نہیں تھے اور جو بعض اوقات ان کی نظر میں کفر سے کم نہ تھی (مرقس  
 ۷: ۲۸) پس وہ چڑھ کر آپ سے باہر ہو جانے اور کلمۃ اللہ سے پوچھنے ”تو  
 ان کا مونگو کس کے اختیار سے کرتا ہے؟“ وہ کون ہے جس نے ان کو اختیار دیا  
 ہے؟ (مرقس ۱۱: ۲۸ + لوقا ۲۰: ۲) یہودی ربی کتابوں کے کپڑے تھے جو بات بات  
 پر مستحکم الثبوت استادوں اور زیدگان دین اور متقدمانِ بیہودیت کے اقوال ایسی تالیف  
 میں پیش کیا کرتے تھے اور منطقیانہ استدلال سے کام لیتے تھے لیکن معرفت الہی کی کنجی  
 کلمۃ اللہ کے پاس ہی تھی کیونکہ عشق الہی کی آگ آپ کے سینہ میں بھڑکتی تھی۔ مرحوم  
 ڈاکٹر اقبال کیا خوب فرماتے ہیں:-

شنیدم شب در کتب خانہ من  
 بہ پروانہ می گفت کرم کتابی  
 با ورق سبز و شبنم گزشتیم  
 بے دیدم از نسخہ منار یابی  
 نفہیدم حکمت زندگی را  
 بہاں شیرہ روزم ز بے آفتابی  
 نگرفت پروانہ عنیم سو ز سے



کہ این نکتہ را در کتابے نیابی  
تپش مے کند ز ندہ تر زندگی را  
تپش مے دید بال و پر زندگی را

## (۲) کلمۃ اللہ کے سامعین

فریسی معلم عوام الناس کو بنظر حقارت دیکھتے تھے لفظ فریسی کا مطلب  
ہی ”عوام الناس سے الگ رہنا ہے۔“ ان کا مقولہ تھا کہ ”یہ عام لوگوں جو شریعت سے  
واقف نہیں یعنی ہیں۔“ (یوحنا: ۲۹) ”وہ گھونے میں۔ اور اُن کی عورتیں ناپاک  
حضرات الارض ہیں۔“ اُن کا یہ خیال تھا کہ وہ عام لوگوں کو چھونے سے ناپاک ہو  
جاتے ہیں عوام جس خصل کو ہاتھ لگائیں وہ ناپاک ہو جاتا ہے اور کہ وہ حیوانات  
سے بدتر ہیں اور ان کی شہادت قابل قبول نہیں ہے۔ رینی حلیل کا قول تھا کہ ”کوئی  
اجڈ گوار گناہ کرنے سے نہیں جھجک سکتا اور عامۃ الناس صالح نہیں ہو سکتے“ (۱۹)  
حکم تھا کہ اگر ان میں سے کوئی شخص صالح بھی ہو تو بھی اُس کے بڑوس میں مت رہو۔  
اُن کے عبادت خانوں میں اُن کے پاس بلعیناموت سے بدتر خیال کیا جاتا تھا۔  
لیکن کلمۃ اللہ عوام الناس کو کور مغربے بصیرت یا ملعون خیال نہیں کرتے تھے  
بلکہ آپ کی دلی آمد نہ دھتی کہ عام لوگ پیغام الہی کو سنیں۔ اور سوچ سمجھ کر اُس کو قبول  
کریں (متی ۱۳: ۱۶) آپ کا دل عوام الناس کی اندر حالت کو دیکھ کر بھڑاتا (متی ۱۲: ۱۴)  
کیونکہ ان کا کوئی حقیقی معلم اور مہر نہ تھا۔ ”وہ اُن پھڑوں کی مانند تھے جن  
کا چرواہا نہ ہو۔“ (مرقس ۶: ۲۴) اُن کی جہالت آپ کے دل میں بے صبری کی جگہ  
تڑس اور محبت کے جذبات پیدا کرتی تھی (متی ۹: ۳۶) یہی وجہ تھی کہ جہاں رتبوں میں  
اور عوام میں عداوت رہتی تھی کہ رینی الیغز کہتا ہے کہ کفارہ کے رقد عوام میں



سے کسی کو قتل کرنا بھی جائز ہے وہاں عوام انسان خوشی سے آپ کی تعلیم کو سنتے تھے۔  
 (مرقس ۱۲: ۳۷) آپ ہر وقت اور ہر جگہ الہی محبت کا پیغام لوگوں کو سناتے تھے اور فرماتے  
 تھے کہ آپ اسی مقصد کو انجام دینے کے لئے دنیا میں بھیجے گئے ہیں (لوقا ۴: ۴۳) +  
 (مرقس ۱: ۳۷) لوگ جوق در جوق آپ کا کلام معجز نظام سننے کے لئے آتے۔ بعض اوقات  
 شہر کا شہر جمع ہو جاتا (مرقس ۱: ۳۳) جب آپ تعلیم دیتے تو "اتنے آدمی جمع ہو جاتے  
 کہ دروازہ کے پاس جگہ بھی نہ رہتی (مرقس ۲: ۲) چونکہ گھراتے بڑے جم غفیر کیلئے  
 تنگ بنے آپ باہر جھیل کے کنارے چلے جاتے تاکہ وہاں تعلیم دیں (مرقس ۲: ۱۳)  
 لیکن بعض اوقات وہاں بھی بھیراں قدر جمع ہو جاتی کہ کھوٹے سے کھوٹا چھتلا  
 (لوقا ۸: ۴۵) اور آپ قلت جگہ کے باعث خود کشتی میں بیٹھ کر تعلیم دیتے (مرقس  
 ۳: ۷-۹) بعض اوقات بھیر بھی کشتیوں میں سوار ہو کر آپ کی تعلیم سے مستفیض ہونے  
 کی خاطر جھیل کے دوسرے کنارے پہنچ جاتی (لوقا ۵: ۲۴) اور کسی کئی دن تک  
 آپ کی تعلیم سے فیض حاصل کرتی (مرقس ۸: ۲) ارض مقدس میں صدیوں سے کسی  
 نبی کی آواز سنی نہ گئی تھی۔ (زبور ۴: ۹) وغیرہ) پس جائے تعجب نہیں کہ جب  
 خدا کا مرسل برگزیدہ آیا تو ہزاروں اس کا پیغام سننے کے لئے کوسوں پیدل پا جاتے۔  
 عوام انسان کے نزدیک آپے ناصرت کے نبی تھے جو ناموس۔ یسعیاہ اور یرمیاہ  
 کی مانند تھے پس گاؤں کے گاؤں آپ کا دیدار حاصل کرنے کے لئے اور آپ کی  
 تعلیم سے بہرہ اندوز ہونے کی خاطر دور دور سے آتے جب آپ دیکھتے کہ عوام اللہ  
 بخوشی تمام آپ کے پیغام کو سنتے اور قبول کرتے ہیں تو آپ خدا کا شکر بجاتے اور  
 کہتے "اے باپ آسمان اور زمین کے خداوند میں تیری حمد کرتا ہوں کہ تو نے  
 یہ باتیں داناؤں اور غفلتوں سے چھپائیں اور بچوں پر ظاہر کیں" (متی ۱۱: ۲۵)  
 آپ نے ان مفلس اور غمزدہ لوگوں کو جن کیلئے زندگی دو بھر ہو گئی تھی۔ دعوت



ذی اور فرمایا "اے محنت اٹھانے والو! اور بوجھ سے دبے ہوئے لوگو! سب میرے پاس آؤ۔ میں تم کو آرام و دلگاہ متی ۱۱: ۲۸

### (۳) حلقہء حواریوں

عوام الناس کو تعلیم دینے کے علاوہ کلمہ اللہ نے حواریوں کا ایک حلقہ اپنے گرد جمع کر لیا۔ اس حلقہ میں بہت شامل ہو جاتے لیکن خداوند نے اسکی تعداد کو بارہ سے بڑھنے نہ دیا۔ مرقس (۲: ۱۳-۱۴) جب ہم آخذاوند کے انتخاب پر نظر کرتے ہیں تو ہم حیران رہ جاتے ہیں کہ آپ نے اپنے پیغام کی تبلیغ کے لئے کسی عالم یا دو لقمہ یا ذی اثر اور بارسوخ ہستی کو نہ چنا بلکہ آپ نے جاہلوں ناداروں اور مجھوؤں وغیرہ کو جو دنیا کی نظر میں حقیر تھے اس کا یہ عظیم کے لئے منتخب فرمایا اور یہ طریقہ اکابر ہاری نظروں میں عجیب ہے کیونکہ جب دنیا دار انسان کسی تحریک کو شروع کرتے ہیں تو وہ کسی مقتدرہ ہستی کی تلاش کرتے ہیں جو اپنے رسوخ سے اس تحریک کو چلا سکے لیکن خداوند کا یہ طریقہ نہ تھا۔ آپ نے غریب طبقہ کے بارہ افراد کو اپنے خاص شاگرد بنایا اور ان شاگردوں کو کلمہ اللہ نے خاص طور پر تعلیم دینی شروع کی تاکہ وہ دوسروں کو تعلیم دیتے کے قابل ہو سکیں (متی ۱۰: ۱-۱۱ مرقس ۳: ۱۳-۱۴) لوقا ۱۰: ۱-۲ عوام الناس کو تعلیم دینے کے بعد ان حواریوں کو آپ خاص طور پر تعلیم دیتے اور خلوت میں آپ انکو اپنے کلمات طبیعت کا مطلب سمجھاتے (مرقس ۴: ۱۰-۱۱) آپ نے رشتہ رشتہ انکے ذہن کھولے تاکہ وہ موجودہ اور آئندہ واقعات کی روشنی میں آپ کی تعلیم کے مفہوم کو بخوبی سمجھ سکیں یہ طریقہ کار گراں ثبات ہوا اور اپنی حواریوں میں سے ایک نے آپ کے مسیح موعود اور ابن اللہ ہونے کا اقرار کیا۔ اپنی حواریوں کو آپ نے اپنی زندگی



کے آخری ایام میں صلیب کے پیغام کی تعلیم دی (مرقس ۹: ۳۱) اور یہی موت  
 کے مفہوم کو سمجھایا۔ (مرقس ۱۰: ۱۹ + ۱۴: ۲۲ - ۲۴ + ۲۵: ۲۵ + ۲۶: ۲۶ + ۲۷: ۲۷)  
 ۶: ۶) آپ نے اُن کے ذہن نشین کر دیا کہ ان کو نکالیف اور مصائب کا  
 سامنا کرنا پڑے گا۔ (متی ۵: ۱۱ + ۱۲: ۸ + ۱۳: ۱۳ - ۱۳: ۱۳ وغیرہ) غرضیکہ  
 کلمۃ اللہ نے اپنے حواریوں کو جہاں تک اُن کی ناقص عقل سمجھ سکتی تھی سمجھایا  
 آپ نے اُن کو خاص طور پر تعلیم دی تاکہ وہ "قوت سے بلبس" ہو کر یروشلیم  
 اور تمام یہودیہ اور سامریہ میں بلکہ زمین کی انتہا تک۔ (اعمال ۱: ۸) آپ کی  
 تعلیم کی اشاعت کر سکیں تاکہ اس امر کی گواہ دے کہ منجی عالمین کی اشاعت  
 انہی گنوار اور دہقان حواریوں کے ذریعہ اکنافِ عالم میں ہوئی اور یہ آپ  
 کے طریقہ تعلیم کے مؤثر ہونے کا بین ثبوت ہے +

## کلمۃ اللہ کی طرزِ تعلیم :-

کلمۃ اللہ نے لوگوں کو دیگر معلموں کی طرح تعلیم نہ دی۔ آپ نے افلاطون  
 یا ارسطو یا شکرا چاریہ کی مانند نہ تو فلسفیانہ کتب تصنیف کیں اور نہ اپنی تعلیم  
 کو فلسفیانہ لباس پہنایا۔ آپ نے اپنی تعلیم کی بنیاد منطقی فضا یا میر نہ تھی اور نہ  
 اُن فضا کے لئے آپ نے مضبوط دلائل اور بین براہین پیش کیں کیونکہ

سہ پائے استدلالیاں چوبیس بُود

پائے چوبیس سخت بے تمکین بُود

آپ نے علما اور حکما کے طبقہ کے ساتھ مناظرہ اور مباحثہ نہ کیا لیکن تاہم  
 آپ کی تعلیم نے دنیا کی کایا پلٹ دی جس نے سماج کے تمام طبقوں کو متاثر  
 کر دیا حتیٰ کہ ماہی گیروں اور گنہگار عورتوں تک کے اذہان کھول دیئے



یہ امر بھی قابل غور ہے کہ آپ نے کبھی اپنی تعلیم کا ایک لفظ بھی اپنے دست مبارک سے نہ لکھا۔ لیکن آپ کا کلام گور بانی تھا پر لازوال تھا۔ آپ جانتے تھے کہ آپ کے مبارک الفاظ لوح محفوظ کے الفاظ سے بھی الواح دل پر زیادہ محفوظ رہیں گے اور آپ نے فرمایا: آسمان اور زمین ٹل جائیں گے لیکن میری باتیں ہرگز نہ ٹلیں گی۔ (متی ۲۴: ۳۵)

آپ کا طریقہ تعلیم دنیا بھر سے نرالہ تھا۔ آپ نے لوگوں کو تقریباً تیس چھوٹی چھوٹی کتابیوں یا تمثیلوں کے ذریعہ تعلیم دی یہ تمثیلیں نہایت خوبصورتی سے کلمۃ اللہ کی تعلیم کو پتھر کی لکیر کی طرح سادہ لوگوں کے ذہن نشین کر دیتی ہیں ان کی سادگی اور لطافت نہایت نازک طور سے آج بھی ہمارے دلوں کو بطور احسن متاثر کرتی ہے اور کلمۃ اللہ کی زبان معجز بیان نے ان تمثیلوں کو اس خوبی سے ادا کیا ہے کہ وہ آپ ہی اپنی نظیر ہیں ہر ملک اور زمانہ کے لوگوں کے دلوں کو وہ اپنی طرف کھینچتی ہیں اور جاہل و عالم ادنیٰ اور اعلیٰ ہر طبقہ کے لوگوں کو اپیل کرتی ہیں۔

تمثیلیں خداوندی کی جدت طبع کا نتیجہ ہیں گو آپ سے پہلے اہل یہود و مسیحیوں سے ناواقف نہ تھے لیکن آپ اس دنیا میں پہلے شخص تھے جس نے تمثیلوں کو اپنی تعلیم کا ذریعہ بنایا۔ عہد عتیق کی کتب سے معلوم ہوتا ہے کہ آپ کے حواریوں نے تمثیلوں کے ذریعہ بھی تعلیم نہ دی۔ تاریخ اچس کسی اور شخص کا پتہ نہیں بتاتی جس نے یہ طریقہ استعمال کیا ہو پس صرف کلمۃ اللہ ہی ایسا مذہبی پیشوا ہیں جس نے اپنی تعلیم تمثیلوں کے ذریعہ دی ہے پس جس طرح آپ کی شخصیت بے نظیر ہے اسی طرح ان کا طریقہ تعلیم بھی لاثانی اور بے عدیل ہے۔

خداوند اپنی تمثیلوں میں اکثر ایسی اشیا کا ذکر کرتے تھے جو عام ہیں اور روزمرہ مشاہدے میں آتی ہیں پس سننے والا نہایت آسانی سے ان کو یاد رکھ



سکتا تھا اور ان اشیا کو بار بار دیکھنے سے ان تمثیلوں کی یاد اس کے دل میں  
 ہمیشہ تازہ ہو جاتی تھی۔ خداوند کے ہاتھ میں زندگی کی نہایت معمولی اشیا  
 تمثیلوں کے ذریعہ سبق آموز ہو گئیں ان تمثیلوں کے معانی نہایت مطلب نیز تھے  
 اور ہر شخص جس کے سر میں دماغ اور دماغ میں سمجھ تھی اور جو الہی امور کی بابت  
 شوق رکھتا تھا ان تمثیلوں کو عموماً سمجھ سکتا تھا اور بعض اوقات کلمۃ اللہ خود ان کا  
 مطلب اپنی زبان حقائق ترجمان سے سمجھا دیتے تھے۔ (منی ۱۳: ۱ باب)  
 تمثیلوں میں تعلیم دینے کا منشا یہ بھی تھا کہ لوگ خدا کی بادشاہت کے امور  
 کی نسبت متحسّس ہوں یہ تمثیلیں بادشاہت کے بحیروں کو متلاشیوں پر ظاہر  
 کر دیتی تھیں لیکن کابل لوگ جن کو خدا کے کلام کا شوق نہیں تھا۔ اس سے فائدہ  
 نہیں اٹھاتے تھے۔ یہ بھی اس ازلی قانون کی مثال ہے کہ جس کے پاس ہے  
 اُسے دیا جائیگا۔ لیکن جس کے پاس نہیں ہے اُس سے وہ بھی جو اُس کے پاس  
 ہے لے لیا جائیگا۔ (منی ۱۳: ۱۲) قسم دوم کی جماعت کو یہ موقع تھا کہ وہ تعلیم  
 حاصل کر سکیں لیکن وہ سمجھنے کی پروا نہیں کرتے تھے۔ اس صداقت کو  
 خداوند نے ان الفاظ میں ادا کیا۔ آپ نے فرمایا۔ وہ دیکھتے ہوئے نہیں دیکھتے  
 اور سنتے ہوئے نہیں سنتے اور نہیں سمجھتے۔ اس اُمت کے دل پر چربی چھا گئی ہے اور  
 وہ کانوں سے اور آنکھوں سے اور اُنہوں نے اپنی آنکھیں بند کر لی ہیں۔ کہیں  
 ایسا نہ ہو کہ آنکھوں سے معلوم کریں اور کانوں سے سنیں اور دل سے سمجھیں  
 اور رجوع لائیں اور میں اُن کو شفا بخشوں۔ (منی ۱۳: ۱۳-۱۵) قسم اول کے  
 اشخاص خدا کی بادشاہت کے امور کی تلاش کرتے ہیں اور اُن کو آسمان کی  
 بادشاہی کے بحیروں کی سمجھ دی گئی ہے۔ (منی ۱۳: ۱۱) خداوند اُن کی نسبت  
 فرماتے ہیں۔ "مبارک میں اُن کی آنکھیں کیونکہ وہ دیکھتی ہیں اور اُن کے کان



اس لئے کہ وہ سُنتے ہیں۔ (متی ۱۳: ۱۶)

کلمۃ اللہ کی تمثیلیں ایک اور امر اہم منکشف کرتی ہیں کہ اشیاے فطرت اور روحانی امور میں تطبیق ہے آپ سے پہلے کسی شخص نے اس حقیقت کو نہ پایا آپ پہلے معلم تھے جس کی تعلیم سے معلوم ہوا کہ روحانی مزاج اشخاص کے لئے تمام خلقت ایک تمثیل ہے جو خالق کو لا پروا لوگوں سے چھپاتی ہے مگر با بصیرت لوگوں پر ظاہر کرتی ہے کلمۃ اللہ اسی خلقت کی معمولی اشیا کو ان رموز کو ظاہر کرنے کے لئے استعمال فرماتے ہیں جو بنائے عالم کے وقت سے پوشیدہ رہی ہیں۔ (متی ۱۳: ۳۵) جرمین فلاسفر شیلنگ (Schelling) کہتا ہے کہ فطرت ایک تمثیل ہے اور تاریخ اس کی ایک تاویل ہے کلمۃ اللہ کے نزدیک فطرت اور تاریخ دونوں تمثیلیں ہیں اور خدا کی بادشاہت ان تمثیلوں کی تاویل ہے عبادت خانوں میں منجی عالمین عہد عتیق کے صحیفوں کی تشریح فرماتے تھے لیکن تمثیلوں میں آپ نے صحیفہ فطرت کی تاویل فرمائی۔ اور دونوں قسم کے صحیفوں سے روحانی حقائق خلق اللہ پر ظاہر فرمادیئے۔

## کلمۃ اللہ کے کلام کی فصاحت و بلاغت۔

کلمۃ اللہ کی طرز تعلیم میں ایک اور بات قابل غور ہے آپ نے عبرانی نظم کے طریقہ کو اختیار فرمایا جو عہد عتیق کے صحف انبیاء اور مرامیر میں موجود ہے کلمۃ اللہ کا کلام معجز نظام مختلف صنعتوں سے بھرا پڑا ہے اور فصاحت و بلاغت سے بھرپور ہے جب ہمارے اردو ترجمہ میں اس کا لطف موجود ہے تو آرامی زبان میں اس کا لطف دو بالا ہوگا۔

بعض اوقات ایک ہی خیال کو دو مختلف شکلوں میں دو مصرعوں میں اور کیا



کیا ہے۔ مثلاً

جو میری طرف نہیں وہ میرے خلاف ہے اور  
جو میرے ساتھ جمع نہیں کرتا بکھیرتا ہے

(لوقا ۱۱: ۲۳)

یا

تیرا یہ بھائی مڑوہ تھا اب زندہ ہوا

کھو یا ہوا تھا اب ملا ہے۔

(لوقا ۱۵: ۳۲)

بعض اوقات صنعتِ قضا کا استعمال کیا گیا ہے۔ ملاحظہ ہو

جو کوئی اپنی جان بچا بیگا وہ اُسے کھو بیگا

جو کوئی میرے اور انجیل کے واسطے اپنی جان کھو بیگا۔ وہ اُسے

(مرقس ۸: ۲۵)

بچا بیگا۔

بعض اوقات دوسرے مصرع میں پہلے کی تشریح کی گئی ہے۔ مثلاً

زمین پر کسی کو اپنا باپ نہ کہو

کیونکہ تمہارا باپ ایک ہی ہے جو آسمان پر ہے (متی ۲۳: ۹)

بعض اوقات صنعتِ ردِ العجز الی الصدر استعمال کی گئی ہے یعنی

پہلے مصرع کے آخری حصہ کو دوسرے مصرع کے شروع میں دہرایا گیا ہے

اور اس میں کچھ ایذا بھی کیا گیا ہے۔ ملاحظہ ہو۔

جو تم کو قبول کرتا ہے وہ مجھے قبول کرتا ہے

جو مجھے قبول کرتا ہے وہ میرے بھیجنے والے کو قبول کرتا ہے۔

(متی ۱۰: ۴۰)

بعض اوقات صنعتِ تمثیل کا استعمال ہوا ہے اور سلیمان کے امثال



کے طرز پر امثال فرماتے ہیں۔ ملاحظہ ہو۔

جو تمہارے خلاف نہیں وہ تمہاری طرف ہے (لوقا ۹: ۵۰)

تم زمین کے نمک ہو۔ (متی ۵: ۱۳)

تم خدا اور دولت دونوں کی خدمت نہیں کر سکتے (متی ۶: ۲۴)

عبرانی کتب مقدسہ میں بہت سے فقرے ایسے ہیں جو اس طرز پر ڈھلے گئے ہیں۔

”..... نہ..... بلکہ.....“

یہ صفت انجیلوں میں بھی پائی جاتی ہے۔ ملاحظہ ہو:-

فانی خوراک کے لئے محنت نہ کرو۔ بلکہ اس خوراک کے لئے جو ابدی زندگی

کے لئے قائم رہتی ہے۔ (یوحنا ۶: ۱۷)

چاروں انجیلوں میں ایسی آیات کی تعداد دو صد سے زیادہ ہے۔

بعض اوقات کلمۃ اللہ استعارہ اور تشبیہ کا استعمال فرماتے ہیں مثلاً

”اے یروشلیم کتنی ہی باریں نے چاہا کہ جس طرح مرغی اپنے بچوں کو پروں

تیلے جمع کر لیتی ہے اسی طرح میں بھی تیرے بالڑکوں کو جمع کروں۔ مگر

تم نے نہ چاہا۔“

بعض اوقات صنعت حسن تعلیل کا استعمال کیا گیا ہے۔ ملاحظہ ہو:-

اگر تم آدمیوں کے قصور معاف کرو گے تو تمہارا آسمانی باپ بھی تم کو

معاف کریگا۔ اگر تم آدمیوں کے قصور معاف نہ کرو گے تو تمہارا آسمانی باپ

بھی تمہارے قصور معاف نہ کریگا۔ (متی ۶: ۱۴-۱۵)

اختصار مانع ہے ورنہ کلمۃ اللہ کا کلام معجز نظام مختلف صنائع اور بدائع

سے پڑے آپ کا کلام اس لحاظ سے ایک معجزہ ہے۔ اس میں ایک مقام بھی



ایسا نہ بلکہ جو بے جوڑ یا خامی عبارت سے پڑھو یا جس میں الم غلم پڑھیں  
 الفاظ حشو بہ بھرے ہوئے ہوں یا بے معنی تکرار ہو۔ یہ ایک بکھرنا ہے جس  
 میں سے گذشتہ دو ہزار سال سے عوام اصدان بکھر حقیقت نے ناورد موتی  
 نکالے ہیں۔ آپ کے ہر لفظ میں نکتہ ہے ہر فقرہ اعجازی ہے آپ کا کلام فصاحت  
 و بلاغت اور نظم و ترتیب کے لحاظ سے یگانہ روزگار ہے۔  
 کلمۃ اللہ کا کلام ایسا تھا کہ جس نے ایک دفعہ سن لیا وہ بھی بھول نہ سکا  
 کون شخص ہے جو اپنی زندگی میں مندرجہ بالا انجلی فقرات میں سے کسی ایک کو  
 سن لے اور بھول سکے؟ فقرات ایسے برہنہ اور حقیقت ہیں کہ فوراً ذہن نشین ہو  
 جاتے ہیں۔ وہ ایسے پرمعنی ہیں کہ دُر نایاب ہیں اس میں سادہ ترین الفاظ ایک لڑکی  
 میں پڑے گئے ہیں۔ اور اُن میں انتہا درجہ کا جوش اور اثر پیدا ہو گیا ہے۔ اُن کی  
 عدیم المثال کامیابی اُن کے اثر ریتہ ہونے پر دلالت کرتی ہے۔

## (۲) کلمۃ اللہ کی جدتِ طبع۔

کلمۃ اللہ کی جدتِ طبع صرف اُسی سے ظاہر نہیں کہ آپ عوام الناس کو  
 تعلیم دیتے تھے جن کو دیگر نبی حقیر جانتے تھے آپ کی جدتِ طبع آپ کی  
 لاثانی اور بے نظیر طرزِ تعلیم پر ہی منحصر نہیں بلکہ اُس کا تمام انحصار آپ  
 کی مخصوص تعلیم پر ہے۔ بعض مخالفین یہودی کتب سے آپ کی تعلیم کی نظیر پیش  
 کرتے ہیں مثلاً انسجہانی مرزا صاحب قادیانی کہتے ہیں کہ مسیح نے یہود کی کتب  
 طالو و سے تعلیم چوری کر کے لوگوں پر ظاہر کیا کہ یہ میری تعلیم ہے۔ صمدیہ انجام  
 آتھم ص ۷) لیکن یہودی عالم ڈاکٹر مانٹی فیوری اس امر کی نسبت لکھتا ہے کہ  
 یہ نظیریں پیش نہیں کی جاسکتیں اور اس کے دو سبب ہیں اول یہ کہ ان یہود



کتاب کا ایک بہت بڑا حصہ پہلی صدی مسیحی کے بعد لکھا گیا جب انجیلیس لوگوں کے  
 ہاتھوں میں موجود تھیں۔ دوم یہ کہ ان یہودی کتاب کا اب تک کافی مطالعہ نہیں  
 کیا گیا اور حقیقت وہی نظیریں زیر بحث ہیں جو پیش کی جاتی ہیں۔ پس جب  
 یہودی کتاب مابعد کے زمانہ میں تصنیف ہوئیں تو مقدم کلمۃ اللہ ٹھہرے لیکن  
 اگر ہم تقدیم و تاخیر کے سوال کو اڑا دیں اور بعض محال اگر مخالفین یہودی کتاب  
 سے نظیریں پیش بھی کر سکیں تو اس سے خداوند کی جدت پر حروف نہیں آسکتا  
 کیونکہ اگر یہودی کتاب کے انباروں کے انبار میں سے چند ایک فقرات  
 ورنہ نایاب کی طرح نکل بھی آئیں۔ تو وہ کلمۃ اللہ کی تعلیم کی حقیقت کوئی  
 نظیر نہیں ہو سکتے۔ کیونکہ یہ فقرات ہزاروں ربیوں کی کتاب کے انباروں میں  
 سے نکالے جائیں گے۔ لیکن صرف کلمۃ اللہ ایک معلم ہیں جن کے تمام اقوال اگر  
 ایک جگہ جمع کئے جائیں تو مشکل پچاس صفحوں کے قریب ہونگے ان اقوال میں  
 ایک فقرہ بھی ایسا نہیں ہے۔ جو دریائے معرفت کا ورنہ نایاب نہ ہو۔ جرمن نقاد  
 ولہاسن (WEIHAUSEN) کہتا ہے کہ یہودی علما کا خیال ہے کہ مسیح کے  
 اقوال ظالمود میں پائے جاتے ہیں۔ یہ صحیح ہے لیکن انجیل میں ان کے علاوہ  
 بیسیوں اقوال ہیں جو ظالمود میں نہیں ملتے۔ مسیح پہلا شخص تھا جس نے وہ کچھ  
 کیا جو کسی نے نہ کیا تھا۔ اُس نے یہودی علم فقہ اور قیود و شرعیہ کے کوڑا کرکٹ  
 میں سے ازلی اصول دریافت کئے علاوہ ان میں متعدد اقوال ایسے بھی ہیں جو  
 انجیل میں سے اخذ کر کے ظالمود میں ڈال دئے گئے ہیں۔ اب وہ اقوال یہودی  
 اقوال ہونے کا باطل دعویٰ کرتے ہیں۔ ربیوں کی تعلیم میں اخلاق کے گہیوں  
 کے دانے موجود تھے۔ لیکن وہاں جھاڑیوں کے بے شمار کانٹے بھی تھے اور جھاڑیوں  
 نے بڑھ کر گہیوں کے دانوں کو دبایا تھا۔ کلمۃ اللہ نے جھاڑیوں کو جمع کر کے



جلانے کے واسطے انکے گھٹھے باندھ دئے اور گہیوں کو کھٹے میں جمع کر لیا۔  
 علاوہ انہیں خداوند مسیح کی طرف تعلیم کی جدت صرف آپ کے مختلف اقوال  
 میں ہی نہیں بلکہ سالم تعلیم میں بے تعلیم کی نظیر تب ہی ثابت ہو سکتی ہے  
 اگر ہم یہودی رہیوں کی سالم تعلیم اور کلمۃ اللہ کی سالم تعلیم کو لیں اور ان کا  
 مقابلہ کر کے ان کی نظیر ثابت کریں۔ لیکن یہ کوئی انسان نہیں کر سکتا کیونکہ  
 یہودی رہیوں کی تعلیم کی روح اور کلمۃ اللہ کی تعلیم کی روح میں بعد المشرقین  
 ہے۔ دونوں کے زاویہ نگاہ میں اختلاف ہے۔ دونوں کی مضامین الگ ہے۔  
 دونوں کی خصوصیات جدا ہیں۔ آپ کے جاہل اور گنوار سامعین بھی بول  
 اٹھے کہ ”وہ انکو فقیہوں کی طرح نہیں بلکہ صاحب اختیار کی طرح تعلیم دیتا تھا“  
 (مرقس ۱: ۲۲) ان دونوں میں کسی طرح کا تعلق ہی نہیں تھا وہ کچھ سنی فقیہ  
 کی تعلیم سنتے آئے تھے لیکن ان کے کانوں نے کلمۃ اللہ کی سنی تعلیم نہیں سنی  
 تھی۔ پس ”سب لوگ حیران ہوئے“ اور کہنے لگے ”یہ تو نئی تعلیم ہے“ (مرقس  
 ۱: ۲۷) کلمۃ اللہ کی تعلیم نہ فریسیوں کی سنی تھی نہ صدوقیوں کی سنی تھی آپ کے  
 خیالات نہ قوم پرستوں کے سے تھے اور نہ میرودوسیوں کے سے تھے۔ آپ کے  
 الفاظ میں نہ نوعمد عتیق کا عنصر غالب تھا اور نہ ان پر یونانییت کا رنگ چڑھا  
 ہوا تھا۔ آپ نے اخلاق کو ایک نئے اصل اصول پر قائم کیا تھا۔ آپ کی تعلیم  
 نئی تھی اور اس کا سبب بھی آپ نے بتا دیا۔ آپ نے فرمایا ”میرمی تعلیم میری  
 نہیں بلکہ میرے بھینے والے کی ہے“ (یوحنا ۷: ۶) پس ہر پہلو سے آپ  
 کی طبع زاد تعلیم بے نظیر اور لاثانی ہے۔



## (۷) کلمۃ اللہ اور دیگر مذاہب کے بانی :-

کلمۃ اللہ کی تعلیم میں اور دیگر مذاہب کی تعلیم میں ایک عظیم فرق یہ بھی ہے کہ دیگر انبیاء اور مذہبی پیشوا اپنے مذاہب کے جزو لا یتفک نہیں تھے۔ مثلاً اسلامی تعلیم کو معلوم کرنے کے لئے ضروری نہیں کہ مخیر عرب کی زندگی کا مطالعہ کیا جائے۔ خود رسول عربی نے اپنے اقوال اور الہی ارشاد اللہ میں تمیز کی ہے لیکن کلمۃ اللہ کی تعلیم کا یہ حال نہیں۔ کلمۃ اللہ کی زندگی، موت اور قیامت کے بغیر ہم آپ کی تعلیم کا مفہوم سمجھ ہی نہیں سکتے۔ آپ کی زندگی کے واقعات آپ کی تعلیم پر پوری روشنی ڈالتے ہیں اور خداوند کا کامل اور اکمل نمونہ اس تعلیم کی بہترین مثال ہے۔ پس کسی حالت میں بھی ہم آپ کی تعلیم کو آپ کی زندگی سے الگ نہیں کر سکتے۔ کیونکہ آپ کی زندگی میں تعلیم موجود ہے جس طرح آپ کی تعلیم میں زندگی موجود ہے۔ یہ دونوں درحقیقت ایک ہی ہیں اور ایک کا دوسرے کے بغیر مطالعہ کرنا درحقیقت اُس پہلو پر ظلم کرنا ہے۔ لیکن چونکہ اس رسالہ میں ہمارا موضوع صرف کلمۃ اللہ کی تعلیم ہے لہذا جہاں تک ممکن ہو سکتا ہے ہم صرف آپ کی تعلیم کا ہی ذکر کریں گے ایک اور پہلو سے بھی مجبوراً تعلیم پر غور کرنا اس پر ظلم کرنا ہے۔ کلمۃ اللہ نے زریں اقوال مختلف موقعوں پر بولے تھے۔ ان کی شان نزول کو نظر انداز کر کے اُن کو ایک نظام میں منسلک کر کے مختلف عنوانوں کے تحت اُن کا مطالعہ کرنے سے اُن کا وہ لطیف جاتار رہتا ہے جو سامعین کو حاصل ہوتا تھا۔ کلمۃ اللہ کا دل معرفت کا دریا تھا۔ آپ نے دل کے اچھے خزانے سے اچھی چیزیں نکالیں۔ (لوقا: ۶: ۴۵) آپ کے اقوال بجلی کی کوند کی مانند ہیں جو بدی کی تابانی



کو دور کر کے اکنافِ عالم کو روشن کر دیتے ہیں لیکن ان اقوال کو ایکٹھا پنچہ  
 میں ڈال کر ان کا مطالعہ کرنا ان پر ظلم کرنا ہے۔ آپ کا طرزِ تعلیم فلاسفہ کا سا  
 نہ تھا۔ آپ نے دیدہ و دانستہ ایسی طرزِ تعلیم کو رد کر دیا جو فلاسفہ اور ریویوں  
 کی تھی۔ وہ اپنے اقوال کو ایک نظام میں ڈھال کر مختلف عنوانوں کے تحت اپنے  
 شاگردوں کو تعلیم دیتے تھے کلمۃ اللہ بھی اگر پاپتے تو ایسا کر سکتے تھے لیکن  
 آپ نے یہ طریقہ پسند نہ فرمایا لیکن یہی طریقہ ہر مصنف کو مجبوراً استعمال کرنا  
 پڑتا ہے پس چونکہ ہم ایسا طریقہ استعمال کرتے ہیں جو کلمۃ اللہ نے دیدہ و دانستہ  
 رد کر دیا تھا۔ قدرتا ہم آپ کے الفاظ اور اقوال پر جبرِ عظیم کرتے ہیں۔ کلمۃ  
 اللہ کے الفاظ میں ہم نئی نئی کو پرانی مشکوں میں بھرتے ہیں۔ اور "کورے  
 کپڑے کا پیوند پرانی پوشاک میں" لگاتے ہیں۔ (متی ۹: ۱۶-۱۷)

## (۸) زمانہ تعلیم

کلمۃ اللہ نے کہاں کس جگہ اور کب تعلیم دی؟ ان سوالات کا تعلق زمان و  
 مکان کے تقرر کے ساتھ ہے اور کل علماء اس پر متفق نہیں تاہم علماء کی ایک کثیر  
 تعداد ذیل کی تاریخوں پر قریباً متفق ہے۔  
 ۱۔ کلمۃ اللہ کا ظہور قدسی۔ یعنی سن پیدائش ۳۰

۲۔ کلمۃ اللہ کا اصطباغ پانا۔ موسم گرما ۳۲  
 ۳۔ کلمۃ اللہ کی خدمت کے ابتدائی واقعات۔ یعنی یوحنا اصطباغ  
 کی آمد سے لیکر یرشلیم میں ورود مسعود تک۔ از موسم گرما ۳۶ تا  
 روزِ عیدِ فصح ۴۱ اپریل ۳۷



۴۔ یہودیہ میں ابتدائی خدمت۔ یعنی یروشلم میں وارد ہونے سے لے کر گلیل میں مراجعت فرمانے تک۔ از روز عید فصح ۱۱ اپریل ۱۸۳۷ء

تا دسمبر ۱۸۳۷ء

۵۔ گیلی خدمت کا پہلا دور۔ یعنی گلیل میں مراجعت کرنے سے لے کر بارہ حواریین کے انتخاب تک۔ از دسمبر ۱۸۳۷ء تا ابتدائے موسم گرما ۱۸۳۸ء

۶۔ گیلی خدمت کا دور۔ یعنی حواریین کے انتخاب سے بیکر شمالی گلیل میں خدمت گزین ہونے تک از ابتدائے موسم گرما ۱۸۳۸ء

تا روز عید فصح ۱۸ اپریل ۱۸۳۹ء

۷۔ گیلی خدمت کا تیسرا دور۔ یعنی شمالی گلیل میں خلوت گزین ہونے سے لے کر یروشلم کی طرف روانہ ہونے تک۔ از روز عید فصح ۱۸ اپریل ۱۸۳۹ء تا نومبر ۱۸۳۹ء

۸۔ پیریا میں خدمت۔ یعنی گلیل سے آخری دفعہ روانہ ہونے سے لے کر یروشلم میں آخری دفعہ وارد ہونے تک۔ از نومبر ۱۸۳۹ء تا عید فصح سے پہلا اتوار مطابق ۲۴ اپریل ۱۸۴۰ء

۹۔ مقدس ہفتہ۔ یعنی یروشلم میں وارد ہونے سے لے کر ظفریاب قیامت تک۔ از اتوار ۲ اپریل تا اتوار ۹ اپریل ۱۸۴۰ء

۱۰۔ آخری چالیس ایام۔ یعنی کلمۃ اللہ کی ظفریاب قیامت سے لے کر صعود آسمانی تک۔ از اتوار ۹ اپریل تا جمعرات ۱۸ مئی ۱۸۴۰ء

مندرجہ بالا واقعات اناجیل اربعہ میں ذیل کے مقامات میں درج ہیں



# اول۔ کلمۃ اللہ کا ظہور قدسی :-

(ا) تہرید۔ متی ۱: ۱-۱۷ + لوقا ۱: ۱-۴ و ۳: ۳-۲۳ + ۸-۳۸ + یوحنا ۱: ۱-۱۸

(ب) فرشتہ کا آنا۔ لوقا ۵: ۵۰-۵۶ + متی ۱: ۱۸-۲۵

(ج) پیدائش۔ متی ۱: ۱۸-۲۵ + لوقا ۱: ۵۷ تا ۲: ۲۰

(د) طفولیت۔ متی ۲: ۱-۲۳ + لوقا ۲: ۲۱-۳۹

(ه) ناصرت کی زندگی۔ لوقا ۲: ۳۹-۵۲

# دوم۔ کلمۃ اللہ کا اصطلاح پانا :-

متی ۳: ۱ تا ۴: ۱۱ + مرقس ۱: ۱-۱۳ + لوقا ۳: ۱ تا ۴: ۱۳

# سوم۔ کلمۃ اللہ کی خدمت کے ابتدائی واقعات

یوحنا ۱: ۱۹ تا ۲: ۱۲

# چہارم۔ یہودیہ میں ابتدائی خدمت

(ا) یروشلم میں مسیح کے کام کی ابتدا۔ یوحنا ۲: ۱۳ تا ۴

۳: ۲۱ +

(ب) یہودیہ میں منادی اور بیٹھے۔ یوحنا ۳: ۲۲-۲۶

(ج) سامریہ میں دو دن کی خدمت۔ متی ۴: ۱۲-۱۴ + مرقس ۱: ۱۶

یوحنا ۴: ۱-۴۲ +



## پہنجم۔ گیلی خدمت کا پہلا دور

(ا) گیلی خدمت کی ابتدا۔ متی ۴: ۱۲ - ۱۷ + مرقس ۱: ۱۴ - ۱۵ +  
لوقا ۴: ۱۴ - ۱۵ + یوحنا ۴: ۳۴ - ۳۵

(ب) چار حواریوں کی بلام حث اور پہلا مشنری سفر (متی ۴: ۱۸ - ۲۳  
و ۸: ۱ - ۴ و ۱۲ - ۱۷ + مرقس ۱: ۱۶ - ۱۷ + لوقا ۴: ۳۴ - ۳۵ +

۳۱ - ۳۲ و ۵: ۱ - ۱۶

(ج) فقیہوں اور فریسیوں کی دشمنی۔ متی ۹: ۱ - ۱۲ +  
مرقس ۲: ۱۳ - ۱۷ + لوقا ۱۱: ۲۹ - ۳۲

## ششم۔ گیلی خدمت کا دوسرا دور۔

(ا) بادشاہت کی تنظیم۔ متی ۴: ۲۳ تا ۸: ۱ + ۱۰: ۲ - ۱۱: ۱۲ + ۱۵: ۲۱ -  
مرقس ۳: ۷ - ۱۹ + لوقا ۹: ۱۷ - ۲۹ +

(ب) دوسرا مشنری سفر۔ متی ۸: ۵ - ۱۳ + ۱۱: ۲ - ۱۳ + لوقا ۹: ۱۷ -  
۲۹ + ۱۱: ۱۲ تا ۱۳ +

(ج) گلیل کی جھیل کے کنارے تعلیم۔ متی ۱۲: ۱۲ تا ۱۳ + ۱۳: ۵ +  
مرقس ۳: ۱۹ تا ۳۴ + لوقا ۸: ۲ - ۲۱ +

(د) جھیل کے کنارے کے معجزات۔ متی ۸: ۲۳ تا ۹: ۳۴ + مرقس  
۴: ۳۵ تا ۵: ۳۴ - لوقا ۸: ۲۲ تا ۵۱ +

(ه) تیسرا مشنری سفر۔ متی ۹: ۳۵ تا ۱۱: ۱۳ + ۱۳: ۵ - ۵۸

۱۴: ۱ - ۱۲ + مرقس ۶: ۱ - ۲۹ + لوقا ۹: ۱۷ - ۲۹ +



(۵) کفر نخوم کے واقعات۔ متی ۱۴: ۱۳ تا ۱۵: ۲۰ + مرقس ۶: ۳۰

تلا ۲۳: ۷ + لوقا ۹: ۱۰ - ۱۷: ۱ + یوحنا ۱: ۱ - ۷: ۷

## ہفتم گیلی خدمت کا تیسرا دور

(۱) خلوت گزینی کے لئے پہلا سفر۔ متی ۱۵: ۲۱ - ۳۱ - مرقس

۷: ۲۴ - ۳۷

(ب) گلیل کی جھیل کو واپسی۔ متی ۱۵: ۳۲ تا ۱۶: ۱۲ + مرقس

۸: ۱ - ۲۶

(ج) خلوت گزینی کے لئے دوسرا سفر۔ متی ۱۶: ۱۳ تا ۱۷: ۲۳ -

مرقس ۸: ۲۷ تا ۹: ۳۲ + لوقا ۹: ۱۸ - ۱۱: ۱

(د) کفر نخوم میں آمد۔ متی ۱۷: ۲۴ - ۲۷: ۱۸ + مرقس ۹: ۳۳

۵۰ - لوقا ۹: ۴۶ - ۵۰

(۵) یرشلیم میں موسم خزاں میں آمد۔ یوحنا ۷: ۱ تا ۸: ۵۹

## ہشتم پیریا میں خدمت:-

(۱) گلیل سے روانگی کے وقت سے لے کر عید تک۔ متی ۸: ۱۸ - ۲۲

۱۹: ۱ - ۲: ۱۰ + مرقس ۱۱: ۱۰ + لوقا ۹: ۵۱ تا ۱۰: ۴۲ + یوحنا ۹: ۱ تا

۱۰: ۴۲ -

(ب) عید کے وقت سے افرائیم میں خلوت گزینی تک۔ لوقا ۱۱: ۱ تا ۱۱: ۱۱

۱۰: ۱ + یوحنا ۱۱: ۱ - ۱۷: ۱

(ج) افرائیم سے خلوت گزینی سے لے کر یرشلیم میں وارد ہونے



تک - متی ۱۹: ۳ تا ۲۰: ۳۴ و ۲۶: ۶ - ۱۳ + مرقس ۱۰: ۲ تا ۵۲ و  
 ۱۴: ۳ - ۹ + لوقا ۱۱: ۱ تا ۱۹: ۲۸ + یوحنا ۱۱: ۵۵ تا ۱۲: ۱۱ +

## نہم - مقدس ہفتہ :-

یک شنبہ - متی ۲۱: ۱ - ۱۱ و مرقس ۱۱: ۱ - ۱۱ و لوقا ۱۹: ۲۹ - ۴۴ و  
 یوحنا ۱۲: ۱۲ - ۱۹ -

دوشنبہ - متی ۲۱: ۱۲ - ۲۲ + مرقس ۱۱: ۱۲ - ۱۹ +

لوقا ۱۹: ۴۵ - ۴۸ +

سہ شنبہ - متی ۲۱: ۲۰ تا ۲۶: ۱۶ + مرقس ۱۱: ۲۰ تا ۱۴: ۱۱ +  
 لوقا ۲۰: ۱ تا ۲۲: ۶ + یوحنا ۱۲: ۲۰ - ۵۰ +

چہار شنبہ -

پنج شنبہ - متی ۲۶: ۱ تا ۳۵ - مرقس ۱۴: ۱۲ - ۳۱ - لوقا ۲۲: ۱

۷ - ۳۸ + یوحنا ۱۳: ۱ باب تا آخر ۱۷ باب +

جمعہ - متی ۲۶: ۳۶ تا ۲۷: ۶۱ + مرقس ۱۴: ۳۲ تا ۱۵: ۴۷ + لوقا

۲۲: ۳۹ تا ۲۳: ۵۶ - یوحنا ۱۸: ۱ تا ۱۹: ۴۲ +

شنبہ - متی ۲۷: ۶۲ - ۶۶ +

## دہم - آخری چالیس ایام :-

(ا) مسیح کی ظہریاب قیامت - متی ۲۸: ۱ - ۱۵ - مرقس ۱۶: ۱ - ۱۴

لوقا ۲۳: ۵۶ تا ۲۴: ۳۳ + یوحنا ۲۰: ۱ - ۲۵ +

(ب) خداوند کا شاگردوں کو دوبارہ دکھائی دینا اور صعود آسمانی



یوحنا ۲۰: ۲۶ تا ۲۴: ۲۱ + متی ۲۸: ۱۶ - ۲۰ + مرقس ۱۶: ۱۵ - ۲۰ + لوقا ۲۴: ۲۴  
 ۴۴ - ۵۳ +  
 ج - تتمه - یوحنا ۲۰: ۳۰ و ۳۱ و ۲۵ -

---



# باب اول

## حقوق اللہ

### فصل اول تعلیم مسیح در بارہ ذات الہی

(۱)

اہل یہود کے لئے احکام عشرہ میں پہلا حکم یہ تھا کہ میرے حضور کو غیر معبودوں کو نہ ماننا (مخروج ۲۰: ۳) اور اہل زمانہ میں اہل یہود اس حکم کا مطلب یہ سمجھے کہ اس حکم سے دیگر اقوام و ممالک کے معبودوں کی عبادت ممنوع ہے لیکن ان کے وجود کی نفی نہیں ہوتی بلکہ جس طرح ان کا معبود یہوواہ حقیقی وجود رکھتا ہے اور ان کی قوم یہود پر حکمران ہے اسی طرح دیگر ممالک کے معبود حقیقی وجود رکھتے ہیں۔ اور ان اقوام پر حکمران ہیں جو ان کی پرستش کرتی ہیں۔ اہل یہود کو ان غیر معبودوں کی پرستش سے منع کیا گیا ہے۔ ان کا خیال تھا کہ جس طرح ان کے معبود یہوواہ نے ان کو ملک کنعان کی زمین عطا کی ہے اسی طرح



دیگر ممالک کے معبودوں نے اپنی اقوام کو ان کے ممالک عطا کئے ہیں۔ معبودوں کی حکمرانی اُن کے پرستاروں کے ملک کی سرحد تک محدود سمجھی جاتی تھی۔ لہذا ایک ملک کے معبود کی پرستش اُس کے حدود کے باہر دوسرے ملک کی سرزمین میں نہیں ہو سکتی تھی (قاضی ۱۱: ۲۶ + سموئیل ۲۶: ۱۹ + ۲ سلطین ۱۸: ۵ وغیرہ)

خداوند مسیح سے آٹھ صدیاں پیشتر انبیائے عظام مثلاً یسعیاہ ہوسیع عاموس اور میکاہ نے اہل یہود کو یہ تعلیم دی تھی کہ اُن کا خدا یہوواہ اکیلا واحد حقیقی برحق اور لاشریک خدا ہے اور تمام بت اور دیگر ممالک کے معبود باطل ہیں جو کوئی ہستی نہیں رکھتے۔ یہوواہ دانائے مطابق اور حاضر و ناظر خالق کون و مکان ہے جو اپنی خلقت کا پروردگار ہے وہ قادر مطلق لا محدود ازلی الرحمن الرحیم ہے۔ جو ہمارے گناہوں کو معاف کرتا ہے۔ چند ایک مقامات میں خدا کو باپ کا نام بھی دیا گیا ہے (زبور ۶۸: ۵ آیت + ملاکی ۱: ۶ + ۱۰: ۲)

اہل یہود خدا کے نام یہوواہ کو اسم اعظم اور مقدس ترین نام خیال کرتے تھے۔ یہوواہ نام منہ سے نکالنے سے ڈرتے تھے۔ لہذا وہ اس نام کا بہت کم استعمال کرتے تھے۔ پس اُن میں خدا کے لئے چند دیگر نام مروج تھے۔ خدا کو عموماً "ستودہ" (مرقس ۱۴: ۶۱) یا حق تعالیٰ (زبور ۹۱: ۱) یا "آسمان" (یوحنا ۳: ۱۳) یا محض "نام" یا "قدرت" (مرقس ۱۴: ۶۲) کے ناموں سے خطاب کیا جاتا تھا۔

یہودی ربیوں نے خدا کی ہستی کو ایسا بلند و بالا اور بلند بنا دیا تھا۔ کہ خدا اور اُس کی خلقت میں ایک بڑی خلیج مائل ہو گئی تھی۔ خداوند مسیح نے اُس



خلج کو ہٹا دیا اور یہ تعلیم دی کہ گو خدا انسان سے بلند و بالا ہے تاہم وہ ایک ایسی  
ہستی ہے جس کی ذات ہی محبت ہے۔ گو خداوند مسیح خدا کی بادشاہت کی منادی  
کرتے تھے تاہم آپ نے خدا کا تصور سیاسی اور پولیٹیکل حلقوں سے اخذ نہ کیا۔  
آپ نے خدا کو کبھی بادشاہ نہ کہا۔ آپ کے نزدیک خدا کوئی سلیمان بادشاہ  
کی طرح نہ تھا جو اپنی ساری شان و شوکت سے آسمانی تخت پر بیٹھا ہے۔ آپ  
نے خدا کے تصور کو خاندانی زندگی سے اخذ کیا۔ آپ کی تعلیم کے رنگ ویشہ میں  
خدا کی محبت کا تصور موجود ہے۔ خدا کے واسطے ”باپ“ کا نام آپ کو نہایت محبوب تھا  
چنانچہ آپ ہمیشہ خدا کو ”باپ“ (متی ۱۱: ۲۵ + مرقس ۱۳: ۳۲) وغیرہ ”میرا باپ“  
(متی ۷: ۲۱ + ۱۰: ۳۲ + لوقا ۲: ۴۹ + متی ۱۶: ۱۷ + ۱۸: ۱۱ + ۲۶: ۴۲ وغیرہ)  
”میرا آسمانی باپ“ (متی ۱۸: ۳۵) ”ہمارا باپ“ (متی ۶: ۹) کے نام سے پکارا  
کرتے تھے چنانچہ صرف ”پہاڑی وعظ“ میں یہ خطاب ۱۷ دفعہ وار دہرایا ہے خداوند کی  
زبان معجز بیان پر یہ لفظ نہایت مطلب خیز ہو جاتا ہے اور ایسے معنی اختیار کر لینا  
بے جواہر ہے سابقین کے وہم و گمان میں بھی نہ آئے تھے جس طرح عمر عتیق میں  
خدا کے لئے لفظ ”یہوواہ“ خاص نام ہے اسی طرح انا جیل اربعہ میں خدا کے  
لئے لفظ ”باپ“ خاص طور پر استعمال کیا گیا ہے۔ اس لفظ کے ذریعہ  
ذات الہی کا ایک نیا انکشاف ہم پر ہوا ہے اور یہ انکشاف ذات الہی کا کامل  
اور اکمل مکاشفہ ہے +

خداوند مسیح کی تعلیم کا اصل الاصول یہ ہے کہ خدا کی ذات محبت ہے باقی  
تمام صفات اس اصول کے تحت کر دی گئی ہیں اگر خدا کے قادر مطلق اور اکبر و  
علیم ہے تو اس کا مطلب یہ ہے کہ اس کی محبت قادر و اکبر اور علیم ہے جو تمام  
شیطانوں روکاؤں پر غالب آتی ہے (متی ۱۰: ۲۸-۳۱) اگر خدا لا محدود اور



انہی ہے تو اس کا مطلب یہ ہے کہ اُس کی محبت لا محدود اور ازلی ہے اگر خدا  
وفا دار ہے تو اُس کی محبت وفادار اور لائبریل ہے اگر خدا حاضر و ناظر ہے تو  
اس کا مطلب یہ ہے کہ اُس کی محبت ہر جگہ حاضر و ناظر ہے اگر وہ کامل ہے تو اُس کی  
محبت کامل ہے اگر خدا الرحمن الرحیم - کریم غفار اور شفقت میں غنی ہے تو محض  
اپنی محبت کی وجہ سے ہے اگر خدا غیور ہے تو اُس کی غیرت محبت کی وجہ سے  
جوش زن ہے حتیٰ کہ خدا کا غضب بھی آتش محبت کی چنگاریاں ہیں پس جب  
خدا محبت ہے تو ہمارا بھی مقدم اور اولین فرض یہ ہے کہ ہم خداوند اپنے خدا سے  
اپنے سارے دل اور اپنی ساری جان اور اپنی ساری عقل اور اپنی ساری  
طاقت سے محبت رکھیں۔ (مرقس ۱۲: ۳۰)

کلمہ اللہ نے خدا کی ذات کی نسبت ایک امر ہم پر ظاہر فرمایا ہے۔  
جو زمانہ سلف میں لوگوں کو معلوم نہ تھا۔ آپ نے تعظیم دی ہے کہ محبت کا  
جو پر ایشارہ ہے چونکہ خدا بنی نوع انسان کو پیار کرتا ہے اس لئے اُس کی محبت  
ہر طرح کا ایشارہ کرنے کے لئے تیار ہے۔ خدا نے دنیا سے ایسی محبت رکھی کہ  
اُس نے اپنا اکلوتا بیٹا بخش دیا تاکہ جو کوئی اُس پر ایمان لائے ہلاک نہ ہو بلکہ  
ہمیشہ کی زندگی پائے۔ کیونکہ خدا نے بیٹے کو دنیا میں اس لئے بھیجا ہے کہ دنیا  
اُس کے وسیلے سے نجات پائے۔ (یوحنا ۳: ۱۶-۱۷) چونکہ ابن اللہ تعظیم محبت تھے  
لہذا ضرور ہوگا کہ آپ دیکھ اور اذیت اٹھائیں۔ (یوحنا ۱۷: ۱۳) آپ بار بار شاگردوں  
کو تاکید کر کے سمجھاتے تھے (مرقس ۸: ۳۲) کہ ”ضرور ہے کہ ابن آدم بہت  
دکھ اٹھائے اور وہ قتل کیا جائے“ (مرقس ۸: ۳۱) آپ نے پھر فرمایا۔ کہ  
”ابن آدم آدمیوں کے ہاتھ میں حوالہ کیا جائے گا۔ اور وہ اُسے قتل  
کرے گا۔“ (متی ۱۷: ۲۲) پھر سب بارہ فرمایا۔ ”دیکھو ہم یہودیہ کو جاتے



ہیں اور ابن آدم سردار کاہنوں اور فقیہوں کے حوالے کیا جائیگا۔ اور وہ  
 اس کے قتل کا حکم دیں گے اور اُسے غیر قوموں کے حوالے کریں گے تاکہ وہ  
 اُسے ٹھٹھوں میں اڑائیں اور کوڑے ماریں اور صلیب پر چڑھا دیں۔ (متی  
 ۲۰: ۱۸، لوقا ۱۸: ۳۱-۳۳) پھر تاکید کر کے آپ نے اپنے شاگردوں کو  
 فرمایا کہ ”تمہارے کانوں میں یہ باتیں پڑی رہیں کیونکہ ابن آدم آدمیوں کے  
 ہاتھ میں حوالے کئے جانے کو ہے“ (لوقا ۹: ۴۴) لیکن حواریوں نے ”ان  
 میں سے کوئی بات نہ سمجھی اور یہ قول ان پر پوشیدہ رہا اور ان باتوں کا مطلب  
 ان کی سمجھ میں نہ آیا۔“ (لوقا ۱۸: ۳۴) ان کے خواب و خیال میں بھی یہ بات نہ  
 آئی تھی کہ خدا کے پیارے مسیح موعود کے تصور کے ساتھ دکھ اور اذیت  
 اور صلیب اور قتل کو متعلق کریں۔ خدا تعالیٰ کا بیٹا اور صلیب ایس ایک  
 شاگرد پطرس کلمۃ اللہ کو ”اگ لے جا کر اُسے ملامت کرنے لگا۔  
 مگر اُس نے پھر کے اور اپنے شاگردوں پر نگاہ کر کے پطرس کو ملامت کی  
 اور کہا اے شیطان میرے سامنے سے دور ہو کیونکہ تو خدا کی باتوں کا نہیں بلکہ  
 آدمیوں کی باتوں کا خیال رکھتا ہے“ (مقس ۸: ۳۲-۳۳) کلمۃ اللہ نے فرمایا  
 کہ ”آدمیوں کا خیال یہ ہے کہ خدا کی محبت کا انسانی دکھ اور اذیت کے ساتھ  
 کوئی تعلق نہیں لیکن الہی خیال اس کے بالکل برعکس ہے۔ خدا کی محبت دکھ  
 اور اذیت سے نہیں کتراتی بلکہ اُس کا جلوہ اور ظہور ایثار میں ہوتا ہے۔ صلیب  
 کی راہ ”خدا کی باتوں“ کی راہ ہے۔ صلیب خدا کی محبت کا بہترین مکاشفہ ہے  
 اور اس کے کھن راہ کو اختیار کر کے ابن اللہ نے آسمانی باپ کی محبت کا شفق  
 بنی نوع انسان پر ظاہر کیا ہے۔  
 تبصرہ نیچلی وہ جگہ تھی جہاں کلمۃ اللہ نے اس حقیقت کو اپنے شاگردوں کے



ظاہر فرمایا۔ اس جگہ ایک غارتھا جہاں یونانی لوگ زمانہ سلف میں ہیں دیوتا  
(PAN) کی پرستش کیا کرتے تھے۔ اس جگہ ہیرو دلیس نے قیصر اگستس  
کی آمد کے بعد ایک مندر بھی بنوایا تھا۔ جہاں قیصر پرستی ہوتی تھی۔ پس یہ  
غار یونانیوں اور رومیوں کے مذاہب کی شان و شوکت۔ صولت و  
سطوت اور جاہ و جلال کا ایک نمونہ تھا۔ اور اسی جگہ جہاں ان مذاہب باطلہ  
کا علم لہراتا تھا حکمت اللہ نے وہ تعلیم دی جو ان مذاہب کے بالکل برعکس  
تھی وہاں حکمت اللہ نے حقیر صلیب کو الہی محبت کا اعلیٰ ترین منظر پیش کیا۔  
آپ کے مطابق خدا ایک پر محبت ہستی ہے۔ جس کی محبت ان تمام لوگوں کو تلاش  
کرتی ہے جو اُس سے منحرف اور برگشتہ ہو گئے ہیں اُن کو دوبارہ اپنے پاس  
لانے میں ہر طرح کا ایثار کرنے کو تیار ہے +

اس حقیقت کی ایک جھلک یہودی انبیائے سلف کو ملی تھی اور انہوں نے  
اُس کو دھندلی طور پر لوگوں تک پہنچایا تھا۔ (ایسے باب ۳۵ باب) لیکن یہ صداقت  
صرف ابن اللہ کے ذریعہ بنی نوع انسان پر مہر نیم روز کی طرح روشن ہو گئی  
ہے خداوند کی زبان حقائق ترجمان نے تعلیم دی ہے کہ صلیب درحقیقت  
الہی جلال و عظمت کا پر تو ہے صلیب کے جانکاہ سانچے نے حواریوں کی آنکھیں  
کھولیں اور جوش پہنے اُن کے خیال میں انتہائی ذلت کا نشان تھی وہ الہی  
محبت کا نشان ہو گئی۔ ابن اللہ نے اپنی زندگی اور موت سے خدا کی محبت  
کا اظہار لوگوں پر کر دیا۔

خداوند مسیح نے ہم کو تعلیم دی ہے کہ خدا باپ ایک واحد شخصیت  
رکھنے والی ہستی ہے جو ہم سے محبت رکھتا ہے۔ اُس سے مراد نہیں کہ  
خدا دیگر انسانوں کی طرح ایک شخص ہے۔ یا خدا انسان کی صورت پر ہے۔ بلکہ



اس کا مطلب یہ ہے کہ گو خدا اپنی خلقت سے بلند و بالا ہے اور اُس کی ذات بعید از فہم و ادراک ہے تاہم جب اُس کا تصور یا نہ ہتے ہیں تو اُس کی صورت ہم کو دیگر اشیائے فطرت کی نسبت انسان میں بہترین طور پر دکھائی دیتی ہے انسان خدا کی صورت پر پیرا کیا گیا ہے (پیدائش: ۱: ۲۶) پس خدا کو بہترین انسانوں سے بھی بدجہا بہتر ہونا چاہیئے اور شخصیت کی اعلیٰ ترین صفات کو بدرجہ اتم و اکمل خدا میں موجود ہونا چاہیئے پس اس میں عقل اور ارادہ اور محبت کامل درجہ میں موجود ہونا چاہیئے کلمۃ اللہ نے ہم کو یہ تعلیم دی ہے کہ خدا ہمارا باپ ہے جو ہم سے محبت رکھتا ہے اور اُس کا ارادہ یہ ہے کہ انسان بھی اُس کے ساتھ محبت کا رشتہ پیدا کرے لہذا گنہگاروں کو بچانے کی خاطر اُس نے اپنے ابن کو دنیا میں بھیجا تاکہ وہ خدا کی محبت کا مکاشفہ گنہگار دنیا پر ظاہر کرے۔

## (۲)

ملاکی کی کتاب کے مصنف کے نزدیک خدا ہمارا "باپ" ہے کیونکہ اُس نے ہم کو خلق کیا ہے (۱: ۲) لیکن کلمۃ اللہ کے نزدیک خدا محض خالق ہونے کی وجہ سے ہمارا باپ نہیں ہے آپ کی تعلیم میں خدا کے خالق ہونے پر زور نہیں دیا گیا۔ گو آپ خدا کو خالق مانتے تھے (مفسر: ۱: ۱۰) تاہم آپ نے کبھی اپنی زبان حقیقت ترجمان سے خدا کو خالق کے نام سے یاد نہیں کیا۔

زبور نویس یہود وہ اس عہد کی وجہ سے "باپ" کہتا ہے جو خدا اور اس کی برگزیدہ قوم اسرائیل میں تھا۔ اس کا خیال تھا کہ چونکہ خدا نے اہل یہود کو اقوام عالم میں سے چن لیا ہے لہذا وہ اس برگزیدہ قوم کا "اس لحاظ سے باپ" وہ اس لحاظ مختلف افراد کا "باپ" نہیں تھا بلکہ کل قوم اسرائیل کا "باپ" تھا۔ "باپ"



سے اہل یہود کی مراد یہ تھی کہ صرف اہل یہود ہی خدا کے منظورِ نظر ہیں چنانچہ یہود کہتے تھے کہ حبیب ہمارا باپ ابراہیم پیدا نہیں ہوا تھا تب خدا صرف آسمان کا بادشاہ تھا لیکن جب ابراہیم پیدا ہوا تو اُس نے خدا کو آسمان اور زمین دونوں کا بادشاہ بنا دیا۔

لیکن اناجیل سے مذکورہ بالا دونوں تصورِ کلیتہً غائب ہیں کلمۃ اللہ کی تعلیم کے مطابق خدا ہمارا باپ ہے کیونکہ وہ ہم سے محبت کرتا ہے۔ خدا کی محبت کسی خاص قوم، ملک و ملت یا فرد تک محدود نہیں بلکہ وہ تمام دنیا پر بلا امتیاز نسل حاوی ہے نہ تو اسرائیل کی قوم اور نہ اُس قوم کا کوئی خاص فرد خدا کا خاص منظورِ نظر ہے بلکہ اقوامِ عالم اُس کی مطمح محبت ہیں۔ خدا ہر ملک اور ہر قوم اور ہر زمانہ کے ہر فرد بشر کے ساتھ کامل محبت رکھتا ہے۔ گو مختلف افراد اپنے گناہوں کے باعث خدا سے دور بھٹک کر فرزندیت کے رشتہ کی طرف سے لاپرواہ ہو گئے ہوں۔ لیکن اُس کی محبت ان کو فراموش نہیں کرتی۔ گویا انسان اپنی معصیت کی وجہ سے ابنیت کے رشتہ کو توڑ دے لیکن الہی محبت ہمیشہ یکساں رہتی ہے کیونکہ وہ ازلی اور ابدی محبت ہے۔ خدا تمام بنی نوع انسان کے ہر فرد کا باپ ہے لیکن افراد کو لازم ہے کہ اس محبت کے رشتہ کو جو ان کے گناہوں نے منقطع کر دیا تھا از سر نو توبہ کے وسیلے قائم کر کے خدا کے فرزند بن جائیں جو ان کی اس طریقہ سے خدا باپ کی طرف رجوع نہیں کرتے وہ اپنی ابنیت کو کھو بیٹھتے ہیں۔ وہ اس لائق نہیں رہتے کہ خدا کے بیٹے کہلائیں۔ (لوقا ۱۵: ۱۹) لیکن جو ان کی خاص خدا کی لازوال محبت کو جان بوجھ کر نہیں ٹھکراتے بلکہ اُس کو قبول کرتے ہیں۔ وہ از سر نو خدا کے فرزند بننے کے حقدار ہو جاتے ہیں (یوحنا ۱: ۱۲) جیسے ہم ذکر کر چکے ہیں۔ خدا کی عالمگیر ابوت کا تصور دینا مسیح کی تعلیم کا



بنیادی پتھر ہے اور یہ تصور تمام ادیانِ عالم بالخصوص اسلام میں کالفا در فی المعلوم  
 کا حکم رکھتا ہے۔ اسلام میں خدا کے مناویں نام ہیں۔ لیکن ان اسمائے حسنہ میں "آب"  
 "ہاپ" کا نام موجود نہیں اور نہ اُس لفظ کا پاکیزہ اور لطیف مفہوم کسی اور نام  
 سے قرآن میں موجود ہے۔ "آب" یا "رَبِّ" یہ دو تصور ایک دوسرے سے  
 بالکل جدا ہیں۔ پہلا تصور مسیحی ہے اور دوسرا اسلامی ہے جو اسلام کی طبیعت اور  
 شیوہ کے مطابق بھی ہے چنانچہ ڈاکٹر عبد اللہ ایڈیٹر ترکی اخبار اجتہاد اگست  
 ۱۹۷۷ء کی اشاعت میں لکھتے ہیں: "انتقام پر اندیشوں سے یہی اُمید کی جاسکتی  
 تھی کہ اُن کا اللہ قادر مطلق اور انتقام پسند ہوتا۔ لیکن میرا ایسے خدا پر ایمان  
 ہے جو بالکل نیک ہے مجھے ایسے خدا کی ضرورت ہے جو مصیبت زدوں کے  
 ساتھ دکھ اور مصیبت کے وقت روئے عربوں نے بھر یہ اپنے خود ساختہ اللہ  
 کو ہمارے گلے مرٹھ دیا ہے اور ہم کو تباہ کر دیا ہے۔"

## (س) خدا کی پروردگاری :-

کلمۃ اللہ کی تعلیم کے مطابق خدا ہمارا باپ ہے کیونکہ وہ ہماری پروراکرتا  
 ہے۔ وہ ہم سب کا پروردگار ہے منجی عالمین نے فرمایا ہے کہ "اپنی جان کا  
 نکر نہ کرنا کہ ہم کیا کھائیں گے یا کیا پیئیں گے اور نہ اپنے بدن کا کہ کیا پہننے کیا  
 حمان خوراک سے اور بدن پوشاک سے بڑھ کر نہیں ہوا کے پرندوں کو دیکھو  
 کہ نہ بولتے ہیں نہ کاٹتے ہیں نہ کوٹھیوں میں جمع کرتے ہیں تو بھی تمہارا آسمانی  
 باپ ان کو کھلاتا ہے۔ پوشاک کے لئے کیوں فکر کرتے ہو؟ جنگی سوسن کے درختوں  
 کو غور سے دیکھو کہ وہ کس طرح بڑھتے ہیں وہ نہ محنت کرتے اور نہ کاٹتے ہیں۔ تو بھی  
 میں تم سے کہتا ہوں کہ سلیمان بھی باوجود اپنی ساری شان و شوکت کے ان میں



کسی کی مانند پوشاک پہنے ہوئے نہ تھا۔ پس جب خدا میدان کی گھاس کو جو آج ہے اور کل تنور میں جھونکی جائے گی۔ اسی پوشاک پہنا تا ہے۔ تو اسے کم اعتقاد و تخم کو کیوں نہ پنا بیگا بہ اس لئے فکر مند ہو کر یہ نہ کہو کہ ہم کیا کھائیں گے یا کیا پیئیں گے یا کیا پہنیں گے۔ اپنے واسطے زمین پر مال جمع نہ کرو۔ جہاں کیڑا اور رنگ خراب کرتا ہے اور جہاں چور نقب لگاتے اور چراتے ہیں۔ (متی ۶ باب ۱۰)

خدا کی محبت کی وجہ سے اس کی پروردگاری لا محدود ہے۔ کلمۃ اللہ نے فرمایا۔ ”کیا پیسے کی دو چڑیاں نہیں بکتیں؟ ان میں سے ایک بھی تمہارے باپ کی مرضی بغیر زمین پر نہیں گر سکتی۔ بلکہ تمہارے سر کے بال بھی سب گئے ہوئے ہیں۔ پس ڈرو نہیں۔ تمہاری قدر تو بہت سی چیزوں سے زیادہ ہے۔“ (متی ۱۰: ۲۹-۳۱) پس روزِ فردا کی بابت فکر کرنا خدا کی پروردگاری پر شک لانا ہے۔ کلمۃ اللہ کا یہ مطلب نہیں کہ ہم تن آسانی اختیار کر کے ہاتھوں پر ہاتھ رکھ کر بیٹھ رہیں۔ بلکہ آپ کا مدعا یہ ہے کہ ہم روزی حاصل کریں لیکن ہر وقت روزی کے فکر میں ہلکان و غلطان نہ رہیں۔ کیونکہ ہمارا آسمانی باپ جانتا ہے کہ ہم ان سب چیزوں کے محتاج ہیں۔ (لوقا ۱۲: ۳۰) خدا کی لا محدود محبت اور پروردگاری کے سامنے ہماری فکر کیا حقیقت رکھ سکتی ہے؟ ہم میں ایسا کون ہے جو فکر کرے اپنی عمر میں ایک گھڑی بھی بڑھاسکے؟ پس جب سب سے چھوٹی بات نہیں کر سکتے تو باقی چیزوں کا کیوں فکر کرنے ہو؟ (لوقا ۱۲: ۲۵-۲۶) پس لازم ہے کہ ہم فکریں آسمانی باپ پر ڈال دیں۔ کیونکہ اس کو اپنی بے زوال محبت کی وجہ سے ہماری فکر ہے۔

خداوند مسیح نے یہ تعلیم بھی دی ہے کہ ہمارے آسمانی باپ کی محبت



کل کائنات پر قادر ہے اور وہ اپنے ازلی ارادوں کو باوجود در کاوٹوں کے پورا کر کے چھوڑ بیگا۔ خدا رب العالمین ہے اور قدرت اُس کے ازلی ارادوں کے ماتحت ہے وہ آسمان اور زمین کا خداوند ہے۔ (متی ۱۱: ۲۵) اگر بظاہر ہم کو خدا کے ارادے کامیاب ہوتے نظر نہ آئیں لیکن وہ اس بات پر قادر ہے کہ اُس کی مرضی جیسی آسمان پر پوری ہوتی ہے زمین پر بھی ہو۔ (متی ۶: ۱۰) کائنات کے کل قوانین اور طریقے اُس کے ارادوں کو براقتضائے وقت پورا کرینگے اور خدا کی محبت تمام امور پر فاتح ہوگی۔ وہ جو آسمان کا خداوند ہے بالآخر فی الواقع زمین کا خداوند بھی ہو کر رہیگا اور اس کے پر محبت ارادے جو وہ مسیح میں ہی نوع انسان کے لئے رکھنا ہے غالب ہو کر رہیں گے۔

## فصل دوم

(۱)

### ایمان بہ

پس اگر ہم ایسے پر محبت خدا پر ایمان رکھیں گے تو ہمیں ”کسی طرح کی کمی نہ ہوگی“ (زبور ۲۳: ۱) لیکن ہمارا ایمان محض زبانی تصحیح خراج نہیں ہونا چاہیئے۔ بلکہ ہمارا ایمان دلی وثوق کے ساتھ ہونا چاہیئے اگر ہم خدا پر پکارا ایمان رکھیں گے تو ہماری تمام مشکلات حل ہو جائیں گی اور ہماری نظر میں کوئی شے ناممکن نہ رہے گی۔ کلمۃ اللہ نے فرمایا ہے کہ ”جو اعتقاد رکھتا ہے اُس کے لئے سب کچھ ہو سکتا ہے۔“ (مرقس ۹: ۲۳) آپ ہر شخص کو جو آپ کے



پاس شفا پانے یا کسی اور غرض کے لئے حاضر ہوتا فرماتے ”خدا پر ایمان رکھو“  
 (مرقس ۱۱: ۲۲ + متی ۲: ۲۰ + ۱۳: ۸ وغیرہ) اور فرماتے کہ خدا سے دعا کرو تا کہ وہ  
 تم کو ایمان کی توفیق عطا کرے اور تمہاری بے اعتقادی کا چارہ کسے۔ (مرقس  
 ۹: ۲۴ + لوقا ۱۷: ۵) کلمۃ اللہ کے نزدیک ایمان کسی عقیدہ کا مترادف نہ تھا  
 جو فلسفیانہ دلائل کا محتاج ہو۔ آپ کے خیال کے مطابق ایمان اس روحانی  
 جذبہ کا نام ہے جس سے ہم خدا کو اپنے سارے دل اور اپنی ساری جان اور  
 اپنی ساری عقل اور اپنی ساری طاقت سے اپنا مالک خداوند اور باپ مانتے  
 ہیں اس روحانی حالت کا تعلق نہ فلسفہ اور استدلال سے ہے اور نہ عقاید سے  
 بلکہ یہ روح کا ایک تجربہ ہے جس کی بنا پر استدلال کے ذریعہ عقاید کی عمارت کھڑی  
 کی جاتی ہے لیکن کلمۃ اللہ نے عقاید پر کبھی زور نہ دیا۔ برعکس اس کے آپ نے  
 فرمایا کہ عقیدے کو ایمان کی جگہ غصب نہیں کرنی چاہیئے (متی ۷: ۲۱-۲۳)۔  
 آپ کی تعلیم کا سارا زور اس دلی جذبہ پر ہے جس کو آپ ایمان کے نام سے موسوم  
 کرتے تھے۔ اور جس کے سامنے تمام دیگر باتیں بیچ اور کم مایہ ہیں اور جو ایمان ہی  
 درحقیقت دنیا میں سب سے عظیم الشان طاقت ہے۔ آپ نے فرمایا: ”خدا  
 پر ایمان رکھو۔ میں تم سے سچ کہتا ہوں کہ جو کوئی اس پہاڑ سے کہے تو اٹھ کر جا  
 اور سمندر میں جا پڑے اور اپنے دل میں شک نہ کرے کہ جو کہتا ہے ہو جائیگا۔  
 تو اس کے لئے وہی ہوگا“ (مرقس ۱۱: ۲۳-۲۴) حقیقی ایمان کی طاقت اس  
 قدر زبردست ہے کہ آپ نے فرمایا ”اگر تم میں رانی کے دانہ کے برابر بھی  
 ایمان ہو تو کوئی بات تمہارے لئے ناممکن نہیں ہوگی“ (متی ۱۷: ۲۰)  
 جہاں کہیں منجی عالمین تشریف لے جاتے تھے آپ لوگوں میں ایمان کی  
 تلاش کرتے تھے۔ (متی ۹: ۲۲ + ۱۵: ۲۸ + لوقا ۹: ۴۰ وغیرہ) آپ کیلئے دنیا



یہود اور غیر یہود پر منقسم نہ تھی۔ بلکہ ایمانداروں اور بے ایمانوں پر منقسم تھی۔  
 جہاں آپ نے غیر یہود میں ایمان دیکھا۔ آپ نے ان ایمانداروں کی نہ صرف  
 تعریف کی بلکہ فرمایا کہ ان کو آل ابراہیم پر ترجیح ہے۔ چنانچہ آپ نے رومیؒ کو یہ  
 دار کے ایمان کی نسبت فرمایا کہ ”میں نے اسرائیل کے کسی شخص میں ایسا  
 ایمان نہیں پایا میں تم سے سچ کہتا ہوں کہ بہتیرے پورب اور کھیم سے آکر  
 ابراہیم اور اسحاق اور یعقوب کے ساتھ آسمان کی بادشاہت کی ضیافت  
 میں شریک ہونگے۔ مگر بادشاہت کے بیٹے باہر اڑھیرے میں ڈالے  
 جائیں گے۔“ (متی ۸: ۱۰-۱۲) +

(۲)

## گناہوں کی مغفرت اور نجات :-

جب ہم اناجیل کا مطالعہ کرتے ہیں تو ہم دیکھتے ہیں کہ اکثر اوقات مہنجی  
 جہان جب کسی کو شفا بخشے ہیں تو اپنی ذات اور شخصیت پر ایمان رکھنا اس  
 اعجازی واقعہ کی شرط قرار دیتے ہیں۔ (مقس ۲: ۵ + ۵: ۱۰ + ۵۲: ۱۰ +  
 متی ۸: ۱۰ وغیرہ وغیرہ) اس ایمان کی بہترین صورت یہ ہے کہ ہم خدا کی  
 مغفرت کے فضل پر کامل بھروسہ رکھیں۔ یہی وجہ ہے کہ مقدس پوٹوس کے  
 نزدیک ایمان مہنجی عالمین کی موت اور قیامت کے ساتھ وابستہ ہے (رومیوں  
 ۸: ۲۵ + گلیٹیوں ۲: ۲۱) اور استبازی ایمان کے ذریعہ حاصل ہوتی ہے انسان  
 کے ذاتی اعمال پر اس کا انحصار نہیں (گلیٹیوں ۲: ۱۶ + ۳: ۲-۱۲ + رومیوں  
 ۳: ۲۷ + الخ + ۱: ۴-۵ + ۳: ۲۲ + فیلیوں ۲: ۸ + فلپیوں ۳: ۹ وغیرہ)  
 تاکہ کوئی شخص یہ خیال نہ کرے کہ اس نے اپنے اعمال سے نجات کمائی ہے



بلکہ یہ محض خدا کا فضل ہے (روزیوں ۲: ۲۷ + فیوں ۲: ۸ وغیرہ)

ہے منت و بے سوال و بے استحقاق

دیتا ہے جو سب کو یا الہی تو ہے۔

کلمۃ اللہ نے اس حقیقت کو ایک تمثیل کے ذریعہ واضح کیا۔ آپ نے فرمایا "آسمان کی بادشاہت اُس گھر کے مالک کی مانند ہے جو سویرے نکلے تاکہ اپنے انگریز باغ میں مزدور لگائے۔ اور اُس نے مزدوروں سے ایک دینار روز کھڑا کر اُنہیں اپنے باغ میں بھیج دیا پھر ہر دن چڑھنے کے قریب نکل کر اُس نے اوروں کو بازاء میں بیکار کھڑے دیکھا اور اُن سے کہا تم بھی باغ میں چلے جاؤ جو واجب ہے تم کو دوں گا۔ پس وہ چلے گئے پھر اُس نے دوپہر اور تیسرے پہر کے قریب نکل کر دیکھا ہی کیا اور کوئی ایک گھنٹہ دن بھر نکل کر اوروں کو کھڑے پایا اور اُن سے کہا تم کیوں یہاں تمام دن بیکار کھڑے رہے اُنہوں نے اُس سے کہا اس لئے کہ کسی نے ہم کو مزدوری پر نہیں لگایا۔ اُس نے اُن سے کہا تم بھی باغ میں چلے جاؤ۔ جب شام ہوئی تو باغ کے مالک نے اپنے کارندے سے کہا کہ مزدوروں کو بلا اور کچھلوں سے بیکر پہلوں تک اُنکو مزدوری دیدے۔ جب وہ آئے جو گھنٹہ بھر دن رہے لگائے گئے تھے۔ تو انہیں ایک ایک دینار ملا جب پہلے مزدور آئے تو انہوں نے یہ سمجھا کہ میں زیادہ ملے گا پر اُن کو بھی ایک ہی دینار ملا۔ جب بلا تو گھر کے مالک سے یہ شکایت کرنے لگے کہ ان کچھلوں نے ایک ہی گھنٹہ کام ہے اور تو نے انہیں ہمارے برابر کر دیا۔ انہوں نے دن بھر کا بوجھ اٹھایا اور محنت و صوب سہی اُس نے جواب دیا کہ ان میں سے ایک سے کہا میں تم میں تیرے ساتھ ہے اس نے انہیں کہتا کیا تیرا مجھ سے ایک دینار نہیں ملے گا؟ جزییرا ہے اٹھائے اور چلا جا میری مرضی یہ ہے کہ جتنا بچے دیتا ہوں اس بچے کو بھی



انتہائی دُور۔ کیا مجھے روا نہیں کہ اپنے مال کو جو چاہوں سوکروں؟ یا تو اس لئے کہ میں نیک ہوں بُری نظر سے دیکھنا ہے؟ (متی ۱۰: ۲۰ - ۱۶)

اس تمثیل سے صاف ظاہر ہے کہ کوئی شخص اپنے اعمال پر نازاں ہو کر آسمان کی بادشاہت میں داخل نہیں ہو سکتا۔ یہ آسمانی باپ کی ازلی محبت کا نتیجہ ہے کہ وہ ازراہِ کرم و فضل گنہگار انسان کو اپنی بادشاہت میں جگہ دیتا ہے فقط اُس کی محبت پر ہمارا ایمان چٹان کی طرح مضبوط اور محکم ہونا چاہیئے۔ خدا کی محبت اس قدر بڑی و وسعت اور غالب ہے کہ ہماری خطائیں اُس کی راہ میں حائل نہیں ہو سکتیں۔

کہہ کے بیک مغفرت دُوڑے  
توبہ عاصی اگر کرے دل سے

خدا نیکوں اور بدکاروں دونوں کا باپ ہے اور دونوں سے یکساں محبت رکھتا ہے۔ (متی ۵: ۴۵) ابوت کا رشتہ گناہوں کی وجہ سے منقطع نہیں ہو جاتا۔ پس ابنیت کا رشتہ توبہ کے ذریعہ از سر نو قائم و مضبوط ہو جاتا ہے۔ نجات کی برکت حاصل کرنے کے لئے توبہ پہلی اور لازمی شرط ہے۔ (مرقس ۱: ۱۵ + ۶: ۱۲ + متی ۱۱: ۲۱ - ۲۲ + لوقا ۲۴: ۴۷ وغیرہ) توبہ سے مراد یہ ہے کہ ہماری طبیعت کا میدان کلینتہ بدل جائے۔ اور ہم گناہ آلودہ زندگی کو ترک کر کے خدا کی طرف رجوع لائیں۔ (متی ۱۳: ۱۵ + ۱۸: ۳)

کلمۃ اللہ نے ایک تمثیل کے ذریعہ اس حقیقت کو لوگوں پر روشن کیا۔ اور فرمایا تم میں سے ایسا کون ہے جس کے پاس سو بھیریں ہوں اور اُن میں سے ایک کھوئی جائے تو ناناوے کو بیابان میں چھوڑ کر اس کھوئی ہوئی کو جب تک مل نہ جائے ڈھونڈھٹانا نہ رہے؟ پھر جب مل جاتی ہے تو وہ خوش



ہو کر اُس کو کندھے پر اٹھا لیتا ہے اور گھر میں پہنچ کر دوستوں اور بڑے وسیوں کو بلاتا ہے اور کہتا ہے کہ میرے ساتھ خوشی کرو کیونکہ میری کھوئی ہوئی بھینٹ مل گئی۔ میں تم سے کہتا ہوں کہ اسی طرح مثالوں کے راستبازوں کی نسبت جو توبہ کی حاجت نہیں رکھتے ایک توبہ کرنے والے گنہگار کی بابت آسمان پر زیادہ خوشی ہوگی۔ (لوقا ۱۵: ۳-۷)

پھر ایک اور تمثیل کے ذریعہ کلمۃ اللہ نے یہی حقیقت لوگوں پر روشن کی کہ آسمانی باپ کی خوشی دوبالا ہو جاتی ہے جب کوئی گنہگار توبہ کر کے اُس کی طرف رجوع کرتا ہے۔ آپ نے فرمایا: کون ایسی عورت ہے جس کے پاس دس درم ہوں اور ایک کھو جائے تو چراغ جلا کر گھر میں چھاڑ دے اور جب تک مل نہ جائے کوشش سے ڈھونڈ دیتی نہ رہے پھر جب مل جاتا ہے تو بہنیلیوں اور بڑے وسیوں کو بلا کر نہ کہے کہ میرے ساتھ خوشی کرو۔ کیونکہ میرا کھویا ہوا درم مل گیا۔ میں تم سے کہتا ہوں کہ اسی طرح ایک توبہ کرنے والے گنہگار کی بابت خدا کے فرشتوں کے سامنے خوشی ہوتی ہے۔ (لوقا ۱۵: ۸-۱۰)۔

اسی حقیقت کو ایک اور تمثیل سے خداوند نے واضح کیا اور فرمایا کسی شخص کے دو بیٹے تھے۔ ان میں سے چھوٹے نے باپ سے کہا کہ اے باپ مال کا جو حصہ مجھے پہنچتا ہے مجھے دے اُس نے اپنا مال منع انہیں بانٹ دیا بہت دن نہ گزرے کہ چھوٹا بیٹا اپنا سب کچھ جمع کر کے دور دراز ملک کو روانہ ہوا اور وہاں اپنا مال بدھینی میں اڑا دیا اور جب سب کچھ خرچ کر چکا تو اُس ملک میں سخت کال پڑا اور وہ محتاج ہونے لگا پھر اُس ملک کے ایک باشندے کے ہاں جا پڑا اُس نے اُس کو اپنے کھیتوں میں شور مچانے بھیجا اور اُسے آرزو تھی کہ جو پھلیاں سوار کھاتے تھے انہیں سے اپنا پیٹ بھرے بھر کوئی اُسے نہ دیتا تھا۔ پھر اُس نے ہوش میں آ کر کہا کہ میرے باپ کے



کتنے ہی مزدوروں کو روٹی افراط سے ملتی ہے۔ اور میں یہاں بھوکا مر رہا ہوں! میں  
اٹھ کر اپنے باپ کے پاس جاؤنگا اور اُس سے کہوں گا کہ اے باپ میں آسمان کا  
اور تیری نظر میں گنہگار ہوں۔ اب اس لائق نہیں رہا کہ پھر تیرا بیٹا کہلاؤں۔ مجھے  
اپنے مزدوروں جیسا کر لے پس وہ اٹھ کر اپنے باپ کے پاس چلا۔ وہ اُسی دور  
ہی تھا کہ اُسے دیکھ کر اُس کے باپ کو ترس آیا اور دوڑ کر اُس کو گلے لگا لیا اور  
بو سے لے بیٹے نے اُس سے کہا کہ اے باپ میں آسمان کا اور تیری نظر میں گنہگار  
ہوں اب اس لائق نہیں رہا کہ پھر تیرا بیٹا کہلاؤں۔ باپ نے اپنے نوکروں سے کہا  
کہ اچھے سے اچھا جامہ جلد نکال کر اسے پہناؤ اور اُس کے ہاتھ میں انگوٹھی اور  
پاؤں میں جوتی پہناؤ۔ اور پہلے ہوئے بچھڑے کو لا کر ذبح کرو تا کہ ہم کھا کر  
خوشی منائیں کیونکہ میرا یہ بیٹا مردہ تھا۔ اب زندہ ہوا۔ کھویا ہوا تھا۔ اب  
ہے پس وہ خوشی منانے لگے۔ (لوقا ۱۵: ۱۱-۲۴)

میری بندگی سے میرے جرم افروں

تیرے قمر سے تیری رحمت زیادہ

جب کوئی گنہگار تائب ہو کر خدا کی طرف رجوع کرتا ہے تو وہ معلوم کرتا  
ہے کہ اُس کا آسمانی باپ ازراہ محبت مدت سے اُس کی واپسی کا انتظار  
کر رہا تھا۔ وہ جو پہلے اپنے گناہوں کی وجہ سے خدا سے دور تھا اب خدا  
کے خاندان میں نوکر کی طرح نہیں بلکہ بیٹے کی طرح رہتا ہے۔ (یوحنا ۱: ۱۵)

ترپ کے شان کریمی نے لے لیا پوسہ

کہا جو سر کو جھکا کہ گنہگار ہوں میں (اقبال)

توبہ کے بعد خدا اور اُس کے تائب بیٹے میں محبت کی وجہ سے

رفاقت کا سلسلہ از سر نو شروع ہو جاتا ہے جو تا ابد قائم رہتا ہے۔ (یوحنا ۱: ۱۵)



۱۵:۱۱ آسمانی باپ کی نظر میں گناہ ایک ایسی شے نہیں جو ابد تک خدا اور  
 انسان میں ایک وسیع صلح حاصل کر دے اور انسانی فطرت کو ایسا بگاڑ دے  
 کہ وہ خدا کے ساتھ آئندہ کبھی رفاقت ہی نہ رکھ سکے۔ انا جیل کے  
 مطابق گناہ ایک غلامی ہے جس سے کلمۃ اللہ ہمیں رہائی دیتا ہے۔ وہ  
 ایک بیماری ہے جس سے ابن اللہ شفا بخشتا ہے۔ گناہ ایک قرض ہے جو خدا  
 معاف کرتا ہے وہ ایک ناپاکی ہے جس سے ہم پاک صاف کئے جاتے ہیں  
 کلمۃ اللہ یہودی بیبوں کی مانند گناہ کی ابتدا کا کوئی خاص نظریہ قائم نہیں کرتے  
 آپ کی نظر میں گناہ ایک حقیقت ہے اور بس۔ آپ گناہ کی نسبت تعلیم دینے  
 کے لئے اس دنیا میں نہیں آئے تھے۔ بلکہ گناہ سے نجات دینے کے  
 لئے آئے تھے۔ یہی وجہ ہے کہ گناہ کا لفظ صرف سات مرتبہ انا جیل میں  
 وارد ہوا ہے۔ اور منجی عالمین صرف تین موقعوں پر گناہ کا ذکر کرتے ہیں۔  
 اور وہ بھی گناہوں کی مغفرت کے سلسلہ میں۔ آپ کے نزدیک گناہ اس فعل  
 یا جذر کا نام ہے جو خدا اور انسان کے رشتہ میں خلل ڈالتا ہے۔ اس کے  
 نتیجہ سے خدا کے نافرمان فرزند منجی عالمین کے ذریعہ رہائی حاصل کر کے  
 از سر نو خدا کے خاندان میں شامل ہو جاتے ہیں۔  
 ایسے غفار اور پر محبت خدا پر راسخ ایمان رکھنے کا قدرتی اثر ہمارے  
 اعمال و افعال پر پڑتا ہے۔ کلمۃ اللہ نے فرمایا: چاہیے کہ تم کامل ہو۔ جیسا  
 تمہارا آسمانی باپ کامل ہے۔ (متی ۵: ۴۸) یہ بنیاد پرنا ممکن معلوم ہوتا ہے  
 لیکن اگر ہمارا ایمان آسمانی باپ پر ہے جس کی محبت تمام رو کاؤں پر غلبہ  
 ہے۔ تو اس پر ایمان رکھنے سے سب ناممکن باتیں ممکن ہو جاتی ہیں۔ نہ کی  
 محصول لینے والا ابراہام کا بیٹا ہو جاتا ہے مریم کا بیٹا یعنی مقدسہ بن جاتی ہے عیسیٰ



محصول لینے والا انجیل نویس ہو جاتا ہے کمزور اور بزدل پطرس چٹان کی طرح مضبوط ہو جاتا ہے۔ گنہگار فدی ہو جاتے ہیں۔ ڈاکو فردوس میں داخل ہو جاتا ہے۔ یہ ضروری امر ہے کہ ہمارا ایمان ہمارے جذبات اور افعال کو متاثر کرے۔ ہر قسم کے زندہ ایمان کا لازمی نتیجہ یہ ہوگا۔ کہ ہمارے باطن صاف اور ہمارے اعمال نیک ہونگے۔ کیونکہ ہر ایک اچھا درخت اچھا پھل لاتا ہے اور بُرا درخت بُرا پھل لاتا ہے۔ اچھا درخت بُرا پھل نہیں لاسکتا نہ بُرا درخت اچھا پھل لاسکتا ہے۔ (متی ۷: ۱۷-۱۸) اسی حقیقت کو خداوند نے ایک فریسی عالم نکو و میس پر ان معنی خیز الفاظ میں ظاہر کیا کہ ”جب تک کوئی شخص از سر نو پیدا نہ ہو وہ خدا کی بادشاہت کو دیکھ نہیں سکتا“ (یوحنا ۳: ۳) یہی وجہ ہے کہ منجی عالمین نے فرمایا کہ جن کا ایمان محض زبانی جمع خرچ کا ہے جو مجھ سے اے خداوند اے خداوند کہتے ہیں ان میں سے ہر ایک آسمان کی بادشاہت میں داخل نہ ہوگا۔ مگر وہی جو میرے آسمانی باپ کی مرضی پر چلتا ہے۔ (متی ۷: ۲۱) وہ لوگ جن کا ایمان اُن کے اعمال میں تبدیلی پیدا نہیں کرتا اور حقیقت بدکار ہیں۔ خواہ وہ مسیح کے نام سے نبوت کریں۔ بدروحیں نکالیں یا معجزے بھی دکھائیں (متی ۷: ۲۲-۲۳)۔ لوقا ۱۱: ۲۵-۲۸ حقیقی ایماندار مقدسہ مریم صدیقہ سے بھی زیادہ مبارک حال ہیں کیونکہ وہ خدا کا کلام سنتے اور اُس پر عمل کرتے ہیں۔ (لوقا ۱۱: ۲۷-۲۸) صرف ایسے لوگ کلمۃ اللہ کے حقیقی رشتہ دار ہیں آپ نے خود فرمایا ہے ”جو کوئی میرے آسمانی باپ کی مرضی پر چلتا ہے۔ وہی میرا بھائی اور بہن اور ماں ہے۔“ (مرقس ۳: ۳۵) +

لیکن جو شخص ایماندار ہو کر بھی اپنی زندگی کو ”تاریک کاموں“ میں



صرف کرتا ہے اور "دنیا کے نور" کی پیروی نہیں کرتا۔ خدا کی لامحدود محبت اس شخص کی منتظر رہتی ہے کہ وہ کب توبہ کر کے رجوع لائے اور اپنی زندگی کو سدھارے۔ چنانچہ اس امر کو خداوند نے ایک تمثیل کے ذریعہ واضح کیا اور فرمایا "کسی کے انگوری باغ میں ایک انجیر کا درخت لگا ہوا تھا۔ وہ اس میں پھل ڈھونڈھنے آیا اور نہ پایا۔ اس پر اس نے باغبان سے کہا کہ دیکھ میں برس سے ہیں اس انجیر کے درخت میں پھل ڈھونڈھنے آتا ہوں اور نہیں پاتا اسے کاٹ ڈال۔ وہ زمین کو بھی کیوں روکے؟ اس نے جواب میں اس سے کہا اے خداوند اس سال تو اور بھی اسے رہنے دے تاکہ میں اس کے گرو و تھاؤں۔ کھودوں اور کھا دوں۔ اگر آگے کو پھل تو خیر نہیں تو بعد اس کے کاٹ ڈالنا (لوقا ۱۳: ۶-۹) پس خدا کی محبت ہر گنہگار کی منتظر رہتی ہے لیکن اگر کبھی کوئی شخص اپنی مرضی کو خدا کی لازوال محبت کے تابع نہیں کرتا اور اس کو ٹھکراتا رہتا ہے۔ تو وہ فاعل خود مختار بننے کی وجہ سے توبہ کا ہر موقعہ کھو کر اپنے آپ کو نجات کے امکان سے خود باہر کر دیتا ہے اور ایسے گناہ کا مرتکب ہو جاتا ہے جو معاف نہیں ہو سکتا۔ (متی ۱۲: ۳۲) کیونکہ وہ خود معافی سے کوسوں دور بھاگتا ہے۔ وہ اپنے فعل خود مختاری کی وجہ سے اس درخت کی طرح ہو جاتا ہے جو اچھا پھل نہیں لاتا۔ وہ کاٹا اور آگ میں ڈالا جاتا ہے۔ (متی ۱۹: ۱۷) ایسا شخص اس بے وقوف آدمی کی مانند ٹھہریگا جس نے اپنا گھر ریت پر بنایا اور مینہ برسا اور پانی چڑھا اور آندھیاں چلیں اور اس گھر کو صدمہ پہنچا اور وہ گر گیا اور بالکل برباد ہو گیا۔ (متی ۷: ۲۶-۲۷) +



(۳)

## دعا:-

نائب کنگار اور آسمانی باپ میں توبہ کے وسیع رفاقت کا سلسلہ  
 از سر نو شروع ہو جاتا ہے۔ رفاقت کا رشتہ دعا کے وسیلے قائم اور مضبوط رہتا  
 ہے۔ کلمہ اللہ کی تعلیم کا نتیجہ یہ ہوا کہ خدا اور انسان کے درمیان کسی  
 تیسرے شخص کی ضرورت ہی باقی نہ رہی بلکہ انسان کا تعلق سیدھا خدا باپ  
 سے پیدا ہو گیا ہے۔ یوں کلمہ اللہ نے کامنوں اور لیویوں، فقہوں اور شرع  
 کے عالموں کے مختلف گروہوں کو جو خدا اور انسان کے بیچ درمیانی ہونے  
 کے دعویدار تھے کلیتہً موقوف کر دیا۔ اب ہمارا آسمانی باپ اپنے کلام کے  
 ذریعہ اپنے بیٹوں کے ساتھ رفاقت رکھتا ہے اور بیٹے دعا کے وسیلے اپنے آسمانی  
 باپ کے ساتھ رفاقت رکھتے ہیں۔ اگر یہ رفاقت قائم رہتی ہے۔ تو جو  
 بیٹا مانگیگا وہ اس کے لئے ہو جائیگا۔ (یوحنا ۱۵) کلمہ اللہ نے فرمایا  
 مانگو تو نہیں دیا جائیگا۔ ڈھونڈو تو پاؤ گے۔ دروازہ کھٹکھٹاؤ تو تمہارے  
 واسطے کھولا جائیگا۔ کیونکہ جو کوئی مانگتا ہے اسے ملتا ہے۔ اور جو ڈھونڈتا ہے  
 وہ پاتا ہے اور جو کھٹکھٹاتا ہے۔ اس کے واسطے کھولا جائے گا۔ (متی  
 ۷: ۷-۸) پس جو کچھ دعائیں ایمان کے ساتھ مانگو گے وہ سب تمہیں  
 ملیں گے۔ (متی ۲۱: ۲۲) +

لیکن ہمیں یاد رکھنا چاہیے کہ ہماری درخواستیں خدا باپ کی مرضی کے  
 مطابق ہونی چاہئیں۔ کلمہ اللہ نے ہم کو تعلیم دی ہے کہ ہماری دعاؤں  
 اور مناجاتوں کا اصول یہ ہونا چاہیے کہ خدا کی مرضی جیسی آسمان پر پوری ہوتی



ہے زمین پر بھی ہوگا (متی ۶: ۱۰) پس ہماری تمام مناجائیں اسی ایک اصول کے  
 ماتحت ہونی چاہئیں۔ خود ابن اللہ نے جب باغ کشہنی میں زور زور پکارا  
 کہ اور آتسو بہا بہا کو (عبرانیوں ۵: ۷) خدا سے درخواست کی تو سافقہ ہی  
 بارگاہ ایزدی میں عرض کی کہ "اے باپ! جیسا میں چاہتا ہوں۔ ویسا نہیں بلکہ  
 جیسا تو چاہتا ہے ویسا ہی ہو۔ اے میرے باپ اگر یہ پیالہ میرے بغیر نہیں ٹل  
 نہیں سکتا۔ تو تیری مرضی پوری ہو۔" (متی ۲۶: ۳۹ و ۴۲) جب ہمارے کال نمونے  
 اپنی مرضی کو رضائے الہی کے تابع کیا۔ تو "اُس کی سنی گئی" (عبرانیوں ۵: ۷)۔  
 یوحنا ۱۱: ۳۴) اسی طرح ہم کو بھی لازم ہے کہ ہم بھی اپنے خیالات اور جذبات کو رضائے  
 الہی کے تابع کریں۔ تاکہ ہماری دعائیں اور التجائیں بھی مقبول ہوں۔  
 دعا کا واحد مقصد یہ ہے کہ ہم مشیت الہی کو معلوم کر کے اس پر عمل  
 کرنے کی توفیق خدا سے حاصل کریں۔ ایک ابتدائی مسیحی مصنف لکھتا ہے  
 کہ "تم مانگتے ہو اور پاتے نہیں اس لئے کہ بُری نیت سے مانگتے ہو نہ کہ اپنی عیش  
 و عشرت میں خرچ کرو۔" (یعقوب ۴: ۳) ہماری درخواستیں خود عرضی اور  
 دنیاوی خیالات پر مبنی نہیں ہونی چاہئیں۔ بلکہ رضائے الہی اور اُس کی قدوس  
 مرضی کے تابع ہونی چاہئیں۔ تب وعدہ خداوندی پورا ہوگا۔ کہ "جو  
 کچھ تم دعائیں مانگتے ہو یقیناً کرو کہ تم کو مل گیا۔ اور تمہارے لئے ہو جائیگا"  
 (مرقس ۱۱: ۲۴) +

بعض لوگ جب دعا کرتے ہیں۔ اور انکی دعاؤں کا جواب ملتا نظر نہیں  
 آتا تو وہ خدا کی شفقت و رحمت اور اُس کی محبت اور پروردگاری پر شک کر کے  
 اُس کو "بے رحم" "بے انصاف" اور "لا پرواہ" خیال کرنے لگ جاتے ہیں۔  
 کلمۃ اللہ ایسے استیخاص کو مخفی طاب کر کے فرماتے ہیں "تم میں ایسا کونسا آدمی ہے



کہ اگر اُس بیٹا اُس سے روٹی مانگے تو وہ اُس سے پتھر دے دے یا اگر چھٹی مانگے تو اُس سے  
سانپ دے دے پس جب کہ تم بڑے ہو کر اپنے بچوں کو اچھی چیزیں دینی بانتے ہو تو  
تمہارا باپ جو آسمان پر ہے اپنے مانگنے والوں کو اچھی چیزیں کیوں نہ دیگا؟  
(متی ۷: ۹-۱۱) آپ کا مطلب یہ ہے کہ فرض کرو کہ تمہارا خیال درست ہے اور  
بفرض محال خدا "بے رحم" ہے۔ تو بھی وہ ہمارا باپ ہے۔ بے رحم سے بے رحم  
باپ بھی "اپنے بچوں کو اچھی چیزیں دیتا ہے" (توبہ نعوذ باللہ) "بے رحم"  
آسمانی باپ اپنے بچوں کو اچھی چیزیں کیوں نہ دیگا؟  
آپ نے ایسے اشخاص کو "بے انصاف" قاضی کی تمثیل سنائی۔ اور  
فرمایا: "کسی شہر میں ایک قاضی تھا۔ نہ وہ خدا سے ڈرتا نہ آدمی کی کچھ پرواہ  
کرتا تھا۔ اور اُسی شہر میں ایک بیوہ تھی۔ جو اُس کے پاس آکر یہ کہا کرتی تھی  
کہ میرا انصاف کہہ کے مجھے مدد سے بچا۔ اُس نے کچھ عرصہ تک تو نہ چاہا  
لیکن بعد اُس کے اپنے جی میں کہا کہ گو میں نہ خدا سے ڈرتا ہوں اور نہ  
آدمیوں کی کچھ پرواہ کرتا ہوں تو بھی اس لئے کہ یہ بیوہ مجھے ستاتی ہے میں اس  
کا انصاف کروں گا۔ ایسا نہ ہو کہ وہ بار بار آکر میرا ناک میں دم کر دے" (لوقا ۱۸: ۱-۵)  
۱۸: ۱-۵) کلمۃ اللہ کا مطلب یہ ہے کہ جب ایک "بے انصاف" قاضی نے بیوہ  
کی فریاد سنی کی تو بفرض محال خدا "بے انصاف" ہی سہی کیا وہ انصاف  
نہ کرے گا صرف ہم کو "ہر وقت دعا مانگتے رہنا چاہیئے" (لوقا ۱۸: ۱)۔  
کلمۃ اللہ نے ایک اور تمثیل کے ذریعے ایسے اشخاص پر اُنکے خیالات  
کی بطلان ظاہر فرمائی۔ آپ نے فرمایا: "تم میں سے کون ہے جس کا ایک دوست  
ہو اور وہ آدھی رات کو اُس کے پاس جا کر اُس سے کہے کہ اے دوست مجھے  
تین روٹیاں دے۔ کیونکہ میرا ایک دوست سفر کر کے میرے پاس آیا ہے



اور میرے پاس کچھ نہیں کہ اُس کے آگے رکھوں اور وہ اندر سے جواب میں  
 کہے مجھے تکلیف نہ دے۔ اب دروازہ بند ہے اور میرے لڑکے میرے پاس  
 بچھونے پر ہیں میں اٹھ کر تجھے دے نہیں سکتا۔ میں تم سے کہتا ہوں اگرچہ وہ  
 اس سبب سے کہ اُس کا دوست ہے اٹھ کر اُسے نہ دے۔ تاہم اُس کی  
 بے حیائی کے سبب اٹھ کر جتنی درکار ہیں اُسے دیگا۔ (لوقا ۱۱: ۵-۸)

آپ کا مطلب یہ تھا کہ جب ہمارے دنیاوی دوست جو ہماری ضروریات  
 کی طرف سے لاپرواہ ہوتے ہیں اور ہماری حاجت روائی کرنا نہیں چاہتے ہماری  
 ضرورت دیکھ کر وقت بے وقت تکلیف اٹھا کر بھی ہم پر چاروں چار مہربانی کرنے کو  
 تیار ہو جاتے ہیں تو بفرصت محال اگر ہمارا آسمانی باپ "لاپرواہ" ہے تو کیا وہ ہماری  
 ضرورت دیکھ کر ہماری حاجت روائی نہ کریگا؟ لیکن ہمارا خدا نہ تو ہر قسم دنیاوی  
 باپ کی طرح "بے رحم" ہے۔ نہ بے انصاف قاضی کی طرح "بے انصاف"  
 ہے اور نہ وہ لاپرواہ دوست کی طرح "لاپرواہ" ہے۔ وہ ہمارا آسمانی باپ ہے جو ہم  
 کو ابدی محبت سے پیار کرتا ہے۔ (۱ یوحنا ۳: ۱) اور ہمارے دلگنے سے پہلے  
 ہماری ضروریات سے واقف ہے (متی ۶: ۸) وہ ضرور ہماری دعاؤں کو سنیکے گا  
 اور ہماری حاجت روائی کریگا۔ ہم پر واجب ہے کہ ہم مستعدی اور دلجوئی  
 سے (لوقا ۲۲: ۴۴) اپنی درخواستیں کرتے جائیں "ہم چپکے نہ رہیں اور خدا کو  
 چین نہ لینے دیں" (یسعیاہ ۶۲: ۷) جب تک ہماری دعائیں بارگاہِ ایزدی  
 میں شرفِ اجابت و قبولیت حاصل نہ کر لیں۔ ممکن ہے کہ ظاہر اطور ہم کو ہماری  
 دعاؤں اور التجاؤں کا جواب ملتا نظر نہ آتا ہو لیکن اس سے ہم کو دل برداشتہ  
 نہیں ہو جانا چاہیے کیونکہ لاپرواہ دوست اور بے انصاف قاضی سے بھی جواب  
 ملتا نظر نہیں آتا تھا۔ لیکن پھر بھی انہوں نے سائلوں کی مشکلات کو حل کر دیا



خواہ کسی وجہ سے بھی بارگاہ الہی سے جواب ملتا نظر نہ آئے ہم کو ہمت نہ  
 ہارنی چاہیے۔ بلکہ ہر وقت دعا مانگتے رہنا چاہیے۔ (لوقا ۱۸: ۱)  
 منجی کو نین کا طرز عمل ہمارے لئے ایک کارل نمونہ ہے آپ کے لئے  
 دعا کوئی ایسی چیز نہیں تھی جو صرف خاص اوقات میں کی جائے۔ جو یہودی  
 ربیوں نے مقرر کر رکھے تھے نہ وہ کوئی ایسی بات تھی جو صرف دُکھ و مصیبت  
 تنگی یا ضرورت کے وقت ہی مانگی جائے۔ آپ کے خیال میں کسی دُعا کے خاص  
 الفاظ میں اعجازی اثر موجود نہ تھا اور نہ دنیاوی ضروریات کے ماتحت آپ  
 دُعا کیا کرتے تھے۔ زبور نویس کی دُعاؤں میں ہم کو دنیاوی غصہ غالب نظر  
 آتا ہے۔ وہ اپنی دُعاؤں میں خدا سے محبت و تکرار کرتا ہے لیکن کلمۃ اللہ  
 کی دُعا یہ زندگی سے یہ تمام باتیں خارج ہیں۔  
 انا جیل میں مرقوم ہے کہ آپ کی عادت تھی کہ صبح سویرے دن نکلنے  
 سے بہت پہلے "آپ اُٹھ کر ویران جگہ میں جاتے اور دُعا مانگا کرتے تھے۔  
 (مرقس ۱: ۳۵ + لوقا ۱۱: ۱ + متی ۱۴: ۲۳) آپ شب بیدار تھے اور دُعا مانگنے میں  
 ساری رات گزار دیا کرتے تھے (لوقا ۶: ۱۲) تمام ضروری امور کو سر انجام  
 دینے سے پہلے آپ اپنے باپ سے دُعا کرتے (لوقا ۹: ۱۸ + ۱۶: ۱۳ +  
 مرقس ۹: ۲۶) دُکھ تکلیف کے وقت آپ تسبیح کے لئے آسمانی باپ کی  
 طرف رجوع کرتے۔ (مرقس ۱۴: ۳۲ - ۳۴) باپ کی حمد و ستائش ہمیشہ  
 آپ کی ویران زبان رہتی۔ (متی ۱۱: ۲۵ - ۲۷ + لوقا ۱۰: ۲۱ - ۲۲ + یوحنا ۱۱: ۴۱ و غیرہ)  
 شاگردوں نے جو شب و روز خلوت اور جلوت میں آپ کے ساتھ رہتے  
 تھے دیکھا کہ آپ مرد دُعا ہیں اور مستعجاب الدعوات ہیں۔ تو آپ سے درخواست  
 کی کہ اسے ربی ہم کو بھی دُعا مانگتی سکھا۔ (لوقا ۱۱: ۱) اُستاد ازل نے اپنی



زبان مبارک سے فرمایا کہ جب تم دُعا مانگو تو کہو "اے ہمارے باپ تُو جو  
 آسمان پر ہے تیرا نام پاک مانا جائے تیری بادشاہت آئے تیری مہنی علی آسمان  
 پر پوری ہوتی ہے زمین پر بھی ہو۔ ہماری روز کی روٹی آج ہمیں دے۔ اور  
 جس طرح ہم نے اپنے قصور واروں کو معاف کیا ہے تو بھی ہمارے گناہ ہمیں  
 معاف کر۔ اور ہمیں آزمائش میں نہ لا۔ بلکہ بُرائی سے بچا۔ اس مختصر سی دُعا  
 میں سالکینِ راہِ خدا کے اعلیٰ ترین جذبات اور انتہائی آرزوئیں موجود ہیں۔  
 یہ سچے فقرے نہایت ہی مانع اور جامع حق اللہ اور حق العباد پر محیط اور  
 اُن پر شامل ہیں۔ پہلے تین فقروں میں خدا کی بادشاہت کی آمد۔ خدا کے  
 نام کی تقدیس اور رضائے الہی کے پورا ہونے کے لئے دُعا ہے اور باقی تین  
 میں خدا کی پروردگاری الہی مغفرت اور شیطان سے پناہ اور نیکی کرنے کی  
 توفیق کے لئے دُعا کی گئی ہے۔

اس دُعا کا مسئلہ ہم کو فرماتا ہے کہ دُعا مانگتے وقت دیگر اقوام کے لوگوں  
 کی مانند بک بک نہ کرو و بیونکہ وہ سمجھتے ہیں کہ ہمارے بہت بولنے کے سبب  
 ہماری سنی جائیگی۔ (متی ۶: ۷) دُعا میں ہم طوطے کی طرح رٹے ہوئے الفاظ نہ پڑھ  
 کرنا چاہیں۔ اور نہ ہماری زبانیں مشین کی طرح چلیں ہم اہلِ ہنر کی طرح رام رام  
 نہ کریں۔ اور نہ اہلِ اسلام کی طرح تسبیح پر اللہ اللہ چنتے رہیں ان مذاہب کے  
 لوگوں کا خیال ہے کہ صرف خدا کا نام لینے میں کوئی اعجاز ہی اثر یا جاؤ و موجود  
 ہے۔ لہذا ان کے بہت بولنے کے سبب اُن کی سنی جائیگی۔ دُعا کرتے وقت  
 یہ نہ ہو کہ ہم زبان سے الفاظ نکالتے جائیں اور توجہ خدا باپ کی طرف نہ ہو  
 اور نہ ہم مسلمان کی طرح غیر زبان میں دُعا کریں اس قسم کی دُعا سے کچھ  
 فائدہ حاصل نہیں ہوتا۔ انسانی کلام اندرونی مددِ عامانی التضمیر کو ادا کرنے کے لئے



وضوح کیا گیا ہے۔ پس جب تک ہمارے اندر کوئی خواہش یا خیال ظاہر ہونے کے  
 لئے جوش زن نہ ہو ہم کو خواہ مخواہ دعا میں یک یک نہیں کرنا چاہیے لیکن اگر  
 دل میں خواہش ہو تو خواہ ہم کہیں ہوں، کسی حالت میں ہوں کسی طرح کے  
 کپڑوں میں بیٹوس ہوں۔ ہمارا رخ دنیا کے کسی کو نہ کی طرف ہو ہم اپنے آسمانی  
 باپ کی طرف رجوع کر سکتے ہیں۔ اس قسم کی تعلیم ہمیں دیگر ادیان عالم میں نہیں  
 ملتی مثلاً قرآن مجید فیصل سے آداب عبادت ہم کو بتاتا ہے۔ (نسا، آیت ۴۶-۴۷)  
 ما رکہ آیت ۸) اوقات عبادت پر قید لگاتا ہے۔ (ہود آیت ۱۱۶)۔ بنی  
 اسرائیل آیت ۸۰) جائے عبادت کا بھی ذکر کرتا ہے۔ (بقرہ آیت ۱۸۳-۱۹۴)۔  
 (۱۹۴) نمازی کے قبلہ رخ ہونے پر مقرر ہے۔ (بقرہ آیت ۱۲۹) حکم دیتا ہے کہ  
 خاص ایام میں اور خاص اوقات میں اور خاص حالات میں دعا بالکل نہ کی جائے  
 (نسا آیت ۴۴) لیکن کلمہ اللہ کے روحانی اصول نے دعا اور نماز کو زمان و  
 مکان کی قیود سے اور تمام رسوم و رواج سے آزاد کر دیا ہے۔ عیسائی ہر وقت  
 دعا کر سکتا ہے۔ وہ ہر سمت کو اپنا قبلہ بنا سکتا ہے۔ اس کی نماز کبھی  
 قضا نہیں ہوتی وہ سجدہ کرتا ہے مگر رکوع و سجود کے شمار میں سرگردان  
 نہیں رہتا۔

بھدا خبر ندام جو نمازی گزارم  
 کہ تمام شدہ رکوع کہ امام شد فلانے

(مولانا روم)

یہودیوں کی روزمرہ زندگی میں تین باتیں تھیں جس پر ہر استیبار  
 شخص عمل کرتا تھا۔ یہ تین باتیں دعا، خیرات اور روزہ تھیں نوبت کی کتاب  
 میں لکھا ہے "دعا روزہ کے ساتھ اور خیرات راستبازی کے ساتھ اچھی



ہے۔ (۸:۱۲) دُعا روزانہ تین دفعہ مقررہ اوقات پر کی جاتی تھی اور یہودی  
 بنی کہتے تھے کہ ہر شخص دُعا کے مقررہ وقت پر دُعا کرے خواہ وہ کہیں  
 ہو یہی وجہ تھی کہ لوگ بازاروں کے موڑوں پر کھڑے ہو کر دُعا مانگا  
 کرتے تھے۔ (متی ۶: ۵) اس کا قدسی نتیجہ یہ ہوتا تھا کہ بہت سے لوگ  
 محض دکھلاوے کی خاطر دُعا مانگا کرتے تھے۔ اس کے خلاف منہجی عالمین ہم  
 کو خبردار کرتے ہیں آپ نے یہ تعلیم دی کہ دُعا میں ریاکاری کی قطعی کوئی آمیزش  
 نہ ہو۔ آپ نے فرمایا: ”جب تم دُعا مانگو تو ریاکاروں کی مانند نہ ہو۔ کیونکہ وہ  
 عبادت خانوں اور بازاروں کے موڑوں پر کھڑے ہو کر دُعا مانگتی پسند کرتے  
 ہیں تاکہ لوگ انہیں دیکھیں۔ میں تم سے سچ کہتا ہوں کہ وہ اپنا اجر  
 پاچکے۔ بلکہ جب تو دُعا مانگے تو اپنی کوٹھڑی میں جا اور دروازہ بند کر کے  
 اپنے باپ سے جو پوشیدگی میں ہے دُعا مانگ۔ اس صورت میں تیرا باپ جو  
 پوشیدگی میں دیکھتا ہے تجھے بدلہ دے گا۔“ (متی ۶: ۵-۶) دُعا کا مقصد  
 یہ ہے کہ ہم اپنے آسمانی باپ کے ساتھ رفاقت رکھیں نہ کہ دکھلاوے  
 کی خاطر اللہ کا نام رٹا کریں۔ کوئی بیٹا صرف دوسروں کو دکھلانے کی خاطر  
 اپنے باپ سے باتیں نہیں کرتا۔ تو پھر ہم کیوں خدا باپ کے ساتھ خلوص نیت  
 سے رفاقت نہ رکھیں؟ ریاکاری کی دُعا حقیقت ایک دائم تزویر ہے جس  
 میں آدمی پھانسیے جاتے ہیں۔ ریاکار خدا کی آڑ میں آدمیوں کا شکار کرتے  
 ہیں۔ وہ اُن کے پاس ”بھڑوں کے جیسے“ آتے ہیں لیکن باطن میں  
 بچارے والے بھڑیے ہیں۔ (متی ۷: ۵) ریاکار حقیقت نقال (دیکھو)  
 ہیں جو دنیا کی نمائش گاہ پر استبازوں کا سواٹنگ بھر کے اپنے سامعین سے  
 واہ واہ کے نعرے سن کر خوش ہوتے ہیں۔ اور شراح تحسین فصول کوٹنے



ہیں۔ یہ لوگ اپنا اجر حاصل کر چکے۔ ان کا طلسم نظر فریب ہے۔ وہ خوش عقیدہ لوگوں کو اٹو بناتے ہیں لیکن حقیقی راستہ باز اس طرح خدا کا مصحف کہ نہیں اڑاتا۔ وہ محض دکھلاوے اور عبادت منائی کی خاطر خدا سے دعا نہیں مانگتا بلکہ اپنی کوٹھڑی میں "اجاکر" دروازہ بند کر کے "دل سوزی مستعدی اور خلوص نیت سے خدا کے ساتھ رفاقت رکھتا ہے۔"

کلمۃ اللہ کی تعلیم سے نماز کی ظاہری رسوم کی ادائیگی کا عنصر کلیتہً غائب ہے۔ آپ کی تعلیم صرف اعلیٰ ترین روحانی اصول پر مبنی ہے جو ہر قوم میں اسلام اور ہندو مذہب کی طرح ظاہری رسوم کی بھرمار تھی۔ اس مذہب کے مطابق خدا ایک سلطان تھا اور جس طرح سلطانی دربار میں آداب و مراسم ملحوظ رکھنے پڑتے ہیں۔ اسی طرح ظاہری رسوم کی ادائیگی یہودیت کا جزو لازم تھا۔ لیکن جس خدا کی کلمۃ اللہ نے تعلیم دی اُس کا تعلق ظاہری رسوم سے نہ تھی بھرنہ تھا کلمۃ اللہ نے فرمایا: "پچھلے پرستار باپ کی پرستش روح اور سچائی سے کرینگے کیونکہ باپ اپنے لئے ایسے ہی پرستار ڈھونڈھتا ہے خدا روح ہے اور ضرور ہے کہ اُس کے پرستار روح اور راستی سے پرستش کریں۔" (یوحنا ۴: ۲۳-۲۴)

(۴)

روزہ :-

سنطوریہ بالائیں ذکر ہو چکا ہے کہ روزہ ہر یہودی راستہ باز کی زندگی کا حصہ تھا۔ اہل یہود کو موسوی شریعت میں صرف ایک روزہ کا حکم تھا



یعنی کفارہ کا روزہ (احبار ۱۶: ۲۹ + ۲۳: ۲۷) لیکن کلمہ اللہ کے ایام میں پانچ یا چھ ہلکے روزے تھے ان کے علاوہ راسخ الاعتقاد یہودی ہفتہ میں دو دن روزہ رکھتے تھے (توقا ۱۸: ۱۲) یعنی جمعرات کے روزہ جب ربی کہتے تھے کہ حضرت موسیٰ کو سینا پر گیا تھا۔ اور سوموار کے روزہ جب ان ربیوں کے مطابق وہ پہاڑ پر سے اُترا تھا یہ روزے فرض نہ تھے۔ لیکن فریسی ان کو مزید ثواب حاصل کرنے کے لئے رکھتے تھے۔ اور ان کو جو روزہ دار نہیں تھے وہ ملامت کا نشانہ بنتے تھے۔ (مفسر ۱۸: ۲) روزہ کے دن وہ اپنے سروں پر راکھ ڈالتے تھے۔ اور منہ نہیں دھوئے تھے۔ بلکہ اُن کو ڈھانپ لیتے تھے تاکہ لوگ اُن کی طرف متوجہ نہ ہوں۔ ربی یسوع بن حنا بیاہ کی بابت لکھا ہے کہ اُس کا چہرہ روزہ داری کی وجہ سے تمام عمر کالا رہتا تھا۔ کیونکہ وہ اپنے منہ پر راکھ ڈالے رکھتا تھا۔

اسلام میں بھی روزہ فرض ہے۔ قرآن کے مطابق ماہ رمضان میں ہر سے بیکر غروب آفتاب تک کھانے پینے سے پرہیز کرنا لازم ہے۔ (البقرہ ۲۳) جس طرح اہل یہود روزہ کے دن ظاہری رسوم کو ادا کرتے تھے اسی طرح اہل اسلام کے لئے ماہ رمضان وبالِ جان ہو جاتا ہے۔ کلمہ اللہ نے حکم دیا ہے کہ روزہ میں ریاکاری کی آمیزش بالکل نہ ہو۔ آپ نے فرمایا: ”جب تم روزہ رکھو تو ریاکاروں کی طرح اپنی صورت ادا نہ بناؤ کیونکہ وہ اپنا منہ بگاڑتے ہیں۔ تاکہ لوگ انہیں روزہ دار جانیں۔ میں تم سے سچ کہتا ہوں کہ وہ اپنا ہر یا چکے۔ بلکہ جب تو روزہ رکھتے تو اپنے سر میں نیلی ڈال اور منہ دھو تاکہ آدمی نہیں۔ بلکہ تیرا باپ جو پوشیدگی میں ہے تجھے روزہ دار جانے۔ اس صورت میں تیرا باپ جو پوشیدگی میں دیکھتا ہے



تجھے بدلہ دیگا۔ (متی ۴: ۱۶-۱۸) +

(۵)

## خلوص نیت :-

کلمۃ اللہ ہر طرح کی ظاہر واری، عبادت نمائی اور ریاکاری کے جانی دشمن تھے۔ آپ نے بار بار فریسیوں کو ان کی ریاکاری کی وجہ سے ملامت کی اور اپنے شاگردوں کو خبردار کیا اور فرمایا کہ فریسیوں اور صدوقیوں کی ریاکاری کے خمیر سے ہوشیار رہنا۔ (متی ۲۳: ۱۶) آپ نے ان دین فروش فریسیوں کی طرف اشارہ کر کے فرمایا کہ ”اگر تمہاری راستبازی فقیہوں اور فریسیوں کی راستبازی سے زیادہ نہ ہوگی۔ تو تم آسمان کی بادشاہت میں ہرگز داخل نہ ہو گے۔“ (متی ۵: ۲۰) سامعین کی نظروں میں یہ حکم سب سے بھاری اور مشکل معلوم ہوا ہوگا۔ کیونکہ یہودی ربیوں کے خیالات کے مطابق فقیہی اور فریسی مجسم راستبازی تھے اور عامۃ الناس کے لئے ان سے بڑھ کر ہونا تو درکنار ان کی طرح راستباز ہونا محال تصور کیا جاتا تھا۔ لیکن مسیحی عالمین ہر ایرے غیرے نہ تو خیرے کو فرماتے ہیں کہ وہ ان سے بڑھ کر راستباز ہوں۔ کیونکہ ان کی راستبازی خدا کی نظر میں ریاکاری کی وجہ سے وقعت نہیں رکھتی۔ کلمۃ اللہ نے دین فروش فریسیوں پر سے ان کی مصنوعی تقدیس کا پردہ ہٹا دیا۔ اور ان کو بے نقاب کر کے فرمایا کہ ”اے فریسیو! تم پیالے اور رکابی کو اوپر سے تو صاف کرتے ہو۔“



لیکن تمہارے اندر لوٹ اور بدی بھری ہوئی ہے۔ پہلے پیالے اور رکابی  
کو اندر سے صاف کرو تاکہ اوپر سے بھی صاف ہو جائیں اے ریاکار فقیہو  
اور فریسیو۔ تم پر افسوس ہے کہ تم سفیدی بھری ہوئی قبروں کی مانند ہو جاؤ گے تو  
خوبصورت دکھائی دیتے ہیں مگر اندر مردوں کی ہڈیوں اور ہر طرح کی نجاست سے  
بھری ہوئی ہیں۔ اسی طرح تم بھی ظاہر میں تو راست باز دکھائی دیتے ہو مگر باطن میں ریاکاری  
اور بے دینی سے بھرے ہوئے ہو۔“ (متی ۲۳: ۲۵-۲۸)

جس یونانی لفظ کا ترجمہ ”ریاکار“ کیا گیا ہے اُس کے معنی نقال یا بکڑ  
کے تھے جسے پس خداوند کی نظر میں فریسی اور عالم شرح نقال اور ایکڑ تھے۔ اُن  
کے افعال اُن کی باتیں اُن کے کپڑے تک نقالوں کے سے تھے رمتی  
(۵: ۲۳) اُن کی تمام زندگی ایک سوانگ تھی جس کا نتیجہ یہ تھا کہ وہ لوگوں کے  
لئے ٹھوکر کا باعث تھے۔ وہ آسمان کی یاد شاہت کو لوگوں پر بند کر دیتے  
تھے اور نہ وہ آپ اس میں داخل ہوتے تھے اور نہ کسی کو داخل ہونے دیتے  
تھے۔ رمتی (۱۳: ۲۳) جس طرح ایکڑوں کے الفاظ کا تعلق اُن کے دلی جذبات  
سے نہیں ہوتا۔ ویسے ہی فریسیوں کی زبان سے جو تعلیم نکلتی تھی وہ لوگوں  
پر اثر نہیں کرتی تھی۔ (مرقس ۱: ۲۲) وہ فصیح اللسان خطیب اور طلیق  
اللسان واعظ تھے مگر اُن کی قدر گراموفون کے ریکارڈوں سے زیادہ  
..... نہ تھی۔ اُن کی وعظیں ان کے ذاتی تجربہ پر مبنی نہ تھیں۔ اُن کا  
جوش و خروش یکسر تصنع تھا اور یہ سوانگ اس واسطے رچا یا جاتا تھا کہ  
لوگ اُن پر اعتماد کر کے اُن کے پیام فریب میں مبتلا ہو جائیں غامتہ الناس  
کہتے تھے۔ جبہ و دستار و تسبیح اور واعظ واعظان  
ان دعا بازوں کی ہم نے پار سائی دیکھ لی



(۶)

## شاکردی کی شرطیں :-

ریا کاری اور ظاہر داری کا قلع قمع کرنے کے لئے خداوند مسیح نے اپنے شاگردوں کے لئے سخت ترین معیار مقرر فرمائے۔ آپ نے علانیہ اقرار کر لایا کہ قرار دیا اور فرمایا کہ ”جو کوئی اس زنا کار اور خطا کار پشت میں مجھ سے اور میری باتوں سے نہ ٹکائے گا۔ ابن آدم بھی اُس سے نہ ٹکائے گا۔ جو کوئی آدمیوں کے سامنے میرا انکار کرے گا میں بھی اپنے باپ کے سامنے جو آسمان پر ہے اُس کا انکار کروں گا۔“ (لوقا ۹: ۲۶-۲۷ متی ۱۰: ۳۲-۳۳) کلمۃ اللہ نے اس پر یہ ہی کفایت نہ کی بلکہ فرمایا کہ آپ کی خاطر آپ کے پیروؤں کو انتہا و حد کی مصیبت اور ذلت سہنی پڑیگی۔ خلوص نیت کو معلوم کرنے کے لئے نہ صرف علانیہ اقرار کی ضرورت ہے بلکہ صبر اور استقلال سے جو یہ ظلم کی برداشت کرنا خلوص قلب کا بہترین ثبوت ہے۔ آپ کی بلا ہٹ آپ کا وہ ”چھاج“ تھا جس سے آپ نے ”کھلیاں“ کو خوب صاف کیا، اور گہیوں کو بھوسی سے جدا کر دیا (متی ۱۲: ۳۰) دنیا دار اور دنیا کار انسان ایذا سہی کی برداشت نہیں کر سکتا کیونکہ اس کا علانیہ اقرار دلی جذبات کے مطابق نہیں ہوتا۔ لیکن جو شخص اپنے دلی جذبات کی خاطر ہر طرح کی قربانی مستقل مزاجی کے ساتھ برداشت کرنے کو تیار ہوتا ہے۔ اس کے خلوص کی نسبت کوئی شخص شبہ نہیں کر سکتا۔ کلمۃ اللہ نے فرمایا کہ دنیا کے لوگ آپ کے شاگردوں سے عداوت رکھیں گے۔ (یوحنا ۱۵: ۱۹-۲۰) آپ نے حواریوں کو مخاطب کر کے فرمایا: ”کیا تم گمان کرتے ہو کہ میں زمین پر صلح کرانے آیا ہوں



میں تم سے کہتا ہوں کہ نہیں۔ بلکہ جدائی کرائے۔ باپ بیٹے سے مخالفت رکھیگا اور بیٹیا باپ سے، ماں بیٹی سے اور بیٹی ماں سے۔ ساس بہو سے اور بہو ساس سے مخالفت رکھے گی۔ (لوقا ۱۲: ۵۱-۵۲) پس جو کوئی باپ یا ماں کو مجھ سے زیادہ عزیز رکھتا ہے وہ میرے لائق نہیں۔ جو کوئی بیٹے یا بیٹی کو مجھ سے زیادہ عزیز رکھتا ہے وہ میرے لائق نہیں (متی ۱۰: ۳۷) آپ نے شاگردوں کو خبردار کیا اور فرمایا "خبردار ہو۔ لوگ تم کو عدالتوں کے حوالے کریں گے۔ تم میرے سبب حاکموں اور بادشاہوں کے سامنے حاضر کئے جاؤ گے لیکن جب لوگ میرے سبب تمہیں لعن طعن کریں گے اور ستائیں گے اور ہر طرح کی بُری باتیں ناحق کہیں گے تو تم مبارک ہو گے۔" (متی ۱۰: ۱۷-۱۸ + ۱۱: ۵) آپ نے علی الاعلان "سب سے کہا اگر کوئی میرے پیچھے آنا چاہے تو اپنی خودی سے انکار کرے اور ہر ذلہ اپنی صلیب اٹھائے اور میرے پیچھے ہونے۔ کیونکہ جو کوئی اپنی جان بچانی چاہے وہ اُسے کھوئے گا۔ اور جو کوئی میرے اور انجیل کے واسطے اپنی جان کھوئے وہی اُسے ہمیشہ کی زندگی کے لئے محفوظ رکھے گا۔ آدمی اگر ساری دنیا کو حاصل کر لے اور اپنی جان کھو دے تو اُسے کیا فائدہ ہوگا؟ (لوقا

۹: ۲۳-۲۵ + مرقس ۸: ۳۳-۳۴ + یوحنا ۱۲: ۲۶-۲۷)

۵ رسم عاشق نیست با یک دل دودل برداشتن

یا ز جاناں یا ز جاناں بالیست دل برداشتن

ہم اندازہ کر سکتے ہیں کہ حوالہ یوں اور دیگر سننے والوں کے دلوں پر ان الفاظ کا کیا اثر ہوا ہوگا۔ وہ لوگ اس خیال میں تھے کہ مسیح موعود انوم عالم پر فاتح ہو کر ان کو اپنا باجگزار بنائے گا اور اپنے پیروؤں کی اپنی



بادشاہت میں عزت افزائی کرے گا (مقس ۱۰: ۳۷) مسیح مصلوب کا تصور  
 اُن کے لئے اجتماع نقیضین کی بہترین مثال تھا لیکن کلمۃ اللہ نے اُن کے  
 خیالات کو صحیح کیا اور خداوند مسیح نے اُن کے سامنے نہایت صاف الفاظ میں  
 شاگردی کی وہ شرطیں پیش کیں جو اُن کے دہم و گمان میں بھی کبھی نہ آئی تھیں۔  
 آپ نے فرمایا کہ انسانی زندگی کا بہترین اور انسب مقصد آپ کی پیروی ہے  
 اور سب سے گراں مایہ متاع حیات آپ کی محبت ہے۔ جس شخص کا واسن اس  
 متاع سے خالی ہے۔ اُس کا دعویٰ نجات و ایمان دراصل بے دلیل ہے آپ کی  
 پیروی میں دنیاوی عزت و شہرت، شان و شوکت اور جاہ و جلال نہیں ملے  
 گا۔ بلکہ دکھ، تکلیف، بے عزتی، بے چیرمتی، ایشار نفسی، قربانی، اپنی جان سے  
 دشمنی بلکہ صلیب آپ کے پیروؤں کا حصہ ہوگی (متی ۲۰: ۲۳) ان کو آپ کی  
 محبت کی پاداش میں ہدف متاعن بنایا جائے گا۔ آپ نے اس حقیقت کو  
 واضح کرنے کی خاطر اپنے شاگردوں کے سامنے دو دنیاوی مثالیں بھی  
 پیش کیں آپ نے فرمایا کہ تم میں ایسا کون ہے کہ جب وہ ایک برج بنانا  
 چاہے۔ تو پہلے بیٹھ کر ٹاگت کا حساب نہ کر لے کہ آیا میرے پاس اس کے  
 تیار کرنے کا سامان ہے یا نہیں؟ ایسا نہ ہو کہ جب نیو ڈال کر تیار نہ کر  
 سکے تو سب دیکھنے والے یہ کہہ کر اس پر ہنستا شروع کریں کہ اس شخص نے  
 عمارت بنانی شروع کی مگر تیار نہ کر سکا۔ یا کون ایسا بادشاہ ہے جو دوسرے  
 بادشاہ سے لڑنے جانا ہو۔ اور پہلے بیٹھ کر مشورہ نہ کرے کہ آیا میں دس  
 ہزارہ سے اس کا مقابلہ کر سکتا ہوں یا نہیں جو چوبیس ہزارہ لے کر مجھ پر چڑھا  
 آتا ہے؟ نہیں تو جب وہ منورہ دور ہی ہے۔ انجی بیچ کر صلح کی شرطوں  
 کی درخواست کرے گا پس اسی طرح تم میں سے جو کوئی اپنا سب کچھ ترک کر



وہ میرا شاگرد نہیں ہو سکتا (لوقا ۱۴: ۲۸-۳۳) خداوند کا مطلب یہ ہے کہ دنیا دار شخص کسی کام کو ہاتھ لگانے سے پہلے اپنے نفع نقصان کو دیکھ لیتا ہے۔ کیونکہ وہ کہتا ہے ع

چرا اکلے کند عاقل کہ باز آید پشیمانی  
اسی طرح واجب ہے جو شخص منجی نامیہ کا شاگرد ہونا چاہے وہ یہ جان لے کہ بے عزتی اور تکلیف اس کا حصہ ہوں گی تاکہ بعد میں اس کو پشیمان نہ ہونا پڑے۔ کیونکہ جو کوئی اپنا ہاتھ ہل پر رکھ کر پیچھے دیکھتا ہے وہ خدا کی یادشاہت کے لائق نہیں (لوقا ۹: ۶۲) ع  
دماغ عشق انداز ہی بہائے زلف میرا  
کہ میں معاملہ یا خاطر پریشاں نیست

(۷)

## بزرگوں کی روایات اور الہی احکام

سطور بالا میں ذکر کیا گیا ہے کہ فریسی شریعت اور مخالف انبیاء کے علاوہ بزرگوں کی روایات پر عمل کرنا تجارت کے لئے ضروری سمجھتے تھے۔ یہودیوں کی تائید میں اور تفسیریں فریسی مذہب کا جبر و اٹم ہیں۔ طالمرد اس بات کا شائبہ ہے کہ یہودی اپنے بتوں کی کتب اور بزرگوں کی روایات کی وجہ ان مبہمی تھیں، اتنی قدر کرتے تھے کہ وہ پرستش سے کسی طرح کم نہ تھی۔ انہوں نے اس امر میں اس قدر مبالغہ سے کام لیا کہ انہوں نے مشناہ اور گمراہی یعنی اپنی روایات کی کتب کو تورات مقدس سے بھی چار قدم آگے بڑھا دیا چنانچہ



وہ کہتے تھے کہ تورات نمک کی طرح ہے لیکن مشناہ مرچ کی مانند اور گمراہ  
مصالحہ کی مانند ہے۔ تورات پانی کی طرح ہے لیکن مشناہ مے کی طرح اور  
گمراہ شہود اور مصالحہ دار شرباباً طہوراً ہے۔ تورات بدن ہے لیکن مشناہ  
نفس اور گمراہ زندگی کا دم ہے۔ وہ کتاب مقدس کا بڑا حصہ بہت ضروری خیال  
نہیں کرتے تھے لیکن مشناہ کا بڑا حصہ احسن شمار کرتے تھے اور گمراہ کا مطالعہ  
بہترین نیکی خیال کرتے تھے اور کہتے تھے کہ خود قادر مطلق طالمود کے مطالعہ  
میں شب و روز مصروف رہنا ہے !!

اس کتاب پرستی نے اُن کی عقلوں کو تاریک کر رکھا تھا۔ خداوند کا  
قول اُن پر صادق آتا تھا کہ ”اگر وہ روشنی جو تجھ میں ہے تاریکی ہو تو تاریکی  
کیسی بڑی ہوگی“ (ارمتی ۶: ۲۳) فریسی اپنے اندھے پن کے باعث ”رحم  
اور انصاف“ ایمان اور خدا کی محبت سے تو غافل تھے۔ لیکن بزرگوں کی  
روایات کو قائم رکھنے کے لئے ”سولف اور پودینہ اور زبرہ اور سداب“ وغیرہ  
کی وہ کمی پر زور دیتے تھے۔ (متی ۲۳: ۲۳ + لوقا ۱۱: ۴۲) وہ اندھے راہنما  
تھے۔ ”جو اونٹ کو نکل جاتے تھے لیکن مچھر کو چھانتے تھے۔“ (متی ۲۳: ۲۳)  
وہ ایسے بھاری بوجھ جن کا اٹھانا مشکل ہے باندھ کر لوگوں کے کندھوں  
پر لادتے تھے۔ لیکن آپ ایک انگلی بھی اُن بوجھوں کو نہیں لگاتے تھے  
(لوقا ۱۱: ۴۴) وہ کتب مقدسہ کے نہایت معمولی اور ہلکے احکام کو اپنی روایات  
سے شدید اور بھاری بنا دیتے تھے۔ مثلاً حکم تھا کہ بنی اسرائیل اپنے  
پیرا منوں کے کناروں کو جھال لگائیں۔ اور آسمانی رنگ کا ڈورا اس  
پر لگائیں۔ تاکہ آسمانی رنگ کا ڈورا دیکھ کر وہ آسمانی حکموں کو یاد کیا  
کریں۔ (لکنتی ۱۵: ۳۷) فقیہوں نے اُن آسان حکم کے گرد ہار یک قیود



کی باڑیں لگا دیں اور حکم دیا کہ ہر اس راہی پر فرض ہے کہ ہر وقت اور بالخصوص  
 صبح کی دعا کے وقت دو تعویذ باندھے۔ ایک بائیں ہاتھ کی کہنی پر کیونکہ  
 وہ دل کے نزدیک ہے۔ اور دوسرا دونوں آنکھوں کے درمیان  
 پیشانی پر باندھے تاکہ عقل کی نشست گاہ کے قریب رہے۔ سر کا تعویذ  
 کانے بچھڑے کے چمڑے کا ہو۔ اور اس کے اندر چار خانے ہوں۔ جن  
 میں خروج ۱۳: ۱۰ + ۱۳: ۱۱ + ۱۶: ۱ + استثناء ۶: ۴ - ۹ + ۱۱: ۱۳ - ۲۱  
 لکھے ہوں۔ یہ آیات بچھڑے کی دُم کے بالوں سے صرف باندھی جائیں۔ تعویذ  
 کے باہر دائیں بائیں حرف شین عبرانی زبان میں لکھا ہو کیونکہ اس حرف  
 سے خدا کا نام "شَدائی" یعنی قادر مطلق شروع ہوتا ہے۔ کہنی والے  
 تعویذ میں صرف ایک خانہ ہو جس میں مذکورہ بالا چار مقامات چار منواز  
 قطاروں میں لکھے ہوں۔ اور ہر قطار میں سات سطریں ہوں۔ تعویذ خاص  
 طریقہ سے باندھا جائے۔ پہلے اس کی ڈوری تین دفعہ بازو کے گرد باندھی  
 جائے اور پھر گانٹھ دی جائے۔ اس کے بعد ڈوری سات دفعہ مروڑی  
 جائے اور پھر آخری گانٹھ دی جائے۔ باندھنے کے ہر عمل کے وقت کے  
 لیے خاص دعائیں مقرر تھیں۔ ان تعویذوں پر اس قدر زور دیا گیا کہ ربی  
 کہتے تھے کہ خدا تعالیٰ خود یہ تعویذ پہنتا ہے! کیونکہ لکھا ہے کہ میں اپنی  
 ہتھیلی اٹھاؤنگا۔ اور تو میرا پیچھا دیکھیگا۔ (خروج ۳۳: ۲۳) اس  
 طرح یہودی ربی مبالغہ کر کے نہایت معمولی احکام کو "بھاری بوجھ" بنا  
 دیتے تھے۔ ان کا مقولہ تھا کہ اگر کوئی شخص کہے کہ جھار لگانے کا حکم  
 تورات میں نہیں تو کوئی مضائقہ نہیں کیونکہ وہ صرف کتاب مقدس کے الفاظ  
 کی بے حرمتی کرتا ہے۔ جن میں بعض ہلکے اور دیگر بھاری ہیں لیکن اگر کوئی شخص



یہ کہے کہ تعویذ میں چار خانوں کی بجائے پانچ ہونے چاہئیں تو وہ مستوجب  
سزائے قتل ہوگا۔ کیونکہ وہ ربیوں کے الفاظ کی بے حرمتی کرتا ہے۔ جو  
سب کے سب بھاری ہیں۔ کیونکہ لکھا ہے کہ جو کوئی باڑ کی جھاڑی کو  
توڑتا ہے۔ اُس کو سانپ ڈس جائیگا۔ (ایکلی ۱۰: ۸)

عوام الناس ان احکام کے مارے سہم جاتے تھے۔ بقول شخصہ

جاؤ ہوتا ہے اور بھی خفتان

سُن کے ناصح جناب کی باتیں

ظاہر ہے کہ اس قسم کی ذہنیت رکھنے والوں کے نزدیک اگر خدا  
کے احکام بندہ گوں کی روایات پر مبنی کرنے میں رکاوٹ کا باعث ہوتے  
تو اُن الٰہی احکام کو بالائے طاق رکھ دینے میں یہودی ربیوں کو مُطلق  
پاک نہ تھا۔ (مرقس ۷: ۱۱ + متی ۲۳: ۱۶-۲۲) وہ کہتے تھے کہ ربیوں  
کے اقوال انبیاء کے اقوال سے زیادہ قابلِ قدر ہیں۔ کیونکہ لکھا ہے  
”وہ اُن کو جو نبوت کرتے ہیں کہتے ہیں۔ کہ نبوت مت کرو۔ وہ (یعنی بنی)  
نبوت کہینگے۔ (میکا ۲: ۶ و ۱۱) کیونکہ انبیاء اور ربی دو قاصدوں کی مانند  
ہیں۔ جن کو کوئی بادشاہ کسی صوبہ دار کی طرف بھیجے۔ ایک کی نسبت بادشاہ  
کہتا ہے کہ جب تک وہ اُس کی دستار اور انگشتی نہ دکھائے اُس کی  
مت سنو۔ اور دوسرے کی نسبت حکم دیتا ہے کہ اُن کی بغیر کسی ظاہری  
نشان کے سنو۔ اسی طرح انبیاء کی نسبت تو خدا فرماتا ہے کہ وہ ”کوئی  
نشان یا معجزہ دکھائے۔“ (راشتنا ۱: ۱۳) لیکن ربیوں کی نسبت خدا فرماتا  
ہے کہ شریعت کے فیصلے کے موافق جو وہ تجھے سکھائیں اور اُس حکم کے  
مطابق جو وہ تجھے دیں کہ اور اُس فیصلے سے جو وہ تجھے ظاہر کریں دہنے



یا بایں مت مٹے (استثنا ۱۷: ۱۱) جس سے ظاہر ہے کہ ربیوں نے  
 الہی معرفت کی نجی چھین لی تھی۔ وہ خود داخل نہیں ہوتے تھے۔ اور داخل ہونے  
 والوں کو بھی روکنے تھے۔ (توقا ۱۱: ۵۲) کلمۃ اللہ ان تمام باتوں مثلاً  
 طہارت غسل۔ ظاہری رسوم کی ادائیگی۔ اور بزرگوں کی روایات وغیرہ وغیرہ  
 کو لا حاصل اور ان کے سرانجام دینے کو سعی باطل تصور فرماتے تھے۔ آپ کی  
 یہ تعلیم تھی۔ کہ خدا ظاہری افعال کو نہیں دیکھتا بلکہ اندرونی جذبات کو دیکھتا ہے  
 جو ان افعال کے محرک ہوتے ہیں۔ آپ نے باطنی جذبات کو مقدم اور  
 ظاہری افعال کو مؤخر قرار دے دیا۔ فریسیوں کے ظاہری اعمال پر سزگاروں  
 متقیوں اور سارساؤں کے سے تھے۔ لیکن یسعیاہ نبی کا کلام ان پر صدق  
 آتا تھا کہ ”یہ اُمت زبان سے تو میری عزت کرتی ہے مگر اُن کا دل مجھ  
 سے دور ہے اور یہ بے فائدہ میری پرستش کرتے ہیں۔“ (یسعیاہ ۲۹: ۱۳)  
 متی ۱۵: ۸ وہ شرعی الفاظ کے ایسے گرویدہ تھے کہ اُن روحانی حقائق  
 کو فراموش کر گئے۔ جو ان الفاظ میں بائوس تھے۔ انہوں نے ظاہر داری  
 اور احکام کی بجا آوری کو تو پیش نظر رکھا۔ لیکن الہی منشائی طرف سے  
 آنکھیں بند کر لیں۔ عرفی ایک قصبہ میں ایسے لوگوں کو خطاب کر کے  
 کہتا ہے۔

خرد در آدمی۔ ونگہ تو شان قد و رخ سنجی  
 ہمارد آشیاں ونگہ تو فر آشیاں بینی  
 بہ خون آلودہ دست و تیغ غازی نازدہ بے سمن  
 تو اول زیب اسب و زینت برگستواں بینی



## (۱) سبت کے احکام :-

موسوی شریع میں حکم تھا کہ "تو سبت کا دن پاک رکھنے کے لئے یاد کر۔ چھ دن تک تو محنت کر کے اپنے سارے کام کا ج کر۔ لیکن ساتواں دن خداوند تیرے خدا کا سبت ہے۔ اس میں کچھ کام نہ کر۔" (خروج ۲۰: ۸-۱۰) الہی منشائیں صحت بخش حکم سے یہ تھا کہ انسان اپنی مدت العمر پیٹ کی غلامی میں نہ کاٹے بلکہ جسم اور روح دونوں کو آرام دے۔ اور اس حقیقت کو محسوس کرے کہ انسان فقط روٹی ہی کھانے سے جیتا نہیں رہتا ہے۔ بلکہ ہر بات سے جو خداوند کے منہ سے نکلتی ہے جیتا رہتا ہے۔ (اشتنا ۱) فریسیوں نے اس الہی منشائیں کو تو پس پشت پھینک دیا اور حکم کی ظاہری بجا آوری میں اس قدر مبالغہ کیا۔ اور اس حکم کو بزرگوں کی روایات کی زنجیروں میں اس قدر جکڑا کہ اس حکم کا ماننا وبال جان ہو گیا۔ سبت انسان کی خاطر نہ رہا بلکہ ایسا معلوم ہوتا تھا کہ انسان سبت کو ماننے کی خاطر پیدا کیا گیا ہے۔ اہل یہود کے نزدیک سبت کا حکم اس قدر زبردست تھا کہ خدا اس کو آسمان پر مافتا تھا۔ (یوہا ۱۸: ۲) پس حکم تھا کہ جو سبت نہ مانتے وہ جان سے مارا جائے۔ (گنتی ۱۵: ۳۵) سبت کے روز آگ جلانا روٹی بیکانا گوشت ابالنا۔ لکڑیاں جمع کرنا وغیرہ سب ممنوع تھے۔ (خروج ۳۵: ۳-۳۲) گنتی ۱۵: ۳۲) عہد عتیق کی کتب کے لکھے جانے کے بعد فقیہوں نے "کام" کو ایک کم چالیس مختلف انواع میں تقسیم کر دیا۔ ہر نوع کے ماتحت ایک کم چالیس "کام" تھے۔ ذیل میں ان اثنالیس انواع میں سے چند درج کی جاتی ہیں :-

(۲) چرخہ کاटना

(۳) دو دھانگوں کا جڈا کرنا

(۴) بیج بونا

(۵) دو رسیوں کا بٹنا



(۵) آگ بجھانا

(۶) بوجھ اٹھانا۔

(۷) گانٹھ کا کھولنا

(۸) دو خط لکھنا وغیرہ

ان مختلف انواع میں سے ہر نوع انتالیس کاموں پر مشتمل تھی۔ مہشتے نمونہ از خروارے ان کاموں کی مثالیں یہ ہیں۔ مثلاً وہ کہتے تھے کہ کوئی درزی جمعہ کی شام کو سوئی اپنے پاس نہ رکھے۔ تاکہ وہ بھول کر کہیں سبت کے روز بھی (جو جمعہ کی شام سے شروع ہو جاتا تھا) اس سوئی کو نہ اٹھاتا پھرے گوشت اور پیاز اور انڈے جمعہ کی شام سے پہلے بھون لینے چاہئیں۔ چراغ کو شفق سے پہلے جمعہ کی شام کو جلا لینا چاہیے کسی شخص کو سبت کے روز نصف میل سے زیادہ چلنے کی اجازت نہ تھی۔ اگر کسی کے دانت میں درد ہوتا تو سبت کے روز اس کو کلی کرتے کی مبالغت تھی۔ کسی بیمار کو جب تک وہ قریب المرگ نہ ہو۔ علاج کرانے کی اجازت نہ تھی۔ اگر کسی بچے کو چوٹ لگے اور اس کی ہڈی ٹوٹ جائے یا ہڈی اپنی جگہ سے سرک جائے تو حکم تھا کہ جب تک جان کا خطرہ نہ ہو اس کو کسی قسم کی امداد نہ دی جائے۔ حکم تھا کہ کوئی عورت سبت کے روز اپنا منہ آئینہ میں نہ دیکھے۔ کیونکہ خدشہ تھا کہ اگر اس کو کوئی سفید بال دکھائی دے تو اس کو اکھاڑنے کی آزمائش میں نہ گر کر بال کہ اکھاڑنے کا کام نہ کرے۔ سبت کے روز مچھڑ مارنا منع تھا۔ چار پانی سبت کے روز اٹھانی منع تھی۔ حکم تھا کہ اگر کوئی شخص سبت کے روز کسی شارع عام سے کوئی چیز اٹھا کر گھر لائے۔ یا گھر سے اٹھا کر کسی شارع میں لے جائے تو جماعت سے خارج اور سنگسار کیا جائے۔ اگر سبت کے روز کسی شخص کے کان سے روئی گر پڑے تو وہ اس کو اکھاڑ کر کان میں نہ ڈالے۔ کیونکہ یہ بوجھ کا اٹھانا ہوگا۔ اگر کسی شخص کے مصنوعی دانت منہ میں سے گر پڑیں تو



اُن کو اٹھا کر اپنی حبیب میں رکھنا بوجھ کا اٹھانا ہوگا۔ اس طرح احکام کی بال کی  
 کھال نکالی جاتی۔ اور مختلف یہودی ربی مختلف فتاویٰ صادر کرتے۔  
 مثلاً اگر کسی کا حیوان گرٹھے میں گر پڑے تو بعض ربی کہتے تھے۔ کہ اس  
 کو نکالنے سے سبت کا حکم نہیں پڑتا۔ لیکن بعض کو تو ایسا سودا ہو گیا تھا کہ  
 وہ کہتے تھے کہ چونکہ حیوان ایک بھاری بوجھ ہے۔ لہذا وہ سبت کے روز  
 گرٹھے سے نہ نکالا جائے۔ بلکہ اُس کے نیچے بھوسی وغیرہ ڈال دی جائے  
 تاکہ وہ ڈوبنے سے محفوظ رہے۔ اور اُس کو خوراک وہیں دی جائے۔  
 فریسیوں کے احکام ایسے سخت تھے کہ کوئی شخص سبت کے روز اپنی جان  
 بچانے کی خاطر بھی آلات حرب اور اسلحہ کا استعمال نہ کرے۔ جو نوجوان بادشاہ  
 انٹی اوکس ایپی فینیز (Antiochus Epiphanes) نے  
 دوسری صدی قبل مسیح میں اس حکم کا ناجائز فائدہ اٹھا کر ایک ہزار غیر مسلح  
 یہود کو سبت کے روز تہ تیغ کر دیا تھا +  
 صدوقی سبت کے معاملہ میں فریسیوں سے بھی زیادہ سخت تھے۔ وہ  
 کہتے تھے کہ اگر کوئی آدمی سبت کے روز گرٹھے میں گر پڑے تو وہ ہرگز  
 نہ نکالا جائے۔ وہ اُن قیود کے اس قدر پابند تھے۔ کہ اُن کا حکم تھا کہ  
 کسی انسان کو سبت کے روز گرٹھے میں سے نکالنے کے لئے سیڑھی اور رستہ  
 بھی نہ لٹکایا جائے۔ یہ یہودی عالم مونٹی فیوری اس امر کا اقرار کرتا ہے اور  
 کہتا ہے کہ یہودی ربی بڑی مسرت کے ساتھ سبت کے حکم کی بابت نہایت  
 باریک بینی سے کام لیتے تھے۔ اُن کے ذہن رسا کو بہت دُور کی سوچنی تھی  
 جس کا نتیجہ یہ ہوا کہ سبت کے گرد لا محدود چھوٹی ادنیٰ ایسیج اور بے مایہ قیود  
 کا جھگڑا بندھ گیا۔



کلمۃ اللہ نے یہ تعلیم دی کہ احکام کی بجا آوری میں کسی حکم کے الفاظ کو نہیں۔ بلکہ اس الہی منشا کو مد نظر رکھنا چاہیے۔ جس کی وجہ سے وہ حکم دیا گیا تھا۔ احکام کے محض الفاظ پر عمل کرنے سے ان کا اصلی منشا فوت ہو جاتا ہے۔ ہم کو صرف وہ روحانی حقیقت پیش نظر رکھنی چاہیے جو ان احکام کی علت غائی ہے۔ (استثنا ۵: ۱۴ اور ۱۵: ۱ + متی ۱۵: ۳ - ۲۰ + ۲۳: ۱۳-۱۴) چنانچہ آپ کی تعلیم کے مطابق انسان کی غیر خواہی اور ہمدردی احکام کے محض الفاظ کی بجا آوری پر مقدم ہے +

انا جیل میں چھ ایسے موقعوں کا ذکر ہے جب سبت کی قیود کی بابت کلمۃ اللہ میں اور فریسیوں میں کشمکش ہوئی۔ آپ نے ایک موقع پر فرمایا کہ "سبت انسان کی خاطر بنا ہے نہ کہ انسان سبت کی خاطر" (مرقس ۲: ۲۷) اور یہی سبت کے حکم کا حقیقی منشا تھا۔ کہ انسان اپنی روزانہ محنت سے فارغ ہو روحانی قراء کی نشوونما حاصل کر سکے۔ اور اپنے پروردگار اور خدا کے ساتھ رفاقت رکھ سکے۔ لیکن جب عبادت خانوں میں سبت کے روز یہودی جمع ہوتے تھے۔ تو وہاں دُعا یا نماز وغیرہ نہیں ہوتی تھی۔ کیونکہ عبادت خانوں کا اصلی مقصد نماز اور دُعا نہیں تھا۔ بلکہ شریعت کی تعلیم تھی۔ یہودی ریٹوں نے عبادت خانوں کو درسگاہیں بنا رکھا تھا۔ پس دینی اور دنیاوی نقطہ نگاہ سے سبت کا روز لوگوں کے لئے وبال جان ہو گیا تھا۔ اس سبت پرستی کا نتیجہ یہ ہوا کہ یہودی ربی سخت دل ہو گئے تھے۔ چنانچہ وہ کہتے تھے کہ سبت کے روز کسی مریض کو جب تک وہ قریب المرگ نہ ہو تندرست کرنا روا نہیں۔ (لوقا ۶: ۶ + مرقس ۳: ۲) اس سے ہم اُن کی سخت دلی اور بے رحمی کا اندازہ کر سکتے ہیں۔ اسی سخت دلی



کی وجہ سے خداوند اُن سے خفا ہوتے تھے۔ آپ نے اُن سے دریافت  
 کیا۔ کیا سبت کے دن نیکی کرنی روا ہے یا بدی بہ جان کو بچانا یا قتل کرنا بہ  
 (مرقس ۳: ۴) جب اُنہوں نے کچھ جواب نہ دیا۔ تو آپ نے یہ منگی سخت  
 دلی کے سبب غمگین ہو کر چاروں طرف غصے سے نظر کر کے (مرقس ۳: ۵)  
 اُن سے پوچھا۔ تم میں سے ایسا کون ہے جس کی ایک ہی بھیڑ ہو اور وہ سبت  
 کے دن گڑھے میں گر جائے۔ اور وہ اُسے پکڑ کر باہر نہ نکالے پس آدمی  
 کی قدر تو بھیڑ سے بہت زیادہ ہے۔ اس لئے سبت کے دن نیکی کرنی روا  
 ہے۔ (متی ۱۲: ۱۱-۱۲) کلمۃ اللہ کا غصہ ایسے مذہبی پیشواؤں پر بھڑکتا تھا  
 جو مذہب کی آڑ میں سنگدلی کو جائز قرار دیتے تھے۔ اور مذہبی اصول کو اپنی  
 بیرحمی کے لئے جائز بنا کر مسرت حاصل کرتے تھے۔ اور دین کی آڑ  
 میں ذاتی منفعت کی تلاش میں رہتے تھے۔ ایک موقع پر عبادت خانہ کے  
 سردار نے اس لئے کہ خداوند نے سبت کے دن شفا بخشی لوگوں سے  
 خفا ہو کر کہا۔ چھ دن ہیں جن میں کام کرنا چاہیئے پس انہی میں آکر شفا پاؤ  
 نہ کہ سبت کے دن۔ (لوقا ۱۳: ۱۴) جس کا نتیجہ یہ ہوا کہ مریض خداوند کے  
 پاس غروب آفتاب کے بعد شفا پانے آتے تھے۔ جب کلمۃ اللہ کے اس  
 روئے کے باعث فریسی حلقوں میں قیامت صغریٰ برپا ہو گئی۔ تو آپ نے  
 فریسیوں کو مخاطب کر کے فرمایا۔ تم میں سے ایسا کون ہے جس کا گدھا۔  
 یا بیٹا یا بیل کنویں میں گر پڑے اور وہ سبت کے دن فوراً نہ نکالے  
 (لوقا ۱۴: ۵) آپ نے فرمایا کہ خدا سبت کے روز بھی کام کرتا ہے اس کی  
 پروردگاری سبت کے روز بند نہیں ہو جاتی (یوحنا ۵: ۱۷) پس سبت کے  
 آرام کا مطلب یہ شغلی۔ کاہل الوجودی اور سستی نہیں اور نہ کھانا پینا نفیس



کپڑے پہننا اور ناچ رنگ میں مشغول رہنا ہے۔ جو یہود کا سبت کے روز معمول تھا۔ اور جس کو وہ یسعیاہ ۵۸: ۱۳ کی رو سے صحیح خیال کرتے تھے۔ بلکہ سبت کا مطلب یہ ہے۔ کہ اُس دن وہ کام کئے جائیں جو خدا کو پسند ہوں۔ یہی وجہ تھی۔ کہ آپ نے فرمایا کہ سبت کے روز میرا باپ کام کرتا ہے۔ اور میں بھی کام کرتا ہوں۔ (یوحنا ۵: ۱۷) پس آپ فرماتے تھے۔ کہ آپ "سبت کے مالک" ہیں۔ (مرقس ۲: ۲۸)

## (ب) حرام حلال خوراک اور اشیا:-

بزرگوں کی روایت کو سرانجام دینے کے لئے اور ظاہری رسوم کی ادائیگی کو برقرار رکھنے کے لئے فریسی ظاہری پاکیزگی اور طہارت پر زور دیتے تھے۔ پاک اور ناپاک خوراک کے قوانین ہم کو احبار باب گیارہ اور اشنا ۱: ۱-۲۱ میں ملتے ہیں۔ لیکن اہل یہود کو ہمیشہ یہ خدشہ دامنگیر رہتا تھا۔ کہ مبادا وہ اپنے روزانہ کاروبار میں کسی ناپاک شے کو چھو کر ناپاک نہ ہو گئے ہوں پس عالم شرع غسل و طہارت کے قوانین کو ججی ۲: ۱۲-۱۳ سے استخراج کر کے اُن پر بڑا زور دیتے تھے۔ (یوحنا ۲: ۶) مثلاً اگر کوئی شخص سارا دن گھر میں بیٹھنے کی بجائے بازار جاتا۔ تو جب واپس آتا تو اپنے ہاتھ ضرور دھو تا۔ کیونکہ وہ یہ خیال کرتا تھا کہ ممکن ہے کہ اُس کے ہاتھوں نے کسی ناپاک شے یا شخص کو چھو لیا ہو۔ نہایت احتیاط کی جاتی تھی کہ جس پانی سے جسم کو پاک جائے وہ خود بالکل پاک ہو۔ کابل پاکیزگی حاصل کرنے کے لئے پانی خاص طرز سے مختلف اعضا پر ڈالا جاتا۔ جس طرح اہل اسلام وضو خاص طریقہ سے کرتے ہیں۔ اور یہ امور مذہبی فرایض



شمار کئے جاتے تھے۔ طالموڈ کا ایک پورا باب ان ہدایات سے بھر پڑا ہے  
 اور دو مستقل رسالے غسل کے اور ہاتھ دھونے سے تعلق رکھتے ہیں ظاہری  
 پاکیزگی کا سودا یہاں تک بڑھ گیا تھا کہ مختلف اشیاء بھی دھوئی جاتی تھیں  
 کہتے ہیں کہ جب ربی عقیبہ آخری قید بھگت رہا تھا تو اس کا ایک شاگرد  
 اس کے لئے دھونے اور پینے کے لئے پانی لایا کرتا تھا۔ ایک دفعہ  
 داروغہ جیل کو جو پیاس لگی۔ تو وہ آدھا پانی پی گیا۔ اس پر شاگرد نے عقیبہ  
 کو کہا کہ ربی۔ آپ کو شہادت کی پیاس لگی ہے۔ اور آپ کے پاس پانی کم ہے  
 آپ ہاتھ نہ دھوئیں۔ اور پانی سے اپنی پیاس بجھالیں۔ اس پر ربی عقیبہ  
 نے جواب دیا کہ جو شخص بغیر ہاتھ دھوئے روٹی کھاتا ہے۔ وہ مستوجب  
 قتل ہے۔ پیاس کی موت مرنا بزرگوں کی روایات کو توڑنے سے ہزار درجہ  
 بہتر ہے۔ فریسیوں میں ظاہری پاکیزگی کا سودا اس قدر بڑھ گیا تھا کہ وہ  
 مختلف اشیاء کو بھی دھویا کرتے تھے۔ صدوقی مذاقہ کہا کرتے تھے کہ  
 یہ فریسی تب چین لیں گے۔ جب وہ آفتاب کو بھی دھو کر پاک کر لینگے۔  
 ان یہودی رہنماؤں کے مطابق آسمان کی ہوا بھی پاک نہ تھی۔ کیونکہ اگر ہوا  
 غیر اقوام کے کسی ملک سے ارض مقدس کی طرف چلتی تو وہ بھی ناپاک تصور  
 کی جاتی جو راستبازوں کے پھیپھڑوں کے اندر جانے کے لائق نہ تھی۔  
 انہی امور کی طرف اشارہ کر کے انجیلی وقائع نگار لکھتا ہے کہ فریسی اور  
 سب یہودی بزرگوں کی روایت پر قائم رہنے کے سبب جب تک اپنے  
 ہاتھ کہنی تک دھو نہ لیں نہیں کھاتے۔ اور بازار سے آ کر جب تک  
 غسل نہ کر لیں نہیں کھاتے اور بہت سی اور باتیں ہیں جو قائم رکھنے کے  
 لئے بزرگوں سے انہیں پہنچی ہیں۔ جیسے پیالوں اور لوٹوں اور تانبے کے



برتنوں کا دھونا (مرقس ۷: ۳-۴)  
 کلمۃ اللہ نے یہ تعلیم دی کہ کوئی شخص کسی "ناپاک" شے کو چھونے یا کھانے  
 سے ناپاک نہیں ہو جاتا۔ حقیقی راستبازی محض جسمانی غسل کرنے اور "ناپاک"  
 خوراک کو ترک کرنے سے حاصل نہیں ہو سکتی اور نہ باطنی پاکیزگی "پیالوں اور  
 لوٹوں اور تانبے کے برتنوں کے دھونے" سے حاصل ہو سکتی ہے۔ آپ نے یہ اصول قائم  
 کیا کہ "کوئی چیز باہر سے آدمی میں داخل ہو کر اسے ناپاک نہیں کر سکتی۔ مگر  
 جو چیزیں آدمی کے اندر سے نکلتی ہیں وہی آدمی کو ناپاک کرتی ہیں" (مرقس  
 ۷: ۱۵) کیونکہ "جو کچھ منہ میں جاتا ہے وہ پیٹ میں پڑتا اور پانچلے میں  
 نکل جاتا ہے مگر جو باتیں منہ سے نکلتی ہیں وہ دل سے نکلتی ہیں اور وہی  
 آدمی کو ناپاک کرتی ہیں۔ کیونکہ بُرے خیال، خونریزیاں، زناکاریاں، حرام کاریاں،  
 چوریاں، جھوٹی گواہیاں، بدگوئیاں دل ہی سے نکلتی ہیں یہی باتیں ہیں جو آدمی  
 کو ناپاک کرتی ہیں مگر بغیر ہاتھ دھوئے کھانا کھانا آدمی کو ناپاک نہیں کرتا۔"  
 (متی ۱۵: ۱-۲۰) اہل یہود جو ظاہری پاکیزگی اور حرام اشیاء سے نفرت  
 رکھنے پر نازاں تھے اس اصول کو سن کر ناراض ہو گئے کیونکہ وہ ان کی  
 تعلیم کے عین متضاد تھا۔ کلمۃ اللہ نے ان کی کور باطنی اور بے بصری پر  
 افسوس ظاہر کیا۔ اور فرمایا "وہ اندھے ہیں اور اندھوں کو راہ بتانے  
 والے ہیں۔ اگر اندھا اندھے کو راہ بتائیگا تو دونوں گڑھے میں گر پڑینگے۔"  
 (متی ۱۵: ۱۴) آپ نے ظاہری اور بیرونی پاکیزگی کے پودے کو جو  
 آسمانی باپ نے نہیں لگایا تھا بلکہ بُزرگوں کی روایتوں نے قائم کیا تھا  
 بیخ و بن سے اکھاڑ ڈالا۔ (متی ۱۵: ۱۳) کیونکہ ان روایات سے خدا کا  
 اصلی منشا یعنی روحانی پاکیزگی فوت ہوتی نظر آتی تھی۔ حرام حلال خوراک کے



توانیں پر عمل کرنا۔ ہاتھ دھونا۔ غسل کرنا۔ بزرگوں کی روایات پر عمل کرنا نسبتاً آسان بات تھی لیکن فروتن ہونا۔ رحیم مزاج رکھنا۔ باطنی پاکیزگی حاصل کرنا محبت کرنا زیادہ مشکل امور تھے اور یہی باتیں خدا اُن سے چاہتا تھا۔ لیکن فریسی اپنے بزرگوں کی روایات کی کورانہ تقلید کرتے تھے اور یہ نہیں دیکھتے تھے کہ محض ان رسومات پر عمل کرنے سے وہ الہی منشأ کو پورا نہیں کر سکتے بزرگوں کی روایات پر سختی کے ساتھ عمل کرنے کا بعض دفعہ یہ نتیجہ ہوتا تھا۔ کہ شرع کے عالم، مفلسوں۔ ناداروں اور بیواؤں پر مظالم ڈھالتے تھے۔ وہ یکی دینے کے اصول اور دیگر ایسے اصولوں پر سختی سے کاربند ہو کر وہ ”بیوہ عورتوں کے گھروں کو دبا بیٹھتے تھے۔“ (لوقا ۲۰: ۲۷)۔ حالانکہ ارشادِ خداوندی یہ تھا۔ کہ نیکو کاری سیکھو۔ انصاف کے پیرو ہو۔ منطکوموں کی مدد کرو۔ یتیموں کی فریاد رسی کرو۔ بیوہ عورتوں کے حلی ہو۔ (یسعیاد ۱: ۱۷ وغیرہ) پس فریسی اپنے ربیوں اور بزرگوں کے احکام کو الہی احکام پر ترجیح دیکر اُن کو عملی طور پر منسوخ گردانتے تھے۔ بے انصاف قاضی اور محصل لینے والے بھی لوگوں کو ٹٹتے تھے لیکن ان میں اور فریسیوں میں یہ فرق تھا۔ کہ وہ جانتے تھے کہ وہ خدا کے احکام کی خلاف ورزی کرتے ہیں۔ لیکن فریسی شرع کی آڑ میں ربیوں کی تعلیم پر عمل پیرا ہو کر یہ ناجائز کام کرتے تھے۔ اور اس امر کا اقبال نہیں کرتے تھے کہ وہ خدا کے احکام کی خلاف ورزی کرتے ہیں۔ وہ اندھے تھے۔ (متی ۲۳: ۲۷) جو اپنی آنکھ کا شہتیر نہیں دیکھتے تھے لیکن محصل لینے والوں کی ”آنکھ کے تنکے“ پر نظر کر کے اُن کو ”گنگار“ قرار دے کر خدا کی جماعت سے خارج کر دیتے تھے۔ وہ اُونٹ کو تو نگل جاتے تھے۔



لیکن مجھ کو چھانتے تھے۔ (متی ۲۳: ۲۴)

اسی طرح اہل یہود اپنے بزرگوں کی دیگر روایات پر عمل کر کے خدا کے احکام کو باطل کر دیتے تھے۔ چنانچہ کلمۃ اللہ نے اُن کو متنبہ کر کے فرمایا: "خدا نے فرمایا ہے کہ باپ کی اور ماں کی عزت کر اور جو اپنے باپ یا ماں کو بڑا کہے وہ ضرور جان سے مارا جائے۔ مگر تم کہتے ہو کہ جو کوئی باپ یا ماں سے کہے کہ جس چیز کا تجھے مجھ سے فائدہ پہنچ سکتا تھا وہ خدا کی نذر ہو چکی تو وہ اپنے باپ کی عزت نہ کرے پس تم نے اپنی روایت سے خدا کا کلام باطل کر دیا۔" (متی ۱۵: ۴-۶) ایسے شرع کے عالموں اور معلموں پر جو بزرگوں کی روایتوں کو صحیفہ سماوی پر ترجیح دیتے تھے۔ خداوند نے افسوس ظاہر فرمایا۔ اور اُن کی روایتوں کی کم مائیگی کی حقیقت اُن پر یوں ظاہر فرمائی۔ اور کہا: "تم کہتے ہو کہ اگر کوئی مقدس کی قسم کھائے تو کچھ بات نہیں لیکن اگر مقدس کے سونے کی قسم کھائے تو اُس کا پابند ہوگا۔ اے احمق اور اندھ کو سنا بڑا ہے؟ سونا یا مقدس، جس نے سونے کو مقدس کیا؟ اور پھر کہتے ہو کہ اگر کوئی قربانگاہ کی قسم کھائے تو کچھ بات نہیں لیکن جو نذر اُس پر چڑھی ہو اُس کی قسم کھائے تو اُس کا پابند ہوگا۔ اے اندھو! کون سی بڑی ہے؟ نذر یا قربانگاہ جو نذر کو مقدس کرتی ہے؟ پس جو قربانگاہ کی قسم کھاتا ہے وہ اُس کی اور سب چیزوں کی جو اُس پر ہیں قسم کھاتا ہے۔ اور جو مقدس کی قسم کھاتا ہے وہ اُس کی اور اُس کے رہنے والے کی قسم کھاتا ہے اور جو آسمان کی قسم کھاتا ہے وہ خدا کے تخت کی اور اُس پر بیٹھنے والے کی قسم کھاتا ہے۔" (متی ۲۳: ۱۶-۲۳)



## (ج) قربانی

اہل یہود نے نذر اور قربانی کے اصول پر اس قدر زور دیا تھا کہ مذہب کی آڑ میں یہودی رہتی اور صدوقی دنیاوی مفاد کو مد نظر رکھنے لگ گئے۔ خدا کی نیکل میں تاجروں کی دکانیں تھیں۔ جہاں بھڑوں۔ بیلوں۔ کبوتروں وغیرہ کی قربانی گزارنے کے لئے خرید و فروخت ہوتی تھی۔ صدوقی اور کاہن اس تجارت سے فائدہ اٹھاتے تھے۔ یہود اس خداوندی ارشاد کو قبول گئے تھے کہ ”میں قربانی نہیں بلکہ رحم زیادہ پسند کرتا ہوں۔“

(ہو سیل ۶: ۶) جب آپ نے دیکھا کہ قربانیوں کی وجہ سے خدا کا گھر تجارت کا گھر بن کر ”ٹاکوؤں کی کھوہ“ ہو گیا ہے۔ (یوحنا ۲: ۱۶ + متی ۲۱: ۳۳) تو ابن اللہ کی غیرت ہوش زن ہوئی۔ آپ نے ”اُن سب کو نکال دیا جو نیکل میں خرید و فروخت کر رہے تھے۔ اور عرافوں کے تختے اور کبوتر فروشوں کی تختیاں الٹ دیں۔“ (متی ۲۱: ۱۲) اور فرمایا کہ ”ان کو یہاں سے لے جاؤ میرے باپ کے گھر کو تجارت کا گھر نہ بناؤ۔“ (یوحنا ۲: ۱۶) خدا نے فرمایا ہے کہ ”میرا گھر سب قوموں کے لئے عبادت کا گھر ہوگا۔ لیکن تم اسے ڈاکوؤں کی کھوہ بناتے ہو۔“ (مقس ۱۱: ۱۷-۱۸) خدا کا مقصد تھا کہ غیر یہودی اقوام کے فرزند بھی اُس کے گھر میں حاضر ہو کر اُس پر ایمان لانے کا موقعہ حاصل کر کے اُس کے احسان۔ رحم اور محبت کو پہچان سکیں۔ خدا کا حکم تھا کہ ”میرا حکم ماننا قربانی چڑھانے سے اور شنوا ہونا مینڈھوں کی چیمبی سے بہتر ہے۔ کیونکہ نافرمانی اور جادو گری برابر ہیں۔ اور سرکشی کفر اور بت پرستی کے برابر ہے۔“ (۱۔ سموئیل ۱۵: ۲۲-۲۳) خدا نے فرمایا تھا۔ کہ ”میں تیرے گھر کا بیل



نہ تو ننگا نہ تیرے بارے کا بکرا کیا میں بیلوں کا گوشت کھاتا ہوں یا بکروں  
 کا لہو پیتا ہوں۔ تو شکر گزاری کی قربانیاں خدا کے آگے گزاراں۔ (روم ۱۶)  
 ۱۷۔ ۱۸۔ اُس نے بنی اسرائیل کو کہا تھا کہ میں بن میں تمہارے باپ  
 دادوں کو شک مٹھنے نکال لایا میں نے صوفی قربانی اور ذبیحہ کی نسبت کچھ نہیں  
 کہا اور حکم نہیں دیا۔ بلکہ اُن کو میں نے اتنا ہی کہہ کے حکم دیا کہ میری آواز کے شنوا  
 ہو اور میں تمہارا خدا ہونگا اور تم میرے لوگ ہو گے۔ (یرمیاہ ۷: ۲۲-۲۳) لیکن  
 اس قوم کے رہنماؤں نے بندگوں کی رداختوں پر چل کر اُن خداوندی احکام  
 کو بالائے طاق رکھ دیا۔ اور ظاہری رسوم اور قربانیوں پر اس قدر زور  
 دیا کہ خدا کی برگزیدہ قوم کی عبادت کا اصلی مقصد قوت ہو گیا۔ اور غیر  
 یہی وہ اقوام کو بھی خدا نے واحد کی عبادت کرنے کا موقعہ نہ دیا گیا۔



# باب دوم

## حقوق العباد

### فصل اول

(۱)

#### نفس انسانی کا احترام :-

باب اول میں ہم ذکر کر چکے ہیں کہ کلمۃ اللہ نے یہ تعلیم دی ہے کہ خدا ہمارا آسمانی باپ ہے۔ جو اپنی محبت اور پروردگاری کی وجہ سے ہر فرد بشر کی خوراک پوشاک اور دیگر حاجات کا انتظام کرتا ہے۔ آپ اک دنیا میں پہلے معلم تھے جس نے روئے زمین کی اقوام کو انسانی زندگی اور روح کی قدر و وقعت کا سبق سکھایا۔

کلمۃ اللہ کی بعثت سے پہلے انسان کی بطور ایک خود مختار فرد کے کوئی ہستی نہ تھی۔ انسانی تاریخ میں پہلے پہل قبیلہ ایک ہستی تصور کیا جاتا تھا۔ اور کسی فرد کی وقعت محض اس قبیلے کے ممبر ہونے کی وجہ



سے ہوتی تھی۔ مثلاً وحشی اقوام میں قبیلے کی ہستی اور بقا اس کے ممبر کا  
 مقدم نصب العین تھا۔ اس کی اپنی ہستی کچھ نہیں ہوتی تھی +  
 دوسری ارتقائی منزل میں ہر فرد کسی ملک یا ریاست کا ممبر ہونا تھا  
 جسکی اپنی ذاتی ہستی کچھ نہ تھی۔ مثلاً افلاطون کے فلسفہ میں ملکی ریاست کی  
 بنیادی ہر شخص کے لئے اعلیٰ ترین مطمح نظر ہے۔  
 تیسرے ارتقائی مرحلے میں انسان کسی خاص ذات یا خاندان کا شریک  
 تصور کیا جاتا تھا۔ اور اس کی ہستی کی قدر و منزلت اس شراکت کے ساتھ  
 وابستہ ہوتی تھی۔ مثلاً اہل ہنود کے درمیان ذات پات کا سلسلہ ہے اگر  
 کوئی شخص اچھوت ذات کا ممبر ہے۔ تو خواہ اس کی ذاتی زندگی کیسی ہی  
 پاکیزہ کیوں نہ ہو۔ وہ ناپاک اور اچھوت خیال کیا جاتا ہے +  
 چوتھی ارتقائی منزل میں انسان کی قدر و منزلت اس کی اپنی ذات  
 پر منحصر ہوتی ہے۔ اس کی قدر اور وقت کسی خاص قبیلے یا ملک یا ذات  
 یا خاندان کے ممبر ہونے کی حیثیت سے نہیں ہوتی۔ بلکہ اس کے اپنے  
 خیالات، جذبات، اقوال اور افعال کی وجہ سے ہوتی ہے +  
 کلمۃ اللہ نے تاریخ عالم میں پہلی دفعہ نفس انسانی کی وقعت و احترام  
 کا سبق دنیا کو سکھایا۔ آپ سے پہلے ستویقی فلاسفہ کو کسی حد تک اور اگوستین  
 فلاسفہ کو اور اسیرمی کے بعد اہل یہود کو اس حقیقت کی جھلک ملی تھی چنانچہ  
 ان لوگوں کی تصنیفات میں نفس انسانی کی قدر و منزلت کا ذکر بھی کہیں  
 کہیں آیا ہے۔ مثلاً عہد عتیق کی کتب میں خدا کے لئے لفظ ”باپ“  
 کہیں کہیں آیا تھا۔ لیکن وہاں لفظ ”فرزند“ اسرائیل کی تمام قوم کے لئے  
 استعمال کیا گیا تھا۔ (خرؤج ۴: ۲۳ + یسعیاہ ۱: ۲ + ہوسیع ۱۱: ۱ وغیرہ)



اسرائیل کے کسی فرد کے لئے لفظ "فرزند" کبھی استعمال نہیں ہوا۔ کیونکہ  
 خدا تمام قوم اسرائیل کا "باپ" تصور کیا جاتا تھا نہ کسی خاص فرد کا لیکن  
 کلمۃ اللہ نے فرمایا کہ خدا دنیا کے ہر فرد کا باپ ہے جو ہر فرد بشر سے  
 لازوال محبت رکھتا ہے۔ کلمۃ اللہ سے پہلے کسی شخص نے بھی اس حقیقت  
 پر ایسا زور نہیں دیا جیسا انا جیل میں دیا گیا ہے۔ آپ نے اس حقیقت کو  
 حقوق العباد کا بنیادی پتھر قرار دیا۔ آپ کا راحت افزا پیغام ہر فرد بشر  
 کے لئے تھا۔ تاکہ ہر ایک انسان کی نجات ہو جائے۔ آپ اس لئے آئے  
 تاکہ ہر شخص زندگی پائے اور کثرت سے پائے۔ (یوحنا ۱: ۱۷ + ۳۵: ۳ وغیرہ)  
 آپ نے فرمایا کہ آسمانی باپ کی محبت ہر فرد بشر پر حاوی ہے۔ اس پروردگار  
 عالم کے ہاں ہر شخص کے ہاں بال تک گنے ہوئے ہیں۔ (متی ۱۰: ۳۰)  
 اس کی مرضی کے بغیر بنی نوع انسان میں سے کسی ایک شخص کی زندگی میں بھی  
 کوئی واقعہ خواہ وہ کیسا ہی خفیف کیوں نہ ہو پیش نہیں آتا۔ کلمۃ اللہ ہر شخص  
 کو جو بنی نوع انسان کے زمرہ میں شامل ہونے کا حقدار ہو سکتا ہے بلاتا  
 ہے۔ (متی ۱۱: ۲۸) اور اُس کو کہتا ہے کہ اے فلاں تو خدا کا فرزند ہے  
 اور تیری قدر نہ صرف ہوا کے پرندوں سے زیادہ ہے۔ (متی ۶: ۲۶)  
 بلکہ تمام دنیا سے بھی زیادہ ہے۔ (مقس ۸: ۳۶) تیری روح ایک ایسی قیمتی  
 شے ہے۔ کہ خدا نے اپنے اکلوتے بیٹے کی جان اُس کے بدلے فدیہ میں  
 دے دی ہے۔ (متی ۲۰: ۲۸ + یوحنا ۱: ۳۰)

کلمۃ اللہ کی تعلیم کے مطابق ہر شخص کو خدا نے کوئی نہ کوئی قدرتی نعمت  
 عطا کی ہے۔ اور ہر انسان کا فرض ہے کہ جو نعمت اور خدا داد قابلیت اُس  
 کو ملی ہے اس کا وہ بہترین استعمال کرے۔ دنیا میں جس طرح کوئی دو شخص



ایک دوسرے سے کامل طور پر شکل و صورت میں مشابہت نہیں رکھتے بلکہ ہر شخص کا خدو خال جدا ہے۔ اسی طرح اس دنیا میں ہر ایک شخص کو جو پیدا ہوتا ہے خدا مختلف نعمتیں عطا فرماتا ہے۔

ع۔ ہر گلے کا رنگ و بوئے دیگر است

کلمۃ اللہ نے فرمایا ہے کہ آسمانی باپ کی مرضی یہ ہے کہ ان خدا داد قابلیتوں کا بہترین استعمال کیا جائے۔ اس دنیا میں ہر شخص الگ کام کے لئے پیدا کیا گیا ہے۔ جس کو صرف وہی احسن طور پر سرانجام دے سکتا ہے

ع۔ ہر کسے کا بہر کارے ساختند

✓ اس کام کو ہر شخص تب ہی سرانجام دے سکتا ہے۔ جب وہ اپنی خدا داد قابلیت کا بہترین استعمال کرے گا۔ پس ہر شخص کے لئے لازم ہے کہ وہ یہ معلوم کرے کہ اُس کو آسمانی باپ نے کیا نعمت عطا فرمائی ہے اور اُس کا پروردگار نے انتظامِ عالم میں کیا حصہ مقرر کر رکھا ہے (۱۔) کہ تحقیق ۱۲: ۱۱-۱۱) وہ اپنے فرض کی ادائیگی میں کسی قسم کی غفلت اور کوتاہی نہ کرے کلمۃ اللہ نے اس حقیقت کو ایک ٹینیل کے ذریعہ اپنے شاگردوں کے ذہن نشین کیا۔ اور فرمایا کہ ایک آدمی نے "پرویس جاتے وقت اپنے گھر کے نوکروں کو بلا کر اپنا مال اُن کے سپرد کیا۔ اور ایک کو پانچ توڑے دئے دو مہرے کو دو۔ تیسرے کو ایک۔ یعنی ہر ایک کو اُس کی لیاقت کے موافق دیا۔ اور پرویس چلا گیا جس کو پانچ توڑے ملے تھے اُس نے فوراً جا کر اُن سے لین دین کیا اور پانچ توڑے اور پیدا کر لئے۔ اسی طرح جسے دو ملے تھے اُس نے بھی دو اور کمائے۔ مگر جس کو ایک ملا تھا اُس نے جا کر زمین کھودی اور اپنے مالک کا روپیہ چھپا دیا۔ بڑی مدت کے بعد اُن نوکروں



کا مالک آیا۔ اور اُن سے حساب لینے لگا۔ جس کو پانچ توڑے ملے تھے۔ وہ  
 پانچ توڑے اور لے کر آیا اور کہا ”اے خداوند تو نے پانچ توڑے میرے  
 سپرد کئے تھے۔ دیکھ! میں نے پانچ توڑے اور کمائے۔“ اُس کے مالک  
 نے اُس سے کہا ”اے اچھے اور دیانتدار نوکر۔ شاباش۔ تو تھوڑے میں  
 دیانتدار رہا۔ میں تجھے بہت چیزوں کا مختار بناؤں گا۔ اپنے مالک کی خوشی  
 میں شریک ہو۔ اور جس کو دو توڑے ملے تھے۔ اُس نے بھی پاس آکر کہا  
 ”اے خداوند تو نے دو توڑے میرے سپرد کئے تھے۔ دیکھ میں نے دو  
 توڑے اور کمائے۔“ اُس کے مالک نے اُس سے کہا ”اے اچھے اور  
 دیانتدار نوکر شاباش۔ تو تھوڑے میں دیانتدار رہا۔ میں تجھے بہت چیزوں  
 کا مختار بناؤں گا۔ اپنے مالک کی خوشی میں شریک ہو۔ اور جس کو ایک توڑا  
 ملا تھا وہ بھی پاس آکر کہنے لگا ”اے خداوند میں تجھے جانتا تھا کہ تو سخت  
 آدمی ہے۔ اور جہاں نہیں بویا وہاں سے کاٹتا ہے۔ اور جہاں نہیں بکھیرا  
 وہاں سے جمع کرتا ہے۔ پس میں ڈرا اور جا کر تیرا توڑا زمین میں چھپا دیا۔ دیکھ  
 جو تیرا ہے وہ موجود ہے۔“ اُس کے مالک نے جواب میں اُس سے کہا۔  
 ”اے شریک اور سست نوکر تو جانتا تھا کہ جہاں میں نے نہیں بویا وہاں سے  
 کاٹتا ہوں۔ اور جہاں میں نے نہیں بکھیرا وہاں سے جمع کرتا ہوں۔ پس بے  
 لازم تھا کہ میرا روپیہ سا ہو کاروں کو دیتا۔ تو میں آکر اپنا مال سود سمیت لے  
 لیتا۔ پس اُس سے وہ توڑا لے لو اور جس کے پاس دس توڑے ہیں اُس سے  
 دو۔ کیونکہ جس کسی کے پاس ہے اُسے دیا جائیگا۔ اور اُس کے پاس زیادہ ہو  
 جائیگا۔ مگر جس کے پاس نہیں ہے اُس سے وہ بھی جو اُس کے پاس ہے  
 لے لیا جائیگا“ (متی ۲۵: ۱۴-۳۰ + لوقا ۱۹: ۱۱-۲۷)



اس تمثیل کے ذریعہ منجی عالمین نے یہ تعلیم دی کہ اگر ہم خدا داد قابلیتوں کو خدا کی مرضی کے مطابق استعمال کریں گے تو ہم خدا کے وفادار بندے ہونگے۔ ہم اُس عقل مند اور دیانت دار داروغہ کی طرح ہونگے جس کے مالک نے اُسے نوکر چاکروں پر مقرر کیا۔ تاکہ ہر ایک کی خوراک وقت پر بانٹ دیا کرے۔ مبارک ہے وہ نوکر جس کا مالک آکر اُس کو ایسا ہی کرتا پائے۔ میں تم سے سچ کہتا ہوں وہ اُسے اپنے سارے مال کا مختار کر دیگا۔ لیکن اگر وہ نوکر اپنے دل میں یہ کہے کہ میرے مالک کے آنے میں دیر ہے۔ غلاموں اور لونڈیوں کو مارنا اور کھاپنی کر متوالا ہونا شروع کرے تو اُس نوکر کا مالک ایسے دن کہ وہ اُس کی راہ نہ دیکھتا ہو اور ایسی گھڑی کہ وہ نہ جانتا ہو آمو جو د ہوگا۔ اور خوب کوڑے لگا کر اُسے بے ایمانوں میں شامل کرے گا۔ اور وہ نوکر جس نے اپنے مالک کی مرضی جان لی اور تیار ہی نہ کی۔ نہ اُس کی مرضی کے موافق عمل کیا بہت مار کھائیگا۔ (لوقا ۱۲: ۴۷-۴۸)

پس ہر شخص پر یہ فرض ہو گیا کہ وہ اپنی خدا داد قابلیتوں کا بہترین استعمال کرے۔ کوئی شخص محض کسی قوم یا قبیلہ یا ذات کا فرد ہی نہیں بلکہ ہر انسان کے لئے پروردگار عالم نے انتظام عالم میں ایک گوشہ مقرر کر رکھا ہے۔ اور ایک خاص کام اُس کے سپرد کر رکھا ہے جس کو سر انجام دینے کے لئے وہ خلق کیا گیا ہے۔ خدا نے اس کو اُس کام کو سر انجام دینے کی قابلیت اور اہلیت بھی عطا کر رکھی ہے ہر شخص اپنی اپنی قسمت کا مالک اور اپنے اپنے افعال کا ذمہ دار ہے اور ہر شخص اپنے کاموں کی جزا اور سزا پائیگا۔ اور منصف حقیقی کے سامنے اپنے خیال، قول اور فعل کا ذمہ دار ہوگا۔ (متی ۱۲: ۳۶ + ۳۷: ۲۵ - ۳۱: ۳۶) کلمۃ اللہ نے فرمایا: آدمی اگر



ساری دنیا کو حاصل کرے اور اپنی جان کا نقصان اٹھائے تو اسے کیا فائدہ  
 ہوگا؟ اور آدمی اپنی جان کے بدلے کیا دے؟ (مرقس ۸: ۳۶-۳۷)  
 کلمہ ۱۔ ہر فرد بشر کی قدر و منزلت پر زور دیکر بنی نوع انسان کی  
 قدر و منزلت کو بڑھا دیا۔ اور یہی ایک امر آپ کی حقیقی عظمت کو ظاہر کرتا  
 اور آپ کی تعلیم کی صداقت پر دلالت کرتا ہے۔ آپ نے فرمایا کہ سب  
 سے بڑا وہ شخص ہے جو ادنیٰ تر ہیں انسان کی روحانی ترقی میں رکاوٹ  
 کا باعث ہو رہا ہے۔ آپ کے الفاظ نہایت وزن دار ہیں۔ آپ نے  
 فرمایا کہ جو کوئی ادنیٰ ترین انسانوں میں سے کسی کو کھڑکھلاتا ہے۔  
 اُس کے لئے یہ بہتر ہے کہ ایک بچی کا پاٹ اُس کے گلے میں لٹکایا جائے۔  
 اور وہ گھر سے سمندر میں ڈبو دیا جائے۔ خبردار ان چھوٹوں میں سے کسی کو  
 ناچیز نہ جانتا۔ کیونکہ میں تم سے کہتا ہوں کہ آسمان پر اُن کے فرشتے  
 میرے آسمانی باپ کا منہ ہر وقت دیکھتے ہیں۔ تمہارے باپ کی جو آسمان  
 پر ہے یہ مرضی نہیں کہ ان چھوٹوں میں سے ایک بھی ہلاک ہو۔ (متی ۱۸: ۱۰-۱۱ و ۱۲)  
 ۲۔ نیاز ارم نہ خود ہرگز دے را  
 کہ می ترسم درد جلتے تو باشد

(۲)

## بچوں کی منزلت

مسیحی عالمین کی بعثت سے پہلے یونانی رومی دنیا میں بچوں کی مطلق پروا  
 نہیں کی جاتی تھی۔ اسقاط حمل معیوب خیال نہ کیا جاتا تھا۔ ارسطو جیسے  
 عظیم الشان فلاسفر نے اُسے نہ صرف جائز قرار دیا تھا۔ بلکہ یہاں تک کہ



دیباچہ کہ جب ملک کی آبادی ایک مقررہ حد سے تجاوز کر جائے تو اس قاعدہ کو حکماً نافذ کرنا چاہیئے۔ مشرک مصنفین کی کتب سے معلوم ہوتا ہے کہ یہ رسم قبل از مسیح علانیہ بالعموم جاری تھی مثلاً ایلیرین (Heliopolis) اپنی بیوی کو ایک محبت آمیز خط لکھتا ہے اور اس خط کے آخر میں اسکو نہایت عامہ اور سہری طور پر ہدایت کرتا ہے کہ اگر نوزائیدہ بچہ لڑکی ہو تو اس کو باہر پھینک دے۔ جس سے معلوم ہوتا ہے کہ وہ کوئی غیر معمولی ہدایت نہیں دیتا۔ اسی طرح حکیم سینیکا (Seneca) لکھتا ہے کہ "ہم کمزور اور بد صورت بچوں کو مروا ڈالتے ہیں۔ کیونکہ ہماری عقل ہم کو بتاتی ہے کہ مفید اشیاء کو غیر مفید سے جدا رکھنا چاہیئے۔" طفل کشی کی قبیح رسم تمام یونانی رومی دنیا میں رائج تھی۔ اور بغیر کسی تامل کے علانیہ کی جاتی تھی۔ متروک اولاد کی تجارت کھلم کھلی رومی سلطنت کے کونہ کونہ میں کی جاتی تھی +

کلمۃ اللہ نے دنیا کو بچوں کا احترام کرنا سکھایا۔ ایک دفعہ لوگ بچوں کو آپ کے پاس لائے تاکہ آپ "اُن پر ہاتھ رکھ کر دعا مانگیں" (متی ۱۹: ۱۳) لیکن آپ کے حواریوں نے اُن کو روکا۔ آپ یہ دیکھ خفا ہوئے اور فرمایا کہ بچوں کو میرے پاس آنے دو اور انہیں منع نہ کرو۔ کیونکہ خدا کی بادشاہت ایسوں ہی کی ہے۔ میں تم سے سچ کہتا ہوں کہ جو کوئی خدا کی بادشاہت کو بچے کی طرح قبول نہ کرے۔ وہ اُس میں ہرگز داخل نہ ہوگا۔" (لوقا ۱۸: ۱۵-۱۷) آپ نے بچوں کو "اپنی گود میں لیا۔ اور اُن پر ہاتھ رکھ کر انہیں برکت دی۔" (مرقس ۱۰: ۱۶) +

ایک دفعہ مسیحی عالمین نے ایک بچہ کو لے کر حواریوں کے درمیان کھڑا کیا اور اُسے گود میں لے کر (مرقس ۹: ۳۶) شاگردوں کو فرمایا کہ "اگر تم نہ بھرو



اور بچوں کی مانند نہ بنو تو آسمان کی بادشاہت میں ہرگز داخل نہ ہو گے۔ جو کوئی میرے نام پر ایسے بچوں میں سے کسی کو قبول کرتا ہے وہ مجھے قبول کرتا ہے اور جو کوئی مجھے قبول کرتا ہے وہ مجھے نہیں بلکہ اُسے جس نے مجھے بھیجا قبول کرتا ہے لیکن جو کوئی ان چھوٹوں میں سے جو ایمان لائے ہیں کسی کو کھٹو کر کھلاتا ہے۔ اس کے لئے یہ بہتر ہے کہ ایک بڑی پکی کاپاٹ اس کے گلے میں لٹکایا جائے اور وہ گھر کے سمندر میں ڈبو دیا جائے۔ (متی ۱۸: ۳-۶+۷: ۱۳) "کیونکہ تمہارے باپ کی جو آسمان پر ہے یہ مرضی نہیں کہ ان چھوٹوں میں سے ایک بھی ہلاک ہو۔" (متی ۱۸: ۱۴) +

کیا بچوں کے نفس کا احترام ان سے زیادہ کم زور اور روشن الفاظ میں بیان کیا جاسکتا ہے پس جاتے تعجب نہیں کہ چھوٹے بچے اور لڑکے آپ پر فدا تھے۔ اور ہر جگہ آپ کا استقبال بڑے تپاک سے کرتے تھے۔ (متی ۱۹: ۱۵)

(۳)

## حُرمت نسواں :-

یونانی رومی دنیا میں عورتوں کی حیثیت نہایت پست تھی۔ یونانی بیویوں کی مدت العمر غلامی میں بسر ہوتی تھی۔ وہ بچپن میں اپنے والدین کی۔ جوانی میں اپنے شوہروں کی اور بیوہ ہونے پر اپنے فرزندوں کی غلام اور تا بعد از موتیں۔ سپارٹا کے قانون کے مطابق بوڑھے اور ضعیف القوی شوہروں پر لازم تھا کہ وہ اپنی کم سن بیویاں نو جوانوں کے حوالہ نکاح میں دیں تاکہ فوج میں قومی سپاہیوں کی تعداد زیادہ ہو۔ رومی قانون کے مطابق



شوہر یا باپ خاندان کا افسر اعلیٰ تھا۔ اس کو اپنے بیوی بچوں پر کامل اختیار حاصل تھا۔ وہ جب چاہتا عورت کو اپنے گھر سے نکال سکتا تھا۔ بلکہ مابعد کے زمانہ میں تو اس کے اختیارات اس قدر وسیع ہو گئے تھے کہ اگرچہ وہ چاہتا تو بیوی کو قتل بھی کر سکتا تھا۔ عورتیں فرقہ و گور کی الہ شہوت ہی تصور کی جاتی تھیں۔

اسلام نے بھی عورتوں کی حالت ناگفتہ بہ کر رکھی ہے قرآن کہتا ہے کہ ”مرد عورتوں پر حاکم ہیں۔ اس لئے کہ اللہ نے ایک کو دوسرے پر فضیلت بخشی ہے۔“ (سورہ نساء) شوہر اپنی بیوی کو مار پیٹ سکتا ہے ایک کی بجائے دوسری بدل سکتا ہے (سورہ نساء) وہ عورتوں کو طلاق دے سکتا ہے لیکن عورتیں مردوں کو طلاق نہیں دے سکتیں۔ عورتیں مردوں کی کھیتیاں ہیں شوہر ایک ہی وقت میں چار چار بیویاں نکاح میں لا سکتا ہے اور ان کے علاوہ لائے اور لونڈیاں رکھ سکتا ہے۔ (سورہ نساء)۔

اہل یہود کو احکام عشرہ میں یہ حکم تھا کہ ”تو زنا نہ کر“ (خروج ۲۰: ۱۴) لیکن ابتداء سے لیکر مسیحیت کی آمد کے بعد کے زمانہ تک بھی اس حکم کا مفہوم نہایت محدود معنوں میں سمجھا جاتا تھا۔ اہل یہود کے نزدیک اس حکم کے مطابق کسی منکوحہ عورت کے لئے اپنے خاوند کے علاوہ کسی غیر شخص کے ساتھ ناجائز تعلق رکھنا ہر حالت میں ممنوع تھا لیکن کسی شادی شدہ مرد کے لئے اپنی بیوی کے سوا کسی دوسری عورت کے ساتھ تعلق رکھنا صرف خاص حالات میں ہی ممنوع تھا۔ اگر کوئی شادی شدہ مرد کسی غیر منکوحہ عورت کے ساتھ ناجائز تعلق رکھتا تو وہ اس حکم کے ماتحت زنا کار شمار نہیں کیا جاتا تھا۔ ہاں۔ اگر کوئی شادی شدہ مرد کسی غیر شخص کی منکوحہ بیوی سے ناجائز تعلق رکھتا



تب وہ زانی شمار کیا جاتا تھا۔ اہل یہود کے نزدیک عورت بطور مال منقولہ خیال کی جاتی تھی۔ اگر کوئی شخص کسی دوسرے کی منکوحہ عورت پر ہاتھ ڈالنا۔ تو وہ پرانے شخص کی جائداد پر قبضہ کرتا تھا۔ لیکن غیر منکوحہ عورات اس حکم سے مستثنیٰ تصور کی جاتی تھیں۔ کیونکہ وہ شادی کر کے کسی شخص کی جائداد کا حصہ نہیں بن چکی تھیں پس ساتویں حکم کا تعلق درحقیقت ناپاکی اور شہوت پرستی کے ساتھ نہیں تھا بلکہ جائداد کی چوری اور ڈالہ زنی کے ساتھ کیونکہ عورت کا درجہ مال منقولہ کا تھا۔

نہرگوں کی روایات نے عورات کا یہ حال کر دیا تھا کہ یہودی بیٹی شارع عام میں عورتوں سے بات کرنا تو درکنار ان کا سلام تک قبول کرنا بھی باعث ننگ خیال کرتے تھے۔ ان کا قول تھا کہ یہ بہتر ہے کہ شریعت کے الفاظ جلا دیئے جائیں۔ یہ نسبت اس کے کہ وہ کسی عورت کو سکھائے۔ جائیں۔ ان کی روزانہ عبادت میں یہ تھی۔ جواب بھی عبادت خانوں میں کی جاتی ہے کہ "اے خدا تیرا نام مبارک ہو کہ تُو نے مجھے عورت نہیں بنایا۔" اور عورت ان الفاظ میں خدا کا شکر کر کے کہتی ہے۔ "اے خدا میں تیرا شکر کرتی ہوں کہ تُو نے مجھے اپنی مرضی کے مطابق بنایا ہے۔"

لیکن منجی عالمین نے خود اپنی زبان فیض ترجمان سے ایک سامری عورت کو تعلیم دی (یوحنا باب) آپ کا نجات کا پیغام مردوں اور عورتوں دونوں کے لئے یکساں تھا۔ آپ نے اپنی تعلیم میں عورتوں کا کئی دفعہ ذکر بھی کیا۔ انجیل سوم ایسی مثالوں سے بھری پڑی ہے۔ آپ نے تائب گنہگار عورتوں سے کنارہ کشی اختیار کرنے سے عوض ان کو الہی محبت کا زندگی بخش پیغام سنایا۔ اور ان کو الہی مغفرت کا جالفر اُتر دیا۔



(لوقا ۷: ۳۶-۵۰) آپ نے بے شمار عورتوں کو شفا بخشی۔ (لوقا ۸ باب وغیرہ)  
 آپ نے بخوشی تمام اُن کی دعوت کو قبول کیا۔ (لوقا ۱۰: ۳۸-۴۲) عورتوں میں  
 سے بعض آپ کی دلی دوست تھیں۔ (لوقا ۱۱: ۵) "بھتیجی عورتیں" آپ  
 کے پیغامِ نجات کی اس قدر گرویدہ تھیں کہ "اپنے مال سے" آپ کی اور  
 آپ کے حواریوں کی "خدمت کرتی تھیں"۔ (لوقا ۸: ۳) آپ نے فرمایا کہ  
 ہر عورت جو آسمانی باپ کی مرضی پر چلتی ہے آپ کی بہن اور ماں ہے۔  
 (مفسر ۳: ۵۱)

کلمۃ اللہ کی تعلیم صنفِ نازک کے حقوق کی ہمیشہ محافظ رہی۔ اگر  
 ہم بنی نوعِ انسان سے اپنی مانند محبت رکھیں گے تو اُن کی عزت کریں گے۔  
 اور اُن کے رُوح اور جسم دونوں کی قدر کریں گے پس کلمۃ اللہ نے محبت کا  
 اصول ایسا عالمگیر اور جامع منقرّر کیا ہے جس نے عورتوں کی عزت  
 اور ان کے رُوح اور جسم دونوں کی منزلت کو ایک احسن شے قرار دیدیا۔  
 کوئی شخص اس بات کو پسند نہیں کرتا کہ اُس کی ماں بہن بیٹی یا بہنو  
 بیوی کو صرف آلہ شہوت بنا کر استعمال کیا جائے پس محبت کے ہمگیر اصول  
 کے مطابق ہم ہر عورت کو اپنی بہن بیٹی کی مانند تصور کریں گے۔ اور برے  
 خیال ناشائستہ افعال سے احتراز کریں گے۔ بلکہ عورتوں کے رُوح اور جسم کو  
 اپنی رُوح اور جسم کی طرح قابلِ قدر جان کر اُن کی وقعت کریں گے۔  
 پس کلمۃ اللہ کی تعلیم نے عورتوں کو مردوں کے الہ شہوت ہونے  
 سے بچایا اور زنا کاری اور عصمتِ فروشی کا سد باب کر دیا۔ ربّی حلیل  
 نے طلاق کی اجازت دے رکھی تھی۔ اُس کا قول تھا کہ "مرد عورت کو  
 نہایت معمولی غلطیوں کی وجہ سے طلاق دے سکتا ہے۔ مثلاً جب وہ



روٹی جلائے۔ تو مرد اپنی بیوی کو طلاق دے دے۔ لیکن عورت کو یہ اختیار حاصل نہیں تھا۔ کہ مرد کو کسی حالت میں بھی طلاق دے سکے۔ پس طلاق کی گرم بازاری نے عورتوں کا درجہ پست کر دیا تھا۔ ان پست خیالات نے شہوت رانی کو ترقی دے رکھی تھی۔ کلمۃ اللہ نے طلاق کو قطعی طور پر بند کر دیا۔ فریسی ایک دفعہ کلمۃ اللہ کے پاس آئے۔ اور پوچھنے لگے۔ کیا یہ روا ہے کہ مرد اپنی بیوی کو چھوڑ دے؟ آپ نے جواب میں فرمایا کہ خالق کا ابتدائی منشا یہ نہیں تھا۔ کہ مرد اپنی بیوی کو طلاق دے۔ کیونکہ مرد اور عورت دو نہیں بلکہ ایک جسم ہیں۔ اس لئے جسے خدا نے جوڑا ہے اُسے آدمی جدا نہ کرے۔ (مرقس ۱۰: ۱-۴) جب آپ کے شاگردوں نے پھر طلاق کی نسبت استفسار کیا۔ تو آپ نے فرمایا کہ ”جو کوئی اپنی بیوی کو چھوڑ دے اور دوسری سے بیاہ کرے وہ اُس پہلی کے برخلاف زنا کرتا ہے اور اگر عورت اپنے شوہر کو چھوڑ دے اور دوسرے سے بیاہ کرے تو زنا کرتی ہے۔“ (مرقس ۱۰: ۱۱-۱۲) پھر فرمایا۔ ”جو کوئی اپنی بیوی کو حرام کاری کے سوا کسی اور سبب سے چھوڑ دے وہ اُس سے زنا کرتا ہے۔ اور جو شخص شوہر کی چھوڑی ہوئی عورت سے بیاہ کرے وہ زنا کرتا ہے۔“ (متی ۵: ۳۲ + لوقا ۱۶: ۱۸)

پس کلمۃ اللہ کی تعلیم نے فرقہ نشینوں کو تعزیدت سے نکال دیا اور عورتوں کی کاپاپلٹ دی۔ یہاں تک کہ دنیائے اخلاق میں مردانہ فضائل کی بجا نسوانی فضائل کو زندگی کا اعلیٰ ترین نصب العین قرار دے دیا۔ چنانچہ پروفیسر سیٹھ (Seth) لکھتے ہیں کہ مسیحیت نے جو عظیم الشان تبدیلی دنیائے اخلاق میں پیدا کر دی۔ وہ یہ ہے کہ اس نے تنگ اور مردانہ



فضائل کی بجائے جو متقدمین کا نصب العین تھیں انسانوں کی فضائل کو نیکی کا جو ہر قرار دے دیا۔۔۔ مسیحی فضائل کا دائرہ اب میدان جنگ نہ تھا بلکہ اب غربا کی مدد، بیماروں کی تیمارداری اور مظلوم و مشرک اولاد کی خبر گیری کرنا کارِ ثواب سمجھا جاتا تھا۔ اسی طرح مورخ یسعی (۱۸۷۷ء) بھی کہتا ہے۔ مسیحیت کا ایک خاص کارنامہ یہ ہے کہ اس نے اخلاقی تخیل میں تبدیلی پیدا کر کے فضائل انسانی کو ایک خاص شرف و امتیاز عطا کر دیا۔۔۔۔۔ یہ انقلاب حالت تمام تر مسیحیت کا نتیجہ تھا جس نے قدیم یونانی (اور رومی) تخیل کو فنا کر کے اس کی جگہ علم و انکسار، خلق و تپاک، رفیق و ملاطفت، تسلیم و رضا، اُلفت و محبت کے جذبات مخصوص انسان کو رفت بخشتی <sup>اللہ</sup> کر دیا۔

پس کلمۃ اللہ کی تعلیم صنفِ نازک کے حق میں آیۂ رحمت ہے اُس نے عورتوں کو وہ درجہ عطا کیا ہے جو ان کو کبھی نصیب نہ ہوا تھا اور جو اب اُن سے چھین نہیں سکتا۔

## فصل دوم

(۱)

### اخوت انسانی اور مسیحی نصب العین

کلمۃ اللہ نے تعلیم دی کہ خدا ہمارا آسمانی باپ ہے اور کل بنی نوع انسان ایک دوسرے کے بھائی ہیں۔ آپ نے فرمایا: تمہارا باپ ایک ہی ہے۔ جو



آسمان پر ہے اور تم سب بھائی ہو۔ متی ۲۳: ۸-۹۔

یہ پہلا سبق تھا کتاب خدا کا

کہ ہے ساری مخلوق کنبہ خدا کا

کلمۃ اللہ سے پہلے انبیاء اللہ نے اس اصول کی روشنی کی جھلک دیکھی تھی لیکن کلمۃ اللہ اس دنیا میں پہلے معلم تھے جنہوں نے خدا کی محبت اور انسانیت اخوت کو اپنی تعلیم کا اصل الاصول بنایا۔ متقدمین نے تو اس اصول کی ایک جھلک پائی تھی لیکن کلمۃ اللہ نے اس اصول کو انسان کی روزمرہ زندگی کے فرائض کے ساتھ وابستہ کر دیا۔ اور کل انسانی اخلاق کا نصب العین قرار دے دیا۔ دیگر انبیاء نے اس کو دھندلے اور مبہم طور پر ہی ظاہر کیا تھا۔ لیکن خداوند نے اس اصول کو عالمگیر بنا کر اس کو کل بنی نوع انسان پر حاوی کر دیا۔ جس طرح الہی محبت سب پر حاوی ہے۔ اسی طرح انسانی محبت بھی کسی خاص طبقہ یا قوم سے متعلق نہیں بلکہ عالمگیر ہے۔ خداوند مسیح نے انسانی اخوت و مساوات پر نہ صرف بڑا زور دیا۔ بلکہ محبت کو اپنی تعلیم کا بنیادی پتھر بنا کر بار بار تاکید کر کے فرمایا۔ میں تم کو ایک نیا حکم دیتا ہوں کہ ایک دوسرے سے محبت رکھو جیسے میں نے تم سے محبت رکھی۔ تم بھی ایک دوسرے سے محبت رکھو اس سے سب جانیں گے کہ تم میرے شاگرد ہو۔ (یوحنا ۱۳: ۳۴-۳۵ + ۱۵: ۱۲-۱۴)

کلمۃ اللہ نے اخلاقی قوانین کو تمام رسوم اور قیود شرعیہ سے آزاد کر کے ان کو صرف ایک اصول یعنی اصول محبت کے ماتحت کر دیا اس زریں اصول کے سوا آپ نے کوئی دوسرا اصول کبھی وضع نہ کیا۔ اور فرمایا کہ اس اصول پر تمام توریت اور صحائف انبیاء کا مدار ہے۔



(متی ۲۲:۴۰) آپ کی تعلیم کے مطابق محبت کا اصول آسمان اور زمین پر حاوی ہے۔ آسمان پر خدا ہے جس کی ذات اور جس کا جوہر محبت ہے وہی اکیلا حقیقی منعم ہے۔ اور زمین پر ایک ہی نعمت ہے جو قابل رشک ہے اور وہ محبت ہے جو ہم کو دوسروں کی خدمت کرنے کا فخر عطا کرتی ہے۔

یک منعم و یک نعمت و یک منت و یک شکر

صد شکر کہ تقدیرِ حشیش را ند قسّم را

یہی وجہ ہے کہ مقدس پولوس رسول لکھتا ہے۔ آپس کی محبت کے سوا کسی چیز میں کسی کے قرضدار نہ ہو۔ کیونکہ جو دوسرے سے محبت رکھتا ہے اس نے شریعت پر پورا عمل کیا۔ کیونکہ یہ باتیں کہ زمانہ کر۔ خون نہ کر۔ چوری نہ کر اور ان کے سوا اور جو کوئی حکم ہو۔ ان سب کا خلاصہ اس بات میں پایا جاتا ہے۔ کہ اپنے پڑوسی سے اپنی مانند محبت رکھ۔ محبت اپنے پڑوسی سے بدی نہیں کرتی اس واسطے محبت شریعت کی تکمیل ہے۔ (رومیوں ۱۳:۸-۱۰)

فریسیوں نے روزمرہ زندگی کو لاتعداد قیود سے جکڑ رکھا تھا۔ جن کو وہ راستبازی کے لئے ضروری خیال کرتے تھے۔ زندگی ان قیود کے "بھاری بوجھ" کے مارے ایک وبال ہو جاتی ہے لیکن اگر ہمارے دل میں خدا اور انسان کی محبت موجزن ہے۔ تو زندگی بوجھ ہونے کی بجائے خوشی اور خرمی کا باعث ہو جاتی ہے۔ اور اس کا قدرتی نتیجہ یہ ہوتا ہے کہ ان چھوٹے چھوٹے احکام کی ضرورت ہی نہیں رہتی ہم خود بخود راستبازی کے ایسے کام کریں گے جو خدا اور انسان کے نزدیک مقبول ہوں گے۔ کلمۃ اللہ کی تعلیم کی یہ خصوصیت ہے کہ محبت کے بنیادی اصول کی وجہ سے قوانین و قواعد



یا احکام کی ضرورت ہی نہیں رہی۔ اگر ہماری آنکھ درست ہے (مستی ۲۲:۴)  
 تو ہماری ضمیر ہر موقع پر ہم کو بتا دیتی ہے۔ کہ آیا فلاں کام خدا اور انسان  
 کی محبت کے منافی ہے یا مطابق ہے۔ کلمۃ اللہ ان سب اشتیاق کو ملامت  
 کرتے تھے جو محبت کے اصول کا اطلاق اپنی روزمرہ زندگی کے افعال  
 پر نہیں کرتے تھے۔ کیونکہ ان کے دلوں میں انسانی محبت کی بجائے کسی  
 اور شے کی محبت حکمران ہوتی ہے۔ لیکن اگر ہم اور آدمیوں کے ساتھ  
 ایسی محبت رکھیں گے۔ جیسی ہم اپنے ساتھ کرتے ہیں۔ تو اس کا قدرتی نتیجہ یہ  
 ہوگا۔ کہ ہم ان کو کسی طرح کا گزند نہیں پہنچائیں گے۔ خون قتل غصہ۔ زنا۔  
 شہوت پرستی۔ چوری۔ چغیل خوری۔ عیب جوئی وغیرہ کا خود بخود سد باب  
 ہو جائیگا۔ نہ صرف یہ بایں خود بخود مرٹ جائیگی بلکہ ہم ہر ایک شخص کے ساتھ  
 ہمارے دائرہ اثر میں آئیگا۔ بہترین سلوک روا رکھیں گے پس کلمۃ اللہ نے لاتعداد  
 قوانین کی بجائے ایک زندہ اصول قائم کر دیا۔ جس پر عمل کرنے سے  
 ہماری زندگی سے خود بخود تمام نیک افعال صادر ہو سکتے ہیں +

کینن لڈن (Kenneth Ladd) ایک موقع پر کہتا ہے۔ کہ  
 اخلاقی قانون ازلی ہے لیکن انجیل شریف میں یہ اخلاقی قانون کوئی بیرونی  
 شکل اختیار نہیں کرتا بلکہ زندگی کا روحانی اور اندرونی اصول بن جاتا  
 ہے۔ محبت ایک ایسا نصب العین ہے۔ جو جامع اور مانع ہے۔ محبت  
 ہمیں مجبور کرتی ہے کہ ہم ہر ممکن طور سے یہ سر توڑ کوشش کریں کہ ہمارا  
 پڑوسی بھی محبت کرنے والوں کے حلقہ میں داخل ہو جائے۔ مشہور فلاسفر  
 پروفیسر رائس (Royce) کہتا ہے۔ محبت کا اولین کام یہ ہے کہ  
 دوسرے شخص میں محبت پیدا کرے۔ اور تمام لوگوں کو محبت کی تعلیم دے



کر آسمان کی بادشاہت کی حد و کوہ و پہلے کر دے۔ محبت کی جنگاوی دوسرے  
 کے دل میں بھی محبت کی آگ لگا دیتی ہے محبت سے بہتر نصب العین اور طرح  
 نظر عالم وجود یا عالم خیال میں آہی نہیں سکتا۔ جبر میں شاعر گوئیے  
 (عکس ص ۱۰۱) نے کیا خوب کہا ہے کہ "خواہ ہمارا فہم انسانی اور اک  
 اور روحانی ترقی کیسے ہی بڑے مسراج پہنچ جائیں وہ مسیح کی تعلیم کے افلاقی  
 جلال اور عروج سے رحمت کی جھلک ہم کو انا جیل میں دکھائی دیتی ہے  
 آگے نہیں نکل سکتے" ۱۲

سہ خلل پذیر بود ہر بنا کہ ہے بیٹی  
 مگر بنائے محبت کہ خالی از خلل است

ایک عالم شرع نے کلمۃ اللہ سے پوچھا کہ سب حکموں میں اول کونسا حکم  
 ہے۔ آپ نے جواب میں فرمایا کہ "اول یہ ہے کہ تُو خداوند اپنے خدا سے  
 اپنے سارے دل اور اپنی ساری جان اور اپنی عقل اور اپنی ساری طاقت  
 سے محبت رکھ۔ جو میرا یہ ہے کہ تُو اپنے پڑوسی سے اپنے برابر محبت رکھ  
 (مرقس ۱۲: ۳۰-۳۱) اس پر اس نے کلمۃ اللہ نے سے پوچھا کہ  
 میرا پڑوسی کون ہے جس سے میں اپنے برابر محبت رکھوں پھر خداوند  
 نے اس کا جواب ایک تمثیل میں دیا۔ اور فرمایا "ایک آدمی یروشلم سے  
 بیگم کی طرف جا رہا تھا کہ ڈاکوؤں میں گھر گیا۔ انہوں نے اس کے کپڑے  
 اتار لئے اور مارا بھی اور اوصھو اچھوڑ کر چلے گئے۔ اتفاقاً ایک کاہن  
 اسی راہ سے جا رہا تھا۔ اور اُسے دیکھ کے کترا کر چلا گیا۔ اسی طرح ایک  
 ایوی اُس جگہ آیا۔ وہ بھی اُسے دیکھ کے کترا کر چلا گیا۔ لیکن ایک سامری  
 سفر کرتے کرتے وہاں آ نکلا۔ اور اُس نے دیکھ کر ترس کھایا اور اُس کے



پاس آیا اور اُس کے رخصوں کو تیل اور مے لگا کر باندھا اور اپنے جانور پر  
سوار کر کے سرائے میں لے آیا۔ اور اُس کی خبر گیری کی دوسرے دن دو  
دینار نکال کر بھٹیا رے کو دیئے اور کہا اس کی خبر گیری کرنا اور جو کچھ اس  
سے زیادہ خرچ ہو گا میں پھر آ کر تجھے ادا کر دوں گا۔ ان تینوں میں سے اُس  
شخص کا جو ڈاکوؤں میں گھس گیا تھا تیری والدہ ت میں کون پڑوسی ٹھہرا  
اُس نے کہا وہ جس نے اُس پر رحم کیا یسوع نے اُس سے کہا جا تو بھی  
ایسا ہی کر۔ (لوقا ۱۰: ۳۰-۳۷) +

کلمہ اللہ کا یہ مطلب ہے کہ اس دنیا میں ہر شخص پر واجب ہے کہ وہ  
دوسرے کے ساتھ (خواہ وہ اُس کے مذہب، ملت یا طبقہ کا ہو یا نہ ہو)  
اپنے برابر محبت رکھے۔ آپ نے سامری کو حقیقی پڑوسی قرار دیا۔ گو سامریوں  
میں اور اہل یہود میں سخت مخالفت تھی۔ (لوقا ۹: ۵۷) اہل یہود کہتے تھے  
جائزہ نہ تھا کہ کسی سامری کی مہمان نوازی قبول کریں۔ (یوحنا ۴: ۹)۔  
سامریوں کی گواہی یہودی عدالتوں میں قابل اعتبار نہیں سمجھی جاتی تھی۔  
یہودی بٹی کہتے تھے "کہ کسی سامری کی روٹی کھانی خنزیر کے  
گوشت کھانے کے برابر ہے لیکن ابن اللہ نے ایک سامری کو جس  
کو تمام یہودی بنظر حقارت دیکھتے تھے۔ (یوحنا ۸: ۱۸) پڑوسی کا بہترین  
نمونہ قرار دیا +

مساوات کی تعلیم یہودی کتب مقدسہ میں نہ تھی سہ سنا میں یہود اور  
غیر یہود میں قطعی طور پر تمیز کرتی تھیں۔ یہود میں بھی نفی کے طور پر مساوات  
کا اصول جائز تھا۔ چنانچہ تربت سے کہا تھا "جس چیز سے تجھے نفرت ہے  
وہ دوسرے کے لئے روانہ رکھ"۔ (۱: ۱۵) یہی جلیل نے کہا تھا کہ "جس



شے کو تو نفرت کی نگاہ سے دیکھتا ہے اُس کو تو اپنے پڑوسی کے لئے روا نہ رکھ۔ تمام شریعت یہی ہے۔ باقی اس کی تفسیر ہے۔ "شہ" یعنی وہ کہتے تھے کہ ہرچہ بر خود پسندی بردگیراں پسند" لیکن کلمۃ اللہ نے اصول مساوی کو بیود اور غیر بیود سب پر حاوی کر کے اس اصول کو اثباتیہ شکل دے دی اور فرمایا "جو کچھ تم چاہتے ہو کہ لوگ تمہارے ساتھ کریں۔ وہی تم بھی اُن کے ساتھ کرو" (متی ۷: ۱۲)

پس کلمۃ اللہ اس دنیا میں پہلے معلم تھے جنہوں نے اخوت انسانی کا سبق دنیا کو پڑھایا۔ آپ سے پہلے کسی ملت کے مذہبی پیشوا نے یہ سبق نہیں دیا تھا۔ افلاطون کا فلسفہ اگرچہ اپنے زمانہ کے لحاظ سے بلند پایہ کا تھا۔ لیکن اس میں درجہ بندی کی فیود موجود تھیں۔ گو ستریفی حکما انسانی اخوت کا دم بھرتے تھے تاہم وہ اس تصور کو بنا نہ سکے یہ ایک تاریخی حقیقت ہے کہ ناصرت کے نبی نے اخوت و مساوات کا سبق کل دنیا کو سکھایا۔ آپ نے انسانی محبت کو کسی خاص دائرہ یا قبیلہ یا ملت یا قوم تک ہی محدود نہ رکھا بلکہ حکم دیا کہ ہر شخص دوسرے کو بلا امتیاز قوم اور نسل اور رنگ پیار کرے۔ حتیٰ کہ آپ نے فرمایا کہ جانی دشمنوں سے محبت رکھو تا کہ تم اپنے باپ کے جو آسمان پر ہے بیٹے ٹھہرو کیونکہ وہ اپنے سورج کو بدوں اور نیکیوں دونوں پر چمکاتا ہے اور استبازوں اور ناراستوں دونوں پر مینہ برساتا ہے کیونکہ اگر تم اپنے محبت رکھنے والوں سے ہی محبت رکھو تو تمہارے لئے کیا اجر ہے۔ اور اگر تم فقط اپنے بھائیوں ہی کو سلام کرو تو کیا زیادہ کرتے ہو۔ پس چاہیے کہ تم کامل ہو جیسا تمہارا آسمانی باپ کامل ہے۔ (متی ۵: ۴۴-۴۸)



تمہاری محبت ہمہ گیر ہو۔ اس عالمگیر محبت سے کوئی شخص مستثنیٰ نہیں کیا گیا۔ تاہم اس امر کی گواہ  
 ہے کہ کلمۃ اللہ کی تعلیم نے ہر طرح کی تفریق اور درجہ بندی کو مٹا دیا۔  
 ارسطو جیسا عظیم الشان فلاسفہ غلامی کی قبیح رسم کو نہ صرف جائز بلکہ ایک  
 قدرتی شے خیال کرتا تھا۔ منجی عالمین کی تعلیم نے غلامی کو بھی مٹا دیا۔  
 غلام اور آزاد، غریب اور دولت مند، اعلیٰ اور ادنیٰ کا امتیاز دنیا سے  
 اٹھ گیا۔ آپ ایک دفعہ ایک شخص کے گھر کھانا کھانے گئے تو آپ نے  
 فرمایا کہ جب تو دن کا یا رات کا کھانا تیار کرے تو اپنے دوستوں یا  
 چھائیوں یا رشتہ داروں یا دولت مند پڑوسیوں کو بلا کہ ایسا نہ ہو وہ بھی  
 تجھے بلا بیٹ اور تیرا بدلہ ہو جائے بلکہ جب تو ضیافت کرے تو غریبوں کو  
 لشکروں، اندھوں کو بلا تو تجھ پر برکت ہوگی کیونکہ اُن کے پاس تجھے بدلہ  
 دینے کو کچھ نہیں اور تجھے راستبازوں کی قیامت میں بدلہ ملے گا۔ (تو قائم علیہ السلام)  
 کلمۃ اللہ نے امیری اور غریبی کی درجہ بندی مٹانے کو ایک مثال بھی  
 اور فرمایا: ایک دولت مند بھائی اور غنی اور مہین کپڑے پہنتا اور ہر روز خوشی  
 مناتا اور ہر روز شان و شوکت سے رہتا تھا۔ اور لغز نام ایک غریب  
 ناسوروں سے بھرا ہوا اُس کے دروازے پر ڈالا گیا۔ اُسے آرزو تھی  
 کہ دولت مند کی میز کے چھوٹے سے اپنا پیٹ بھرے۔ بلکہ لیتے بھی آکر اُس  
 کے ناسور چلٹے تھے۔ اور ایسا ہوا کہ وہ غریب مر گیا۔ اور فرشتوں نے  
 اُسے لے جا کر ابراہیم کی گود میں رکھ دیا۔ اور دولت مند بھی مٹا اور دفن ہو گیا  
 اُس نے عالم ارواح کے درمیان عذاب میں مبتلا ہو کر اپنی آنکھیں  
 اٹھائیں اور ابراہیم کو دُور سے دیکھا اور اُس کی گود میں لغز کو۔ اور



اُس نے پکار کر کہا اے باپ ابراہیم مجھ پر رحم کر کے لعزہ کو بھیج کہ اپنی  
 اُنکلی کا سراپانی میں بھگو کر میری زبان تر کرے۔ کیونکہ میں اس آگ  
 میں تر پتا ہوں۔ ابراہیم نے کہا بیٹا یاد کر کہ تو اپنی زندگی میں اچھی  
 چیزیں لے چکا اور اُسی طرح لعزہ بڑی چیزیں لیکن اب وہ یہاں  
 کشتی پاتا ہے۔ تو تر پتا ہے۔ (لوقا ۱۶: ۱۹-۲۵)  
 کلمۃ اللہ اُن اشخاص کو جو رے سے محبت رکھتے تھے ہمیشہ ملا  
 کرتے تھے۔ آپ نے فرمایا کہ کوئی شخص دو مالکوں کی خدمت نہیں کر  
 سکتا۔ کیونکہ یا تو ایک سے عداوت رکھیں گا اور دوسرے سے محبت یا  
 ایک سے ملا رہیگا اور دوسرے کو نا چیز جانے لگا۔ تم خدا اور دولت دونوں  
 کی خدمت نہیں کر سکتے۔ (متی ۶: ۲۴) کلمۃ اللہ نے ایک طامع نوجوان کو  
 فرمایا: ”بھروسہ اپنے آپ کو ہر طرح کے لالچ سے بچائے رکھو کیونکہ کسی  
 کی زندگی اُس کے مال کی کثرت پر موقوف نہیں۔ (لوقا ۱۲: ۱۵) ہماری  
 زندگی کی مبارک حالی دولت و سیم و زر پر نہیں۔ بلکہ صرف ہماری روحانی  
 قوت اور استغناء پر ہی موقوف ہے۔ آپ نے ایک تمثیل کے ذریعہ  
 دولت کی بے مائیگی کو لوگوں پر واضح کیا۔ اور فرمایا: ”کسی دولت مند کی زمین  
 میں بڑی فصل ہوئی پس وہ اپنے دل میں سوچ کر کہنے لگا۔ کہ میں کیا کروں  
 کہ میرے ہاں جگہ نہیں۔ جہاں اپنی پیداوار بھر رکھوں اُس نے اپنے  
 جی میں کہا میں اپنی کوٹھیاں ڈھا کر اُن سے بڑی بناؤں گا۔ اور اُن میں  
 اپنا سارا اناج اور مال بھر رکھوں گا اور اپنی جان سے کہوں گا۔ اے جان  
 تیرے پاس بہت برسوں کے لئے بہت سامان جمع ہے۔ چپن کر۔ کھاپی  
 خوش رہ۔ مگر خدا نے اُس سے کہا اے نادان اسی رات تیری جان



تجھ سے طلب کر لی جائیگی۔ پس جو تو نے تیار کیا ہے وہ کس کا ہوگا۔ ایسا  
 ہی شخص ہے جو اپنے لئے خزانہ جمع کرتا ہے۔ اور خدا کے نزدیک  
 دو لہتمند ہیں۔ (لوقا ۱۲: ۱۶-۲۱) دنیا کی نظریں وہ اشخاص جن کے  
 پاس دولت ہے اور آسودہ مرفع حال اور ہر دلعزیز ہیں مبارک شمار  
 کئے جاتے ہیں مفلس، غریب اور غمزدہ لوگ بد قسمت سمجھے جاتے ہیں  
 لیکن کلمۃ اللہ نے مفلس، تنگدست اور مصیبت زدہ لوگوں کو مخاطب  
 کر کے فرمایا۔ مبارک ہو تم جو غریب ہو کیونکہ خدا کی بادشاہت تمہاری  
 ہے۔ مبارک ہو تم جو اب بھوکے ہو کیونکہ آسودہ ہو گے مبارک ہو  
 تم جو اب روتے ہو کیونکہ ہنسو گے افسوس تم پر جو دو لہتمند ہو کیونکہ تم اپنی  
 تسلی پا چکے۔ افسوس تم پر جو اب سیر ہو۔ کیونکہ بھوکے ہو گے۔  
 افسوس تم پر جو اب منستے ہو۔ کیونکہ ماتم کرو گے اور روؤ گے۔ (لوقا ۱۴: ۲۱-۲۲)  
 ایک دفعہ ایک شخص کلمۃ اللہ کے پاس آیا۔ اور پوچھا کہ میں کیا کروں  
 کہ ہمیشہ کی زندگی کا وارث بنوں۔ آپ کی مردم شناس نگاہ نے ناظر لیا کہ  
 وہ دولت کا عاشق ہے۔ فرمایا "ایک بات کی تجھ میں کمی ہے۔ جو کچھ تیرا  
 ہے بیچ کر غریبوں کو دے دے۔ تجھے آسمان پر خزانہ ملیگا۔ اور آکر میرے  
 پیچھے ہوئے۔" (مرقس ۱۰: ۲۱) وہ جو ان یہ جواب سن کر غمگین ہوئے چلا  
 گیا۔ کیونکہ بڑا مالدار تھا۔ (متی ۱۹: ۲۲) اس پر خداوند نے حواریوں کو مخاطب  
 کر کے فرمایا۔ "بچو! جو لوگ دولت پر بھروسہ رکھتے ہیں ان کے لئے خدا کی  
 بادشاہت میں داخل ہونا کیا ہی مشکل ہے۔ اُونٹ کا سونٹی کے ناکے میں سے  
 نکل جانا اس سے آسان ہے کہ دو لہتمند خدا کی بادشاہت میں داخل ہو۔"  
 (مرقس ۱۰: ۲۴-۲۵) کلمۃ اللہ کی نگاہ میں طمع گناہ کبیرہ سے کسی صورت میں بھی



کم نہ تھا چنانچہ آپ کا ایک رسول بھی کننا ہے کہ لا کج بیت پرستی کے برائے  
 (کلیسوں ۳: ۵) آپ کی تعلیم کے مطابق دولت قبضے میں رکھنے کی شے  
 نہیں ہے وہ ایک امانت ہے جس پر خدا نے ہم کو مختار کیا ہے (۲۲-۲۴)  
 (۱۹: ۱۱-۲۴) لیکن دنیا کے دو لٹمہ اس حقیقت کو ناپسند کرتے تھے یہی وجہ  
 ہے کہ مالدار کلمۃ اللہ اور آپ کے حواریوں اور پیروؤں کو حقارت اور نفرت  
 کی نگاہ سے دیکھتے تھے (لوقا ۱۱: ۱۲) جب آپ نے دیکھا کہ زردوست  
 آپ کو کھٹکھٹوں میں اڑاتے ہیں۔ تو آپ نے فرمایا کہ جو چیز آدمیوں کی نظر میں  
 عالی قدر ہے وہ خدا کے نزدیک نگر وہ ہے (لوقا ۱۱: ۵) دنیا کی نگاہ میں دولت  
 اور حشمت عالی قدر باتیں ہیں لیکن "وہ خدا کے نزدیک نگر وہ ہیں۔"  
 کلمۃ اللہ نے مفلس زوہ لوگوں کا افلاس دور کرنے کی خاطر کوئی لمبا چوڑا لائحہ  
 عمل مرتب نہیں کیا۔ بلکہ محبت کے اصول کو اعلیٰ ترین نصب العین قرار دیکر ہر قسم  
 کے لائحہ عمل کو اس کے ماتحت کر دیا۔ اگر ہم اپنے انبائے جنس سے محبت  
 کریں گے تو افلاس و غربت کا خود بخود قلع قمع ہو جائیگا مذکورہ بالا واقعہ عبرانیوں  
 کی انجیل میں یوں مرقوم ہے۔ ایک دو لٹمہ نے خداوند کو کہا۔ اے آقا! میں  
 کیا کروں کہ زندگی حاصل کروں۔ اس نے جواب دیا میاں شریعت اور صحاح  
 انبیاء پر عمل کر۔ اس نے کہا کہ ان سب پر میں نے عمل کیا ہے۔ خداوند نے  
 جواب دیا جہاں جو کچھ تیرا ہے بیچ کر غریبوں کو دے۔ اور آکر میرے پیچھے ہو۔  
 اس پر دو لٹمہ اپنا سر کھجکا نے لگا۔ کیونکہ یہ بات اس کو پسند نہ آئی۔ خداوند نے  
 اس کو کہا کہ تو کس طرح کہہ سکتا ہے کہ میں نے شریعت اور صحاح انبیاء پر عمل کیا  
 ہے۔ درحالیکہ شریعت میں لکھا ہے کہ اپنے پڑوسی سے اپنی مانند محبت رکھ۔  
 دیکھتے رہے بہت سے بھائی جو آل ابراہیم ہیں چلیخڑوں میں زندگی بسر کر



رہے ہیں۔ اور بھوکوں مر رہے ہیں۔ مگر تیرا گھر مال، اسباب اور سامان خورد و  
 نوش سے بھرا بیٹھا ہے۔ اور اس میں سے کچھ نہیں نکلتا کچھ  
 پس ابن اللہ کی تعلیم کا خصوصی اور امتیازی نشان خدا کی ابوت  
 و محبت اور انسانی اخوت و مساوات ہے۔ یہ اصول ایسے ہیں جو دیگر  
 ادیانِ عالم میں نہیں ملتے۔ بالخصوص قرآن میں بتی نوع انسان سے محبت  
 رکھنے کے خلاف جہاد کی تعلیم موجود ہے۔ قرآن کہتا ہے "تم (اے مسلمانو)  
 کفار کو یہاں تک قتل کرو کہ فتنہ (یا غلبہ کفر) نہ رہے اور تمام دین خدا کا  
 ہو جائے۔ جنگ کفار کے لئے جس قدر تم سے ہو سکے قوت اور گھوڑے  
 باندھنے کی تیاری کرو۔ تاکہ ایسا کرنے سے تم اپنے اور خدا کے دشمنوں  
 کو ڈراؤ۔ اے نبی مسلمانوں کو لڑائی پر ابھارو۔" (سورہ انفال ترجمہ فیض بخش  
 ایجنسی) اے نبی کافروں اور منافقوں سے جہاد کرو۔ اور ان پر سختی کرو۔  
 (سورہ تحریم) "مشرکوں کو جہاں پاؤ قتل کرو اور پکڑو اور گھیرو اور ہتھکڑیاں  
 کی جگہ میں ان کے لئے بیٹھو۔ پھر اگر وہ توبہ کریں (یعنی مسلمان ہوں) اور  
 نماز پڑھیں اور زکوٰۃ دیں تو تم ان کو جانے دو" (سورہ توبہ) ان آیات نے  
 آیت لا اکواہ فی دین (دین کے معاملہ میں کوئی جبر نہیں) کو منسوخ کر دیا۔  
 ایسی تعلیم کے خلاف کلمہ اللہ تمام عمر جہاد کرتے رہے۔ آپ نے الہی ابوت  
 کی تعلیم و دیگر اخوت انسانی کا سبق تمام دنیا کو سکھا دیا۔ اس دنیا میں جو درجہ  
 بندی اور دیگر اختلافات سے پرے اخوت و مساوات کو قائم کرنے  
 اور انکو زنی دینے کا سہرا صرف مسیحی تعلیم کے سر پر ہی رہا ہے۔ چنانچہ  
 مؤرخ لیکتی کہتا ہے۔ مسیحیت نے انسانی فرائض اور انسانی تعلقات میں  
 ایک نئی روح پھونک دی۔ حریت اور مساوات کی سرور انگیز صداؤں



نے فضائے عالم میں ایک دلپذیر تبدیلی پیدا کر دی اُس نے انسانی اخوت  
و مساوات کا ایک نیا تختہ پیش کیا جس نے ذات پات اور درجہ بندی  
کی تعریف کو مٹا دیا۔

پس کلمۃ اللہ کی تعلیم دنیا کے لئے امن و عافیت، محبت و رحمت اخوت  
و مساوات، تحریت و انصاف کا پیغام بن کر آئی ہے +

(۳)

## خیرات

انسانی اخوت کا عملی پہلو خیرات اور سخاوت ہے۔ کلمۃ اللہ نے محبت کی  
تعلیم پر زور دیکر امیر و غریب کے فرق کا ڈنگ نکال دیا۔ اہل یونان کے  
نزدیک غریب، مفلس، بیمار اور مصیبت زدہ کوئی اہمیت نہیں رکھتے  
تھے حکیم سقراط نے کبھی کسی سے عزت و افلاس کی نسبت سوال نہ کیا  
افلاطون کی نظر میں تمام بیمار اور کمزور اور عمر رسیدہ اشخاص قابلِ نفرت  
تھے جن کا زندہ رہنا ملک کے حق میں مفید نہ تھا۔ ارسطو اپنی کتاب میں  
جہاں بیکیوں کی فہرست دیتا ہے وہاں رحم، سخاوت یا خیرات کا ذکر  
نہیں کرتا +

کلمۃ اللہ اس دنیا میں پہلے معلم تھے جنہوں نے اخوت انسانی  
کے اس عملی پہلو پر اس قدر زور دیا کہ آپ نے اس کے بغیر خدا کی بادشاہت  
میں داخل ہونا غیر ممکن قرار دے دیا چنانچہ آپ نے فرمایا کہ عدالت  
کے روز جب سب اقوام عالم کا حساب لیا جائیگا تو خدا کی بادشاہت کا  
”بادشاہ اپنی دہنی طرف والوں سے کہیگا کہ آؤ میرے باپ کے مبارک



لوگو جو بادشاہت بنائے عالم کے وقت سے تمہارے لئے تیار کی گئی  
 ہے اُسے میراث میں لو کیونکہ میں بھوکا تھا تم نے مجھے کھانا کھلایا میں پیاسا  
 تھا تم نے مجھے پانی پلایا۔ میں پر وِسی تھا تم نے مجھے اپنے گھر میں اتارا۔  
 تنکا تھا تم نے مجھے کپڑا پہنایا۔ بیمار تھا تم نے میری خبر لی۔ قید میں تھا تم  
 میرے پاس آئے۔ تب راستباز جواب میں اُس سے کہینگے۔ اے  
 خداوند ہم نے کب تجھے بھوکا دیکھ کر کھانا کھلایا یا پیاسا دیکھ کر پانی پلایا؟  
 ہم نے کب تجھے پر وِسی دیکھ کر گھر میں اتارا یا تنکا دیکھ کر کپڑا پہنایا؟ ہم  
 کب تجھے بیمار یا قید میں دیکھ کر تیرے پاس آئے؟ بادشاہ جواب میں ان  
 سے کہیگا۔ میں تم سے سچ کہتا ہوں چونکہ تم نے میرے ان سب سے چھوٹے  
 بھائیوں میں سے کسی ایک کے ساتھ یہ کیا اس لئے میرے ہی ساتھ کیا پھر  
 وہ بائیں طرف والوں سے کہیگا اے ملعونو! میرے سامنے سے اُس ہمیشہ  
 کی آگ میں چلے جاؤ۔ جواب میں اور اس کے فرشتوں کے لئے تیار کی  
 گئی ہے۔ کیونکہ میں بھوکا تھا تم نے مجھے کھانا کھلایا۔ پیاسا تھا تم نے  
 مجھے پانی نہ پلایا۔ پر وِسی تھا تم نے مجھے گھر میں نہ اتارا۔ تنکا تھا تم نے مجھے کپڑا  
 نہ پہنایا۔ بیمار اور قید میں تھا تم نے میری خبر نہ لی۔ تب وہ بھی جواب میں کہینگے۔  
 اے خداوند! ہم نے کب تجھے بھوکا یا پیاسا یا پر وِسی یا تنکا یا بیمار یا قید  
 میں دیکھ کر تیری خدمت نہ کی؟ اُس وقت وہ ان سے جواب میں کہیگا میں  
 تم سے سچ کہتا ہوں چونکہ تم نے ان سب سے چھوٹوں میں سے کسی  
 ایک کے ساتھ یہ نہ کیا۔ اس لئے میرے ساتھ نہ کیا۔ اور یہ ہمیشہ کی سزا  
 پائینگے مگر راستباز ہمیشہ کی زندگی۔ (متی ۲۵: ۳۴-۴۶)  
 دُنیا نے مذہب میں یہ ایک نیا اصول تھا جو کلمۃ اللہ نے فرمایا کہ چونکہ



تم نے میرے ان سب سے چھوٹے بھائیوں میں سے کسی ایک کے ساتھ  
 یہ کیا اس لئے میرے ہی ساتھ کیا۔ کسی جماعت کی کامیابی کا راز اس کی  
 مشاہیر پرستی میں مضمر ہے۔ ان الفاظ سے وہ جوش عقیدت و محبت عیاں  
 ہے جو شاگردِ کلمۃ اللہ کے لئے رکھتے تھے۔ یہ اُس جذبہ کو ظاہر کرتے  
 ہیں جو استاد اور شاگرد۔ آقا اور خادم۔ ابن اللہ اور آپکے پیروؤں میں تھا۔  
 فلاسفہ کے فلسفہ میں محرکات کا فقدان تھا۔ کلمۃ اللہ نے بہترین محرکات اور  
 مرغیات تمہیا کر دیئے۔ آپ نے فرمایا: تم کو فلاں کام مشکل معلوم ہوتا  
 ہے لیکن میری خاطر اس کو کرو۔ ایثار نفسی تم کو بھی معلوم نہیں ہوتی۔  
 لیکن اگر اس کو میری خاطر کرو گے تو گراں بار معلوم نہ ہوگی۔ غریبوں کے  
 ساتھ ہمدردی اور محبت کرنا تم کو آسان معلوم نہیں دیتا۔ لیکن اگر میری  
 خاطر تم مصیبت زدوں اور غریبوں کی امداد کرو گے تو تم کو خوشی حاصل  
 ہوگی جو سورج کی لگی کہتا ہے۔ درحقیقت مسیحی اخلاق کے چشمہ کا منبع مسیح کی  
 محبت رہی ہے۔ پس جو لوگ ایک مرتبہ مسیح کے عشق و محبت میں سرشار ہو  
 جاتے ہیں وہ جو کچھ کرتے ہیں انتہائی خلوص و ذوق سے کرتے ہیں جس میں نہ  
 خوف کی آمیزش ہوتی ہے اور نہ صلہ تحسین کی۔ یہودی فاضل ڈاکٹر مائٹل  
 فیوری بھی کہتا ہے۔ یہ ایک نئی ترغیب تھی جس نے دنیا کی تاریخ پر بے  
 حد اثر کیا ہے۔ یسوع نے بے اختیار جذبہ کی ایک ایسی چنگاری جلا دی جس  
 نے اُس کی وفات کے بعد جذبات کو ایسا مشتعل کر دیا کہ اُس کی عین جیت  
 میں بھی کبھی ایسا نہ ہوا تھا۔ الفاظِ یسوع کی خاطر نے ہزاروں اشخاص کی  
 زندگیوں کو نیکی کی جانب راغب کر دیا ہے اور ہزاروں شہیدوں کی موت  
 کے وقت یہی الفاظ ان کے حزنِ جان رہے ہیں۔ درحقیقت یہ الفاظ



صفحہ گیتی پر خون کے حروف میں لکھے ہوئے موجود ہیں۔ اور آج بھی مسیحی کلیسیا کے افراد لاکھ گئے گزرے، بودے ہوں، پست ہمت ہوں لیکن اپنے آقا و مولائے نام پر اور اس ذاتِ قدسی صفات کی خاطر مفلوس ناداروں، فلاکت زدوں، مصیبت گسٹے ماروں پر اپنی دولت ہی نہیں بلکہ نقد جان تک لٹا دینے کے لئے تیار ہیں۔ مورخ یسعی کہتا ہے کہ دنیا میں سب سے اول باریحیت نے یہ بتایا کہ سخاوت انسان کے فرائض اخلاق میں داخل ہے۔ اور تمام معتمدین مسیحیت اس تعلیم کو زور کے ساتھ پیش کرتے رہے۔ اس سے بھی زیادہ پُر اثر طریقہ مسیحیت نے یہ اختیار کیا کہ خود مسیح کو فقر و مسکنت کا مجسمہ قرار دے دیا۔ اور اس لئے جو لوگ فقراء اور مساکین کی امداد کرتے تھے وہ گویا خود مسیح کی خدمت کرتے تھے۔ اس کا نتیجہ یہ ہوا کہ سخاوت و فیاضی مسیحیت کا جزو و غیر منفک بن گئی جس سے مسیحی کسی وقت اور کسی حال میں بھی فاعل نہیں ہوتے تھے۔ ۱۲۷

یہودی ربی اپنی صحیفہ مقدسہ کے احکام کے بموجب (یسعیاہ ۵۸ وغیرہ) خیرات تو کرتے تھے لیکن وہ خیرات کے صحیح مفہوم سے ناواقف تھے۔ نہ اُن کے انبیاء نے اُن محسکات و مرغبات کی تعلیم دی تھی جو کلمہ اللہ نے مہیا کئے۔ علاوہ ازیں وہ محض لوگوں کو دکھلانے کی خاطر سخاوت کرتے تھے۔ تاکہ لوگ اُن کی بڑائی کریں۔ اور اُن کی تعریف میں تصدیق پڑھیں لیکن کلمہ اللہ نے فرمایا: "جب تو خیرات کرے اپنے آگے نرسنگا نہ بجوا جیسے کہ ریاکار عبادت خالوں اور گویوں میں کرتے ہیں۔ تاکہ لوگ اُن کی بڑائی کریں۔ میں تم سے سچ کہتا ہوں کہ وہ اپنا اجر پا چکے بلکہ جب تو خیرات کرے تو جو تیرا دمنہ ہاتھ کرتا ہے اُسے تیرا بایاں ہاتھ نہ جانے تاکہ



تیری خیرات پوشیدہ رہے اس صورت میں تیرا باپ جو پوشیدگی میں دیکھتا  
 ہے تجھے بدلہ دیگا (متی ۶: ۲-۳) یہی خیرات کا تعلق دلی جذبات کے ساتھ  
 ہے۔ پس لازم ہے کہ ہم ازراہ رحم و ترس و محبت، خیرات اور سخاوت کریں  
 نہ کہ خود بینی، خود نمائی اور خود ستائی کی خاطر لوگوں کی مدد کریں۔ خدا ہمارے  
 خیالات اور جذبات کو دیکھتا ہے۔ وہ ہمارے دلوں اور گردنوں کا جانچنے  
 والا ہے۔ اور ہمارے اصلی اور حقیقی مقاصد و اغراض سے آگاہ ہے وہ یہ نہیں  
 دیکھتا کہ کتنے آدمیوں کے واسطے سخاوت کی گئی ہے۔ یا کتنی رقم دی گئی  
 ہے مگر اس کی نگاہ ہمارے دل کے جذبات پر لگی ہے۔ چنانچہ ایک  
 دفعہ کلمۃ اللہ ہیکل کے خزانے کے سامنے تشریف رکھتے تھے۔ اور دیکھ  
 رہے تھے کہ لوگ ہیکل کے خزانہ میں پیسے کس طرح ڈالتے ہیں اور ہتیرے  
 دو لہند بہت کچھ ڈال رہے تھے۔ اتنے میں ایک کنگال بیوہ نے آکر  
 دو دھڑیاں لینے ایک دھیرا ڈالا۔ خداوند نے اپنے شاگردوں کو پاس  
 بلا کر ان سے کہا میں تم سے سچ کہتا ہوں کہ جو ہیکل کے خزانے میں ڈال  
 رہے ہیں اس کنگال بیوہ نے سب سے زیادہ ڈالا۔ (مرقس ۱۲: ۴۱-۴۳)  
 حالانکہ اس بیوہ نے صرف ایک پائی دی تھی جو دنیا کی نظر میں کچھ قدر  
 نہیں رکھتی۔ یہودی رہیوں کا حکم تھا کہ کوئی شخص ایسی چھوٹی رقم خیرات  
 نہ کیا کرے۔ لیکن خداوند کی نظر میں وہ بڑی سے بڑی رقم سے بھی زیادہ  
 گراں قدر تھی۔ خدا اس بات کو نہیں دیکھتا کہ کون سخاوت کرتا ہے یا کیا  
 دیتا ہے۔ یا کتنی رقم دیتا ہے بلکہ خدا اس بات کو دیکھتا ہے کہ کس  
 جذبہ اور مقصد سے خیرات کی گئی ہے اور کتنی ایثار نفسی سے کام لیا  
 گیا ہے۔



## (۳) محصول لینے والے اور گنہگار :-

اہل یہود میں ایک بڑی تعداد ایسے لوگوں کی تھی جن سے فریسیوں نے ترک موالات اختیار کر رکھی تھی۔ اور جن کو وہ بنظر حقارت دیکھتے تھے یہ جماعت "محصول لینے والے گنہگاروں" کی تھی۔ یہی وہ ہیں اور رومیوں کے زمانہ حکومت میں اہل یہود محصول کے بوجھ کے مارے پیچ پکار کرتے رہتے تھے کیونکہ حکمران محصول کی چوکیاں ٹھیکے پر دے دیتے تھے اور ٹھیکہ دار جو محصول چاہتے لوگوں سے وصول کر لیتے تھے نتیجہ یہ ہوا کہ تمام محصول لینے والے نفرت کی نگاہ سے دیکھے جاتے تھے اور ان کے ہم وطن ان کے ساتھ کسی قسم کا تعلق نہیں رکھتے تھے۔

"محصول لینے والوں" کی جماعت کے علاوہ ایک اور جماعت تھی جس سے فریسی وامن کش رہتے تھے یہ بھی محصول لینے والوں کی طرح "اچھوت ذات" خیال کی جاتی تھی۔ یہ جماعت "گنہگاروں" کی جماعت کہلاتی تھی اور اس میں وہ تمام لوگ شریک تھے جن کو ان نام نہاد راستنبا ز فریسیوں نے کبیرہ گناہوں کا ارتکاب کرنے کی وجہ سے اپنی قوم اور برادری سے خارج کر رکھا تھا۔ فریسیوں کا چھلج ان کے ہاتھ میں تھا۔ اور وہ اپنے کھلیان کو خوب صاف کیا کرتے تھے لیکن جس شے کو وہ بھوسی سمجھتے تھے وہ کلمۃ اللہ کی نظر میں گراں قدر تھی اور جس کو وہ گیموں خیال کرتے تھے وہ آپ کی مردم شناس نظریں بھوسی بھی کم مایہ تھی۔ فریسی ان اشخاص کو جو علانیہ گناہوں کا ارتکاب نہیں کرتے تھے اور قوم کے "معرز" رکن خیال کئے جاتے تھے۔ ان کے گناہوں کی



وجہ سے ملامت تک نہیں کرتے تھے لیکن کلمۃ اللہ نے علانیہ اور خفیہ گناہوں کی فہرست کو مٹا دیا۔ آپ نے ان پر اس ہمالیہ سے بھی بڑی غلطی کو ظاہر فرمایا۔ اور یہ تعلیم دی کہ دولت کی محبت خود غرضی خود پرستی خود نمائی وغور تمکنت اور عیب جوئی جیسے ”معزز“ گناہ خدا کی نظر میں بہت پرستی۔ زنا اور قتل وغیرہ کے برابر ہیں۔ بلکہ آپ کے خیال میں مقدم الذکر گناہ ”کبیرہ“ گناہوں بھی زیادہ سنگین تھے کیونکہ ان کے ارتکاب کرنے والوں کو احساس گناہ نہ تھا۔ لہذا وہ ان سے توبہ بھی نہیں کرتے تھے۔ اسی واسطے آپ نے فرمایا کہ ”محصول یعنی والے اور کسبیاں“ (جو کبیرہ گناہوں کی مرتکب ہو کر توبہ کرتی ہیں) فریسیوں اور کاہنوں کی جماعت سے (جن کو اپنے گناہوں کا احساس بوجہ ضمیر کی مروتگی کے نہیں رہا) پہلے خدا کی بادشاہت میں داخل ہونگی“ (متی ۲۱: ۳۱)

۵۔ دوڑا ہر کہ قیامت میں قیامت آئی  
داخلِ خلد گنگار ہوئے جاتے ہیں  
فریسی ایک دوسرے کو ”معزز“ خیال کرتے تھے لیکن وہ عزت جو  
خدا نے واحد سے ہوتی ہے نہیں چاہتے تھے۔ (یوحنا ۵: ۴۴)

فریسیوں کا یہ خیال تھا کہ خدا کا محاسب ہے جو احکام صادر کرنے کے بعد نیک و بد اعمال کے حساب میں مشغول رہتا ہے پس شرعی احکام کی ظاہری تابعداری اور نیکی دونوں مترادف باتیں سمجھی جاتی تھیں۔ لہذا جو شخص شریعت کو جانتا اور اس پر عمل کرتا ہے وہ نیک ہے اور جو شریعت سے ناواقف ہے اور اس پر عمل نہیں کرتا وہ گناہگار ہے۔ پس فریسیوں نے نیکی اور اخلاق کو صرف ظاہری افعال تک محدود کر رکھا تھا۔ ان کا خیال تھا کہ چونکہ وہ الہی حکام کو نہیں توڑتے لہذا وہ راستباز ہیں پس وہ اس راستبازی پر نازاں رہتے اور ناراستوں کو بنظر حقارت دیکھتے تھے



کلمۃ اللہ نے ایسی تعلیم کے خلاف اپنے حواریوں کو خبردار کیا اور فرمایا میں تم سے کہتا ہوں کہ اگر تمہاری راستبازی فقیہوں اور فریسیوں کی راستبازی زیادہ نہ ہوگی تو تم آسمان کی یادشاہت میں ہرگز داخل نہ ہو گے۔ (متی ۵: ۲۰) آپ نے یہ تعلیم دی کہ راستبازی مختلف احکام کی تعمیل کا نام نہیں ہے۔ اور نہ گناہ فلاں فلاں حکم توڑنے کا نام ہے بلکہ انسان کسی خاص حکم کو توڑے بغیر بھی گنہگار ہو سکتا ہے کیونکہ راستبازی ظاہری افعال پر ہی مشتمل نہیں بلکہ انسان کی باطنی حالت پر موقوف ہے آپ نے ایک تمثیل کے ذریعہ اس حقیقت کو واضح کیا۔ اور فرمایا کہ دو شخص مکمل میں دُعا مانگنے گئے ایک فریسی دوسرا محصلو لینے والا فریسی کھڑا ہو کر اپنے جی میں یوں دُعا مانگنے لگا کہ اے خدا میں تیرا شکر کرتا ہوں کہ باقی آدمیوں کی طرح ظالم بے انصاف زناکار یا اس محصلو لینے والے کی مانند نہیں ہوں۔ میں ہفتے میں دو بار روزہ رکھتا اور اپنی ساری آمدنی پر دین کی لگاتا ہوں لیکن محصلو لینے والے نے دُور کھڑے ہو کر اتنا بھی نہ چاہا کہ آسمان کی طرف آنکھ اٹھائے بلکہ چھاتی پیٹ پیٹ کر کہا کہ اے خدا مجھ گنہگار پر رحم کر میں تم سے کہتا ہوں کہ یہ شخص دوسرے کی نسبت راستباز کھڑے ہو کر اپنے گھر گیا۔ (لوقا ۱۰: ۱-۱۴) فریسی اپنے اعمال پر نازاں تھا اور ظاہری افعال کی وجہ سے اپنے آپ کو راستباز خیال کرتا تھا۔ لیکن اس کا دل اس میں راست نہیں تھا۔ (حقوق ۲: ۲) لیکن محصلو لینے والا بارگاہِ ایزدی سے اپنے گناہوں کی مغفرت حاصل کر کے راستباز کھڑا ہے۔

نصیبِ ماست بہشت اے خدا شناس برو

کہ مستحقِ کرامت گنہگار انتہ

بعض یہودی مصنفین لکھتے ہیں کہ فریسی کئی قسم کے تھے۔



(۱) وہ جو اپنے کندھوں پر اپنے نیک اعمال کی فہرست لٹکا کر باہر جایا کرتے تھے +

(۲) وہ جو کہتے تھے کہ ہماری نیکیاں ہمارے گناہوں سے شمار میں بہت زیادہ ہیں۔

(۳) وہ جو کہتے تھے کہ کاش ہم جانتے کہ ہم نے کوئی گناہ کیا ہے تاکہ اپنے نیک اعمال سے اُس کے داغ کو مٹا ڈالتے! چنانچہ یہودی عالم فریڈ لینڈر خداوند مسیح کے ہم عصر یہودی نسبت فتویٰ دیتا ہے کہ ”نہ صرف صدوقی بلکہ فریسی بھی کامل طور پر دنیا دار بن گئے تھے اور بدترین مادیت اور ریاکاری کی زندگی بسر کرتے تھے۔۔۔ اُس صدی کے بدترین کیڑے کا نام ”فریسی“ تھا۔ وہ دنیا کو تباہ کرنے والے تھے“ جس جماعت کے شرکار کی ذہنیت اس درجہ تک گہری ہو اس سے کس طرح توقع کی جاسکتی ہے کہ وہ گنہگاروں کو ترس اور محبت کی نگاہ سے دیکھیں گاہے فریسی اپنے ظاہری افعال کے سبب اپنے آپ کو راستباز اور محصول لینے والوں اور گنہگاروں کو ملعون اور جہنم کے وارث خیال کرتے تھے لیکن کلمۃ اللہ ان گنہگاروں اور محصول لینے والوں کے پاس جاتے اُن کو خدا کی محبت و ابوت کا پیغام سناتے اور اُن کے ساتھ اختلاط اور محبت کا رابطہ قائم کرتے تھے اس طرز عمل کا نتیجہ یہ ہوا کہ ”سارے محصول لینے والے اور گنہگار اُس کے پاس آتے تھے تاکہ اُس کی باتیں سنیں“ (لوقا ۱۵) فریسی یہ دیکھ کر بڑبڑاتے تھے (لوقا ۱۱: ۵۵) کلمۃ اللہ کے خلاف اُن کو ہمیشہ ہی شکایت تھی اور وہ آنحضرت کو طعنہ دیکر کہتے تھے یہ شخص ”محصول لینے والوں اور گنہگاروں کا یار“ ہے دمتی ۱۱: ۱۹ لیکن آپ کو اس بات کی پروا نہ تھی آپ اس خارج شدہ جماعت کے شرکار کے ساتھ آزادانہ ملتے۔ اُن کے ساتھ کھاتے پیتے اُن کے



گھروں میں جلتے اور اُن کو اپنے گھر بلانے تھے (لوقا ۱۹: ۷) + مرقس ۲: ۱۴ +  
 متی ۹: ۱۰-۱۳ وغیرہ) چنانچہ ایک دفعہ جب آپ کھانا کھا رہے تھے تو بہت  
 سے محصلین لینے والے اور گنہگار آپ کے ساتھ کھانا کھانے بیٹھے فریسی اور اُن  
 کے فقیہ اُس کے شاگردوں سے یہ کہہ کر بڑبڑانے لگے کہ تم کیوں محصلین لینے  
 والوں اور گنہگاروں کے ساتھ کھاتے پیتے ہو۔ یسوع نے جواب میں اُن سے  
 کہا کہ تندرستوں کو حکیم درکار نہیں بلکہ بیماروں کو یہی راستبازوں کو نہیں بلکہ  
 گنہگاروں کو توبہ کے لئے بلانے آیا ہوں۔ (لوقا ۵: ۳۰-۳۲)

کلمۃ اللہ نے اسی پر اکتفا نہ کی بلکہ اس خارج شدہ جماعت میں سے ایک  
 شاگرد متی کو منتخب بھی کیا۔ جو ہر وقت آپ کے ساتھ رہتا تھا اس انتخاب سے  
 یہودی بھائیوں اور فریسیوں کو ضرور غصہ ہو گیا ہوگی اور ظاہر طور پر آپ کی منادی  
 کو ضرور صدمہ پہنچا ہوگا۔ لیکن آپ نے اس بات کی رتی بھر پروا نہ کی آپ نے  
 فریسیوں کی حماقت آمیز روش کے خلاف احتجاج کیا۔ اور اُن پر یہ صداقت  
 ظاہر فرمائی کہ بارگاہ الہی میں تائب گنہگار کی ایسے شخص سے زیادہ قدر ہے۔  
 جو اپنے آپ کو راستباز خیال کرتا ہے۔

گنہگار اندیشہ ناک از خدا

بہ از پارسائے عبادت منا

چنانچہ ایک دفعہ ابن اللہ کسی فریسی شمعون کے گھر کھانا کھا رہے تھے۔  
 ”ایک بدخلین عورت جو اُس شہر کی تھی یہ جان کر کہ وہ اُس فریسی کے گھر میں  
 کھانا کھاتے بیٹھا ہے سنگ مرمر کی عطر دانی میں عطر لائی اور اس کے پاؤں کے  
 پاس روتی ہوئی پیچھے کھڑی ہو کر اس کے پاؤں آنسوؤں سے جگوفنے لگی اور اپنے  
 سر کے بالوں سے پونچھے۔ اور اُس کے پاؤں بہت چومے اور اُن پر عطر ڈالا۔“



اُس کی دعوت کرنے والا فریسی یہ دیکھ کر اپنے جی میں کہنے لگا کہ اگر یہ شخص  
 نبی ہوتا تو جانتا کہ جو اُسے چھوتی ہے وہ کون اور کیسی عورت ہے کیونکہ بدعت  
 ہے۔ لیکن یہ خیال آنجنابی مرزا صاحب قادیاںی نے اپنے رسالہ ضمیمہ انجام آتھم  
 میں صفحہ ۶ پر دہرایا ہے۔ خداوند نے جو جواب فریسی کو دیا وہ مرزا صاحب اور اُس  
 کے قادیانی مریدوں کے لئے کافی ہے آپ نے جواب میں فرمایا کہ کسی ساہوکار  
 کے دو قرضدار تھے ایک پانسو دینار کا دوسرا پچاس کا۔ جب اُن کے پاس  
 ادا کرنے کو کچھ نہ رہا تو اُس نے دونوں کو بخش دیا پس اُن میں سے کون اُس  
 سے زیادہ محبت رکھتا تھا شمعون نے جواب میں کہا میری دلست میں وہ جسے اُس  
 نے زیادہ بخشا۔ اُس نے اُس سے کہا تو نے ٹھیک فیصلہ کیا۔ اور اُس عورت  
 کی طرف پھر کر اُس نے شمعون سے کہا کیا تو اس عورت کو دیکھتا ہے یا نہیں تیرے  
 گھر میں آیا تو نے میرے پاؤں دھوئے کو پانی نہ دیا۔ مگر اُس نے میرے  
 پاؤں آنسوؤں سے جھگو دیئے اور اپنے بالوں سے پونچھنے۔ تو نے مجھ کو بوسہ  
 نہ دیا مگر اُس نے جب سے میں آیا ہوں میرے پاؤں کو چومنا نہ چھوڑا۔  
 تو نے میرے سر میں تیل نہ ڈالا مگر اُس نے میرے پاؤں پر عطر ڈالا ہے اسی  
 لئے میں تجھ سے کہتا ہوں کہ اس کے گناہ جو بہت تھے معاف ہوئے کیونکہ  
 اُس نے بہت محبت کی اور اُس عورت سے کہا تیرے گناہ معاف ہوئے تیرے  
 ایمان نے تجھے بچا لیا۔ سلامت چلی جا۔ (لوقا ۷: ۳۷-۵۰)۔

لکھنؤ عالم تو اُسے کشتی توفیق گجاست

کہ دریں بحرِ کرم سرقِ گناہ آمدہ ایم  
 کلمۃ اللہ نے اہل بیہود کو فرمایا کہ "تو نے راستیازوں کی نسبت جو توبہ  
 کی حاجت نہیں رکھتے ایک توبہ کہنے والے گنہگار کی بابت آسمان پر زیادہ



خوشی ہوتی ہے۔ (لوقا ۱۵: ۷)

ابن اللہ کا یہ معمول تھا کہ ایسے لوگوں سے جو توبہ کی حاجت رکھتے تھے ضرور رابطہ محبت پیدا کرتے تاکہ خدا کی ازلی محبت ان پر ظاہر کریں چنانچہ ایک دفعہ ذکر ہے کہ آپ یسوعیوں داخل ہو کر جبارہ تھے اور زکائی نام ایک آدمی تھا جو معمول لینے والوں کا سردار اور دو ٹمند تھا۔ وہ یسوع کے دیکھنے کی کوشش کرتا تھا کہ کن سا ہے لیکن بھڑکے سبب دیکھ نہ سکتا تھا۔ اس لئے کہ اُس کا قد چھوٹا تھا۔ پس اُسے دیکھنے کے لئے آگے دوڑ کر ایک گولہ کے پیر پر چڑھ گیا۔ کیونکہ وہ اسی راہ سے جانے کو تھا۔ جب یسوع اس جگہ پہنچا تو اوپر نگاہ کر کے اُس سے کہا اے زکائی جلد اتر آ کیونکہ آج مجھے تیرے گھر رہنا ضرور ہے وہ جلد اتر کے اُس کو خوشی سے اپنے گھر لے گیا۔ جب لوگوں نے یہ دیکھا تو سب بڑبڑا کر کہنے لگے کہ وہ تو ایک گنہگار شخص کے ہاں جا اترتا اور زکائی نے کھڑے ہو کر خداوند سے کہا۔ اے خداوند دیکھ میں اپنا آدھا مال غریبوں کو دیتا ہوں اور اگر کسی کا کچھ ناحق لے لیا ہے تو اُس کو چھو گناہ ادا کرتا ہوں یسوع نے اُس سے کہا کہ آج اس گھر میں نجات آئی ہے۔ کیونکہ ابن آدم کھوئے ہوؤں کو ڈھونڈتے اور نجات دینے آیا ہے۔ (لوقا ۱۹: ۱-۱۰)

ابن اللہ کی خدمت کا نصب العین یہی تھا کہ دنیا کے گم گشتہ فرزندوں کو پھر آسمانی باپ کے پاس لائیں تاکہ خدا کا محبت بھرا ارادہ جو وہ کل بنی نوع انسان کے لئے رکھتا ہے اُن پر ظاہر کرے (متی ۱۱: ۲۵) خدا نہ صرف راستبازوں کا باپ ہے جو اُس کے احکام بجا لاتے ہیں بلکہ اُس کی محبت گنہگاروں اور بدکرداروں پر بھی حاوی ہے اور وہ سب کی ضروریات کو پورا کرتا ہے۔ بے منت و بے سوال و بے استحقاق۔ دیتا ہے جو سب کو یا الہی توبہ



کلمۃ اللہ نے کسی شخص کو اُس کی گذشتہ بُری زندگی کی وجہ سے خدا کی بادشاہت سے خارج نہ کیا اس بادشاہت کے دروازے جس طرح فریسوں صدیقیوں اور راستبازوں کے لئے کھلے تھے۔ اُسی طرح محصلوِ لیلے والوں۔ گنہگاروں اور کبیبوں کے لئے کھلے تھے۔ کلمۃ اللہ کے راستباز پیر و جنہوں نے فریسی خیالات اور حلقوں میں پرورش پائی تھی اُن دو گنہگار اشخاص کے ساتھ جن سے وہ پہلے دامن کش رہتے تھے نہایت ازادانہ اور بے باک ہو کر ملنے اور اُن سے صحبت رکھنے لگے۔

کلمۃ اللہ کے اقوال و افعال نے یہ ثابت کر دیا کہ خدا کی لازوال محبت گنہگاروں کی تلاش میں رہتی ہے (لوقا ۱۵: ۴ و ۸) اور ہمارے آسمانی باپ کے دل میں کامل محبت جوش زن رہتی ہے اور وہ گنہگاروں کو پھر اپنے سینہ کے ساتھ لگانے کا منتظر رہتا ہے (لوقا ۱۵: ۲۰) آپ نے فرمایا کہ خدا تمام تائب گنہگاروں کو مہربان کرتا ہے جو اُس کی لازوال محبت پر نظر کر کے اُسکی طرف رجوع کرتے ہیں کیونکہ اسی ایک مقصد کی خاطر خدا انسانی زندگی میں کام کرتا ہے اور اُس کی محبت اسی مبارک انجام کا انتظار کرتی رہتی ہے (لوقا ۱۵: ۷ و ۱۰ و ۲۰) کلمۃ اللہ کی خوشخبری کی حقیقت بالکل نئی بات تھی چنانچہ یہودی عالم ڈاکٹر مانٹی فیوری کہتا ہے "یقیناً یہ ایک نئی بات ہے جس کی نظیر ہم کو نہ تو عہدِ عتیق کی کتب میں اور نہ ظالمود میں نظر آتی ہے۔ نہ تو انبیائے سابقین اور نہ زمانہ سلف یہودی ربی اس حقیقت کو پہنچ سکے۔ ان تصانیف میں توبہ کی تعریف کی گئی ہے۔ لیکن ان میں گنہگار کی تلاش کا نام تک موجود نہیں" پھر ایک اور جگہ یہی فاضل مصنف کہتا ہے کہ "گنہگار کو تلاش کر کے دھونڈھنا اور بدکرداروں سے ترکِ موالات کرنے کی بجائے میل جول پیدا کرنا اور اُن کی نجات کی خاطر اُن سے محبت پیار کرنا میرے



خیال میں یہ باتیں ایسی تھیں جو بنی اسرائیل کی تاریخ میں بالکل نئی تھیں۔  
 گنگار کلمۃ اللہ کے پاس محض آپ کی تعلیم سے بہرہ اندوز ہونے کی خاطر پیش  
 آتے تھے۔ بلکہ وہ آپ کے پاس آتے تھے کیونکہ آپ اُن کو نہایت خندہ  
 پیشانی سے قبول کر کے اُن کو خدا کے پاس لاتے تھے۔ فریسی گنگاروں  
 کے گناہوں کو تو پیش نظر رکھتے تھے۔ لیکن گنگاروں کی روحوں کو فراموش کر  
 دیتے تھے۔ ابن اللہ اُن کے گناہوں کو نظر انداز کر کے اُن کی پیش قیمت  
 روحوں کی پروا کرتے تھے۔ آپ کی خوشخبری محض الہی مغفرت کے اعلان  
 پر مبنی تھی بلکہ آپ علی طور پر اس اعلان کو اُن کے سامنے پیش کر کے  
 اُن کے بہتر جذبات کو اپیل کرتے اُن کی تلاش کر کے اور اُن کے ساتھ  
 رفاقت اور میل جول رکھ کر اُن کو توبہ اور الہی مغفرت کی طرف راغب کرتے تھے۔  
 مرزا صاحب قادیانی کے مندرجہ بالا اعتراض کے جواب میں ہم یہودی فاضل  
 ڈاکٹر مانٹی فیوری کے الفاظ نقل کرتے ہیں تاکہ دورِ حاضر کے مومن مسلمان بلکہ  
 ملہم نبی اہل یہود سے بن کو قرآن "ما خلف" اور سیاہ باطن "قرار دیتا ہے ایمان داری  
 اور صداقت پسندی سیکھیں۔ یہ عالم کتنا ہے جس طرز سے اور جس سرگرمی سے  
 یسوع نے نجات کا پیغام ان لوگوں کو یعنی گنگاروں اور کسبیوں کو پہنچایا  
 وہ اسرائیل میں ایک نئی بات تھی۔ یسوع خود گناہ سے مُبرا تھا لیکن اس وجہ  
 سے اُس نے گوشہ نشینی اختیار نہ کی اور نہ گنگاروں سے کنارہ کش رہا۔ ایک طرف  
 اُس نے محض اولیائے والوں اور کسبیوں سے میل جول رکھا اور دوسری طرف  
 اُس نے کڑھی۔ مجنون اور آسیب زدہ لوگوں کو شفا بخشی جو اپنے گناہوں کی  
 سزا لے چھوڑتے تھے اگرچہ وہ ایک بنی تھا تاہم وہ کسبیوں سے وامن کش  
 نہیں رہتا تھا۔ وہ جانتا تھا کہ اُن کے چھوڑنے سے اُس کی پاکیزگی میں کسی



قسم کا فرق نہیں آئیگا۔ کسیوں کے ہاتھ لگانے سے اُس کے دل میں بُرے خیال پیدا نہیں ہوتے تھے وہ گنہگاروں کو ہمیشہ شفا بخشا تھا۔ لیکن اُن کے گناہوں سے اُس کو سخت نفرت تھی۔ یہ لوگ اُس کے پاس بھاگے آتے تھے اور اُس کے پاس آکر وہ اپنے گناہوں کی سجاست میں قائم نہیں رہتے تھے بلکہ اُس سے نجات پاتے تھے۔ اُس کے ہم عصر اُس کو اراہ طعن و تشنیع ”گنہگاروں کا یار“ کہتے تھے لیکن وہ حقیقت اس سے زیادہ حلیل القدر خطاب یسوع کے لئے تجویز ہی نہیں کیا گیا۔

(۴)

## فروتنی اور انتشارِ نفسی

ابن اللہ نے فرمایا کہ اس دُنیا میں جہاں درجہ بندی کی قیود موجود ہیں ہر شخص بڑا ہونا اور بڑا کھلانا چاہتا ہے لیکن آسمان کی بادشاہت میں فروتنی۔ حلیم اور مسکین لوگوں کی زیادہ قدر ہے کلمۃ اللہ کے یہودی شاگرد جو ایک دُنیاوی سلطنت کے خواب دیکھ رہے تھے اس بات کے منتظر تھے کہ جب آسمان کی بادشاہت اس دُنیا پر قائم ہوگی تو اُن کا رتبہ بڑھیکے اور اُن کی عزت افزائی ہوگی لیکن کلمۃ اللہ نے اُن کو حلیمی اور انکساری کا سبق پڑھایا اور فرمایا کہ ”تم جانتے ہو کہ جو اقوامِ عالم کے سردار سمجھے جاتے ہیں وہ اُن پر حکومت چلاتے اور اُن کے امیر اُن پر اختیار جلاتے ہیں لیکن تم میں ایسا نہ ہوگا بلکہ جو تم میں بڑا ہونا چاہیے وہ تمہارا خادم بنے اور جو تم میں اول ہونا چاہیے وہ سب کا غلام بنے“ (مرقس ۱۰: ۴۲-۴۴) آپ کی زبان حقائق ترجمان نے یہ اصول قائم کیا کہ ”جو تم میں بڑا ہے وہ تمہارا خادم بنے۔ جو کوئی اپنے آپ کو بڑا بنائے گا وہ چھوٹا کیا جائیگا اور



جو اپنے آپ کو چھوٹا بنا بیگا وہ بڑا کیا جائیگا۔ (متی ۲۳: ۱۱-۱۲) آپ نے خود اپنی  
زندہ مثال پیش کر کے فرمایا۔ ”مجھ سے سیکھو کیونکہ میں حلیم اور دل کا فروتن ہوں  
اور تمہارے درمیان خدمت کرنے والے کی مانند ہوں ابن آدم اس لئے نہیں آیا  
کہ خدمت لے بلکہ خدمت کرے“ (متی ۱۱: ۲۹ + لوقا ۲۲: ۲۷ + مرقس ۱۰: ۴۵)  
رح ہر کہ خدمت کرد او مخدوم شد

چنانچہ اپنی زندگی کی آخری رات کھانے سے پہلے آپ نے اس عظیم الشان  
احصول کا عملی نمونہ اپنے شاگردوں کو دیا۔ آپ نے دسترخوان سے اٹھ کر کپڑے  
اُتارے اور رومال لے کر اپنی کمر میں باندھا۔ اس کے بعد برتن میں پانی ڈال کر  
شاگردوں کے پاؤں دھوئے اور جو رومال کمر میں باندھا تھا اس سے پونچھنے  
شروع کئے۔ جب وہ ان کے پاؤں دھو چکا اور اپنے کپڑے پہن کر پھر بیٹھ  
گیا تو ان سے کہا کیا تم جانتے ہو کہ میں نے تمہارے ساتھ کیا کیا۔ تم مجھے استاد  
اور خداوند کہتے ہو اور خوب کہتے ہو کیونکہ میں ہوں پس جب مجھ خداوند اور استاد نے  
تمہارے پاؤں دھوئے تو تم پر بھی فرض ہے کہ ایک دوسرے کے پاؤں دھو  
کر کیونکہ میں نے تم کو ایک نمونہ دکھایا ہے کہ جیسا میں نے تمہارے ساتھ کیا ہے  
تم بھی کیا کرو۔ (یوحنا ۱۳: ۲-۵)

ابن اللہ نے شاگردوں کو تعلیم دی کہ وہ جو فروتن ہیں درحقیقت مبارک  
ہیں (متی ۵: ۵) تعلیم دینا اے اخلاق میں بالکل نئی تھی۔ ارسطو کہتا ہے کہ بہترین  
انسان وہ ہے جو اپنی نیکی اور راستبازی سے آگاہ ہو کر دوسروں کو حقارت  
کی نظر سے دیکھتا ہے وہ اپنے سے اعلیٰ آدمیوں کی طرف متکبرانہ انداز سے دیکھتا  
ہے اور اپنے سے ادنیٰ لوگوں کو بندہ نوانہی کی نگاہ سے دیکھتا ہے۔ لیکن  
کلمۃ اللہ کی تعلیم اس کے بالکل برعکس ہے۔ جو شخص اپنے پڑوسی سے اپنی



مانند پیار کرتا ہے وہ نہ تو کسی سے تکبر کے ساتھ پیش آتا ہے اور نہ کسی کی تحقیر کرتا ہے بلکہ وہ دوسروں کی خوبیوں کی قدر کرتا ہے اور ان کی تقصیروں کی وجہ سے ان کی تحقیر نہیں کرتا بلکہ ان پر ترس کھاتا ہے اور خود فروتن علیم اور منکسر المزاج ہو جاتا ہے حقیقی محبت اس بات کی متقاضی ہے کہ بڑا اچھوٹے کی خدمت کرے۔ کلمۃ اللہ کی تعلیم کے مطابق فروتنی درحقیقت خود فراموشی ہے۔ علیم شخص دوسروں کی خدمت میں اپنا وجود مہرل جاتا ہے وہ جو علیم اور دل کا فروتن تھا۔ (متی ۱۱: ۲۹) اس نے اپنے آپ کو خالی کر دیا اور خادم کی صورت اختیار کی اور انسانوں کے مشابہ ہو گیا۔ اور انسانی شکل میں ظاہر ہو کر اپنے آپ کو پست کر دیا اور یہاں تک فرمانبروار رہا کہ موت بلکہ صلیبی موت گوارا کی (فلیپیوں ۲)

حج۔ خاک شو پیش ازاں کہ خاک شوی

کلمۃ اللہ نے خود کامل نمونہ پیش کر کے اپنے شاگردوں کو بھی فرمایا اگر کوئی میرے پیچھے آنا چاہے تو اپنی خودی سے انکار کرے اور ہر روز اپنی صلیب اٹھائے اور میرے پیچھے ہو لے کیونکہ جو کوئی اپنی جان بچانی چاہے وہ اُسے کھوئیگا اور جو کوئی میرے اور انجیل کے واسطے اپنی جان کھوئے وہی اُسے بچائیگا۔ جو اپنی جان کو عزیز رکھتا ہے وہ اُسے کھو دیتا ہے اور جو دنیا میں اپنی جان سے عداوت رکھتا ہے وہ اُسے ہمیشہ کی زندگی کے لئے محفوظ رکھیگا۔ (لوقا ۹: ۲۳-۲۵)

مرقس ۸: ۳۳-۳۴، یوحنا ۱۲: ۲۴-۲۶)

یہ الفاظ ایسے نہ تھے جو اپنا اثر کئے بغیر رہتے۔ گول یہود نفس کشی اور ایشار نفسی کے نام سے ناآشنا نہ تھے لیکن "دنیائے اخلاق میں پہلی دفعہ یہ اصول ایسے واضح الفاظ میں بیان ہوا ہے یہ ایک ایسی بات تھی جو پہلے کبھی ایسے واضح اور مؤثر طریق سے سنائی نہ گئی تھی۔ ایشار نفسی کے مسیحی تصور میں اخلاقی قابلیت



کے رت نے مظاہرے پائے گئے۔ <sup>۳۳</sup> فاضل ڈاکٹر مانٹی فیوری کہتا ہے کہ الفاظ  
 ”اپنی خودی کا انکار کرے“ میں ایک نیا تصور موجود ہے یسوع سے پہلے خود انکاری  
 کے اصول سے لوگ بالکل ناواقف نہ تھے۔ لیکن ایشیا نفسی کا یہ صاف مفہوم  
 اور اس کا متعلقہ ضرب العین میرے خیال میں بالکل نئے تھے اور انہوں نے  
 انسانی خیالات جذبات اور افعال کو بے حد متاثر کیا ہے۔ <sup>۳۳</sup>

(۵)

## عیب جوئی کی ممانعت :-

انسانی تعلقات میں محبت کی مقررہ عیب جوئی ہے پس کلمۃ اللہ نے  
 تعلیم دی کہ ”عیب جوئی نہ کرو کہ تمہاری عیب جوئی نہ کی جائے۔ کیونکہ جس طرح  
 تم عیب جوئی کرتے ہو اسی طرح تمہاری بھی عیب جوئی کی جائیگی۔ اور جس  
 پیہانے سے تم ناپتے ہو اسی سے تمہارے واسطے ناپا جائیگا۔ تو کیوں اپنے  
 بھائی کی آنکھ کے تنکے کو دیکھتا ہے اور اپنی آنکھ کے شہتیر پر غور نہیں کرتا  
 اور جب تیری ہی آنکھ میں شہتیر ہے تو تو اپنے بھائی سے کیونکر کہہ سکتا ہے کہ  
 لا تیری آنکھ میں سے تمکا نکال دوں؟ اے ریاکار۔ پہلے اپنی آنکھ میں سے تو شہتیر نکال  
 پھر اپنے بھائی کی آنکھ میں سے تنکے کو اچھی طرح دیکھ کر نکال سکیگا۔“ (متی ۷: ۱-۵)  
 خداوند مسیح کا مطلب یہ ہے کہ ہمیں نہیں چاہیے کہ ہم اپنے آپ کو منصف قرار  
 دے کر دنیا جہان کے اقوال اور افعال پر فتوے صادر کیا کریں۔ آپ نے  
 فرمایا ”کوئی نیک نہیں مگر ایک یعنی خدا“ (مرقس ۱۰: ۱۸) انسان ضعیف البیان  
 کمزور ہے پس ہم خواہ مخواہ فتوے قائم کرنے سے پرہیز کریں اور لوگوں پر از  
 راہ محبت ترس کھائیں تاکہ وہ اپنی زندگی کی اصلاح کر سکیں +



کلمۃ اللہ کی زندگی کا ایک واقعہ انجیل چہارم میں مرقوم ہے جو اس حکم کی  
 بہترین مثال ہے لکھا ہے کہ ایک دفعہ منجی عالمین صبح سویرے مکمل میں تعلیم  
 رہے تھے اور فقیر اور فریسی ایک عورت کو لائے جو زنا میں پکڑی گئی تھی اور اُسے  
 بیچ میں کھڑا کر کے یسوع سے کہا اے استاد یہ عورت زنا میں عین فعل کے  
 وقت پکڑی گئی ہے۔ تو ریت میں مونسے نے ہم کو حکم دیا کہ ایسی عورتوں کو سنگسار  
 کریں پس تو اس عورت کی بابت کیا کہتا ہے بد انسانوں نے اُسے آزمائے کے  
 لئے یہ کہا تا کہ اُس پر الزام لگانے کا کوئی سبب نکالیں مگر یسوع جھک کر انگلی  
 سے زمین پر لکھنے لگا۔ جب وہ اس سے سوال کرتے ہی رہے تو اُس نے سید  
 ہو کر اُن سے کہا کہ جو تم میں بیگناہ ہو وہی پہلے اُس کے پتھر مارے اور پھر جھک  
 کر زمین پر انگلی سے لکھنے لگا۔ وہ یہ سن کر بڑوں سے لے کر چھوٹوں تک ایک  
 ایک کر کے نکل گئے۔ اور یسوع اکیلا رہ گیا اور عورت وہیں بیچ میں رہ گئی۔  
 یسوع نے سیدھے کھڑے ہو کر اُس سے کہا۔ اے عورت یہ لوگ کہاں گئے؟  
 کیا کسی نے تجھ پر حکم نہیں لگایا؟ اُس نے کہا اے خداوند کسی نے نہیں یسوع  
 نے کہا میں تجھ پر الزام نہیں لگاتا۔ جا۔ پھر گناہ نہ کرنا۔ (یوحنا ۸: ۳-۱۱) فقیر  
 اور فریسی اس عورت کی آنکھ کے تنکے کو نہایت باریک بینی کی نگاہ سے  
 دیکھ رہے تھے لیکن اپنی آنکھ کے شہتیر پر غور نہیں کرتے تھے خداوند کے  
 اعجازی الفاظ نے اُن کے دلوں کو تیر کی مانند چھیدا اور اُن کو اپنی کھنونی  
 حالت نظر آئی لیکن وہ توبہ کے بغیر وہاں سے چل دیئے اور یہ عورت اپنے گناہوں  
 کی مغفرت حاصل کر کے کلمۃ اللہ کے حضور سے گئی۔

خداوند مسیح خود جلد بازی اور بدگمانی کے شرکار ہو چکے تھے (لوقا ۹: ۴۴)  
 اور جانتے تھے کہ یہ باتیں دل کو کس قدر صدمہ پہنچاتی ہیں لہذا آپ نے یہ تعلیم دی کہ



جلد بازی سے کسی شخص کے خلاف کچھ نہ کہنا چاہیے۔ ایک دفعہ آپ کے ایک شاگرد نے ایک شخص کو دیکھا جو آپ کے نام سے بدروحوں کو نکال رہا تھا لیکن چونکہ وہ آپ کے حواریوں میں سے نہ تھا۔ یوحنا اُس کی طرف سے بدگمان ہوا اور شاگردوں نے اُس شخص کو منع کیا۔ خداوند نے اُن کی جلد بازی کی وجہ سے اُن کو جھڑکا اور فرمایا: "اسے منع نہ کرنا کیونکہ ایسا کوئی نہیں جو میرے نام سے بجز وہ دکھائے اور مجھے جلد بُرا کہہ سکے۔ اس لئے کہ جو ہمارے خلاف نہیں وہ ہماری طرف ہے۔" (مرقس ۹: ۳۹ - ۴۰)

ایک دفعہ کلمۃ اللہ اور آپ کے شاگردوں کو سامریوں نے مخالفت کی وجہ سے اپنے گاؤں میں ٹکنے نہ دیا۔ وہ اہل یہود کی طرف سے بدگمان تھے اور اُنکا خیال تھا کہ چونکہ خداوند اور شاگرد بھی یہودی ہیں لہذا وہ بھی اُنکے جانی دشمن ہونگے اس جلد بازی کا جو اب بعقوبت اور یوحنا نے ترکیب کرنا چاہا اور جلد بازی کی وجہ سے عرض کی: "اے خداوند کیا تو چاہتا ہے کہ ہم حکم دیں کہ آسمان سے آگ نازل ہو کر انہیں جھسم کر دے۔ مگر اُس نے پھر کراہیں جھڑکا اور فرمایا تم نہیں جانتے کہ تم کیسی رُوح کے ہو کیونکہ ابن آدم لوگوں کی جانبیں برباد کرنے نہیں بلکہ بچانے آیا ہے۔" (لوقا ۹: ۵۴ - ۵۶) کلمۃ اللہ کی رُوح محبت، صلح اور آشتی کی رُوح ہے اور آپ نے اپنے شاگردوں کو غصہ، عناد اور بدگمانی کی رُوح کے خلاف خبردار فرمایا کیونکہ یہ محبت کے عین نقیض ہیں۔

(۶)

## عفو کی تعلیم۔

موسوی شریعت میں انتقام کے جذبہ کی اجازت تھی چنانچہ حکم تھا کہ "تو جان



کے بدلے جان لے چوٹ کے بدلے چوٹ“ (خروج ۲۱: ۲۳-۲۵) جیسا کوئی  
 کسی کا نقصان کرے اُس سے ویسا ہی کیا جائے“ (احبار ۲: ۲۰) کتب  
 سابقہ کی تعلیم ہی یہ تھی کہ ”اپنے پڑوسی سے محبت رکھ اور اپنے دشمن سے عداوت  
 (متی ۵: ۴۳ + نہ پور ۱۱۸: ۷ + ۱۱۲: ۸-۹ + ۲۴: ۱۸ وغیرہ) لیکن جب کوئی  
 شخص بدی کا بدلہ بدی سے لیتا ہے تو وہ بدی کو مٹانے کے عوض دنیا میں  
 بُرائی کا اضافہ کرتا ہے بُرائی سے بُرائی کبھی مغلوب نہیں ہو سکتی۔ یہی وجہ ہے  
 کہ کلمۃ اللہ نے حکم دیا کہ بدی کو نیکی سے مغلوب کرو۔ آپ نے فرمایا ”شریر کا  
 مقابلہ نہ کرنا بلکہ جو کوئی تیرے دہنے گال پر طمانچہ مارے دوسرا بھی اُس  
 کی طرف پھیر دے“ (متی ۵: ۳۹) لوگ حیران ہو کر پوچھتے ہیں کیا یہ ہو سکتا ہے؟  
 لیکن آج ہمارے وطن میں یہ مقبول فسادہ اصول ہے اور سیاسی حلقوں میں  
 ”ستیا گرا“ کے نام سے مشہور ہے سورگیہ مہاتما گاندھی کی یہ تعلیم تھی کہ اینٹ  
 کا جواب پتھر سے نہ دو بلکہ جس شے کو تم برا خیال کرتے ہو اُس کو نیکی سے مغلوب  
 کرو مثلاً گورو کے پلغ امرتسر میں ۱۹۲۱ء میں قومی سنگٹل سکھ پولیس کی مار پیٹ  
 نہ صرف بدواشت کرتے تھے بلکہ ”دوسرا گال“ بھی پھیر دیتے تھے سکھوں  
 نے باوجود مار پیٹ کے حکومت کا مقابلہ نہ کیا۔ اور جس شے کو وہ برا سمجھتے تھے  
 اُس کا جواب بُرائی سے نہ دیا۔ لاہور کے اسلامی روزنامہ اخبار صیغہ  
 نے اس زبردست حقیقت کو ذیل کے الفاظ میں تسلیم کیا ہے ”محکموں کے پاس  
 ضبط و انضباط سے ساتھ ایتار و قربانی کی متحدہ طاقت کا مظاہرہ ہی ایک  
 ایسی چیز ہے جس کے آگے بڑی سے بڑی جاہ و جلال اور غرور و نخوت والی  
 حکومت ٹھٹھکتی ٹھٹھکتی دیتی ہے اور نیاز مندانہ دست بستہ محکموں کے آگے  
 کھڑی ہو کر اُن کی آرزوں کا پورا کرنا سخت و تاج کی بقا کے لئے



ضروری سمجھتی ہے۔ (۱۷۱۱ نمبر ۱۹۱۶ء) یہ الفاظ ثابت کرتے ہیں کہ اہل اسلام بھی جن کی کتاب قرآن میں موسوی شریعت کا اصول لفظ بلفظ درج ہے اور جو کلمۃ اللہ کی عفو کی تعلیم کو ناقابل عمل قرار دیا کرتے تھے اب اس اصول کے صحیح ہونے کا اقبال کر رہے ہیں کہ "شریعہ کا مقابلہ نہ کرنا" اسی زیریں اصول کی طفیل ہمارے ملک کو برطانیہ جیسی زبردست طاقت کے پنجے سے آزاد و نصیب ہوئی۔ سورگیہ مہاتما گاندھی نے اور خان عبدالغفار خاں نے ہندوستان کے طول و عرض میں یہ منادی کر دی کہ برطانوی سامراج کا تشدد کے ہتھیاروں سے مقابلہ نہ کیا جائے بلکہ کلمۃ اللہ کے پہاڑی وعظ کے اس حربہ کا استعمال کیا جائے کہ "شریعہ کا مقابلہ نہ کرنا۔ اپنے دشمنوں سے محبت رکھو اور اپنے ستانے والوں کے لئے دُعا مانگو"۔ ہندوستان کے کروڑوں باشندوں نے ان اصول پر ایسا عمل کیا کہ دنیا انگشت بردار رہ گئی اور انگریزوں کے لئے اس کے سوائے اور کوئی چارہ نہ رہا کہ ہمارے ملک کو آزاد کر دیں اور خود یہاں سے چل دیں۔

مذکورہ بالا واقعات ثابت کرتے ہیں کہ خداوند مسیح کے زیریں اصول نہ صرف افراد کے لئے ہی قابل عمل ہیں۔ بلکہ اُن کا اطلاق گروہوں۔ جماعتوں اور ملکوں پر بھی ہو سکتا ہے۔ ان سے ہم کو پتہ چلتا ہے کہ جب کبھی افراد اور ممالک اس زیریں اصول پر چلے تو اُن کے سماجی۔ معاشرتی۔ ملکی اور سیاسی مسائل کا حل ہو گیا اور کہ یہ اصول بین الاقوامی تعلقات کو ایک محکم بنیاد پر قائم کرنے کا واحد ذریعہ ہیں۔ مسیحی مذہب کی تاریخ کا ہر صفحہ اس اصول کی بہترین مثالوں سے خونیں حرفوں میں لکھا ہے۔ مؤرخ یسعی کہتا ہے کہ رومی قیصر کے زمانہ میں "تعذیب و عقوق کی وہ وہ صورتیں جن کے ذکر سے



بھی روئگئے کھڑے ہو جاتے ہیں۔ کبیر السن مردوں اور ضعیف الجذہ عورتوں پر برابر استعمال کی جاتی تھیں اور مظلوموں کی جانب سے استقلال اور پامردی کے وہ نمونے پیش ہوتے تھے جو آج تک دنیا کے لئے باعث حیرت ہیں۔

سہ زخم ہا برداشتیم و فتح ہا کریم لیک  
ہرگز از خون کسے زبکین نہ شدہ امان ما

یہی مورخ ایک اور جگہ کہتا ہے۔ مسیحی لوہے کی سرخ انگارہ کریلوں پر بھٹلائے جاتے اور ان کے پھٹتے ہوئے گوشت سے دھواں اٹھتا تھا۔ ان کا گوشت لوہے کے کانٹوں کی مدد سے ان کی ہڈیوں سے کھڑچا جاتا تھا ایک ایک عضو دوسرے سے کاٹ کر الگ کیا جاتا تھا اور اس میں جلتا ہوا سیسہ پلا دیا جاتا تھا۔ ان زخموں پر نمک مرچ اور سرکہ ڈالا جاتا تھا یہ عذاب سارے دن جاری رکھے جانے لگے اور مرد اور عورتیں بلکہ کمزور و نازک لڑکیاں تک انہیں برداشت کرتی تھیں۔

کلمۃ اللہ نے عفو کی تعلیم دی اور فرمایا کہ اگر کسی شخص نے تمہارے خلاف قصور کیا ہے تو جس طرح تم خدا کے قصور وار ہو کر الہی مغفرت کے امیدوار ہو اسی طرح تم بھی اپنے قصور واروں کو معاف کرو آپ نے فرمایا کہ ”اگر تم آدمیوں کے قصور معاف کرو گے تو تمہارا آسمانی باپ بھی تمہیں معاف کریگا۔ اور اگر تم آدمیوں کے قصور معاف نہ کرو گے تو تمہارا باپ بھی تمہارے قصور معاف نہ کریگا۔“ (متی ۶: ۱۴-۱۵) اسی واسطے آپ نے اپنی مختصر وعایں ہم کو سکھایا کہ ہم خدا سے عرض کریں کہ اے باپ جس طرح ہم نے اپنے قصور واروں کو معاف کیا ہے تو بھی ہمارے گناہ ہمیں معاف فرما (متی ۶: ۱۲) کلمۃ اللہ مظلوم کو فرماتے ہیں کہ تجھ پر ظالم نے ظلم و ستم ڈھایا ہے لیکن تو



اِس موقعہ کو ہاتھ سے نہ جانے دے بلکہ اس کو اپنی اور ظالم دونوں کی روحانی  
 ترقی کا وسیلہ بنا۔ (متی ۱۸: ۱۵) انتقام کے جذبہ پر غالب آنا ظالم کو معاف کر  
 اور اُس سے اپنی مانند محبت رکھنا کہ وہ اور نودونوں پاپ کی محبت میں کامل  
 ہو جاؤ۔ آپ نے فرمایا کہ "جب کبھی تم کھڑے ہوئے دعا مانگتے ہو، اگر تم کو کسی  
 سے کچھ شکایت ہو تو اُسے معاف کرو۔ تاکہ تمہارا پاپ بھی جو آسمان پر ہے۔  
 تمہارے قصور معاف کرے اور اگر تم معاف نہ کرو گے تو تمہارا پاپ جو  
 آسمان پر ہے تمہارے قصور بھی معاف نہ کریگا۔" (مرقس ۱۱: ۲۵-۲۶)  
 عفو کی تعلیم کلمۃ اللہ کی خصوصی تعلیم ہے عہد عتیق میں صدیوں کے دوران میں  
 یہ آواز گاہے گاہے اس طرح سنائی دیتی ہے جیسے بیابان میں کوئی آواز آئے  
 (خروج ۲۳: ۲۰ + امثال ۲۲: ۲۰ + ۲۵: ۲۱ + ایوب ۳۱: ۲۹) کتب  
 عہد عتیق میں خدا کی معافی کی تعلیم ہم کو ضرور ملتی ہے خدا تو معاف کرتا ہے  
 لیکن معافی یافتگان کے لئے اپنے قصور واروں اور دشمنوں کو معاف  
 کرنا لازمی نہ تھا۔ وہ خدا سے معافی حاصل کر کے بھی اپنے دلوں میں اپنے  
 دشمنوں کے خلاف کینہ اور غضب کے جذبات رکھ سکتے تھے (زبور  
 ۱۳۷: ۶-۹ + ۵۴: ۴-۷) بالآخر کے زمانہ میں یہودی رہتی تھے کہ اگر کوئی  
 شخص کسی کا قصور کرے تو تین دفعہ اُس کو معاف کیا جائے۔ خداوند نے  
 فرمایا کہ "اگر تیرا بھائی گناہ کرے اُسے ملامت کر۔ اگر توبہ کرے اُسے معاف  
 کر اور اگر وہ ایک دن میں سات دفعہ تیرا گناہ کرے اور ساتوں دفعہ تیرے  
 پاس پھر آ کر کہے کہ توبہ کرتا ہوں تو اُسے معاف کر" (لوقا ۱۷: ۳-۴) خداوند  
 کا مطلب یہ تھا کہ تو اپنے قصور وار بھائی کو جب وہ توبہ کرے ہمیشہ معاف  
 کر لیکن بعض شاگردوں نے خیال کیا کہ یہودی رہیوں کی طرح آپ نے بھی



ایک حد مقرر کر دی ہے۔ پطرس آپ کے پاس آیا اور پوچھا کہ کیا میں اپنے  
بھائی کو ایک دن میں سات مرتبہ معاف کروں خداوند نے جواب میں فرمایا  
میں تم سے یہ نہیں کہتا کہ سات دفعہ بلکہ سات دفعہ کے ستر گئے تک (متی ۱۸) !  
۲۱-۲۲) آپ کا مطلب یہ تھا کہ خدا باپ ہم کو ہر دفعہ جب ہم اُس کے حضور  
توبہ کرتے ہیں معاف فرماتا ہے۔

صبح خون دو ہزار توبہ برگرہ دن راست  
لیکن پھر بھی خدا ہم کو ہمیشہ معاف کرتا ہے۔ اسی طرح ہمارے عفو  
کی بھی کوئی حد نہیں ہونی چاہیے۔

اس حقیقت کو واضح کرنے کے لئے کلمہ اللہ نے ایک تخیل سنائی اور  
فرمایا۔ آسمان کی بادشاہت اُس بادشاہ کی مانند ہے جس نے اپنے نوکروں  
حساب لینا چاہا اور جب حساب لینے لگا تو اُس کے سامنے ایک قرضدار تھا  
کیا گیا جسے دس ہزار روپے دینے تھے مگر چونکہ اُس کے پاس کچھ ادا  
کرنے کو نہ تھا۔ اس لئے اُس کے مالک نے حکم دیا کہ یہ اور اُس کی جوڑو۔  
بچے اور جو کچھ اُس کا ہے سب بیچ جائے اور قرض وصول کر لیا جائے پس نوکر  
نے گر کر اسے سجدہ کیا اور کہا اے خداوند مجھے مہلت دے تو میں تیرا سارا  
قرض ادا کر دوں گا۔ اُس نوکر کے مالک نے ترس کھا کر اُسے چھوڑ دیا اور اُس کا  
قرض بخش دیا تب وہ نوکر باہر نکلا تو اُس کے ہمدم متول میں سے ایک اُس کو بلا جس  
پر اُس کے سودینار آتے تھے۔ اُس نے اُس کو پکڑ کر اُس کا گلا گھونٹا اور  
کہا کہ جو میرا آتا ہے ادا کر دے پس اُس کے ہم خدمت نے اُس کے سامنے  
گر کر اُس کی منت کی اور کہا مجھے مہلت دے میں تجھے ادا کر دوں گا۔ اُس  
نے نہ مانا بلکہ جا کر اسے قید خانے میں ڈال دیا کہ جب تک قرض ادا نہ کرے



قید رہے پس اُس کے ہمدست یہ حال دیکھ کر بہت غمگین ہوئے اور آکر اپنے  
 مالک کو سارا احوال سنا دیا۔ اس پر اُس کے مالک نے اُس کو پاس بلا کر اُس  
 سے کہا اے شریبر نوکر میں نے وہ سارا قرض تجھے اس لئے بخش دیا کہ تو نے  
 میری مست کی تھی کیا تجھے لازم نہ تھا کہ جیسا میں نے تجھ پر رحم کیا۔ تو بھی اپنے  
 ہم خدمت پر رحم کرتا اور اُس کے مالک نے غصے ہو کر اُس کو جلا دوں کے  
 حوالے کیا کہ جب تک تمام قرض ادا نہ کرے قید رہے۔ (متی ۱۸: ۲۳-۲۴)  
 یہ تشیل سنا کر کلمۃ اللہ نے فرمایا: "اسی طرح تمہارے ساتھ میرا آسمانی  
 باپ بھی کریگا۔ اگر تم میں سے ہر ایک اپنے بھائی کو دل سے معاف نہ کرے" (متی  
 ۱۸: ۲۵) کیونکہ خدا ہم کو تب معاف کریگا جب ہمارا دل توبہ کے ذریعہ نرم  
 اور محبت سے بھر ہوگا لیکن جو شخص اپنے بھائی کو معاف نہیں کرتا اُس کا دل سخت  
 اور انتقام کے خیال سے بھرا ہوتا ہے۔ وہ ایسا دل رکھتے ہوئے الہی مغفرت  
 کی کس طرح قدر کر سکتا ہے؟ عفو محبت کا نتیجہ ہے اور اگر کوئی شخص اپنے  
 بھائی کو معاف نہیں کرتا تو وہ محبت سے بیگانہ ہے۔ وہ اپنی زندگی کو اُس  
 الہی رفاقت سے دور رکھتا ہے جو گناہوں کی مغفرت سے ہم کو حاصل ہوتی ہے  
 کیونکہ "اگر ہم ایک دوسرے سے محبت رکھتے ہیں۔ تو خدا ہم میں رہتا ہے۔"  
 (۱- یوحنا ۴: ۱۲) اور جو کوئی محبت رکھتا ہے وہ خدا سے پیدا ہوا ہے۔  
 (۱- یوحنا ۴: ۸) پس اگر ہم اس الہی خاندان میں قائم رہنا چاہتے ہیں تو لازم ہے کہ  
 اپنے بھائیوں کو معاف کر کے اُن سے اثوث کا رشتہ قائم رکھیں (۱- یوحنا ۴: ۲۰)  
 مذکورہ بالا تشیل میں دونوں قرضداروں کے قرضوں کی مقدار قابل غور ہے  
 نوکر نے بادشاہ کے ساڑھے تین کروڑ سے زیادہ روپیہ دینے تھے لیکن اُس  
 کے اپنے ہم خدمت نے پچاس سے بھی کم روپیہ دینے تھے۔ پس کلمۃ اللہ کا مطلب



یہ ہے کہ خدا ہمارے کرداروں قصورِ معاف کرتا ہے۔ پس ہم کو لازم ہے کہ ہم بھی اپنے بھائیوں کے بقوڑے سے قصورِ معاف کیا کریں۔ خداوندِ رحیم اور کریم ہے نہ کہ نے میں دھیمہ اور شفقت میں غنی ہے وہ ہمارے گناہوں کے موافق ہم سے سلوک نہیں کرتا اور ہماری بدکاریوں کے مطابق ہم کو بدلہ نہیں دیتا۔ اگر وہ ہماری بدکاری کو حساب میں لائے تو کون اس کے حق و ثواب قائم رہ سکتا ہے پر جیسے پورب کچھم سے دور ہے ویسے ہی اس نے ہماری خطائیں ہم سے دور کر دیں۔ جیسے باپ بیٹوں پر تڑس کھاتا ہے ویسے خداوندِ رحیم پر تڑس کھاتا ہے۔ (زبور ۱۰۳: ۱۳۰)

۵ مری بندگی سے میرے جرمِ افزوں  
تیرے قہر سے تیری رحمت زیادہ

پس ہم پر بھی لازم ہے کہ ہم جو الہی مغفرت کے اُمیدوار ہیں۔ اپنے قصور و واروں کو تہِ دل سے معاف کیا کریں + جس طرح کلمۃ اللہ نے عفو کی نئی تعلیم دی اُسی طرح آپ نے اس تعلیم پر کار بند ہو کر ایک نیا نمونہ بنی نوعِ انسان کے سامنے رکھا۔ چنانچہ جب آپ کے دشمن جو آپ کے خون کے پیاسے تھے آپ کے جسمِ اطہر میں کیلیں کھٹونک رہے تھے تو اس جانکنی کے وقت آپ نے اپنی مبارک زبان سے اُن کے لئے دعائے خیر فرمائی اور کہا۔ اے باپ ان کو معاف کر کیونکہ یہ جانتے نہیں کہ کیا کرتے ہیں۔ (متی ۲۳: ۳۴)

افلاطون اور ارسطو کے فلسفہ اخلاق میں اور ہندوؤں کے فلسفہ و کرم میں توبہ اور معافی کو کوئی جگہ نہیں دی گئی لیکن آج دنیا بے اخلاق نے کلمۃ اللہ کے عفو کے اصول کو قبول کر لیا ہے۔ تمام انسان ایسے شخص کو مہربان کہتے ہیں



جو خلوص قلب سے اپنے دشمن کو مُعاف کرتا ہے۔ اگر کوئی شخص ہمارے پاس آئے اور نہ دل سے اپنی نقصیروں کی مُعافی کا طلب گار ہو تو ہم اُس کو ضرور مُعاف کرتے ہیں۔ اور اگر مُعاف نہیں کرتے تو دُنیا ہم کو بُرا کہتی اور بُرا جاتی ہے۔ یہ ایک عام مبیانہ خیال ہے کہ جو شخص ہم سے بدترین سلوک روا رکھ سکتا ہے وہ خلوص قلب سے توبہ کر ہی نہیں سکتا۔ اس میں کچھ شک نہیں کہ جتنا بُرا سلوک ہمارے ساتھ کیا جاتا ہے مُعاف کرنا بھی نسبتاً مشکل ہو جاتا ہے۔ لیکن کلمۃ اللہ کی تعلیم کی روشنی میں مُعاف کرنا ہمارے لئے نہ صرف ایک احسن امر ہو گیا ہے بلکہ ہمارے فرائض میں شامل ہو گیا ہے۔ اس تعلیم کا خمیر اس قدر تاثیر کر گیا ہے کہ جو شخص اس فرض کو پورا نہیں کرتا وہ دُنیا کی نظر میں بھی بُرا شمار ہونے لگ جاتا ہے کیونکہ اب انتقام ایک وحشیانہ جذبہ شمار کیا جاتا ہے۔ پس کلمۃ اللہ کی تعلیم نے دُنیا کے اخلاق کی کاپیا پلٹ دی ہے۔





# باب سوم

## تعلیم مسیح در بارہ سلطنت الہی

### (۱) اہل یہود اور خدا کی بادشاہت :-

یہود کا حضرت موسیٰ کے زمانہ سے کوئی دنیاوی بادشاہ نہیں تھا۔ اُن کا یہ ایمان تھا کہ خدا خود اُن کا بادشاہ ہے۔ (۱۔ سموئیل ۱۲ : ۱۲ - ۱۹) اور کہ قوم یہود خدا کی برگزیدہ قوم ہے۔ (خروج ۲۴ : ۷ + ۱۔ سموئیل ۱۲ : ۲۲ وغیرہ) اُن کے بادشاہ یہوداہ نے کوہ سینا پر اُن کے لئے قوانین وضع کئے (خروج ۲۴ باب وغیرہ) خدا خود اپنی قوم کا سپہ سالار اور سر لشکر تھا جو اُن کی جنگوں میں اُن کا پیشوا تھا اہل یہود کی تاریخ میں دنیاوی لیڈر تھے لیکن وہ یہوداہ سلطان کے ماتحت تھے۔ بنی اسرائیل میں سے ساؤل پہلا شخص تھا جو بادشاہ چنا گیا (۱۔ سموئیل ۸ باب) لیکن اُس نے یا اُس کے



جانشین داؤد اور اُس کی اولاد نے کبھی "رب خداوند بادشاہ" کی جگہ غضب نہ کی وہ حقیقی سلطان یہوداہ کے ماتحت اُس کی برگزیدہ قوم کے ہادی تھے۔ جو اُس کے واسطے بطور نائب کے امور سلطنت کو سرانجام دیتے تھے۔

(۲- سموئیل ۷ باب ۱) جب کبھی سلاطین یہود نے اس حقیقت کو فراموش کیا تو انبیاء اللہ نے جو وقتاً فوقتاً مبعوث ہوئے اس حقیقت کو انہیں اور قوم اسرائیل کو بھٹو لئے نہ دیا۔ (۲- سموئیل ۱: ۱۲ - ۱۰: ۱۳ - سلاطین باب ۱۳ + باب ۱۸ وغیرہ)۔ خداوند یہوداہ سرزمین اسرائیل کا بادشاہ تھا۔ جس کا پایہ تخت یروشلم تھا جہاں کی ہیکل اُس کا مقدس تھی۔

جب سلطنت یہود کو زوال آیا اور بیت پرست اور مشرک بادشاہوں نے اُس کو فتح کر کے یروشلم کی ہیکل کو شہید و سہار کر دیا اور فاتحین یہودی امرا اور بادشاہ کو اسیری میں لے گئے تو قوم یہود کو اس بات کا احساس ہوا کہ انہوں نے اپنے حقیقی سلطان یہوداہ سے بغاوت کی مگر پائی ہے اُن کا ملک مفتوح ہو گیا۔ اُن کا مایہ ناز شہر یروشلم (زبور ۱۲۲) برباد ہو گیا۔ وہ خود جلا وطن ہو گئے جس ہیکل میں خدا سکونت گزیں تھا اور جس کے خلاف ایک لفظ بولنا بھی کفر میں شامل تھا وہ نذر آتش ہو گئی۔ اسیری کے جانکاہ سانحہ نے اُن کی آنکھیں کھولیں اور اُن پر یہ ظاہر ہوا کہ اُن کا خدا صرف یروشلم اور یہود ہیں ہی نہیں رہتا بلکہ وہ زمان و مکان کی قیود کا پابند نہیں اور نہ کوئی خاص قوم یا کمانت یا ظاہری رسوم قربانی وغیرہ اُس کی مقبول نظر ہیں۔ اور یہ بھی اُن پر ظاہر ہوا کہ اگر قوم اسرائیل کسی خاص معنوں میں اس کی برگزیدہ قوم ہے۔ تو صرف اس لئے ہے کہ وہ دیگر اقوام میں خدا کے علم کی اشاعت کرے۔

(عموس ۴: ۱۳ + ۵: ۸ + میکاد ۴: ۱ - ۳ + یسعیاہ باب ۴۴ و ۴۵ وغیرہ)



تاکہ اقوامِ عالم بھی خدا کے نور سے مستفیض ہو سکیں اس زمانہ کے انبیاء اور  
 زبور نویس اس صداقت کو بار بار اہل یہود کے ذہن نشین کرتے تھے۔  
 ”میں خدا نے تجھے (اے اسرائیل) صداقت کے لئے بلایا ہے۔ میں  
 لوگوں کے عہد اور قوموں کے نور کے لئے تجھے دینگا۔“ میں نے (اے  
 اسرائیل) تجھ کو اقوامِ عالم کے لئے نور بخشا تاکہ تجھ سے میری نجات زمین  
 کے کناروں تک بھی پہنچے۔ (یسعیاہ ۴۹: ۶) ”میں اقوامِ عالم کو بھی اپنی عبادت  
 گاہ میں شادمان کروں گا۔ کیونکہ میرا گھر ساری قوموں کی عبادت گاہ کہلائیگا۔“ (یسعیاہ  
 ۵۶: ۷) نیز دیکھو حقیق ۲: ۱۴ + زبور ۲۲: ۲۷ - ۳۱ + ۶۵: ۲ - ۸۴: ۹ +  
 ۸۷: ۷ - ۷ + ملاکی ۱: ۱۱ + یرمیاہ ۳۱: ۳۲ وغیرہ)

ان خیالات کے ساتھ ساتھ بعض مادیان مذہب تعلیم بھی دیتے تھے  
 کہ موجودہ اسیروں ایک منزل ہے جو ان کو اور ان کے بادشاہ کو خدا کی طرف سے  
 الہی شریعت اور احکام کو فراموش کر دینے کی وجہ سے ملی رہے۔ لیکن ایک دن  
 آئیگا۔ جب وہ سزا جھٹکتے کے بعد پھر اپنے وطن کو واپس جائیں گے۔ اور خدا ان  
 کو بحال کرے گا اور ان کی سلطنت از سر نو قائم ہو جائیگی۔ اور وہ اپنے تمام  
 دشمنوں پر فتویا ہو گئے۔ اور خدا ان کو اقوامِ عالم میں ایسی عزت عطا  
 فرمائے گا کہ ان کی پہلی سلطنت کی رونق اور شان و شوکت ماند پڑ جائیگی۔  
 (صفیناہ کی کتاب سموئیل ۱: ۱۱ وغیرہ) خدا از سر نو داؤد کی نسل میں سے ایک  
 بادشاہ ان پر مقرر کرے گا۔ (میکاہ ۴: ۷) جو خدا کے نام میں اور اس کی قوت  
 کے باعث راستبازی سے سلطنت کرے گا۔ (یسعیاہ ۹: ۷ - ۷ وغیرہ)  
 داؤد کی سلطنت تو مصر کی سرحد سے دریائے فرات تک تھی۔ لیکن خدا کا  
 یہ مسیح موعود ”قوموں کا وارث ہوگا۔ اور زمین مرا مرا اس کے قبضے میں



ہوگی اور وہ "کھار کے برتن کی مانند" لوہے کے عصا سے اقوام عالم کو چلیگا  
 (زبور ۲: ۸-۱۰ + دانی ایل ۲: ۳۴) اُس کی سلطنت "ابدی بادشاہت" اور  
 اُس کی حکومت "پشت و پشت قائم رہیگی" (زبور ۴۵: ۱۳)  
 ایل یہود مسیح موعود کے اس تصور کو اپنی قومی تاریخ میں اسیری کے  
 بعد بھی نہ بھولے۔ یونانی اور رومی فاتحین کے زمانہ میں بار بار یہی تصور  
 اُن کے پیش نظر رہا۔ گم آلہ کا یہود اور دیگر غیرت مند یہودی فاتحین کے  
 خلاف لشکر کشی کرتے رہے اُن کو شکست پر شکست ملی۔ رومی زمانہ میں  
 ان کی بغاوتوں کو بڑی سختی اور عقوبت کے ساتھ فرو کیا گیا لیکن یہ تصور ان  
 کے اذہان میں برابر قائم رہا۔ اور مئی عالمیں کے ہم عصر یہود اسی دنیاوی مسیح  
 موعود کے منتظر تھے۔ جو اُن کو رومی فاتحین کے پنجہ سے چھڑا دے گا۔ اور مخلصی  
 دلو کر ایک عظیم الشان سلطنت قائم کر کے اُن پیشین گوئیوں کو پورا کرے گا۔  
 جو کتب عتیق میں مندرج تھیں۔ ان تصورات نے ہزاروں کے دل و  
 دماغ پر قبضہ کیا ہوا تھا۔ وہ آسمان کی طرف نظر اٹھائے رہتے تھے۔ اور  
 اُن کے نالہ و زاری کی فریاد ہر وقت جواب کی منتظر رہتی اور کہتی "اے  
 نگہبان۔ رات کی کیا خبر ہے۔" (مرقس ۱۵: ۲۳ + لوقا ۱۲: ۱۵ + ۱۱: ۲۰ وغیرہ)  
 ان میں ایک بڑی تعداد منظم تھی جو زیوتیس (Zealots) کے نام سے  
 موسوم تھی۔ لیکن ان کے علاوہ ہزاروں سرفروش ایسے تھے جو اُس گھڑی  
 کے منتظر تھے جب مسیح موعود اُن کو تلوار چلانے کے لئے بلا دے گا۔ اُنکے  
 سر میں ایک ہی خیال سمایا تھا کہ وہ مسیح موعود کے ماتحت ہزاروں دشمنان  
 دین کو موت کے گھاٹ اتارینگے اور خدا کی بادشاہت کو قائم کرینگے انیاما اللہ  
 کے تمام پیغامات جو قوم کے نصب العین کے متعلق تھے بالائے طاق



رکھ دیئے گئے قوم کے دشمنوں کے خلاف جنگ کرنا مذہبی فرائض کی ادائیگی  
 خیال کیا گیا۔ دنیوی سلطنت اور ثروت کے خواب اور قومی برگزیدگی کے خیالات  
 نے اسیری کے سبق اور خداوندی ارشاد کو کہ ”میں نے تجھے اقوامِ عالم کے  
 لئے نور بخشا تا کہ تیرے ذریعہ میری نجات زمین کے کناروں تک پہنچے“ لوگوں  
 کے دلوں سے محو کر دیا۔ اور حوت غلطی کی طرح مٹا دیا۔

(۲۱)

## یوحنا بپتسمہ دینے والا اور خدا کی بادشاہت کی آمد

خداوند یسوع مسیح کے پیش رو یوحنا نے اس روحانی ”بیابان“ میں  
 ایک مرتبہ پھر خدا کی اور اس خداوندی ارشاد کو دوبارہ اہل یہود پر بتلایا جس کو  
 وہ فراموش کر چکے تھے۔ آپ نے فرمایا تو بہ کرو کیونکہ آسمان کی بادشاہت نزدیک  
 آگئی ہے۔ (متی ۳: ۲) جب خداوند کا یہ نزدیک ظاہر ہوا تو لوگ جوں در جوں  
 اُس کے پاس آنے لگے۔ اُس کا ”آسمان کی بادشاہت“ کا تصور اہل یہود  
 کے خیال کے مطابق نہیں تھا۔ چنانچہ اُس نے اُن کے برگزیدہ قوم ہونے کی  
 خام خیالی کو رفع کیا۔ اور بتایا کہ آسمان کی بادشاہت میں داخل ہونا کسی خاص  
 شخص کی نسل ہونے پر موقوف نہیں۔ بلکہ توبہ اور راستبازی پر منحصر ہے۔ وہ  
 ایک اخلاقی بادشاہت ہے جس کے شرکاء کے لئے آل ابراہیم میں سے ہونا  
 ضروری نہیں آپ نے اہل یہود کو کہا ”اپنے دلوں میں یہ خیال نہ کرو کہ ابراہیم  
 ہمارا باپ ہے۔ اب درختوں کی جڑ پر گھسٹا رکھو۔ پس جو درخت اچھا پھل نہیں  
 لاتا وہ کاٹا اور آگ میں ڈالا جاتا ہے (متی ۳: ۹-۱۰) آپ نے مسیح موعود  
 کی خوشخبری دی اور کہا ”میرے بعد وہ شخص آ رہا ہے جو مجھ سے زور آور ہے میں



اُس کی جوتیاں اٹھانے کے لائق نہیں۔ (متی ۱۱: ۹)  
 اس نذیر کے بعد جب دنیا کے بشیر نے اہل یہود میں خدمت کرنی شروع  
 کی تو آپ نے اُن کو "خدا کی بادشاہت" کی بشارت دی اور فرمایا کہ "وقت پورا  
 ہو گیا ہے۔ اور خدا کی بادشاہت نزدیک آگئی ہے۔ توبہ کرو اور انجیل کو قبول  
 کرو۔" (لوقا ۱: ۱۵)

بظاہر کلمۃ اللہ نے وہی الفاظ دہرائے جو آپ کے پیشرو یوحنا کی زبان سے نکلے  
 تھے کہ "خدا کی بادشاہت نزدیک آگئی ہے۔" (متی ۳: ۲ + لوقا ۱: ۱۵) لیکن دونوں  
 کے مفہوم میں فرق تھا۔ یوحنا اپنے آخری ایام تک وہ امر نہ سمجھ سکا جس کی تیاری  
 اُس نے اپنے جانشین کے لئے کی تھی اُس نے قید خانے سے قاصد بھیجے تاکہ  
 معلوم کرے کہ آیا مسیح موعود آگیا ہے اور "خدا کی بادشاہت" درحقیقت  
 آگئی ہے اُس کا خیال تھا کہ مسیح موعود عدالت کے لئے آئیگا۔ اور وہ  
 درختوں کی جڑ پر کلہاڑا رکھیں گے تاکہ "جو درخت اچھا پھل نہیں لاتا اُسکو وہ کاٹ  
 کر آگ میں جھونک دے" (متی ۳: ۱۰) "اُسکا چھاج اُس کے ہاتھ میں ہوگا  
 اور وہ کھدیان کو خوب صاف کرے" جیسوی کو آگ میں جلائیگا جو بچنے کی نہیں۔  
 (لوقا ۳: ۱۷) اُس کا خیال تھا کہ جب مسیح موعود آئیگا تو آگ اُس کے آگے  
 آئے ہوگی اور خدا کا غضب اُس کے پیچھے پیچھے ہوگا اور وہ غیر اقوام رومی  
 سرداروں۔ یہودی ریاکاروں اور یہودیوں جیسے بدکاروں کو ہلاک کر کے  
 خدا کی بادشاہت قائم کریگا۔ جب خدا کا مسیح آیا تو وہ خدا کے غضب کی بجائے  
 خدا کی لڑ والی محبت اور ابدی شفقت اور الہی مغفرت کا پیغام لے کر آیا۔  
 خداوند مسیح نے یوحنا کے قاصدوں کو جواب دیا کہ خدا کی بادشاہت کے  
 نشان اپنی آنکھوں سے ملاحظہ کر لو (لوقا ۷: ۲۱-۲۲) لیکن یہ نشان یوحنا



کے خیال کے مطابق نہ تھے ورنہ وہ اپنے شاگردوں کو قاصد بنا کر خداوند کی خدمت میں نہ بھیجتا گو اس کے خیالات یہودی ربیوں کے سے نہ تھے۔ تاہم وہ یہودیت کی زنجیروں سے آزاد نہ تھے (متی ۹: ۱۴-۱۷) اس نے "خداوند کی راہ تیار کی تھی (مسیح ۳۱: ۱) وہ "دولہا کا دوست" تھا۔ (یوحنا ۲: ۲۹) وہ چمکتا ہوا چراغ "تھا (یوحنا ۱: ۹) اس نے خدا کی بادشاہت کی آمد کی بشارت دی تھی۔ لیکن خداوند بشریت تھے وہ تدبیرِ خداوند خود اس بادشاہت کی مدد سے ہی رہا۔ خداوند نے خود فرمایا ہے کہ "جو آسمان کی بادشاہت میں چھوٹا ہے وہ یوحنا سے بڑا ہے۔" (متی ۱۱: ۱۱) کیونکہ خدا کی بادشاہت کی نسبت اس کا علم یوحنا کے علم سے بلند و ارفع ہے۔

(۳)

## خداوند یسوع مسیح اور خدا کی بادشاہت :-

کلمۃ اللہ نے اہل یہود پر ظاہر کر دیا کہ خدا کی بادشاہت دنیاوی فتوحات کا نتیجہ نہیں۔ وہ فتنوں کا سرہ کے ذریعہ حاصل نہیں ہوتی اور نہ وہ ممالک محروسہ پر مشتمل ہے۔ بلکہ اس بادشاہت کی کوئی حدود نہیں ہیں کیونکہ وہ ایک خالص روحانی سلطنت ہے جس کے قوانین عالمگیر ہیں اور جس میں ہر قوم طبقہ اور ملت کے افراد شامل ہو سکتے ہیں۔

کہ دریں راہ فلاں ابن فلاں چیز کے نیست

یہ بادشاہت جو روح ظلم، تعصب اور استبداد، عقوبت و تعذیب اور جدال و قتال کی بنیاد پر قائم نہیں بلکہ محبت اور ہمدردی، رحم اور خدا ترسی، حق اور عدل، فروتنی اور انکساری، خدمت اور صلیب برداری پر قائم ہے (یوحنا ۱۸: ۳۰ + ۲۵: ۲۸ وغیرہ) اس بادشاہت میں "جو بڑا ہونا چاہے" وہ



سب کا "خادم" بنے اور جو اول ہونا چاہے وہ سب کا غلام بنے۔ (مرقس ۱۰: ۴۴)  
 پس خداوند مسیح نے حکومت الہی کا ایک نیا اصول اس دنیا پر ظاہر کیا جیسا  
 ہم ذکر کر چکے ہیں۔ اس اصول کی جھلک انبیاء اللہ کو ملی تھی جس کو انہوں نے اسیری  
 کے زمانہ میں اپنے لوگوں پر ظاہر کیا اور جس کو اہل یہود بھی عالمین کے دنوں میں  
 فراموش کر چکے تھے خداوند نے اس اصول کو اپنی تعلیم کا بنیادی پتھر قرار دے  
 دیا اور دنیا کی تاریخ میں مسیحیت نے پہلی دفعہ اس کو کامل طور پر ظاہر کر کے تمام  
 عالم کی کایا پلٹ دی۔ آپ نے مسیح موعود اور آسمانی بادشاہت کے تصورات میں  
 ایک نیا مفہوم ڈال دیا جو پہلے ان میں موجود نہ تھا۔ گیل کے یہود آد اور آپ کے  
 ہمعصروں کا یہ خیال تھا کہ جبر و تشدد کے ذریعہ مسیح اقوام عالم پر حکومت کریگا۔  
 لیکن جب مسیح موعود آئے تو وہ ہر قسم کے تشدد کے خلاف تھے۔ یہودی خیالات  
 کے برعکس آپ نے حواریوں کو تعلیم دی کہ "شریہ کا مقابلہ نہ کرنا۔ بلکہ جو کوئی تیرے  
 دہنے گال پر طمانچہ مارے دوسرا بھی اُس کی طرف پھیر دے جو کوئی تجھے ایک  
 کوس بیگار میں لے جائے اُس کے ساتھ دو کوس چلا جا۔" (متی ۵: ۳۹-۴۰) آپ  
 اپنے دشمنوں سے محبت رکھو اور اپنے ستائے والوں کے لئے دعا مانگو تاکہ تم  
 اپنے باپ کے جو آسمان پر بیٹے ٹھہرو۔ کیونکہ وہ اپنے سوزح کو بدوں اور نیکیوں  
 دونوں پر چمکاتا ہے اور راستبازوں اور ناراستوں دونوں پر مینہ برساتا ہے۔  
 چاہیے کہ تم کامل ہو جیسا تمہارا آسمانی باپ کامل ہے۔ (متی ۵: ۴۸-۴۹) آپ  
 نے یہ تعلیم دی ہے کہ ہم ظلم کو ظلم سے مٹا نہیں سکتے بلکہ نیکی سے جبرانی کو مغلوب کر  
 سکتے ہیں۔ شاگردوں کو حکم ہوا کہ مدافعت اور مقابلہ کی قدرت رکھتے ہوئے جو رو  
 جفا سہیں اور اگرچہ اظہار غیظ و غضب میں وہ قطعاً حق بجانب ہوں تاہم انکو  
 سرشار شدہ صبر و سکون ہاتھ سے نہ دینا چاہیے۔ قدرت انتقام رکھتے ہوئے غصہ



اور غضب کو مغلوب کریں۔ آپ کا مقولہ تھا کہ ”جو تلوار کھینچتے ہیں وہ تلوار سے ہلاک کئے جائیں گے۔“ (متی ۲۶: ۵۲) آپ کا حکم ہے کہ اُن جذبات سے کامل طور پر استرازا کیا جائے جن سے اشتعال انگیزی کا حقیف سے حقیف شائبہ بھی ہو سکتا ہو ایک دفعہ ایک گاؤں کے لوگوں نے آپ سے بدسلوکی کی۔ شاگردوں نے خفا ہو کر چاہا کہ ”آسمان سے آگ برے اور انہیں کھا جائے“ منجی عالمین نے اُنکو ڈاٹھا اور فرمایا ”تم نہیں جانتے کہ تم کس رُوح کے ہو کیونکہ ابن آدم انسانوں کی جانیں برباد کرنے نہیں بلکہ اُن کو بچانے آیا ہے۔“ (لوقا ۹ باب ۵۶) ابن اللہ کے آخری ایام میں ایک شاگرد نے اپنے آقا اور مولا کی حفاظت کی خاطر تلوار کھینچی تو آپ نے منع کیا اور فرمایا کہ اگر میں چاہوں تو فرشتوں کی بارہ فوجوں سے زیادہ میرے مخالفین کا استیصال کرنے کی خاطر حاضر ہو سکتی ہیں مگر میں تو رضائے الہی کو پورا کرنے آیا ہوں (متی ۲۶: ۵۱-۵۲) اور آپ نے زخمی سپاہی کو جو آپ کے خون کا پیاسا تھا شفا عطا کی (لوقا ۲۲: ۵۲) بلکہ آپ نے اپنے جانی دشمنوں کے حق میں جو آپ کو مصلوب کر رہے تھے۔ دُعائے خیر کی اور کہا اے باپ ان کو معاف کر کیونکہ یہ نہیں جانتے کہ یہ کیا کر رہے ہیں۔“ (لوقا ۲۳: ۳۴) رومی گورنر نے سزائے نازیبانہ و صلیب دینے وقت آپ سے پوچھا۔ ”کیا تو یہودیوں کا بادشاہ ہے؟“ آپ نے جواب میں ارشاد فرمایا ”میرے بادشاہت اس جہان کی نہیں۔“ (یوحنا ۱۸: ۳۶) ایک دفعہ اہل یہود نے زبردستی آپ کو بادشاہ بنانا چاہا تو آپ نے انکار کر دیا۔ اور اُن کو ہٹا بکا چھوڑ کر آپ وہاں سے چلے گئے (یوحنا ۶: ۱۵) آپ نے لفظ ”مسیح“ کے تصور میں سے تمام قومی اور سیاسی عناصر کو خارج کر دیا۔ آپ ”دنیا پر غالب“ آئے (یوحنا ۱۶: ۳۳) اور ہماری ”سجّات کے کپتان“ بنے (عبرانیوں ۲: ۱۰) لیکن یہ فتح آپ نے تلوار کے زور سے یا آسمان سے آگ برسا کر حاصل نہ کی بلکہ آپ خدمتِ فرمانبرداری



اور صلیبی موت کے ذریعہ "جلال کے بادشاہ" (زبور ۲۴: ۱۰) بنے۔  
 پس ثابت ہو گیا کہ منجی عالمین کا یہ خیال نہیں تھا کہ آسمان کی بادشاہت کوئی  
 دنیاوی سلطنت ہے جو تلوار کے زور سے وسیع ہوتی جائیگی بلکہ آپ کا یہ خیال تھا  
 کہ آپ کی بادشاہت روحانی بادشاہت ہے۔ جس کے اوپر خدا نے آپ کو حکمران  
 کیا ہے۔ اہل یہود ایک جنگجو مسیح کے منتظر تھے جو ایک لشکر جہار لے کر روم کو  
 مغلوب کریگا۔ اور اقوام عالم سے خراج وصول کریگا اور یروشلیم کے پھاٹکوں  
 میں تخت عدالت پر بیٹھ کر اسرائیل میں انصاف کریگا۔ لیکن یہ مسیح کہتا تھا کہ خدا کی  
 بادشاہت نہ یہاں ہے نہ وہاں ہے اس کا کوئی مرکزی مقام اور دار السلطنت نہیں  
 ہے (لوقا ۱۷: ۲۱) وہ قیصر روم کو خراج ادا کرنے میں کچھ ہرج نہیں سمجھتا تھا  
 (مرقس ۱۲: ۱۳-۱۷) اہل یہود اس کے دعویٰ مسیحائی کو اپنے خیالات کی  
 کسوٹی پر پرکھنا چاہتے تھے۔ (مرقس ۸: ۱۱) اور بار بار اس سے تقاضا کرتے  
 کہ "تو ان کاموں کو کس اختیار سے کرتا ہے؟" (مرقس ۱۱: ۲۸) کس نے تجھے یہ اختیار  
 دیا ہے؟ (متی ۲۱: ۲۳) اگر تو فی الحقیقت مسیح موعود ہے تو ہم تجھ سے ایک نشان  
 دیکھنا چاہتے ہیں۔ (لوقا ۱۲: ۳۸) لیکن کلمۃ اللہ نے فرمایا کہ جو لوگ "نشان طلب کرتے  
 ہیں" وہ اس زمانہ کے برے لوگ ہیں۔ (لوقا ۱۱: ۲۹) کیونکہ ان کے دلوں کو جنگجو  
 مسیح کے تصور نے مغلوب کر رکھا تھا۔ جب ایک شخص اس کے پاس درخواست  
 لے کر آیا کہ اسرائیل میں انصاف کرے تو اس مسیح نے عاف انکار کر دیا (لوقا ۱۳: ۱۱)  
 یہ مسیح جنگجو بادشاہ بننے سے انکار کرنے پر اصرار کرتا تھا۔ (یوحنا ۶: ۱۵) جب  
 یہودی شاطروں کی چال کا پیاب ہو گئی اور آپ پکڑے گئے تو انہوں نے رومی  
 گورنر کے پاس شکایت کی یہ شخص نہایت خطرناک ہے لیکن درحقیقت ان  
 کی یہ شکایت تھی کہ کلمۃ اللہ خطرناک نہیں تھے بلکہ طس نے تو صلیب کے اوپر یہ کتبہ



لکھا تھا کہ یہ یہودیوں کا بادشاہ ہے لیکن یہود نے آپ کو مسلوب کردیا تھا کیونکہ  
 وہ ان کے مطلب کے موافق یہودیوں کا بادشاہ بننے سے انکار ہی تھے۔  
 پس مسیح خداوند کے خیالات آپ کے ہم عصروں کے خیالات سے بلند و بالا  
 اور ارفع تھے یہود ایک محدود سلطنت چاہتے تھے۔ کلمہ اللہ ایک لامحدود سلطنت  
 کی منادی کرتے تھے آپ ایک ایسی سلطنت کے سلطان تھے جو زمان و مکان  
 کی قیود سے آزاد تھی جو الفاظ آپ نے اس سلطنت کے متعلق استعمال فرمائے  
 وہ اس حقیقت کے مؤید ہیں (مرقس ۱: ۹ + متی ۲۱: ۴۳ + مرقس ۱۰: ۱۵ +  
 متی ۲۵: ۲۴ + ۲۰: ۵ + ۱۳: ۴۲ - ۴۶ وغیرہ) اہل یہود کو بار بار آپ نے فرمایا کہ  
 میری سلطنت اس دنیا کی نہیں ہے لیکن آپ نے ہمیشہ اہل یہود پر اپنا روحانی  
 اختیار سنبھالیا اور اپنے آپ کو بادشاہ کہا (متی ۲۱: ۴۳ + ۲۵: ۲۴ وغیرہ) زمانہ قدیم  
 میں سلطان السلاطین نے ابراہام سے فرمایا تھا کہ "تو اپنے ملک اور قرائنیوں کے  
 درمیان سے اور اپنے باپ کے گھر سے نکل چل اور میں تجھ کو مبارک اور تیرا نام بڑا کروں گا  
 (پید۱: ۱۲) اور اب کنعان کی سرزمین میں ایک یا اختیار سلطان نے بے باک دل اعلان  
 فرمایا۔ اگر کوئی میرے پاس آئے اور اپنے باپ اور ماں اور بیوی اور بچوں اور بھائیوں  
 اور بہنوں بلکہ اپنی جان سے بھی دشمنی نہ کرے تو میرا شاگرد نہیں ہو سکتا۔ لوقا  
 ۱۴: ۲۶) کلمہ اللہ سے عشق و محبت سرمایہ حیات اور حقیقہ نجات ہے گو آپ  
 "دواؤ کے تخت پر بیٹھنے سے انکار کرتے تھے تاہم آپ عجیب و شریخ خدا کے قادر  
 ابدیت کا باپ سلامتی کا شہزادہ کہلانے کو تیار تھے جسکی سلطنت کے اقبال  
 اور سلامتی کی کچھ انتہا نہ ہوگی۔ (یسعیاہ ۹: ۶) گو "آپ خدا کی بادشاہت کی منادی  
 کرتے تھے لیکن آپ نے کبھی خدا کو اس بادشاہت کا بادشاہ نہ کہا بلکہ آپ  
 خود اس بادشاہت کے بادشاہ تھے۔ آپ نہ صرف اس بادشاہت کے بانی



تھے۔ بلکہ خود اس کے سلطان اور مالک تھے (متی ۱۳: ۴۱+۱۶: ۲۸+۲۰: ۲۱+۲۵: ۲۵)  
 ۳۴-۴۰) یہ بادشاہ اہل یہود کے بادشاہوں کی مانند تھا جو خدا کے احکام اور  
 مرنی پر نہیں چلتے تھے۔ بلکہ اس سلطان کو خدا کی رضا نہایت مرغوب تھی (متی  
 ۱۱: ۲۷+ یوحنا ۴: ۳۴+۵: ۳۰+۶: ۳۸ وغیرہ)

انجیل نویس اس امر پر بڑا زور دیتے ہیں کہ خداوند مسیح داؤد کی نسل سے تھے۔  
 لہذا داؤد کے تخت کے وارث تھے (لوقا ۳: ۳۲+ متی ۱: ۱۱ وغیرہ) لیکن خداوند مسیح نے  
 خود اپنے دعوے کو نسب ناموں اور دنیاوی تعلقات پر مبنی نہ کیا۔ کیونکہ آپ بادشاہ  
 کہانے کا اپنے آباؤ اجداد سے بہتر اور اعلیٰ حق رکھتے تھے خداوند مسیح اپنے آپ کو  
 داؤد سے اعلیٰ اور اپنی بادشاہت کو یہودی ریاست سے افضل خیال کرتے تھے۔  
 (مرقس ۱۲: ۳۵-۳۷) آپ سلطنت الہی کے بادشاہ ہیں کیونکہ آپ حقیقی معنوں میں  
 ظل اللہ ہیں۔ آپ خدا کے منظر ہیں۔ اور آپ کی شخصیت معرفت الہی کا وسیلہ ہے۔  
 (متی ۱۱: ۲۷+ یوحنا ۱۴: ۶-۹) آپ عالمگیر روحانی سلطنت کے بادشاہ ہیں۔  
 آپ پس صدیوں سے ہر ملک، ملت، قوم اور طبقہ کے دلوں پر کلیسیا کے اندر اور  
 باہر فرمانروا رہے ہیں اور تادوام رہیں گے۔

ع۔ اے تاج دولت بر سر تازا ابتدا تھا!

منجی عالمین کی صلیبی موت اور خدا کی بادشاہت

منجی عالمین نے خدا کی بادشاہت کو اپنی صلیبی موت کے ساتھ متعلق فرمایا  
 چونکہ یہ بادشاہت جوہر و ظلم پر نہیں بلکہ ایذا سہنے پر مبنی تھی اور فروتنی صلیب  
 برداری اور ایثار نفسی اس کے اعلیٰ ترین قوانین تھے (متی ۱۰: ۳۸+ مرقس ۸: ۳۸)



لہذا ضرور تھا کہ اس کا بادشاہ بھی حلیم اور فروتن (متی ۱۱: ۳۰) اور صلیب بردار  
 ہوتا (لوقا ۹: ۲۳) منجی جہان کی وفات الہی سلطنت کے قیام کے لئے ایک ضروری  
 منزل تھی (لوقا ۲۲: ۱۵-۱۸) اس بادشاہت میں وہ تمام فروتن اور جانناز لوگ  
 داخل ہونگے جو دوسروں کو اپنے سے افضل جان کر حقیر اور ادنیٰ لوگوں کی خدمت  
 کر کے بھول چھوڑ کر بھڑکی بھڑکی کی تلاش کر کے اُن میں داخل ہونے میں مدد دینگے +  
 منجی کو نین کی صلیبی موت نے اس بادشاہت کا دروازہ تمام جہان گنہگاروں  
 کے لئے کھول دیا۔ (مرقس ۱۴: ۲۲-۲۵) آپ نے فرمایا کہ ابن آدم اس لئے آیا ہے کہ  
 اپنی جان بہتیروں کے بدلے فدیہ میں دے (متی ۲۰: ۲۸) آپ کی موت اور بنی آدم کی  
 نجات میں علت و معلول کا رشتہ ہے آپ نے خدا کی بادشاہت کو حاصل کرنے کا جو طریقہ  
 بتایا وہ دنیا جہان سے نرالا تھا اور تاریخ اس امر کی گواہ ہے کہ یہ طریقہ ہر ملک  
 اور ہر قوم اور ہر طبقہ کے گنہگاروں کی نجات کے لئے مؤثر اور کارگر ثابت ہوا  
 ہے جس یونانی لفظ کا ترجمہ "فدیہ" کیا گیا ہے۔ وہ یونانی زبان کے ترجمہ سبیلینہ  
 (ἀπαλλάττω) میں لفظ "غفر" کو ادا کرنے کے لئے استعمال کیا گیا  
 ہے جس سے ظاہر ہے کہ منجی عالمین اپنی صلیبی موت کو الہی مغفرت کا ذریعہ  
 خیال فرماتے تھے پس کل اقوام عالم کے گنہگار اس ذریعہ سے اپنے گناہوں کی  
 معافی حاصل کر کے خدا کی بادشاہت میں داخل ہوتے ہیں منجی جہان نے صلیبی  
 "موت کی تلخی" کے وسیلے "آسمان کی بادشاہت سب مومنین پر کھول دی۔"

(۵)

## خدا کی بادشاہت بہترین نصب العین ہے۔

کلمہ اللہ نے فرمایا کہ خدا کی بادشاہت کا قیام ہر شخص کا نصب العین ہونا



چاہیے۔ اُس کو ہر شے پر مقدم تصور کرنا چاہیے آپ نے فرمایا "تم پہلے خدا کی یاد شاہت اور اُس کی راستبازی کی تلاش کرو" (متی ۷: ۳۳)

اس امر کو آپ نے دو تمثیلوں کے ذریعہ واضح کیا اور فرمایا "آسمان کی یاد شاہت کھیت میں چھپے ہوئے خزانے کی مانند ہے جسے کسی آدمی نے پا کر چھپا دیا۔ اور خوشی کے مارے جا کر جو کچھ اُس کا حقانیج ڈالا اور اُس کھیت کو مول لے لیا۔" (متی ۱۳: ۴۴) ایک اور تمثیل میں آپ نے فرمایا "آسمان کی یاد شاہت اُس سوداگر کی مانند ہے جو عمدہ عمدہ موتیوں کی تلاش میں تھا۔ جب اُسے ایک بیش قیمت موتی ملا تو جا کر جو کچھ اُس کا حقاسب بیچ ڈالا اور اُسے مول لے لیا۔" (متی ۱۳: ۴۵-۴۶) +

کلمۃ اللہ کا مطلب یہ ہے کہ خدا کی یاد شاہت ایک ایسی بیش قیمت شے ہے کہ دنیا کی ہر چیز اس کے مقابل بے حقیقت اور بے مایہ ہے چونکہ وہ مرغوب ترین اور اعلیٰ ترین مطمع ہے اس لئے کلمۃ اللہ نے ارشاد فرمایا کہ "تم پہلے خدا کی یاد شاہت اور اُس کی راستبازی کی تلاش کرو"۔ (متی ۶: ۳۳) آپ کے ان الفاظ نے دنیائے اخلاق میں ایک نہایت عظیم الشان تبدیلی پیدا کر دی جو اشیا مثلاً دولت، شہمت، جاہ وغیرہ پہلے قابلِ قدر خیال کی جاتی تھیں۔ وہ یکسر بے مایہ اور بے وقعت ہو گئیں۔ والدین اور رشتہ داروں سے کورانہ محبت اور اُن کی اندھی پیروی، بزرگوں کی روایات کی عزت و تکریم، سوسائٹی کے مروجہ رسوم و قوانین، دنیاوی شہمت و مرتبہ، لوگوں میں ہر دل عزیز شمار ہونا، شکم پروری، نفس پرستی، آرام و عیش کی زندگی، دولت کی فراہمی وغیرہ یکسر بے قدر اور بے حقیقت ہو گئیں۔ اور خدا کے احکام، رضائے الہی کی پیروی، غربت و افلاس، یمن طعن کی صبر سے برداشت، ایشیا نفسی، خود انکاری، سرفروشی، خلاق



خدا کی خدمت وغیرہ اعلیٰ ترین بیش قیمت اور گراں مایہ امور قرار دے دئے گئے۔  
 دنیا دار اشخاص اس اعلیٰ ترین مطمح نظر کی پروا نہیں کرتے اور دنیوی معاملات  
 کو اس ازلی بادشاہت پر ترجیح دیتے ہیں۔ اس کا نتیجہ یہ ہوتا ہے کہ وہ اپنی کرتوتوں  
 کی وجہ سے لاپرواہ اور غافل رہ کر اس بادشاہت سے محروم رہ جاتے ہیں اس واضح  
 حقیقت کو سنجی عالمین نے ایک تمثیل کے ذریعہ سمجھایا اور فرمایا "ایک شخص نے  
 بڑی ضیافت کی اور بہت سے لوگوں کو بلایا اور کھانے کے وقت اپنے نوکر کو بھیجا  
 کہ بلائے ہوؤں سے کہہ کر آؤ اب کھانا تیار ہے۔ اس پر سب نے مل کر عذر کرنا  
 شروع کیا پہلے نے اس سے کہا کہ میں نے کھیت خریدی ہے مجھے ضرور ہے کہ جا کر اسے دیکھوں  
 میں تیری منت کرتا ہوں کب مجھے معذور رکھ دو دوسرے نے کہا میں نے بیویوں کی پانچ  
 جوڑیاں خریدی ہیں اور انہیں ازمانے جاتا ہوں میں تیری منت کرتا ہوں کب مجھے معذور رکھ  
 ایک اور نے کہا میں نے پیدا کیا ہے اس سبب سے نہیں آ سکتا۔ پس اس نوکر نے آ کر  
 اپنے مالک کو ان باتوں کی خبر دی۔ اس پر گھر کے مالک نے غصے ہو کر اپنے نوکر سے کہا جلد  
 شہر کے بازاروں اور گڑھوں میں جا کر غریبوں، بچوں، اندھوں اور لنگڑوں کو یہاں لے آ۔  
 نوکر نے کہا اے خداوند جیسا تو نے فرمایا تھا ویسا ہی ہوا اور اب بھی جگہ ہے مالک  
 نے اس نوکر سے کہا کہ مڑکوں اور کھیت کی بارٹوں کی طرف جا کر اور لوگوں کو مجبور کر کے  
 لا "پاکہ میرا گھر بھر جائے کیونکہ میں تم سے کہتا ہوں کہ جو بلائے گئے تھے ان میں سے  
 کوئی شخص میرا کھانا چکھنے نہ پائیگا۔" (لوقا ۱۴: ۱۶-۲۲)

خداوند کا یہ مطلب ہے کہ خداوند نیا کے ہر فرد بشر کو دعوت دیتا ہے کہ وہ آسمان  
 کی بادشاہت کو اعلیٰ جان کر تمام باتوں پر ترجیح دے کر اس میں داخل ہونے کے لئے  
 جدوجہد کریں لیکن جو شخص دیدہ و استہ دینومی امور کو خدا کی بادشاہت پر فوقیت دیتا  
 ہے اور خدا کی دعوت کو اور بہترین نصب العین کو رو کر کے ٹھکرا دیتا ہے وہ اس



عظیم الشان برکت سے اپنے آپ کو محروم کر دیتا ہے اور خدا کی حضوری سے  
خود اپنے آپ کو خارج کر دیتا ہے۔

(۶)

## خدا کی بادشاہت کی حقیقت :-

کلمۃ اللہ نے چند تمثیلوں کے ذریعہ خدا کی بادشاہت کے مفہوم کو اپنے  
شاگردوں پر ظاہر کیا۔ آپ نے فرمایا کہ خدا کی بادشاہت کے روحانی اصول خود بخود  
رفتہ رفتہ لوگوں کے دلوں کو موہ لینگے اور وہ وسعت پاتی جائیگی اس صداقت کو  
ذہن نشین کرنے کے لئے آپ نے دو تمثیلیں اپنے شاگردوں کو سنائیں اور فرمایا  
کہ ”آسمان کی بادشاہت اس خمیر کی مانند ہے جسے کسی عورت نے لیکر تین سہانے  
آٹے میں ملا دیا اور ہوتے ہوئے سب خمیر ہو گیا۔“ (متی ۱۳: ۳۳) اسی صداقت  
کو دوسری تمثیل میں آپ نے ایک اور پیراہ میں ظاہر کیا اور فرمایا ”خدا کی  
بادشاہت ایسی ہے جیسے کوئی آدمی زمین میں بیج ڈالے اور رات کو سوئے  
اور دن کو جاگے اور وہ بیج اس طرح اُگے اور بڑھے کہ وہ نہ جانتے زمین  
آپ سے آپ بھل لاتی ہے۔ پہلے پتی پھر یالیں بعد اس کے بالوں میں تیار  
وانے پھر جب انانج پک چکا تو وہ فی الفور درانتی لگاتا ہے کیونکہ کاٹنے کا  
وقت آ پہنچا۔“ (مفسر ۴: ۲۶-۲۹)۔

کلمۃ اللہ نے فرمایا کہ گو خدا کی بادشاہت ابتدا میں ظاہر طور پر بالکل حقیر  
اور چھوٹی شے نظر آتی ہے تاہم وہ اقصائے عالم تک پھیلتی جائیگی اور اقوام عالم  
اس میں شامل ہوں گی۔ آپ نے فرمایا ”آسمان کی بادشاہت اس رائی کے دانے  
کی مانند ہے جسے کسی آدمی نے لیکر اپنے کھیت میں بو دیا ہو اور وہ سب



بچوں سے چھوٹا تو ہے مگر جب بڑھ جاتا ہے تو سب ترکاریوں سے بڑا ہوتا ہے  
اور ایسا درخت ہو جاتا ہے کہ ہوا کے پرندے آکر اس کی ڈالیوں پر بسیرا کرتے  
ہیں (متی ۱۳: ۳۱-۳۲)

کلمۃ اللہ نے فرمایا کہ جب اقوام عالم خدا کی بادشاہت میں شامل ہو جائیں گی  
اور نیک و بد اُس میں داخل ہونگے تو نیکیوں کی خاطر بدوں کی بدکرداری کی برداشت  
کی جائیگی لیکن اگر وہ اپنی بدی پر اصرار کریں گے تو اُن کا انجام اچھا نہیں ہوگا۔  
آپ نے اس حقیقت کو دو تمثیلوں کے ذریعہ واضح کیا اور فرمایا کہ "آسمان کی بادشاہت  
اُس آدمی کی مانند ہے جس نے اپنے کھیت میں اچھایج بویا مگر لوگوں کے سوتے  
میں اُس کا دشمن آیا اور گیہوں میں کڑوے دانے بھی بویا کر چلا گیا۔ پس جب پتیاں  
نکلیں اور بالیں آئیں تو وہ کڑوے دانے بھی دکھائی دئے۔ مگر کے مالک کے  
نوکر وں نے آکر اُس سے کہا اے خداوند کیا تو نے اپنے کھیت میں اچھایج  
بویا تھا پھر اس میں کڑوے دانے کہاں سے آگئے؟ اُس نے اُن سے کہا یہ  
کسی دشمن نے کیا ہے نوکر وں نے اُس سے کہا تو کیا چاہتا ہے کہ ہم جا کر انہیں  
جمع کریں؟ اُس نے کہا نہیں کہیں ایسا نہ ہو کہ کڑوے دانے کے جمع کرنے میں  
تم اُن کے ساتھ گیہوں بھی اکھاڑ لو۔ فصل تک تو دونوں کو اکٹھا بڑھنے دو اور  
فصل کے وقت میں کاٹنے والوں سے کہہ دوں گا کہ پہلے کڑوے دانے جمع کر لو  
اور جلانے کے واسطے اُن کے گٹھے باندھ لو اور گیہوں میرے کھتے میں جمع کرو۔"  
(متی ۱۳: ۲۴-۳۰) کلمۃ اللہ نے خلوت میں شاگردوں کو اس تمثیل کا مطلب اپنی  
زبان حقائق ترجمان سے یوں سمجھایا کہ "اچھے بیج کا بونے والا ابنِ آدم ہے اور  
کھیت دُنیا اور اچھایج بادشاہت کے فرزند اور کڑوے دانے اُس شریر کے  
فرزند۔ جس دشمن نے اُن کو بویا وہ ابلیس ہے اور فصل دُنیا کا آخر اور کاٹنے والا



فرشتے پس جیسے کڑوے دانے جمع کئے جاتے اور آگ میں جلائے جاتے ہیں ویسے ہی دُنیا کے آخر میں ہوگا۔ ابن آدم اپنے فرشتوں کو بھیجیگا اور وہ سب ٹھوکر کھلانے والی چیزوں اور بدکاروں کو اُس کی بادشاہت میں سے جمع کرینگے۔ اور اُس وقت راستباز اپنے باپ کی بادشاہت میں سے جمع کرینگے اور اُس وقت راستباز اپنے باپ کی بادشاہت میں آفتاب کی مانند چمکیں گے۔ (متی ۱۳: ۴۷-۴۸)

خداوند نے ایک اور تمثیل سے اسی صداقت کو واضح کیا اور فرمایا کہ "آسمان کی بادشاہت اُس بڑے جال کی مانند ہے جو دریا میں ڈالا گیا اور اُس نے ہر قسم کی مچھلیاں سمیٹ لیں اور جب بھر گیا تو اُسے کنارے پر کھینچ لائے اور بلیٹھ کر لہجی اچھی تو برتنوں میں جمع کر لیں اور بری تو بری پھینک دیں۔ دُنیا کے آخر میں ایسا ہی ہوگا کہ فرشتے نکلیں گے اور شریروں کو راستبازوں میں سے جدا کرینگے۔" (متی ۱۳: ۴۷-۴۹) +

پس خداوند مسیح نے یہ تعلیم دی ہے کہ خدا کی بادشاہت کی جڑ انسان کے دل میں کلام اللہ اور حق اور رُوح کے ذریعہ قائم ہوتی ہے (متی ۱۳: ۱۹) + یوحنا ۱۸: ۳۷ اور انسانی طبیعت کو کبیتہ تبدیل کر دیتی ہے۔ (متی ۱۸: ۳) جس کا قدرتی نتیجہ یہ ہوتا ہے کہ بنی نوع انسان خدا کی مرضی پر چلنا شروع کر دیتے ہیں۔ (متی ۲۱: ۴)

پس یہ بادشاہت غیر مرئی۔ باطنی اور زندگی بخش ہے (لوقا ۲۱: ۱۷) وہ انسان کو خدا کی قربت اور رفاقت عطا کرتی ہے۔ اور اس کے باطن میں ایک "نیا دل" اور "مستقیم رُوح" (زبور ۱۰: ۱۵) پیدا کر دیتی ہے اور اس کی اخلاقی زندگی از سر نو نشوونما پانے لگ جاتی ہے یہ بادشاہت نئی کرتی جاتی ہے اور تمام



اقوام عالم میں پھیل جاتی ہے یہاں تک کہ ایک نیا آسمان اور نئی زمین خلق ہو جاتی ہیں اور اس دنیا کے ہر شعبہ پر ایسا زبردست اثر پڑتا ہے کہ اسکی کاپی پلٹ جاتی ہے۔

## (۷) خدا کی بادشاہت کی آمد :-

چونکہ خدا کی بادشاہت ظاہری شے نہیں بلکہ باطنی اور اندرونی ہے۔ (لوقا ۱۷: ۲۰) لہذا وہ ایک ایسی حقیقت ہے جو عالم وجود کے ساتھ تعلق رکھتی ہے چنانچہ فریسیوں نے ایک دفعہ کلمۃ اللہ سے استفسار کیا کہ خدا کی بادشاہت کب آئے گی۔ آپ نے جواب میں فرمایا کہ خدا کی بادشاہت تمہارے اندر موجود ہے (لوقا ۱۷: ۲۰-۲۱) آپ نے ایک تمثیل کہی اور فرمایا کہ خدا کی بادشاہت خمیر کی مانند ہے جو سب آٹے کو خمیر کر دیتا ہے (متی ۱۳: ۳۳) پس آسمانی بادشاہت ایک اصول ہے جو باطنی طور پر ہر فرد بشر کے دل میں تاثیر پیدا کرتا ہے۔ مسیحی جہان کی خدمت اور آپ کے اقوال و افعال نے دنیا کی شیطانی حکومت پر دھوا بول دیا ہے اور ایک نیا دور اس دنیا پر شروع ہو گیا ہے۔ خدا کی بادشاہت تمہارے پاس آ پہنچی۔ (لوقا ۱۱: ۲۰) اس بادشاہت کے پھاٹک کھل گئے ہیں اور جو انسان شیطان پر حملہ آور ہوتے ہیں وہ اس میں داخل ہوتے جاتے ہیں۔ (متی ۱۱: ۲۰) خداوند کے پیش رو کو جتنا کے زمانہ تک شریعت حکمران تھی اس وقت سے خدا کی بادشاہت کی خوشخبری دی جاتی ہے جس میں ہر ایک جو شیطان سے جنگ کر کے داخل ہوتا ہے۔ (لوقا ۱۴: ۱۶) یہاں تک کہ نائب محصل لینے والے اور رجوع لانے والی کسبیاں گناہوں کی مغفرت حاصل کر کے خدا کی بادشاہت میں فریسیوں سے پہلے داخل ہوتی ہیں۔ (متی ۲۱: ۳۱)



پس ظاہر ہے کہ خداوند مسیح کے لئے خدا کی بادشاہت ایک موجودہ حقیقت تھی جو آپ کی منادی اور ذات الہی کے لئے مکاشفہ کی وجہ سے ظہور میں آئی تھی۔ آپ کا یہ خیال تھا کہ یہ بادشاہت چند افراد سے شروع ہو کر خمیر کی طرح زمانہ مستقبل میں اقصائے عالم میں پھیل جائیگی۔ آپ کا یہ خیال نہیں تھا۔ کہ یہ بادشاہت ایک نئی اعجازی طور پر محض خدا کی قدرت کے ذریعہ عالم وجود میں آجائے گی۔ یہ یہودی ریتوں کا خیال تھا لیکن کلمۃ اللہ کا یہ خیال تھا۔ کہ انجیل جلیل کے محبت آمیز پیغام کے ذریعہ اور آپ کی بے نظیر شخصیت اور لائق مکاشفہ کے ذریعہ خدا کی بادشاہت کی حدود ہمیشہ بڑھتی جائیں گی یہاں تک کہ کل اقوام عالم اس سلطنت میں شریک ہو جائیں گی۔ اور خدا کی مرضی جس طرح آسمان پر پوری ہوتی ہے۔ زمین پر بھی پوری ہوگی۔ یہودی ریتوں کا قول تھا کہ یہ بادشاہت بغیر انسانی کوشش کے قائم ہوگی لیکن کلمۃ اللہ کو یہ احساس تھا کہ اس مقصد کی تکمیل میں آپ کو اور آپ کے حواریوں کو سرتوڑ کوشش کرنی پڑے گی یہاں تک کہ آپ کو جیسی موت کی برداشت کرنی پڑے گی اور آپ کے شاگردوں کو ہر طرح کی ایذا اور مصیبت سے جان جو کھوں کا مقابلہ کرنا پڑے گا۔ آپ کا یہ ایمان تھا۔ کہ یسعیاہ نبی باب ۵۳ کی پیشین گوئی کا اطلاق صرف آپ پر ہی ہوتا ہے اور آپ خود خداوند کے وہ خادم اور رسول ہیں جو "انڈھوں کی آنکھیں کھولے گا۔ اور بندھوؤں کو قید سے نکالے گا۔ اور ان کو جو اندھیرے میں بیٹھے ہیں قید خانے سے چھڑائے گا۔" (یسعیاہ ۴۲: ۷) اور جس کے وسیلے خدا کی مرضی برآئیگی۔ جو اپنی معرفت کے وسیلہ بہتوں کو راست باز ٹھہرائے گا۔ (یسعیاہ ۵۳: ۱-۱۱) منجی کو میں نے اپنے مکاشفہ کے وسیلے خدا کی بادشاہت کو تمام دنیا پر ظاہر کیا اور یہ تعلیم دی کہ راست بازی اور محبت کے ذریعہ ہر ملت، قوم اور طبقہ کا شخص اس



بادشاہت میں شریک ہو سکتا ہے۔ آپ کی اخلاقی تعلیم اس امر کو ثابت کرتی ہے کہ آپ کا یہ خیال نہ تھا کہ یہ بادشاہت ایک لحظہ میں محض الہی دستِ قدرت سے ظہور پذیر ہوگی۔ بلکہ آپ کا خیال تھا کہ اخلاقی جدوجہد کے ذریعہ شیطانی امور کا مقابلہ کرنے سے یہ بادشاہت روئے زمین پر قائم ہوگی اور انسانی عالم تک وسعت پائیگی تا حدیکہ کل بنی نوع سعید بن کر اُس میں داخل ہو جائینگے +

(۸)

## خداوند مسیح کی آمد ثانی :-

اناجیل میں ہمیں چند فقرات ایسے بھی ملتے ہیں۔ جن سے یہ مترشح ہوتا ہے۔ کہ خداوند مسیح کا یہ خیال تھا کہ الہی سلطنت جلدی ظہور پذیر ہوگی۔ (مفسر باب ۱۳ + متی ۲۴ باب) ان ابواب اور فقرات کی بنا پر بعض نقاد بالخصوص البرٹ شوینر *Albert Schweitzer* کہتے ہیں کہ خداوند جب اس دنیا میں سے گزرا تو وہ اپنے آپ کو مسیح موعود تصور نہیں کرتے تھے۔ بلکہ آپ کا خیال تھا کہ آپ تب مسیح ہونگے جب آپ آمد ثانی کے وقت جلال کے ساتھ واپس آئینگے اور آپ کی وفات کے بعد ہی خدا خوارقِ عادت طور پر آپ کی حمایت کریگا اور آپ مسیح ہو کر آسمان سے واپس آئینگے اور اس دنیا کو تباہ کر کے ایک نئی دنیا قائم کرینگے۔ پس آپ درحقیقت اخلاقیات کے استاد نہ تھے کیونکہ آپ کا خیال تھا کہ آپ کی آمد ثانی چند دنوں میں ہی وقوع پذیر ہوگی اور خدا کی سلطنت یک لخت الہی دستِ قدرت کے وسیلے قائم ہو جائیگی پس آپ کے اخلاقی اصول محض اس تھوڑی مدت کے وقفہ کے لئے وضع ہوئے تھے کیونکہ آپ کے خیال میں آپ کی آمد ثانی نہایت



قریب تھی۔ آپ کا حقیقی منشا یہ تھا کہ اپنے حواریین کو آئندہ ثانی کے اعجازی واقعہ کے لئے تیار کریں۔ تاکہ اس اثنا میں وہ تمام دنیاوی تعلقات کو قطع کر سکیں۔

لیکن جب ہم مذکورہ بالا ابواب کا غور سے مطالعہ کرتے ہیں تو ان انتہا پسند نقادوں کی رائے کی خامی ہم پر ظاہر ہو جاتی ہے۔ اس میں کچھ شک نہیں کہ اناجیل میں چند فقرات ایسے موجود ہیں۔ جن سے یہ نتیجہ اخذ ہو سکتا ہے کہ خداوند کے خیال میں آپ کی آمد ثانی بعید نہیں تھی۔ بلکہ قریب زمانہ میں واقع ہونے والی تھی۔ لیکن اس بنیاد پر ان نقادوں نے ایک عظیم الشان نظریہ کھڑا کر دیا ہے کہ بے اختیار منہ سے نکل جاتا ہے۔

نشت اول چوں نہر معمار کج

تاثر یامی رود دیوار کج

اناجیل کے نوارِ نبی مطالعہ سے خدا کی بادشاہت کی آمد کے متعلق ذیل کے امور ہم پر ظاہر ہو جاتے ہیں۔

(۱) جیسا ہم سطور بالا میں ثابت کر آئے ہیں خداوند مسیح کا خیال تھا کہ الہی بادشاہت آپ کی عین حیات میں ہی قائم ہو گئی ہے اور وہ ہمیشہ وسیع ہوتی جائیگی (متی ۱۱: ۱۱ + مرقس ۱: ۲۶-۲۹)

(۲) یہ سلطنت یک لخت اعجازی طور پر قائم نہیں ہوگی بلکہ خمیر کی طرح پھیلتی جائیگی جس کی اشاعت کے لئے منجی عالمین نے اپنے شاگردوں کو حکم دیا تھا۔ (متی ۱۳: ۳۱-۳۳)



(۳) چونکہ قوم یہود نے خدا کی محبت کی پروا نہیں کی بلکہ اُس کے پیغام کو ٹھکرا دیا لہذا اُس پر سزا کا حکم زمانہ قریب میں ہوگا۔ (متی ۲۳: ۳۸)  
 (۴) آپ نے فرمایا کہ دنیا کا موجودہ دور ختم کر دیا جائیگا اور ایک نیا دور شروع ہوگا جس میں الہی رضا سب پر حاوی ہوگی لیکن جب شاگردوں نے پوچھا کہ یہ باتیں کب ہوں گی اور تیری حضور ی اور زمانے کی تکمیل کا نشان کیا ہوگا۔ (متی ۲۴: ۳۳) آپ نے جواب میں فرمایا کہ "اُس دن اور اُس گھڑی کی بابت کوئی نہیں جانتا نہ بیٹا صرف باپ" (متی ۲۴: ۳۶)

اگر اناجیل کا غور سے مطالعہ کیا جائے تو یہ معلوم ہوتا ہے کہ اس آخری امر میں اناجیل کی آواز متفقہ نہیں ہے اور نہ صرف ان کے الفاظ یکساں نہیں بلکہ ان کے لہجہ میں بھی فرق دکھائی دیتا ہے جس سے نتیجہ مستنبط ہوتا ہے کہ اس امر کا امکان ہے کہ حواریوں اور انجیل نویسوں نے خداوند کے کلمات طیبات کی اپنے خیالات کے مطابق سمجھنے کی کوشش کر کے آپ کے مبارک الفاظ کو بغیر جانے بوجھے بے خبری سے یہودی خیالات کے رنگ میں رنگ دیا۔ چونکہ خداوند کے بہت سے ایسے کلمات فہم جن کو سمجھنے سے حواری قاصر رہتے تھے۔ (متی ۱۵: ۱۷ + ۱۶: ۱۱)  
 ۹-۱۱ + مرقس ۸: ۱۷ اور ۲۱ وغیرہ) یہ غلبہ ہے کہ خداوند کی آمد ثانی اور الہی سلطنت کے قیام و وسعت کے لطیف اشارات اور کنایہ کو وہ سمجھنے سے قاصر رہے ہوں اور آپ کے خیالات کو یہودی ریٹوں کے خیالات کے مطابق سمجھ لیا ہو جن کا یہ خیال تھا کہ مسیح کی بادشاہت کو خدا ایک تخت قائم کریگا ہم جانتے ہیں کہ آمد ثانی کے متعلق انجیل نویسوں نے اپنی سمجھ کے مطابق چند امور کو اس طرح سمجھا جس طرح خداوند نے نہیں فرمایا تھا۔ مثلاً انجیل متی میں "اول اور آخر" کی تعلیم آمد ثانی کے متعلق کر دی گئی ہے۔ (۱۹: ۳۰) حالانکہ دراصل اس کا



تعلق آبد ثانی کے ساتھ نہیں بلکہ موجودہ زندگی کے چال چلن کے ساتھ تھا۔  
 (مرقس ۹: ۳۵ + ۱۰: ۳۱ + لوقا ۲۲: ۲۶) (اسی طرح انجیل لوقا میں ہے انصاف قاضی  
 کی تمثیل آبد ثانی کے متعلق کر دی گئی ہے) (۱۸: ۷) حالانکہ اس کا اصلی تعلق  
 ”ہر وقت اوقات مانگنے اور بہت نہ ہارنے“ کے ساتھ ہے (۱: ۱۸) انجیل چہارم میں  
 آبد ثانی کے متعلق خداوند کا ایک قول درج ہے جس کا مطلب شاگردوں  
 نے غلط سمجھا (یوحنا ۲: ۲۲-۲۳) پولوس رسول کے خط (۱۲: ۱۲) میں  
 سے بھی ہم معلوم کر سکتے ہیں کہ خداوند کی آبد ثانی کے خیالات کو یہودی تصورات  
 کس قدر متاثر کر رہے تھے +

پس نہایت اغلب ہے کہ شاگرد اس تعلیم کو جو کلمہ اللہ نے آبد ثانی کے  
 متعلق دی تھی نہ سمجھے ہوں اور اپنے ہمعصروں کے خیالات کے مطابق آپ  
 کے الفاظ کو سمجھ کر ان خیالات کو انجیل میں جگہ دے دی ہو۔ نتیجہ اور بھی مضبوط ہو  
 جاتا ہے۔ جب ہم دیکھتے ہیں کہ سر جے۔ سی۔ ہاکنس (J. H. Haks) (C. HAWKINS)  
 جیسا محتاط نقاد اس امر کو قبول کرنے کو تیار ہے کہ مرقس باب  
 ۱۳ آیات ۷ تا ۲۰ و ۲۴ تا ۲۷ و ۳۰ الخ میں کسی یہودی مکاشفہ کا حصہ  
 موجود ہے۔ انگریز عالم آرم۔ ایچ۔ چارلس (R. H. Charles)  
 بھی اس خیال کا حامی ہے۔ لیکن یہ کہ یہ نظریہ درست نہ ہوتا ہم یقینی امر ہے کہ  
 یہ فقرات خداوند کے خیالات کے عکس نہیں بلکہ حواریوں کے خیالات کے عکس ہیں  
 اس بات کے متعلق ایک اور امر قابل غور ہے اس رسالہ کے مقدمہ میں  
 ہم نے تنقید نتائج بیان کئے تھے اور یہ ذکر کیا تھا کہ انجیل کا ایک حصہ ہے جس کو  
 ہم نے حرف نبی کی سے مشورہ کیا تھا جو کلمہ اللہ کے کلمات طہیات پر مشتمل ہے  
 اور جو غالباً آپ کی حیات میں لکھا گیا تھا اس حصہ تک میں یہ آیات جن میں



آدمثانی کا زمانہ قریب میں ذکر ہے بالکل نہیں پائی جاتیں چنانچہ ڈاکٹر ریشٹال مرحوم  
 (Rashdall) لکھتا ہے کہ یہ یقینی امر ہے کہ ان آیات میں سے ایک  
 آیت بھی کہ میں نہیں پائی جاتی۔ پس یہ گمان یقین کا مدہہ حاصل کر لیتا ہے کہ یہ  
 آیات کلمۃ اللہ کے خیالات کو ظاہر نہیں کرتیں بلکہ حواریوں کے خیالات کا اظہار کرتی ہیں  
 اس نتیجہ کی تصدیق اس امر سے بھی ہوتی ہے کہ یہ نتیجہ ابن اللہ کے  
 اقوال و افعال کے مطابق ہے اگر خداوند نے یہ فی الحقیقت فرمایا تھا کہ میں  
 تم سے سچ کہتا ہوں کہ جو یہاں کھڑے ہیں ان میں سے بعض ایسے ہیں کہ جب  
 تک ابن آدم کو اس کی بادشاہت میں آتے ہوئے نہ دیکھ لیں موت کا مزہ ہرگز نہ  
 چکھیں گے (متی ۱۶: ۲۸) اور وقائع نگار نے ابن اللہ کے مفہوم کو صحیح طور پر ادا  
 کیا ہے تو آپ کی لاثانی تعلیم اور زریں اصول بے معنی ہو جائیں گے اگر آپ نے  
 درحقیقت شاگردوں سے فرمایا تھا کہ میں تم سے سچ کہتا ہوں کہ تم اسرائیل کے  
 سب شہروں میں نہ پھر چکو گے کہ ابن آدم آجائے گا۔ (متی ۱۰: ۲۳) تو آپ کا  
 شاگردوں کو یہ فرمانا اور حکم دینا بے معنی ہوگا کہ تم جا کر سب قوموں کو شاگرد  
 بناؤ اور انہیں باپ اور بیٹے اور روح القدس کے نام پر بپتسمہ دو۔ اور انہیں  
 یہ تعلیم دو کہ ان سب باتوں پر عمل کریں جن کا میں نے تم کو حکم دیا ہے اور دیکھو  
 میں دنیا کے آخر تک ہمیشہ تمہارے ساتھ ہوں۔ (متی ۲۸: ۱۹-۲۰) علاوہ  
 ازیں ایسے اقوال کلمۃ اللہ کی تشبیہوں اور آپ کے روحانی اصول کے نقیض ہیں  
 جن سے یہ معلوم ہوتا ہے کہ خدا کی بادشاہت ایک روحانی اور باطنی حقیقت ہے  
 جو رفتہ رفتہ دنیا کو متاثر کر کے وسعت پکڑتی جائیگی کلمۃ اللہ کے عالمگیر اصول بے  
 معنی ثابت ہونگے اگر وہ صرف چند ماہ کے وقفہ کے لئے وضع کئے گئے تھے اور  
 انتہا پسند نقاد راستی کی جانب ہونگے جو کہتے ہیں کہ آپ درحقیقت اخلاقیات کے استاد نہ تھے



لیکن ہم اس بات سے گریز نہیں کر سکتے کہ ممکن ہے کہ خداوند مسیح نے اپنی خدمت کے دوران میں بعض دفعہ یہ خیال کیا ہو کہ الہی سلطنت کے قیام اور وسعت کے لئے کروڑوں سال کی مدت مدید کی ضرورت نہیں ہوگی بہت غلب ہے کہ آپ کی خدمت میں بعض اوقات ایسے اُمید افزا حالات پیدا ہو گئے ہوں کہ آپ کے دل میں یہ خیال آیا ہو کہ خدا کی بادشاہت جلد ہی پھیل جائیگی۔ ہم جانتے ہیں کہ ایک دفعہ جب ستر شاگرد منادی کر کے واپس خداوند کے پاس آئے تو حالات ایسے اُمید افزا اور حوصلہ دہ تھے کہ آپ نے فرمایا "میں شیطان کو بجلی کی طرح آسمان سے گرا ہوا دیکھ رہا تھا"۔ (لوقا ۱۷: ۱۷-۱۸) لیکن خدمت کے آخر میں صورتِ حالات دگرگوں ہو گئی۔ حوصلہ شکن حالات تھے پہلے خیالات کو منجی عالمین کے دل سے نکال دیا اور آپ نے پچھوس کر لیا کہ انجیل کی خوشخبری رفتہ رفتہ اس دنیا کو متاثر کر کے خدا کی بادشاہت کو پھیلانیگی۔

ہم اپنے ملک ہند کے حالات سے ایک مثال لے کر اس امر کو واضح کر سکتے ہیں کہ ۱۹۲۱ء میں ترکِ موالات کے دنوں میں ہندوستان کے ہندو اور مسلمان ایک دوسرے سے اختلاف کرنے لگ گئے تھے اور ایسا معلوم ہوتا تھا کہ اندریں حالات سوراجیہ فور نہیں۔ مہاتما گاندھی نے کہا کہ ہندوستان کو ایک سال کے اندر اندر سوراج مل جائیگا۔ لیکن مابعد کے واقعات نے اس خیال کو مہاتما جی کے دل سے نکال دیا۔ اور انکا حوصلہ ایسا پست ہو گیا کہ وہ سیاسی امور کو چھوڑ چھاڑ کئی سالوں تک الگ ہو گئے تھے اور وہ پچھوس کرنے لگے کہ عوام الناس کے دلوں میں رفتہ رفتہ سوراجیہ کا خیال پیدا ہوئے۔ بغیر سوراج بلنا محال ہے۔

پس ممکن ہے کہ جب خداوند نے شہروں کے شہر گاؤں کے گاؤں اور جم غفیر



کو سچو شئی خاطر اپنی تعلیم سنتے دیکھا تو آپ کے دل میں یہ خیال آیا ہو کہ اگر چند ایسے ہی امید افزا حالات جاری رہے تو خدا کی بادشاہت جلد ہی قائم ہو جائیگی لیکن مابعد کے مایوس کن اور حوصلہ شکن حالات نے خداوند کے خیالات کو تبدیل کر دیا ہو اور آپ اس نتیجہ پر پہنچے ہوں کہ خدا کی بادشاہت پھیلنے میں ضرور لیکن رفتہ رفتہ۔ یہاں تک کہ تمام دنیا میں خدا کی بادشاہت قائم ہو جائے گی جو ابدالاً باد رہے گی۔

(۹)

## ابدی زندگی اور بقا۔

اس حیات مستعار کے بعد کی زندگی کے متعلق ڈاکٹر سائمنڈ (Salmond) کے الفاظ ہم کو ملحوظ خاطر رکھنے چاہئیں یہ لائق مصنف کہتا ہے کہ "انا جیل میں خداوند کے کل اقوال مندرج نہیں اور نہ آپ کی تعلیم ترتیب وار مختلف مضامین کے عنوان سے سلسلہ وار تحریر کی گئی ہے ان اقوال سے یہ ظاہر نہیں ہوتا کہ خداوند کا مقصد یہ تھا کہ آخری امور یا حیات بعد از ممات کے مسئلہ پر مبسوط اور مفصل بحث کریں۔ آپ کے الفاظ معنی خیز تھے لیکن انا جیل یہ دعویٰ نہیں کر سکتی کہ آپ کا مدعا یہ تھا کہ آخری امور اور حیات بعد از ممات کی نسبت کامل مکاشفہ عطا فرمائیں گے۔"

پس ان آخری امور اور حیات بعد از ممات وغیرہ کے مسائل خداوند کی تعلیم کی روشنی میں ہی حل ہو سکتے ہیں کیونکہ کلمۃ اللہ نے ان مسائل پر اپنی زبان معجزہ بیان سے مفصل بحث نہیں کی لیکن آپ کی خوشخبری نے زندگی اور بقا کے مسئلوں کو روشن کر دیا ہے۔ (تمطاؤس ۱: ۱۰)



ایسا معلوم ہوتا ہے کہ کلمۃ اللہ نے اس سلسلہ میں بعض الفاظ اپنی زبان  
 مبارک سے نکالے تھے تاکہ اہل یہود آپ کے خیالات کو جو آپ ہمیشہ کی  
 زندگی کی نسبت رکھتے تھے سمجھ سکیں۔ خداوند نے تعلیم دی ہے کہ جو لوگ  
 خدا کی بادشاہت میں داخل ہوتے ہیں۔ وہ ہمیشہ کی زندگی پاتے ہیں جو اسی دنیا  
 میں شروع ہو جاتی ہے جب آپ نے فرمایا کہ "خدا کی بادشاہت تمہارے  
 اندر ہے۔" (لوقا ۱۷: ۲۱) تو آپ نے عبرانی انبیاء اور یہودی ربیوں اور اپنے  
 ہم عصروں کے خیالات کو بہت پیچھے چھوڑ دیا۔ آپ نے فرمایا کہ خدا پر ایمان  
 لانے اور اعمال صالح کرنے سے ہی انسان خدا کی بادشاہت میں جو ایک  
 موجود حقیقت ہے داخل ہو سکتا ہے۔ (لوقا ۲: ۲۶) ہمیشہ کی زندگی میں جو  
 اب دنیا میں موجود ہے وہ شخص داخل نہیں ہوتا جو اپنی زبان سے عقیدہ کے  
 چند الفاظ نکالتا ہے۔ جو مجھ کو اے خداوند اے خداوند کہتے ہیں ان میں سے  
 ہر ایک آسمان کی بادشاہت میں داخل نہ ہوگا۔ (متی ۷: ۲۱) بلکہ ہمیشہ کی زندگی  
 میں وہ داخل ہوتا ہے جو توبہ کر کے از سر نو خدا کی طرف رجوع کرتا اور اپنی  
 زندگی روحانی اصول کے مطابق بسر کرتا ہے (یوحنا ۳: ۵) مقدس پولوس  
 رسول کے الفاظ میں روحانیت ہی زندگی اور اطمینان ہے۔ (رومیوں ۸: ۶)  
 یہ ہمیشہ کی زندگی اسی دنیا میں ایک موجود حقیقت ہے جس کا زمانہ اور وقت کے  
 ساتھ کوئی تعلق نہیں کیونکہ وہ زمان و مکان کی قیود سے آزاد ہے۔ ابدیت سے  
 وقت کا کوئی علاقہ نہیں۔ ابدیت کا مطلب متحد و بالامحدود سالوں یا صدیوں  
 سے نہیں ہے بلکہ لفظ "ابدی" صفت ہے اور لفظ "زندگی" موصوف ہے زندگی  
 اور موت اخلاقی حالتوں کا نام ہے زندگی ایک نئی روحانی حالت ہے جس سے  
 مراد وہ رفاقت ہے جو ابن اللہ کے ذریعہ ہم کو خدا کے ساتھ حاصل ہوتی ہے



اور ابدی زندگی سے مراد اس رُوحانی رفاقت کی کابلیت ہے۔ یہ زندگی  
لاذوال اور لا تبدیل ہے۔ خدا نے اپنے ابن کے ذریعہ ہم کو ایسی زندگی کا خزانہ  
نہیں دیا جو صدیوں تک قائم رہیگی۔ رُوحان معنوں میں غیر فانی نہیں کہ وہ  
”ہمیشہ“ زمانوں کے آخر تک ”رہیگی بلکہ ہم کو یہ مکاشفہ بلا ہے کہ ابدی زندگی  
باپ کے ساتھ رفاقت رکھنے سے اسی فانی زندگی میں حاصل ہوتی ہے زندگی  
اور قیامت کا یہ مفہوم انجیل چہارم میں تقریباً ہر صفحہ پر ملتا ہے۔ کلمۃ اللہ نے  
فرمایا: ”لیکن اس لئے آیا ہوں کہ وہ زندگی پائیں اور کثرت سے پائیں“ (یوحنا  
۱۰: ۱۰) ”جو میرا کلام سنتا اور میرے بچنے والے کا یقین کرتا ہے اس نے  
ہمیشہ کی زندگی حاصل کر لی ہے۔“ (یوحنا ۵: ۲۴) ہمیشہ کی زندگی یہ ہے کہ وہ  
مجھ خدا کے واحد اور برحق کو اور یسوع مسیح کو جسے تو نے بھیجا ہے جانیں“ (یوحنا  
۱۷: ۳) آپ نے فرمایا ”قیامت اور زندگی میں ہوں جو مجھ پر ایمان لاتا ہے  
گو وہ مر جائے تو بھی زندہ رہیگا اور جو کوئی زندہ ہے اور مجھ پر ایمان لاتا ہے  
وہ ابد تک کبھی نہ مرے گا“ (یوحنا ۱۱: ۲۵-۲۶)

## (۱۰) خدا کی بادشاہت کے قوانین

حضرت موسیٰ کو خدا نے ایک پہاڑ کوہ سینا پر شریعت عطا کی۔ لہذا یہ  
موزوں تھا کہ مسرور انبیاء (لوقا ۱۱: ۳۲) جس کی بادشاہت کا ادنیٰ ترین ممبر  
خاتم الانبیاء حضرت یوحنا (متی ۱۱: ۱۳) سے بھی بڑا ہے (متی ۱۱: ۱۱) ایک پہاڑ  
پر سے اپنی بادشاہت کے قوانین صادر فرماتے۔ یہ قوانین انجیل اول میں ایک  
جگہ جمع کئے گئے ہیں (باب پنجم تا باب ہفتم) اور عموماً ”پہاڑی وعظ“ کے نام  
سے موسوم ہیں۔ موسوی شریعت خوف اور دہشت سے شروع ہوئی تھی جس



سے بدن پر لوزہ پڑ جاتا تھا لیکن یہ قوانین برکاتِ خداوندی سے شروع ہوتے ہیں۔ تمام دنیا کی لڑکیاں ایسے چھوٹے مطلب خیر لاثانی جملے اور مقولے جیسے کلمہ اللہ کی زبان معجز بیان سے صادر ہوئے ہیں بلکہ محال ہیں جس طرح آپ کے کلمات طیبات بے نظیر ہیں اسی طرح آپ کے خیالات بھی نزلے ہیں۔ آپ نے فرمایا کہ مبارک ہیں وہ جو دل کے غریب ہیں جو غمگین اور حلیم ہیں۔ سامعین جو یونانی رومی دنیا کی مادی ترقی اور جاہ و جلال کے پاؤں تلے روند جانے کے عادی تھے ان مبارک الفاظ کو سن کر چونک پڑے ہونگے ان میں سے بہت سے ایسے تھے جو غریب اور مسکین تھے جن کے دلوں کے آنسوؤں نے ٹہر رہے تھے کہ کھٹکھا اور ہوا پتی ناگفتہ بہ حالت کو قہرِ خداوندی سے منسوب کرتے تھے کلمہ اللہ ان کو یقین دلاتے ہیں کہ وہ درحقیقت مبارک حال ہیں یہ استادِ ازل اپنے سامعین کو بتاتا ہے کہ وہ اشخاص بھی مبارک ہیں جو راستبازی کے بھوکے اور پیاسے ہیں جو رحمِ دل اور پاک دل اور صلح کے گم ویدہ ہیں دنیا ایسے اشخاص کو ان باتوں کی خاطر ضرور ستائیگی لیکن یہ برگزیدہ اشخاص لعنِ طعن کی پروا نہ کریں گے۔ بلکہ خوش و شادمان ہونگے کیونکہ خدا کی بادشاہت انہیں کی ہے ان پر چیدہ ہستیوں کی تعداد محفوظ رہی ہوگی لیکن وہ زمین کے نمک اور دنیا کے نور ہونگے جو تاریکی کے فرزندوں کے رہنما ہونگے تاکہ ان کو آفتابِ صداقت کے قدموں میں لائیں۔

روح ہر کہ در کان نمک رفت نمک شد

مُنحی عالمین ایندایں اپنے قوانین اور موسوی شریعت میں رشتہ اور تعلق بتاتے ہیں۔ انبیائے سلف کی شریعت باطل نہ تھی لیکن غیر مکمل تھی۔ ابن اللہ کی بعثت کی وجہ یہ تھی کہ اس نامکمل اور ظاہری شریعت کی تکمیل



کی جائے۔ چنانچہ صاحب اختیار کلمۃ اللہ (مرقس ۱: ۲۲) نے اپنی روحانی  
 شریعت کا چند ایک قدیم شرعی قوانین پر اطلاق فرما کر اس بات کو واضح  
 کر دیا۔ مثلاً آپ نے فرمایا کہ شرعی حکم ”تو خون نہ کر“ (خروج ۲۰: ۱۳) کا مطلب  
 محض جان سے مارنا ہی نہیں بلکہ کسی سے ناجائز غصہ کرنا یا کسی کو بظہر حقارت  
 و نفرت دیکھنا اس کا خون کرنا ہے جس کی سزا جناب باری سے ضرور ملے گی  
 اسی طرح شرعی حکم ”تو زنا نہ کر“ (استثنا ۵: ۱۸) کی نسبت فرمایا کہ زنا محض  
 ظاہری فعل کا ہی نام نہیں بلکہ یہی خواہش زنا کی مترادف ہے پس ہم کو اس  
 سے محترز رہنا چاہیے۔ کلمۃ اللہ نے حالت ازدواج کو دائمی قرار دے دیا اور طلاق  
 اور اس کے بد نتائج کا قلع قمع کر دیا۔ شرعی حکم ”تو جھوٹی قسم نہ کھا“ (احبار  
 ۱۲: ۱۹) کی نسبت آپ نے فرمایا کہ جھوٹی یا سچی قسم کھانے کی مطلق ضرورت ہی نہیں  
 کیونکہ کوئی کلام ایسا نہیں جو خدا کی حصوری میں نہ کیا جاتا ہو۔ انتقامی شرعی  
 قوانین (خروج ۲۱: ۲۴ + احبار ۱۹: ۱۸) کی نسبت آپ نے فرمایا کہ یہ قوانین زما  
 سلف کے لوگوں کے دلوں کی سختی کی وجہ سے وضع کئے گئے تھے لیکن انتقام کی  
 خواہش ایک برا جذبہ ہے جو انسانی طبائع کو نیکی کی طرف مائل نہیں کر سکتا۔ اگر بدی  
 کا مقابلہ بدی سے کیا جائے تو دنیا میں نیکی کس طرح پھیل سکیگی؟ لہذا خداوند  
 نے فرمایا ”شریر کا مقابلہ نہ کرنا“ تاکہ بدی کو نیکی سے مغلوب کیا جائے۔ دشمنوں  
 سے محبت رکھو اور ستانے والوں کے لئے دعا مانگو تاکہ تم اپنے آسمانی باپ کے  
 بیٹے کہلانے کے مستحق ٹھہرو کیونکہ وہ اپنے سوز کو بدوں اور نیکیوں دونوں  
 پر چمکاتا ہے پس چاہیے کہ تم کامل ہو جیسا تمہارا آسمانی باپ کامل ہے۔

خداوند مسیح نے یہ حکم دیا کہ راستبازی کے کام محض آدمیوں کو دکھاوے  
 کی خاطر نہ کئے جائیں۔ ریاکاری کی آلائش تک بھی موجود نہ ہو مثلاً جب خیرات



کی جائے تو کوچوں اور شاہراہوں میں نہ کی جائے تاکہ لوگ خیرات کرتے والے کی بڑائی کریں۔ بلکہ خیرات پوشیدہ ہونی چاہیئے۔ یہاں تک کہ جو تیرا دہتا ہاتھ کرتا ہے اُسے تیرا بایاں ہاتھ نہ جانے۔ اسی طرح روزہ اس واسطے نہ رکھا جائے کہ لوگ روزہ دار جانیں بلکہ روزے کا کسی کو علم تک نہ ہونا چاہئے جب خدا سے دعا کی جائے تو بازاروں کے موڑوں پر کھڑے ہو کر لمبی چوڑی دعا نہ کی جائے اور مقصد یہ نہ ہو کہ لوگ اُن کو مردِ دعا کہیں بلکہ دعا پوشیدگی میں کوٹھڑ کے اندر دروازہ بند کر کے کی جائے۔ کلمۃ اللہ نے اپنے حواریوں کو ایک مختصر دعا بطور نمونہ سکھائی جس میں گویا دریا کوزہ میں بند کر دیا ہے آپ نے اس دعا کے ذریعہ تعلیم دی کہ انسان کا حقیقی مقصد یہ ہے کہ وہ خدا کی مرضی پر چلے تاکہ خدا کی بادشاہت زمین پر بھی قائم ہو جس طرح وہ آسمان پر موجود ہے تاکہ آسمانی باب کے نام کی تقدیس ہو۔ انسانی حاجتیں اسی اعلیٰ ترین مقصد کے ماتحت ہیں روزانہ ضروریات کا پورا ہونا گناہوں کی مغفرت اور بُرائی سے بچنا۔ اسی اعلیٰ مطلق نظر کو حاصل کرنے کا وسیلہ ہیں۔

صنعتی عالمین کی تعلیم میں زور اس بات پر دیا گیا ہے کہ ہم خدا اور اُس کی مرضی کو تمام باتوں پر ترجیح دیں۔ اگر ہم خدا پر کامل بھروسہ رکھیں گے تو سب باتیں سرانجام پا جائیں گی۔ خدا اور غیر خدا دونوں ہمارے دلوں پر حکمران نہیں ہو سکتے۔ ”کوئی شخص دو مالکوں کی خدمت نہیں کر سکتا“ انہی معنوں میں ہمارا خدا ”غیر“ خدا ہے۔ وہ اس بات کی برواقت نہیں کر سکتا کہ اُس کے سوا کوئی اور شے بھی ہمارے دلوں پر حکمران ہو کہ اُس کی جگہ غصب کر لے پس کلمۃ اللہ نے فرمایا کہ پہلے تم خدا کی بادشاہت اور اُس کی راستبازی کی تلاش کرو۔ اگر ہم خدا پر کامل بھروسہ رکھیں گے تو وہ ہماری خبر گیری فرما یگا۔ جس طرح وہ



پزندوں کی خبر گیری کرتا ہے وہ ہمیں بھی پوشاک عطا کرے گا کیونکہ وہ چھوٹوں کو ایسی پوشاک دیتا ہے کہ ”سلیمان بھی باوجود اپنی تمام شان و شوکت کے ان میں سے کسی کی مانند پوشاک پہنے ہوئے نہ تھا۔“ اُس لئے ہم اپنی جان کا فکر نہ کرنا کہ ہم کیا کھا پیئیں گے یا کیا پیئیں گے نہ اپنے بدن کا کہ کیا پیئیں گے ”فکر کرنا حماقت ہے فکر کیا کر سکتا ہے ہم کل کی فکر کو خدا پر جو ہمارا پروردگار اور باپ ہے چھوڑ دیں اور روزانہ ضروریات کے پورا ہونے کے لئے اُس کے شکر گزار ہوں اور اُس کی مرضی کو سب باتوں پر مقدم سمجھ کر اُس پر عمل کریں کیونکہ جو اُس پر عمل نہیں کریگا وہ خدا کی بادشاہت میں ہرگز داخل ہونے نہ پائیں گا۔

پس خدا کی بادشاہت ”غیر مرئی اور نادیدنی قوانین کی دنیا ہے جن کے وسیلے خدا اپنی مخلوقات پر حکومت کرتا ہے اور اُن کو برکت دیتا ہے۔“

## ۱۱) خدا کی بادشاہت کی عالمگیری :-

خداوند مسیح نے ”پہاڑی وعظ“ میں اپنی بادشاہت کے قوانین وضع فرمائے جو لازوال اور بے تبدیلی ہیں اور کبھی منسوخ نہیں ہو سکتے یہ قوانین یہودی شریعت کی طرح تنگ اور کسی خاص قوم سے مختص نہیں ہیں بلکہ عالمگیری ہیں اور ہر قوم اور ہر ملک اور ہر زمانہ کے ہر فرد بشر کے لئے وضع کئے گئے ہیں جو سوئی شریعت باطل نہ تھی لیکن غیر مکمل ضرورت تھی کیونکہ وہ صرف اہل یہود کے لئے وضع کی گئی تھی پس اُس کا اطلاق روئے زمین کی اقوام کے افراد پر نہیں ہو سکتا تھا۔ لیکن خدا کی بادشاہت صرف اہل یہود کے لئے ہی نہیں بلکہ ہر ایک قوم اور قبیلے اور امت اور اہل زبان سب بے شمار لوگوں کے لئے ہے (مکاشفہ ۲)



ح عام ہے یا۔ کی تجبلی میر  
خاص موسیٰ و کوہ طور نہیں

پس ضروری تھا کہ اس سلطنت کا سلطان اس غیر مکمل شریعت کی تکمیل  
کمرے اور اس کی تنگ حدود کو اتنا وسیع کر دے کہ وہ کل بنی نوع انسان  
پر حاوی ہو سکے۔ کلمۃ اللہ نے شریعت کے مختلف حصص میں تمیز کر کے مقدم  
حصص کو لازم اور عارضی حصص کو حین کا تعلق صرف یہودی قوم سے ہی لکھا۔  
غیر ضروری قرار دے دیا بعض احکام مثلاً "الضائف۔ رحم۔ ایمان" وغیرہ  
لازمی اور ضروری تھے (متی ۲۳: ۲۳) لیکن قیود شرعیہ کو جو عالمگیریت کے  
منافی تھیں اور ظاہری رسوم کو درحقیقت "بھاری بوجھ" تھے (متی ۲۳: ۴)  
آپ نے منسوخ کر دیا۔ (متی ۲۳: ۱-۴ و ۱۵-۲۳ + ۹: ۱۳ + ۱۲: ۷ وغیرہ)  
یہ قیود مؤخر ہیں اور اخلاقی فرائض اور روحانی اصول مقدم ہیں (مقس ۷: ۱۵-۲۳ + ۱۲: ۲۳-۳۴ + متی ۹: ۱۳ وغیرہ)

فریسیوں اور معلمان شرع کو ملامت کرنے میں کلمۃ اللہ نے شریعت کی  
تنگدستی اور تنہیدستی کو لوگوں پر ظاہر کر دیا۔ ہم کلمۃ اللہ کی مشکلات کا اندازہ  
کر سکتے ہیں کیونکہ جب ہوسیع نبی نے کہا تھا کہ خدا فرماتا ہے کہ "میں قربانی  
پسند نہیں کرتا بلکہ رحم چاہتا ہوں" (۶: ۶) اس وقت موسوی شریعت احاطہ  
تحریریں نہیں آئی تھی۔ اور ہوسیع نبی کو کوئی جواب نہیں دے سکتا تھا لیکن  
جب کلمۃ اللہ نے یہ الفاظ اپنی زبان مبارک سے فرمائے اس وقت موسوی  
شریعت کی کتب معلموں اور ربیوں کے ہاتھوں میں موجود تھیں اور ان میں  
قربانیوں کا گذرانا اور دیگر قیود شرعیہ کا ادا کرنا لازم قرار دیا ہوا تھا۔  
لیکن آپ نے قیود شرعیہ کی جڑ پر کلہاڑا مارا پس آپ میں اور معلمان شرع



میں کش مکش شروع ہو گئی۔ موسوی شرع کے اندر مختلف احکام میں تقدیم و تاخیر کا سوال پیدا نہیں ہو سکتا تھا۔ کیونکہ تمام احکام یکساں طور پر احکام الہی تھے۔ خواہ وہ اخلاقی اور روحانی فرائض ہوں یا قیود شرعیہ ہوں اور ان کی یکساں طور پر بجا آوری ہر یہودی کا فرض خیال کیا جاتا تھا۔ ان کی نظر میں خدا کو اپنے سارے جی جان عقل اور زور سے پیار کرنے کا حکم خمر گوش کے گوشت کو نہ چکھنے کے حکم کے برابر تھا۔ یہودی ربیوں کے خواب و خیال میں بھی یہ بات سمجھی نہ آتی کہ چونکہ رحم کرنا خمر گوش کھانے سے بہتر ہے لہذا اگر ہم خمر گوش کا گوشت کھائیں تو کچھ مضائقہ نہیں بشرطیکہ ہم رحم کریں۔ یہ کلمہ اللہ نے جو عہد عتیق کے احکام کو ضروری اور عارضی حصوں میں منقسم کیا وہ یہودی ربیوں اور عالمان شرع کی نظر میں کفر سے کم نہ تھا۔

مثال کے طور پر ہم حرام اور حلال خوراک کو لیں۔ یہودی ربی کسی اور امر پر اٹھا اور نہیں دیتے تھے جتنا وہ اس سوال پر زور دیتے تھے۔ کیونکہ خوراک کے احکام پر روزمرہ عمل کرنا ہوتا تھا لیکن حرام و حلال کے اصول حقیقی روحانیت کے خلاف تھے۔ خدا کی بادشاہت صرف اہل یہود پر ہی مشتمل نہ تھی بلکہ وہ رُوعے زمین کے باشندوں کے لئے تھی لہذا یہ اصول عالمگیریت کے خلاف تھے پس کلمہ اللہ نے حرام حلال کی تمیز کو مٹا دیا اور ان احکام کو رد کر دیا (مرقس ۷: ۹ وغیرہ) کلمہ اللہ نے فرمایا کہ کسی مادی شے کے کھانے سے رُوح ناپاک نہیں ہو جاتی، صرف بُرے خیال اور افعال ہی رُوح کو ناپاک کر سکتے ہیں۔ بیرونی اشیاء انسانی رُوح کو ناپاک نہیں کر سکتیں۔ انسانی رُوح صرف باطنی طور پر ناپاک ہو سکتی ہے اگر کلمہ اللہ کا یہ قول صحیح ہے تو شرعی قیود غلط ثابت ہوئیں اور اگر شرعی



قیود صحیح ہیں تو کلمہ اللہ کا اصول غلط ہوگا۔ پس چونکہ شرعی قیود اس روحانی اصول کے سراسر منافی تھیں اور یہ اصول حق تھا لہذا کلمہ اللہ نے ان قیود کو رد کر کے خدا کی بادشاہت کے قانون کو عالمگیر کر دیا۔

اسی طرح ابن اللہ نے یہود کا یہ خیال کہ صرف آل ابراہیم ہی خدا کی برگزیدہ قوم ہے جن کا وہ خالق اور سلطان ہے، حقیقی روحانیت کے خلاف پایا اور تمام عمر آپ اس خیال کے خلاف جہاد کرتے رہے یہود کا یہ عقیدہ ایک قومی عقیدہ تھا ان کا یہ خیال تھا کہ بنی اسرائیل کا ہر فرد خدا کی بادشاہت میں شریک ہوگا۔ لیکن خداوند مسیح نے ان کو خبردار کیا اور فرمایا کہ آل ابراہیم سے ہونا خدا کی بادشاہت کی ٹکٹ نہیں اور نہ یہودی اس کے اجارہ دار ہیں۔ آپ نے فرمایا کہ اس بادشاہت میں داخل ہونا ہر شخص کے اعمال صالح پر منحصر ہے۔ خواہ وہ آل ابراہیم سے ہو یا نہ ہو۔ بلکہ ایسے لوگوں کو جو اپنے نسب پر تنکیہ کے بیٹھے تھے آپ نے فرمایا کہ میں تم سے کہتا ہوں کہ بہتیرے یورپ اور کچھیم سے آکر ابراہیم اور اصحاق اور یعقوب کے ساتھ آسمان کی بادشاہت کی صیانت میں شریک ہونگے مگر بادشاہت کے بیٹے (اہل یہود) باہر اندھیرے میں ڈالے جائیں گے (متی ۸: ۱۱-۱۲) آپ نے یہ تعلیم دی کہ خدا ہر فرد بشر کا باپ ہے خواہ اس کی اصل نسل کچھ ہی ہو۔ وہ راست اور ناراست آدمیوں کا باپ ہے۔ (متی ۵: ۴۵) وہ اپنے فرزندوں کا پروردگار ہے اور چاہتا ہے کہ ہر فرد بشر اس سے محبت رکھے۔ وہ کسی گنہگار کی موت نہیں چاہتا بلکہ یہ چاہتا ہے کہ وہ اپنے گناہوں سے باز آئے اور زندہ رہے پس آپ نے خدا کی بادشاہت کا دروازہ کل دنیا کے مومنین کے لئے کھول دیا۔

غلط القیاس کلمہ اللہ نے روزہ، نماز کی قیود، تعدادِ اذان و اوج اور طلاق



کی اجازت غسل و طہارت اور ہاتھ دھونے وغیرہ کے احکام کو حقیقی  
روحانیت اور خدا کی بادشاہت کی عالمگیریت کے خلاف پایا اور ان کو  
یکسر رد کر دیا۔ (مرقس ۲: ۲۳-۲۴ + ۲: ۱۸-۲۰ + ۱: ۲۳-۲۴ +  
۱۹: ۱۰ + ۵: ۹ وغیرہ) آپ نے جیسا ذکر کیا گیا ہے۔ شرعی احکام کو  
لازمی اور غیر ضروری حصوں میں منقسم کر کے ان میں عالم گیریت کی اہمیت  
پیدا کر دی۔ پس کلمہ اللہ کی تعلیم کو رے کپڑے کا پیوند نہیں ہے جو یہودیّت  
کی تہذیبی پوشاک میں لگایا گیا ہو بلکہ آپ کی تعلیم کے تانے بانے میں یہودی  
کتب سماوی کے تمام روحانی اصول چنے گئے ہیں۔ آپ نے لازمی احکام  
کو اعلیٰ سطح نظر کے ماتحت کر کے شریعت کو اس کے اصلی اور اعلیٰ مفہوم  
کے مطابق کامل کر دیا مثلاً شرعی حکم "تو خون نہ کر" کو یوں کامل کیا کہ اس کے  
ماخذ ناجائز غصہ کو ممنوع قرار دے دیا (متی ۵: ۲۱-۲۲) علیٰ ہذا القیاس  
شرعی حکم "تو زنا نہ کر" کو یوں کامل کیا کہ اس کے ماخذ ناجائز شوہر کو ممنوع  
قرار دے دیا (متی ۵: ۲۵-۲۷) احکام شرعیہ کا معیار جس سے خداوند نے  
ضروری احکام کو غیر ضروری احکام سے جدا کیا یہ تھا کہ آیا وہ احکام حقیقی  
روحانیت کا مظہر ہیں یا نہیں (متی ۱۹: ۱۸ + ۲۳: ۲۳ وغیرہ)  
یہودی عالم ڈاکٹر ہائیٹیوری اپنی تفسیر اناجیل ثلاثہ کی تمہید میں  
خداوند مسیح اور شریعت کے سوال پر بحث کرتا ہوا کہتا ہے کہ "یسوع نے  
سبت کے قوانین اور حرام حلال کھانوں وغیرہ پر حملہ کیا اس کی بصیرت اور  
روحانی روشنی اور خالص مذہبی روح کے سامنے سخت رکاوٹ پیش آئی  
شریعت کہتی تھی کہ اس کی رسوم ایک کامل خدا کے احکام ہیں اور ان کی  
ادائیگی واجبات میں سے ہے یہ امر مسیح اور اس سے پہلے استادوں درمیان



متنازعہ فیہ تھا اور کش مکش کا شروع بھی اسی سے ہوا۔ ممکن ہے کہ یہودی  
 ربی مثلاً حلیل وغیرہ کے خیال میں آیا ہو کہ اخلاقی قوانین حرام حلال کی  
 قیود سے بہتر ہیں لیکن وہ اس مضمون پر کبھی اس طرح آزادانہ بحث نہ  
 کرتے جس طرح یسوع نے کی حلیل ہمیشہ شریعت کا خادم ہی رہا اور اس  
 کی تنقید کرنے کی جرأت خواب و خیال میں بھی اس کو کبھی نہ ہوئی۔ لیکن جہاں حلیل  
 شریعت کا خادم تھا وہاں کلمۃ اللہ شریعت کے مالک تھے آپ نے لازمی احکام  
 کا معیار حقیقی روحانیت مقرر کیا اور جو احکام اس معیار پر پورے نہ  
 آتے وہ غیر ضروری قرار دے دیے گئے۔

یسوع خدا کی بادشاہت کی عالمگیریت اس سے ثابت ہے کہ اس  
 کے قوانین عالمگیر ہیں ان میں ظاہری رسوم اور قیود شرعیہ کا قطعی نام تک  
 موجود نہیں۔ یہودیت کے اصول ان قیود میں مقید تھے لہذا اس میں  
 عالمگیریت کی صلاحیت موجود نہ تھی۔ لیکن چونکہ کلمۃ اللہ کے اصول  
 تمام روحانی ہیں وہ زمان و مکان کی قیود سے آزاد ہیں لہذا ان کا  
 اطلاق ہر ملک قوم ملت اور طبقہ کے لوگوں پر ہو سکتا ہے۔

(۱۲)

## چند اعتراضات کے جواب :-

بعض اصحاب کہتے ہیں کہ مسیحیت کی عالمگیریت کا ذمہ دار  
 کلمۃ اللہ نہیں بلکہ آپ کا رسول پولوس ہے۔ لیکن مندرجہ بالا امور سے  
 ارباب بینش پر ظاہر ہو گیا ہوگا کہ کلمۃ اللہ نے ایک ایسا طریق جاری کیا  
 جو عالمگیر تھا۔ چنانچہ فاضل یہودی ربی ڈاکٹر کلاسنر



کہتا ہے کہ بہت یہودی اور عیسائی یہ خیال کرتے ہیں کہ مسیح کی تعلیم کے  
عبرانی عناصر کی جگہ پوگوس نے مسیحیت میں یونانی عناصر داخل کر دئے تھے  
لیکن ہمیں یاد رکھنا چاہیے کہ جس قسم کا درخت ہوتا ہے ویسا ہی اُس کو  
پھل لگتا ہے اگر یسوع کی تعلیم میں ایسے اجزاء نہ ہوتے تو یہودیت کے  
اصول تھے۔ تو کبھی کوئی ایسی نئی تعلیم پیدا نہ ہوتی تو یہودیت کے اس قدر  
نقیض ہے۔ نئی شے ہست نہیں ہو سکتی یسوع کی تعلیم میں نقیضاً  
ایسے عناصر پہلے ہی سے موجود تھے جن کا مابعد کے زمانہ میں بڑھ کر یہودی  
تعلیم کے نقیض ہونا ایک لازمی امر تھا۔ یہی عالم ایک اور جگہ کہتا ہے  
کہ اگر یسوع کی تعلیم میں اس قسم کے اجزاء نہ ہوتے تو فریسی سادہ  
کے خواب و خیال میں بھی یہ بات نہ آتی کہ شرعی احکام وغیرہ کو رد  
کیا جائے اور نہ اس بات کو مسیحیت کا قانون بنانے میں اُس کو  
کبھی کامیابی حاصل ہوتی۔

بعض نکتہ چیں کہتے ہیں کہ خداوند مسیح صرف ایک یہودی مصلح تھے  
اور آپ کے خیال میں بھی یہ نہ تھا کہ آپ ایک عالمگیر بادشاہت کے بانی  
ہونگے۔ اس ثبوت میں وہ کہتے ہیں کہ جناب مسیح نے سورہ فینیکی عورت کو  
فرمایا تھا کہ "میں اسرائیل کے گھرانے کی کھوئی ہوئی بھیلوں کے سوا  
کسی اور کے پاس نہیں بھیجا گیا۔" (متی ۱۵: ۲۴) ع

لیکن ہم سطور بالا میں ذکر کر چکے ہیں کہ بابل کی اسیری کے وقت  
سے ہی اہل یہود کو اس امر کا احساس ہو گیا تھا کہ اُن کے وجود کا واحد  
مقصد یہ تھا کہ غیر یہود کو خدا کی نجات کا پیغام سنائیں (یسعیاہ ۴۵: ۱۶-۲۹)  
۶: ۴۹ + ۶: ۵۶ + صنفیہ ۳: ۲۹ + حبقوق ۲: ۱۴ + زبور ۲۲: ۲۷-۳۱ +

عہ اس اعتراض پر ہم نے ایک مستقل رسالہ اسرائیل کا نبی یا جہان کا نبی؟ لکھا ہے۔ برکت اللہ







کو سمجھا کر فرمایا "اچھے بیج کا بونے والا ابن آدم ہے اور کھیت دُنیا ہے" (متی ۱۳: ۳۸) انگور سی باغ کی تمثیل میں آپ نے فرمایا کہ خدا کی بادشاہت آل ابراہیم سے لے لی جائیگی اور غیر یہود اُس میں داخل ہونگے (متی ۲۱: ۴۳) بکریوں اور بھڑوں کی تمثیل میں آپ نے فرمایا کہ "جب ابن آدم جلال میں آئیگا تو سب اقوام اُس کے حضور حاضر کی جائیں گی" (متی ۲۵: ۳۲) خداوند نے شاگردوں کو یہ وصیت فرمائی کہ "تم تمام دُنیا میں جا کر سب قوموں کو شاگرد بناؤ" (متی ۲۸: ۱۹)

پس خداوند مسیح کا طرزِ عمل - لائحہ عمل اور کلمات طِبِّیَّات سب صاف طور پر ثابت کرتے ہیں کہ کلمۃ اللہ اپنے آپ کو ایک یہودی مصلح ہی نہیں بلکہ مصلحی عالمین تصور فرماتے تھے۔ یہی وجہ ہے کہ خداوند نے جو نام اپنے لئے منتخب فرمایا وہ ابن داؤد نہیں بلکہ "ابن آدم" تھا۔ نہایت دلی آرزو کے ساتھ آپ تمام دُنیا کو دعوت دیتے ہیں اور پکار کر کہتے ہیں - "اے محنت اٹھانے والو اور بوجھ سے دبے ہوئے لوگو سب میرے پاس آؤ میں تم کو آرام دُونگا" (متی ۱۱: ۲۸)

ع۔ ہست مہیکہ ود دعوتِ عام است ایں جا  
معتزض پوچھ سکتا ہے کہ اگر یہ صحیح ہے تو خداوند نے کیوں فرمایا کہ "میں اسرائیل کی کھوئی ہوئی بھڑوں کے سوا اور کسی کے پاس نہیں بھیجا گیا"۔  
اس کا جواب یہ ہے کہ خدا نے اہل یہود کو اس واسطے اقوامِ عالم میں سے چُن لیا تاکہ وہ تمام دُنیا میں اس کا علم پھیلانے کا وسیلہ ہوں۔ الہی اخطا  
نے مختلف اقوام کو مختلف نعمتیں عطا کی ہیں۔  
ع۔ ہر کسے را بہر کارے ساختند



پر مقرر کرتا ہے (مقس ۱: ۱۱ + ۹: ۷ وغیرہ) آپ کا حال یہ تھا کہ  
 سے صورتیں بدخاک و جاں بدلا مکاں  
 لامکانے فوق و ہم سالکان

(مولانا روم)

پس منجی عالمین کے اقوال و افعال۔ آپ کی نصائح اور طرزِ عمل  
 آپ کی تعلیم کے اصول اور آپ کا کامل نمونہ تمام اس امر کا اقرار کرتے  
 ہیں کہ آپ کی تعلیم عالمگیر ہے۔ اور تاریخ اس امر کی گواہ ہے کہ آپ کی  
 تعلیم ہر ملک اور قوم اور طبقہ میں اور ہر آب و ہوا اور مضا میں پھلتی پھولتی  
 رہتی ہے۔ مسیحیت کی تعلیم ہر زمانہ اور ہر ملک اور ہر قوم کے ہر فرد کے  
 ساتھ سازگاری کر سکی جہاں جہاں کلمۃ اللہ کی تعلیم گئی اس نے ہر دفعہ اور ہر  
 ماحول اور ہر زمانہ میں کامیابی کے ساتھ رائج ہونے کی قابلیت کا ثبوت دیا  
 اس کے قانون کلی تمام ممالک اور ازمہ کے اصول و کلیات تمدن معاشرت  
 اقتصاد اور ارتقاء فہمی و روحانی کا جامع ہو کر بہ آسانی تمام جزئیات  
 کا استخراج کر سکنے کی استعداد اور قابلیت رکھتے ہیں اس کی مکمل و جامع  
 تعلیم تمام ممالک کے ہر شعبہ زندگی پر حاوی ہونے کی مدعی رہی ہے  
 اور نظامِ عالم کی شیرازہ بندی کرتی آئی ہے +



# باب چہارم

## کلمۃ اللہ کی ذاتِ پاک میں

### انسانِ حیل کی تعلیم

کلمۃ اللہ نے اپنی خدمت کی ابتدا میں ناقصت کے عبادت خانہ میں  
 یسعیانہ نبی کے صحیفہ میں سے ایک مقام پڑھ کر فرمایا کہ ”آج یہ نوشتہ تمہارا  
 سامنے پورا ہوا ہے۔“ (لوقا ۴: ۲۱) وہ مقام یہ تھا ”خداوند کا روح مجھ  
 پر ہے اس لئے کہ اُس نے مجھے غریبوں کو خوشخبری دینے کے لئے مسح کیا۔  
 اُس نے مجھے بھیجا ہے کہ قیدیوں کو رہائی اور اندھوں کو بینائی پانے  
 کی خبر سناؤں۔“ کچلے ہوؤں کو آزاد کروں اور خداوند کے سالِ مقبول کی  
 منادی کروں۔“ (لوقا ۴: ۱۸-۱۹) آپ نے ان آیات کا اقتباس کرتے  
 وقت الفاظ ”ہمارے خدا کے روزِ انتقام کا اشتہار دوں“ کو جو صحیفے میں لکھے



تھے نہ پڑھا بلکہ آنکھوں دیدہ و دانستہ چھوڑ دیا اور یوں بنی اسرائیل کو اپنی رست  
 کے مقصد سے آگاہ فرمایا۔ ایک ابتدائی مسیحی اس مطلب خیر فرنگذاشت کو  
 ذیل کے الفاظ میں بیان کرتا ہے کیا خداوند مسیح دنیا میں حکومت کرنے  
 اور لوگوں کے دلوں میں خوف اور وحشت اور مہبت بٹھانے کے لئے  
 بھیجا گیا تھا ہرگز نہیں۔ خدا نے اس کو نرمی اور انکساری سے بھیجا تا کہ  
 وہ دنیا کو محبت کے ذریعہ نجات دے اور گنہ گاروں کے دلوں کو خدا کی  
 جانب راغب کرے نہ کہ وہ تشدد سے کام لے۔ کیونکہ تشدد کا خدا کے ساتھ  
 کسی قسم کا کوئی واسطہ نہیں ہے۔

خداوند کا مختلف اوقات پر مختلف انبیاء کے مقامات کا اپنی ذات پر  
 اطلاق کرنا (کو قلم: ۲۱: ۲۲ + ۲۲: ۲۲ وغیرہ) اس امر کو ظاہر کرتا ہے کہ  
 آپ کا خیال تھا کہ آپ پر وہ پیشین گوئیاں صادق آتی ہیں جو عہد عتیق  
 کی کتب مقدسہ میں موجود ہیں۔ اور کہ آپ دنیا کے مذہب میں ایک نیا  
 دور شروع کرنے آئے تھے۔ آپ کے خیال مبارک میں اس نئے  
 دور کا انحصار اس بے نظیر اور لاثانی رشتہ پر ہے جو آسمانی باپ اور  
 اکلوتے بیٹے میں تھا اس رشتہ کو ظاہر کرنے کے لئے آپ نے اپنے  
 لئے چند خطابات تجویز فرمائے اگر ہم ان خطابات پر ایک تفصیلی نگاہ  
 ڈالیں تو اس رشتہ کی حقیقت اور اہمیت ہم پر ظاہر ہو جائیگی۔

(۱)

ابن اللہ:-

عہد عتیق کی کتب میں یہ خطاب مختلف اوقات پر مختلف برگزیدہ مسیحیوں



کے لئے استعمال ہوا ہے۔ مثلاً فرشتوں کے لئے (ایوب ۳۸: ۷)۔ یہودی قوم کے لئے (ہوسیع ۸: ۱۰ + خرؤح ۴: ۲۳) قاصیوں کے لئے (زبور ۸۲) شاہانِ اسرائیل کے لئے (زبور ۸۹: ۲۲ + ۲ سمویل ۷: ۱۴) اور مسیح موعود کے لئے (زبور ۲ و ۸۹) پس یہ خطاب اُن لوگوں کے لئے استعمال ہوا تھا۔ جو خدا کے خاص برگزیدے اور اُس کی رضا کو پورا کرنے والے تھے۔

کلمۃ اللہ کے زمانہ میں اس خطاب سے اہل یہود و نجونی واقف تھے۔ اناجیل ثلاثہ میں "ابن اللہ" کا خطاب تقریباً ۲۷ جگہ خداوند کے لئے استعمال کیا گیا ہے گو کلمۃ اللہ نے خود اپنی زبانِ مبارک سے اس خطاب کو اپنے لئے استعمال نہیں فرمایا لیکن انجیل اول میں چھ مقامات میں انجیل دوم میں ایک مقام میں اور انجیل سوم میں تین مقامات میں مسیحی کوئین نے اپنے لئے خالص معنوں میں لفظ "ابن" یا "بیٹا" استعمال فرمایا جس سے صاف ظاہر ہے کہ وہ اپنے آپ کو ابن اللہ تصور کرتے تھے اور انجیل اول میں قریباً بیس دفعہ انجیل دوم میں دو دفعہ اور انجیل سوم میں نو دفعہ آپ نے اپنی زبانِ حقیقت ترجمان سے خدا کو خاص معنوں میں اپنا "باپ" کہا (متی ۷: ۲۱ + ۱۰: ۳۲ + ۱۱: ۲۷ + ۱۳: ۱۴ وغیرہ وغیرہ) قرائن سے معلوم ہوتا ہے کہ اناجیل میں جب دیگر اشخاص مسیحی عاملین کو "خدا کا بیٹا" کہتے تھے۔ (مثلاً متی ۲۶: ۶۳ وغیرہ) تو اس خطاب کا مطلب صرف "مسیح موعود" تھا لیکن اگر ہم اُن مقامات کو غور سے پڑھیں جہاں ہمارے مبارک خداوند نے اپنے آپ کو "بیٹا" یا خدا کو اپنا خاص "باپ" کہا ہے تو صاف ظاہر ہو جاتا ہے کہ اس خطاب سے خداوند کا مطلب "مسیح موعود" نہیں ہے مثلاً ذیل کا مقام ملاحظہ ہو۔ میرے باپ کی طرف سے سب کچھ مجھے سونپا گیا ہے اور کوئی بیٹے کو نہیں جانتا سوا باپ کے اور کوئی باپ کو نہیں



بہا نسا سوایٹے کے اور اس کے جس پر بیٹا اُسے ظاہر کرنا چاہے (متی ۲۳: ۱۱)۔  
 ایک سطحی نظر ہم پر یہ ظاہر کر دیتی ہے کہ یہاں "باپ" اور "بیٹے" کا تعلق ایک لائٹانی  
 اور بنیظیر تعلق ہے جس کا "مسیح" موعود کے تصور کے ساتھ کچھ واسطہ نہیں یہ رشتہ  
 جس کا ابن اللہ کو احساس ہے ایک بے عدیل رشتہ ہے۔ اور جس طرح آپ  
 کو اس رشتہ کا احساس ہے اسی طرح آپ کو اُس الہی مقصد کا بھی احساس  
 ہے جس کو پورا کرنے کے لئے آپ اس دنیا میں بھیجے گئے آسمانی باپ کا  
 منشا یہ تھا کہ بنی آدم کو آسمان کی بادشاہت عطا کرے (لوقا ۱۲: ۳۲)۔  
 لیکن بخشش ابن اللہ کے وسیلے حاصل ہوئی ہے جس نے خدا کی محبت اور البتہ  
 کو دنیا پر ظاہر کیا ہے اور جس نے اپنی جان خوشی سے دے دی تاکہ خدا کی  
 بادشاہت زمین پر قائم ہو سکی جہاں نے اس مشن اور مقصد کی وجہ سے مسیح  
 موعود کا تصور اختیار کیا اور یہ تصور انبیت کے بے عدیل رشتہ پر منحصر  
 ہے پس خداوند کی نگاہ میں انبیت کا رشتہ مقدم اور مسیح موعود کا تصور مؤخر  
 تھا۔ آپ کے پتسمہ کے وقت اور آپ کی مبارک صورت کے بدلنے کے  
 وقت جو الہی آواز سنائی دی اُس کا مطلب یہ تھا کہ آپ نے اپنی زندگی کی  
 تقدیس رضاء الہی کے مطابق کی ہے۔ (متی ۱۳: ۱۷ + ۱۷: ۱۷) لیکن  
 انبیت کے احساس کی ابتدا پتسمہ کے وقت سے نہیں ورنہ "ابن" اور  
 "مسیح" کے تصورات درحقیقت دو نہیں بلکہ ایک ہی ہونگے۔ مقدس لوقا ہم  
 کو بتاتا ہے کہ جب خداوند کی عمر بارہ برس کی تھی تو آپ کو اپنی انبیت کا  
 احساس تھا چنانچہ آپ نے اُم المؤمنین مریم صدیقہ کو مخاطب کر کے فرمایا  
 "مجھے اپنے باپ کے کام میں مشغول ہونا ضرور ہے" (لوقا ۴: ۲) پس انبیت  
 کا رشتہ اور تصور مقدم اور مسیح موعود کا تصور مؤخر ہے۔ درحقیقت مسیح موعود کا



تصور آپ کی انبیت پر مبنی ہے۔ آپ مسیح موعود ہونے کی وجہ سے ابن اللہ نہ تھے بلکہ آپ ابن اللہ ہونے کی وجہ سے مسیح موعود اور آسمانی بادشاہت کے سلطان تھے۔ جرمن نقاد ہارنیک کہتا ہے کہ یہ ظاہر ہے کہ خداوند کی انبیت کا احساس آپ کے مسیح موعود ہونے کے احساس سے مقدم ہے۔ آپ کو ضرور اس امر کا پہلے احساس ہوا ہوگا کہ آپ کون ہیں اور جب آپ انبیت کا احساس بطور احسن ہو گیا۔ تب آپ کے خیال میں مسیح موعود کا تصور آیا۔ آپ کی زندگی کا مرکزی تصور وہ بے مثال رشتہ ہے جو آپ کو آسمانی باپ کے ساتھ تھا اور جس کو ادا کرنے کے لیے انجیل چہارم نے خطاب ابن وحید یا اکلوتا بیٹا تجویز کیا ہے۔ ہم منجی عالمین کی تعلیم کو کما حقہ سمجھ نہیں سکتے جب تک ہم اس امر کو مد نظر نہ رکھیں۔

انبیت کے رشتہ کی وجہ سے اور ذات الہی کی حقیقی معرفت رکھنے کی وجہ سے ابن اللہ نے مسیح موعود کے تصور کو کلیتہً بدل دیا۔ مسیح موعود کے تصور کے ساتھ سیاسی اور فوق البشری تصورات وابستہ تھے۔ ابن اللہ نے ان تمام تصورات کو اپنی انبیت اور خدا کی ابوت کے تصورات کی روشنی میں بدل دیا۔ اور مسیح موعود کا وہ تصور قائم کیا جو آپ کے ہم عصروں کی سمجھ میں نہ آیا۔

انبیت کا یہ رشتہ ایک بے مثال۔ لاثانی اور بے نظیر رشتہ ہے خداوند اُن عام معنوں میں ابن اللہ نہیں جن معنوں میں بنی نوع انسان خدا کے بیٹے ہیں۔ انجیل حلیل میں الفاظ ”خدا کے بیٹے“ مستعمل ہوئے ہیں مثلاً صلح کرانے والے ”خدا کے بیٹے کہلائیے۔“ (متی ۹: ۵) عامۃ الناس میں سے دشمنوں کے ساتھ محبت کرنے والے خدا کے ”بیٹے“ ٹھہرائیے (متی ۵: ۴۴)



پس ظاہر ہے کہ خدا کے بیٹے وہ ہیں جو الہی رضا کے مطابق اپنی زندگیوں کو ڈھالتے ہیں اور اپنے خیالات جذبات وغیرہ میں خدا کی مانند ہوتے جاتے ہیں۔ (متی ۵: ۴۸)

لیکن قابل غور بات یہ ہے کہ جہاں اناجیل کی تعلیم کے مطابق عامۃ الناس "خدا کے بیٹے" ہو جاتے ہیں۔ وہاں خداوند مسیح کی بابت اناجیل میں اس قسم کے الفاظ نہیں ملتے۔ بلکہ آپ کی بابت ہم کو یہ تعلیم ملتی ہے کہ آپ ابن اللہ ہیں۔ ابنیت کا یہ رشتہ ان معنوں میں نہیں جن معنوں میں بنی نوع انسان خدا کے بیٹے ہیں۔ یہ رشتہ خاص طور سے صرف آپ کی ذات سے تعلق رکھتا ہے اور خصوصیت کے ساتھ منجی بہمان اس خطاب کو اپنی ذات خاص کے لئے استعمال فرماتے ہیں۔ انجیل چہارم میں تو یہ بات واضح کر دی گئی ہے

(۱۳: ۳ و ۳۱ و ۳۲ + ۱۶: ۲۷ - ۲۸ + ۴: ۴ + ۳: ۳ + ۳۵: ۵ + ۲۳: ۲۶ +

۷: ۲۹ + ۸: ۱۹ و ۵۸ + ۱۰: ۱۵ + ۳۰ و ۳۸ + ۱۱: ۴ و ۲۵ + ۱۲: ۴۵ + ۱۴: ۶ -

۱۴ + ۱۷: ۱۷ و ۲۱ وغیرہ) لیکن اناجیل ثلاثہ میں بھی یہ امر صاف ظاہر ہے مثلاً

(متی ۱۱: ۲۷ + ۱۹: ۲۸ + ۲۸: ۱۹ + ۱۹: ۲۸ + مرقس ۸: ۳۸ + ۱۲: ۶ + ۱۳: ۳۲ +

۱۴: ۳۶ + لوقا ۲۳: ۴۴ و ۴۶ وغیرہ) مشہور نقاد ویلمین (Wilmien) نے

کہتا ہے کہ "اناجیل ثلاثہ میں کہیں بھی خداوند اپنے لئے خطاب "ابن" کا

ایسے طور پر استعمال نہیں کرتے جس سے یہ خیال بھی پیدا ہو سکے کہ یہ

خطاب خدا کے ساتھ محض ایک اخلاقی اور مذہبی رشتہ کو ظاہر کرتا ہے۔ یا

کوئی ایسا تعلق ظاہر کرتا ہے جو دوسروں کو بھی حاصل ہے یا دوسرے بھی

حاصل کر سکتے ہیں۔ یہ خطاب کسی تصور کو ظاہر نہیں کرتا بلکہ ایک صریح

حقیقت کا انکشاف کرتا ہے۔



۵ نسبت نیست بذات تو بنی آدم را  
برتر از عالم و آدم چه عالمی نسبی

ڈاکٹر میکین ٹوش (Dr. Meakin Tush) (متی ۱۱: ۲۷) کی  
تفسیر میں کہتا ہے کہ "خداوند کا اور باپ کا باہمی رشتہ ایسا ہے جس میں کسی  
اور کا حصہ نہیں کیونکہ بنی نوع انسان میں سے جو اُس کے وسیلے خدا کے  
بیٹے بن گئے ہیں کوئی شخص بھی اہلیت کا وہ رشتہ حاصل نہیں کر سکتا جو اُس کو  
حاصل ہے۔ خدا اور اُس کے بیٹے کا رشتہ انسانی عقل سے بلند و بالا ہے اور  
اس رشتہ میں باپ اور بیٹے کی کامل رفاقت ہے یہ شخص ایک نیا تصور ہی نہیں  
بلکہ یہ نیا تصور ایک نئی حقیقت کو ظاہر کرتا ہے۔ اسی طرح ڈاکٹر سینڈے  
(Sandes) کہتا ہے کہ اگر ہم اصولِ درایت و علم کے مطابق اناجیل کا  
مطالعہ کریں تو یہ امر بدیہی طور پر ظاہر ہو جاتا ہے کہ خداوند کی ایسی نظریں اہلیت  
کے احساس کا مطلب ایسا گہرا صاف اور کامل تھا جو کسی اور شخص کو نصیب  
نہیں ہو سکتا تھا۔ ہم نے اس موضوع پر ایک مستقل رسالہ "البوت الہی کا  
مفہوم لکھا ہے اور ناظرین کی توجہ اس کی طرف مبذول کرنے پر اکتفا  
کرتے ہیں۔"

(۲)

عبد یہوواہ :- یعنی خداوند کا خادم :-

مسیحی عالمین کی آمد کے وقت اہل یہود کے قومی حالات بہت کچھ اُس  
زمانے جیسے تھے جس میں یسعیہ کی کتاب کا دوسرا حصہ (البواب ۱۰ تا آخر)  
لکھا گیا تھا اور عبد یہوواہ کا تصور صورت اختیار کر رہا تھا۔ یسعیہ ۸: ۴۱-۴۲: ۲۰



۱-۷+۱۸+۲۳:۵-۱۰+۲۹-۱:۹+۵۰:۴-۱۰+۱۳:۵۲ تا ۱۲:۵۳ +  
 ۱:۶۱-۳ وغیرہ) قوم یہود و مشرکین کی غلامی تھی اور اسرائیل کی راستناری اور  
 نجات کے سیاسی اور مذہبی سوالات لوگوں کے اذہان میں پھر جواب کے خواہاں  
 تھے یہوشلم کی ہیکل میں اور ارض مقدس کے دور افتادہ گوشوں میں شریعت  
 اور صحف انبیاء کا مطالعہ کیا جاتا تھا۔ چاروں طرف لوگ مسیح موعود کے منتظر  
 تھے۔ (لوقا ۱۵: ۱) اور شمعون جیسے اسرائیل کی تسلی کے منتظر تھے (لوقا ۲۲: ۳)  
 یہ "تسلی" وہی تھی جس کا ذکر یسعیاہ کی کتاب کے دوسرے حصہ کی ابتدا  
 میں ملتا ہے۔ "خداوند فرماتا ہے تم میرے لوگوں کو تسلی دو۔ تسلی دو۔  
 اُسے پکار کے کہو کہ اُس کی مصیبت کے دن گزر گئے" (یہ: ۱-۲)  
 پس جب خداوند اس دنیا میں مبعوث ہو کر آئے لوگوں کے ذہن اسرائیل  
 کی رہائی اور نجات کے خیالات کی طرف متوجہ تھے۔ اور وہ ایک "عبد یہوواہ"  
 کی انتظار میں تھے جس کی پیش خبری مذکورہ بالا کتاب میں موجود تھی۔  
 منجی کو نہیں نے اپنے آپ کو عبد یہوواہ کے تصور کا مصداق قرار  
 دیا۔ آپ نے اپنی خدمت کی ابتدا میں عبادت خانہ میں عبد یہوواہ کے ایک  
 مقام کا اقتباس کیا۔ (لوقا ۱۸: ۱۹-۱۹) اور اپنی زبان حقائق ترجمان سے  
 فرمایا۔ "آج یہ نوشتہ ہمارے سامنے پورا ہوا ہے" (لوقا ۲۳: ۲۳) ہیکل کی وقت  
 جواہلی آوار آپ کو سنائی دی وہ اسی تصور کی صدائے بازگشت تھی (یسعیاہ ۴۲: ۲)  
 ۱+متی ۳: ۱۷) منجی جہان نے اپنے آخری ایام میں خدمت کے کام پر زور دیا  
 اور عملی نمونہ دے کر (لوقا ۱۳: ۱-۶) آپ نے فرمایا "ابن آدم اس لئے آیا ہے  
 کہ خدمت کرے اور اپنی جان ہتھیروں کے بدلے فدیے میں دے" (متی ۲۰: ۲۸)  
 مقابلہ کر و یسعیاہ ۵۲: ۱۳ تا ۵۳: ۱۲) اپنی زندگی کی آخری رات خداوند نے



بعد دو لقمندوں کے ساتھ ہوا کیونکہ اس نے کسی طرح کا ظلم نہ کیا اور اس کے منہ میں ہرگز چھل نہ تھا (یسعیاہ ۵۳: ۴-۹)

کلمۃ اللہ کی زبان معجز بیان نے فرمایا تھا کہ ”ابن آدم اس لئے نہیں آیا کہ خدمت لے بلکہ خدمت کرے اور اپنی جان بہتوں کے بدلے فدیہ میں دے“ (متی ۲۰: ۲۸) خداوند کا مطلب یہ ہے کہ خدا کی بادشاہت میں صرف خدمت ہی حقیقی عظمت کا معیار ہے یہ معیار آپ نے عبد یہوواہ کے تصور سے اخذ کیا تھا۔ آپ نے اس معیار کا اطلاق نہ صرف بادشاہت کے ممبروں پر کیا بلکہ اپنے اوپر بھی کیا کیونکہ آپ خود عبد یہوواہ تھے۔ اور اس بادشاہت کو قائم کرنے آئے تھے آپ کے خیال میں آپ کی خدمت کا معراج آپ کی صلیبی موت تھی جو اقوام عالم کو خدا کی بادشاہت میں داخل کرنے کا وسیلہ ہوگی۔ یہ خیالات خداوند نے درحقیقت یسعیاہ نبی کے صحیفہ سے عبد یہوواہ کے تصور سے اخذ کئے تھے۔ آپ کے خیال میں آپ کی مبارک موت الہی منشا کی تکمیل تھی۔ اور یہی تعلیم آپ نے حواریوں کو دی اور فرمایا کہ ”جب تک گہوں کا دانہ زمین میں گرے مرنے کا تاویل رہتا ہے لیکن جب مرنے کا تاویل تو بہت سا پھل لاتا ہے۔ جو اپنی جان کو عزیز رکھتا ہے وہ اُسے کھو دیتا ہے اور جو دنیا میں اپنی جان سے عداوت رکھتا ہے وہ اُسے ہمیشہ کی زندگی کے لئے محفوظ رکھیں گے۔“ (یوحنا ۱۲: ۲۴-۲۵)

صلیب کی روشنی نے دنیا کے تاریک پہلو کو منور کر کے دکھ اور مصیبت کے مسئلہ لائیکل کو حل کر دیا ہے کلمۃ اللہ نے عبد یہوواہ کے تصور پر غور کر کے ہم کو یہ سکھایا ہے کہ دکھ اور رنج موجب عذاب نہیں۔ نہ تو دکھ اور مصیبت ہمارے گناہوں کا نتیجہ ہے اور نہ وہ قبر الہی کا نشان ہے۔



بلکہ رنج اور مصیبت اس لئے ہیں تاکہ اُن سے ذریعہ ”خدا کے کام ظاہر ہوں۔ (یوحنا ۹: ۲-۳) پس مصیبت جو ہم پر آتی ہے موجب عذاب نہیں بلکہ موجب ثواب ہے۔ آپ نے یہ تعلیم دی کہ رنج اور غم میں ہی حقیقی خوش حالی اور راحت پنہاں ہے زندگی کا راز موت میں پنہاں ہے۔ (یوحنا ۱۲: ۲۴-۲۵)

۳۔ کسے بہ زمرہ اربابِ دل ندارد راہ  
کہ تحفہ ز نسیمِ بلانے آرد

کلمۃ اللہ جو جلال کا بادشاہ تھا۔ وہ ”مرد غم ناک اور رنج سے آشنا“ بھی تھا۔ اس کی دنیاوی زندگی کا خاتمہ صلیب پر ہوا اور اس صلیبی موت میں سے ہمیشہ کی زندگی کے چشمے جاری ہو گئے (یوحنا ۴: ۱۴)

کلمۃ اللہ کے سوا کسی پیشوا کے دین یا فلاسفر نے دکھ اور رنج کے مسئلہ کو حل نہ کیا۔ مین انشور (Menschenschmerz) کہتا ہے کہ ”بعض دفعہ ایسا معلوم ہوتا ہے کہ یونانی فلاسفہ دکھ کے مسئلہ کو چھونے سے ڈرتے ہیں۔ درحقیقت مسیحیت کے سوا کسی فلسفہ یا مذہب نے غم کے ڈنگ کو نہیں نکالا۔ سکے اہل یہود نے یسعیاہ نبی کے صحیفہ اور خرمن ۳۲: ۳۲ کو اپنی پر مصیبت تاریخ کی روشنی میں پڑھ کر یہ نتیجہ نکالا تھا کہ خدا اُن شہیدوں کی شفاعت منظور کرتا ہے جنہوں نے اُس کی خاطر اپنی جان قربان کر دی تھی۔ ارامی تارگم یسعیاہ نبی کے مذکورہ بالا الفاظ کا اطلاق مسیح موعود پر کر کے یوں حاشیہ آرائی کرتا ہے ”دیکھو میرا خادم مسیح خوشحال ہو گا وہ ہمارے گناہوں سے لئے دُعا کریگا اور اُس کی خاطر ہماری بدکرداریاں مُعاف کی جائیں گی۔ ہم سب بھیڑوں کی طرح تتر بتر ہو گئے تھے۔ ہم میں سے ہر ایک



اپنی راہ سے بھٹک گیا تھا۔ لیکن خداوند کی یہ مرضی ہوئی کہ وہ ہم سمجھوں کے گناہ اس کی خاطر معاف کرے۔ اُس نے دعا کی اور قبول ہوئی۔ اُس کے لب کھلنے سے پہلے ہی وہ مقبول ہو گیا۔ وہ بہنوں کے گناہوں کے لئے شفاعت کرے گا۔ اور بائبل اُس کی خاطر معاف کئے جائیں گے۔ یہ الفاظ عید فصح کے موقع پر یہودی عبادت خانوں میں پڑھے جاتے تھے۔ منجی عالمین نے ان کو بہتری دفعہ سنا تھا اور یہ الفاظ اپنے ادبچپاں کے لئے تھے۔ یہی وجہ ہے کہ منجی جہاں نے آخری فصح پر عشاے ربانی کی رسم مقرر کرتے وقت فرمایا "یہ نئے عہد کا میرا وہ خون ہے جو بہنوں کے لئے گناہوں کی معافی کے واسطے بہایا جاتا ہے" جس سے صاف ظاہر ہوتا ہے کہ سید الشہداء خداوند یسوع کا مطلب یہ تھا کہ وہ اپنے پیروؤں کی شفاعت کرے گا۔ پس ظاہر ہے کہ خود خداوند مسیح نے عہد بیواہ کے تصور پر غور کر کے اس تصور کا اطلاق اپنی زندگی اور موت پر کیا تھا۔ منجی کو تین اپنے آپ کو عہد بیواہ خیال کرتے تھے۔

یسعیاہ نبی کے صحیفہ کے مطابق عہد بیواہ کے ذریعہ اقوام عالم خدا کی طرف رجوع کریں گی۔ وہ اقوام عالم کے درمیان عدالت و انصاف کا اعلان کرے گا۔ میں خداوند نے مجھے حیدر اُمت کے لئے بلایا اور لوگوں کے عہد اور قوموں کے نور کے لئے مجھے دول گا۔ (یسعیاہ ۴۲: ۱-۶) اسی تصور کی روشنی میں کلمہ اللہ نے اپنی موت کو خوشی سے قبول کیا۔ کیونکہ ابن اللہ خدا کی طرف سے ایک بخشش تھے جو بنی نوع انسان کو عطا کئے گئے تھے۔ آپ کی موت ایک قربانی تھی۔ جو اقوام عالم کے گنہگاروں کو خدا کے پاس لانے کا ذریعہ تھی۔ (یوحنا ۱: ۲۹ و ۳۵-۳۶) آپ نے فرمایا کہ آپ کی زندگی اور موت کا مقصد یہی ہے



کہ اقوامِ عالم خدا کی طرف رجوع کریں۔ آپ کی زبان فیضِ نریمان نے فرمایا: "ابنِ آدم اس لیے نہیں آیا کہ خدمت لے بلکہ خدمت کرے اور اپنی جان بہتوں کے بدلے فدیہ میں دے۔" (متی ۲۰: ۲۸) جب موت نزدیک آئی تو آپ نے فرمایا: "میں اسی سبب سے تو اس گھڑی کو پہنچا ہوں۔ اے باپ اپنے نام کو جلال دے۔" (یوحنا ۱۲: ۲۷-۲۸) آپ کا یہ پختہ یقین تھا کہ آپ کے دکھ اور تکلیف اور آپ کی موت کی وجہ سے اقوامِ عالم زندگی حاصل کریں گی۔

(۳)

## ابنِ آدم :-

عبدِ یسواہ کے تصور کے ساتھ ابنِ آدم کا خطاب بھی وابستہ ہے یہ خطاب دانی ایل کی کتاب ۷: ۱۳ میں اور جنوک کی کتاب (البواب ۳ تا ۷۰) میں ملتا ہے۔ جنوک کی کتاب کے یہ ابواب منجی عالمین کی بعثت سے ایک صدی پہلے (غالباً ۹۶۶ ق م تا ۶۶۶ ق م) لکھے گئے تھے۔ ان میں "ابنِ آدم" ایک فوق البشر مہستی ہے جو قادرِ مطلق کے ساتھ تختِ پر بیٹھا ہے اور عدالت کرتا ہے۔ ہمیں وثق یقین ہے کہ کلمۃ اللہ ان تمام تصورات سے بخوبی واقف تھے اور آپ نے "ابنِ آدم" کا تصور ان کتب سے اور آٹھویں زبور سے اور حزقی ایل (۱: ۲) سے اخذ کیا تھا۔

یہ خطاب اناجیلِ ثلاثہ میں ۹ دفعہ استعمال ہوا ہے۔ انجیلِ اول میں تیس دفعہ۔ انجیلِ دوم میں ۱۴ مرتبہ اور انجیلِ سوم میں ۲۵ دفعہ استعمال ہوا ہے۔ یہ خطاب اناجیل کے اُن تمام حصص میں موجود ہے۔ جن سے اناجیلِ مرسل



ہیں۔ اور جن کا ذکر اس رسالہ کے مقدمہ میں کیا گیا تھا اور جن کو ہم نے گسے  
موسوم کیا تھا۔ ربنا المسیح نے چالیس مختلف اوقات پر یہ خطاب اپنے لئے  
استعمال فرمایا۔ ہم کو یہ ایک انوکھی بات معلوم ہوتی ہے۔ کہ کوئی شخص اپنے  
لئے واحد متکلم کی بجائے واحد غائب کا جیسے ایک خطاب کے طور پر استعمال  
کرے۔ لیکن خداوند نے اس خطاب کو اپنی ذات خاص کے لئے تجویز فرمایا  
اور اناجیل میں سوائے کلمۃ اللہ کے کوئی دوسرا شخص اس خطاب کو آپ  
کے لئے استعمال نہیں کرتا۔ حتیٰ کہ مقدس پولوس رسول بھی اس خطاب کو کبھی  
استعمال نہیں کرتا اور اناجیل اربعہ کے علاوہ عہد جدید میں سوائے ایک  
جگہ کے (اعمال ۷: ۵۶) اس خطاب کا ذکر نہیں ملتا۔

بعض علماء کا خیال ہے کہ یہ خطاب کلمۃ اللہ نے پہلی دفعہ فیصرہ  
فلپی میں استعمال کیا تھا۔ جب آپ نے شاگردوں سے استفسار فرمایا تھا  
کہ لوگ ابن آدم کو کیا کہتے ہیں؟ (متی ۱۶: ۱۳) کیونکہ اس خطاب سے مراد مسیح  
موجود تھا اور آپ نہیں چاہتے تھے کہ اس موقع سے پہلے کسی کو معلوم ہو کہ آپ  
مسیح موجود ہیں۔ بلکہ اس موقع پر بھی آپ نے "شاگردوں کو تاکید کر کے حکم  
دیا کہ کسی کو نہ بتانا کہ یہ مسیح ہے" (متی ۱۶: ۲۰ + لوقا ۹: ۲۱) پس یہ علماء کہتے ہیں  
کہ وہ تمام مقامات جن میں اس واقعہ سے پہلے "ابن آدم" کا ذکر ہے۔ یا تو  
درحقیقت اس واقعہ کے بعد وقوع پذیر ہوئے اور یا ان میں سے بعض ایسے  
ہیں جن میں "ابن آدم" سے مراد درحقیقت بتی آدم یا انسان ہے لیکن مرحوم  
کینن ڈرائیور و صندھ Camou نے اس اعتراض کا پول کھول دیا ہے  
اور بالعموم علماء ان کے ساتھ متفق ہیں۔ اگر خداوند نے اس موقع پر پہلی  
دفعہ یہ خطاب استعمال فرمایا تو شاگردوں نے کوئی حیرت یا استعجاب کیوں نہ ظاہر



کیا بخود کلمۃ اللہ کا سوال اس بات کو ظاہر کرتا ہے کہ انہوں نے اس خطاب کو  
 آپ کی زبان مبارک سے کئی دفعہ اس موقع سے پہلے سنا تھا۔ اور وہ اس سے  
 واقف تھے کیونکہ انہوں نے خداوند سے یہ نہیں پوچھا کہ "ابن آدم" جس  
 کی نسبت آپ پوچھتے ہیں کون ہے؟ بالفرض اگر خداوند کے سوال میں یہ  
 خطاب موجود نہ تھا (مقس ۸: ۲۷ + گوتا ۹: ۱۸) تاہم خداوند نے اس سوال  
 کے بعد ہی یہ خطاب اپنے لئے استعمال فرمایا۔ (مقس ۸: ۳۱ + گوتا ۹: ۲۲) یہ دلیل  
 اس بات کو صاف ظاہر کرتی ہے کہ خداوند نے اس واقعہ سے پہلے کئی دفعہ یہ خطاب  
 علی الاعلان اپنے لئے استعمال فرمایا تھا اور اگر یہ صحیح ہے تو یہ بھی ثابت ہوتا ہے  
 کہ عوام الناس کے اذہان میں اس خطاب کا تعلق مسیح موعود کے تصور کے  
 ساتھ وابستہ نہ تھا۔ (یوحنا ۱۲: ۳۴) کیونکہ خداوند نہیں چاہتے تھے کہ مہوزیہ  
 حقیقت لوگوں پر ظاہر ہو کہ آپ مسیح موعود ہیں۔

لفظ "ابن آدم" اراچی زبان میں نوع انسان کے مفہوم کو ادا کرنے کے لئے  
 استعمال کیا جاتا تھا۔ اراچی زبان میں یہ کوئی خطاب نہ تھا۔ لیکن کلمۃ اللہ نے  
 اس ایک معمولی لفظ کو لے کر اس کو اپنی ذات خاص کے لئے تجویز  
 فرمایا۔ جس سے یہ پتہ چلتا ہے کہ آپ کے ذہن مبارک میں اس لفظ کے  
 ساتھ چند ایسی صفات وابستہ تھیں۔ جو آپ کی ذات والا صفات میں بدرجہ  
 احسن پائی جاتی تھیں اور جن کا تعلق آپ کے اس مشن کے تھا۔ جس کے  
 لئے خدا نے آپ کو اس دنیا میں بھیجا تھا۔ آپ اس جہان میں دکھ تکلیف  
 اذیت بلکہ صلیب اٹھانے آئے تھے۔ پس جو نہی حواریوں نے کلمۃ اللہ  
 کی مسیحائی کا اقرار کیا وہ انہیں تعلیم دینے لگا۔ کہ ضرور ہے کہ ابن آدم  
 بہت دکھا اٹھائے اور سردار کا بن اور فقیر اسے رد کریں اور وہ قتل کیا جائے



(مفسر ۸: ۳۱) پس کلمۃ اللہ نے "ابن آدم" کے تصور کے ساتھ "عبد یسواہ" کا تصور وابستہ کر کے دونوں تصورات کا اطلاق اپنی مبارک ذات پر کیا آپ نے "ابن آدم" کے خطاب کو اسی واسطے پسند فرمایا کیونکہ اس خطاب میں تکلیف اور جلال، مصیبت اور فتح کے تصور باآسانی شامل کئے جاسکتے تھے۔

اہل یسواہ کی کتب کے مطابق "ابن آدم" ایک فوق البشر انسان تھا۔ جو قادر مطلق کے ساتھ جلال کے تحت پر بیٹھ کر عدالت کرے گا لیکن دانی ایل کی کتاب کے مصنف نے یہ کہیں نہیں کہا تھا کہ اس پر جلال آمد سے پہلے "ابن آدم" دکھ اور تکلیف نہیں اٹھائے گا۔ پس کلمۃ اللہ نے اس خطاب کے ساتھ دکھ اور مصیبت اور تکلیف کی برداشت متعلق کر دی اور اس کا اطلاق اپنی ذات پر کیا۔ اب یہ معلوم ہو گیا کہ آپ کا خیال تھا کہ آپ خود وہ "ابن آدم" ہیں جس کا ذکر دانی ایل کی کتاب میں ملتا ہے لیکن آپ کا یہ بھی خیال تھا کہ اس سے پہلے کہ اس صحیفہ کی باتیں پوری ہوں۔ آپ کی پہلی آمد کے زمانہ میں "ابن آدم" کو عبد یسواہ کے تصور کے مطابق دکھ سہنا اور لوگوں کی خاطر اپنی جان کو قربان کرنا ضرور ہے۔ اس پہلی آمد کا ذکر دانی ایل نبی نے نہیں کیا تھا۔ بلکہ یہ نیا مکاشفہ ہے جو خداوند کی زبان حقیقت ترجمان نے پہلی دفعہ دنیا پر ظاہر کیا۔

اگر ہم ان چالیس مقامات پر ایک سطحی نظر ڈالیں جہاں کلمۃ اللہ نے خطاب "ابن آدم" اپنے لئے استعمال فرمایا ہے تو ہم کو معلوم ہو جائیگا کہ یہ مقامات دو حصوں پر منقسم ہوتے ہیں۔ پہلی قسم کے مقامات وہ ہیں جن میں خداوند اس دکھ اور مصیبت اور اذیت کا ذکر کرتے ہیں جو "ابن آدم" کو برداشت کرنی ہوگی۔ دوسری قسم کے مقامات وہ ہیں جن کا تعلق خداوند کی پر جلال آمد ثانی کے ساتھ ہے پس ثابت ہو گیا کہ



کلمۃ اللہ کا یہ خیال تھا کہ آپ خود بنفس نفیس "ابن آدم" ہیں کہ آپ پہلے عبد  
 یہوواہ کی طرح دکھ اور صلیبی موت کے ذریعہ فتحیاب ہونگے۔ اور پھر جلال  
 کے ساتھ واپس دوبارہ عدالت کے لئے تشریف لائینگے۔ جس طرح  
 یہودی کتب میں "ابن آدم" کی بابت لکھا ہے جو مقدس پطرس رسول  
 نے آپ کی مسیحائی کا اقرار کیا آپ نے بار بار تاکید کر کے اُن پر یہ بتایا  
 کہ "ضرور ہے کہ ابن آدم بہت دکھ اٹھائے اور قتل کیا جائے۔ اور  
 تین دن کے بعد جی اٹھے۔" (مرقس ۸: ۳۱) پس یسعیاد کی کتاب کے  
 "عبد یہوواہ" کی طرح دکھ اٹھانا اور دانی ایل کی کتاب کے "ابن آدم"  
 کی طرح جلال میں ہونا یہ دو عنصر تھے۔ جو کلمۃ اللہ نے "ابن آدم" کے  
 مفہوم میں داخل کئے۔ ایک طرف تو آپ نے فرمایا کہ "کوڑیوں کے بھٹ  
 ہوتے ہیں اور ہوا کے پرندوں کے گھونسلے مگر ابن آدم کے لئے  
 سر دھرنے کی بھی جگہ نہیں۔" (متی ۸: ۲۰) اور دوسری طرف ارشاد فرمایا  
 "ابن آدم کو زمین پر گناہوں کے معاف کرنے کا اختیار ہے۔" (متی ۹: ۱)  
 (۶) حواریوں کو ایک طرف آپ نے فرمایا کہ "ضرور ہے کہ ابن آدم قتل  
 کیا جائے۔" (متی ۱۶: ۲۳ + لوقا ۹: ۲۲) اور دوسری طرف یہ فرمایا  
 کہ "ابن آدم اپنے باپ کے جلال میں اپنے فرشتوں کے ساتھ آئیکا  
 اُس وقت ہر ایک کو اُس کے کاموں کے موافق بدلہ دیگا۔" (متی ۱۶: ۲۷)  
 (۷) یوحنا ۵: ۲۷) پھر فرمایا۔ "اقوامِ عالم ابن آدم کو بڑی قدرت  
 اور جلال کے ساتھ آسمان کے بادلوں پر آتے دیکھیں گی۔" (متی ۲۴: ۳۰)  
 اور سردارِ کاہن کو فرمایا۔ "تم ابن آدم کو قادرِ مطلق کی دہنی طرف  
 بیٹھے اور آسمان کے بادلوں کے ساتھ آتے دیکھو گے۔" (مرقس ۱۳: ۲۷)



پس کلمۃ اللہ کے خیال کے مطابق ”ابن آدم“ کی ذات میں صلیبی موت کا پہلو اور الہی جلال کا پہلو دونوں شامل تھے۔ لفظ ”ابن آدم“ آرامی زبان میں کوئی خطاب نہ تھا اور اسی واسطے چنا گیا تھا کیونکہ اس سے کسی خطاب کی جو بھی نہ ٹپکتی تھی لیکن خداوند نے اس معمولی آرامی لفظ کو لیا اور اس میں اپنی زندگی صلیبی موت۔ فتحیاب قیامت اور ظفریاب آمد کا مفہوم بھر کے اس کو ایک اعلیٰ ترین خطاب بنا دیا اور دریا کو کوڑہ میں بند کر دیا۔ اس ایک تصور سے ہم ابن اللہ کی حیثیت کی گہرائی اور اونچائی کا اندازہ لگا سکتے ہیں۔

(۴)

## اوعائے مسیح :-

ہم نے ان خطابات پر جو انا جیل میں رہنا المسیح کے لئے مستعمل ہوئے ہیں ایک تفصیلی نگاہ ڈالی ہے تاکہ معلوم کریں کہ آپ کو اپنی ذات کی نسبت کیا احساس تھا۔ اسی شمولیت میں اب ہم ان اوعا اور کلمات پر نظر کریں گے جو خداوند مسیح کی زبان حقیقت ترجمان سے صادر ہوئے ہیں۔ اور انا جیل ثلاثہ میں مذکور ہیں تاکہ معلوم ہو کہ آپ کا اپنا خیال آپ کی ذات و اوصاف کی نسبت کیا تھا۔ اختصار کی خاطر ہم صرف چند آیات پر ہی اکتفا کریں گے۔

(۱) اُس دن بہترے مجھ سے کہیں گے اے خداوند۔ اے خداوند کیا ہم نے تیرے نام سے نبوت نہیں کی اور تیرے نام سے بد رُحوں کو نہیں نکالا۔ اُس وقت میں اُن سے صاف کہہ دوں گا کہ میری کبھی تم



سے واقفیت نہ تھی۔ اسے بدکار و میرے پاس سے بچہ چاؤ (متی ۱۷):

(۱۲)

(۲) ابنِ آدم کو زمین پر گناہوں کے معاف کرنے کا اختیار ہے  
(متی ۹: ۹)

(۳) جو کوئی آدمیوں کے سامنے میرا اقرار کرے گا۔ میں بھی اپنے  
باپ کے سامنے جو آسمان پر ہے۔ اُس کا اقرار کروں گا جو کوئی آدمیوں  
کے سامنے میرا انکار کرے گا۔ میں بھی اپنے باپ کے سامنے جو آسمان  
پر ہے۔ اُس کا انکار کروں گا۔ (متی ۱۰: ۳۲-۳۳)

(۴) جو کوئی باپ یا ماں کو مجھ سے زیادہ عزیز رکھتا ہے وہ میرے  
لائق نہیں۔ . . . . جو کوئی میرے سبب اپنی جان کھوتا ہے اُسے  
بچائے گا۔ (متی ۱۰: ۳۷-۳۹)

(۵) میرے باپ کی طرف سے سب کچھ مجھے سونپا گیا ہے۔ اور کوئی بیٹے  
کو نہیں جانتا سوائے باپ کے اور کوئی باپ کو نہیں جانتا سوائے بیٹے  
کے اور اُس کے جس پر بیٹا ظاہر کرنا چاہیے (متی ۱۳: ۷۱)  
(۶) ابنِ آدم اپنے فرشتوں کو بھیجا (متی ۱۳: ۷۱)

(۷) ابنِ آدم اپنے باپ کے جلال میں اپنے فرشتوں کے ساتھ آئے گا۔ اُس  
وقت نہ ایک . . . . . کو اُس کے کاموں کے موافق بدل دے گا۔  
(متی ۱۶: ۲۷)

(۸) جہاں دو یا تین میرے نام پر اکٹھے ہوں۔ وہاں میں اُن کے بیچ  
میں ہوں (متی ۱۸: ۲۰)

(۹) ابنِ آدم اس لئے آیا کہ اپنی جان بہتیروں کے بدلے فدا کرے



دے متی ۲۰: ۲۸)

- (۱) داؤد اُس کو خداوند کہتا ہے (متی ۲۲: ۴۵)  
 (۱۱) دیکھو میں دُنیا کے آخر تک ہمیشہ تمہارے ساتھ ہوں (متی ۲۸: ۲۰)  
 (۱۲) میں تم کو ایسی زبان اور حکمت دُونگا کہ تمہارا کوئی مخالف سامنا کرنے یا خلاف کہنے کا مقدور نہ رکھیں گا۔ (لوقا ۲۱: ۱۵)  
 (۱۳) دیکھو جس کا میرے باپ نے وعدہ کیا ہے میں اُس کو تم پر نازل کر دُونگا۔ (لوقا ۲۴: ۴۹)  
 (۱۴) تم ابن آدم کو قادرِ مطلق کی دہنی طرف بیٹھے اور آسمان کے بادلوں پر آتے دیکھو گے۔ (متی ۲۶: ۶۴)

اختصار کی خاطر ہم نے صرف چند آیات پر ہی کفایت کی ہے بخوفِ طواغیت ہم ان میں سے صرف ایک آیت کو مختصر طور پر تشریح کرینگے یہودی خیالات کے مطابق صرف خدا تعالیٰ ہی "بادلوں" پر سوار ہو سکتا تھا (زبور ۱۰۴: ۳) پس آخری آیت کا یہ مطلب ہوا کہ کلمۃ اللہ خدا کے خاص حقوق اپنے اختیار میں رکھتا تھا یہی وجہ تھی کہ جب یہ الفاظ سردار کاہن نے خداوند کی زبان سے سُنے اُس نے اپنے کپڑے پھاڑے اور کہا "اس نے کفر بکا ہے۔ دیکھو تم نے ابھی یہ کفر سنا ہے۔" (متی ۲۶: ۶۵)

اہلِ یہود کے خیالات کے مطابق خدا کی دانش سلیمان میں محسوس ہوئی تھی۔ چنانچہ کتاب "سلیمان کی دانش" ۶: ۲۲ میں لکھا ہے "دانش کیا ہے اور وہ کس طرح وجود میں آئی۔ اس کا حال میں تم کو بتاتا ہوں (اس کے بعد سلیمان کی پیدائش کا حال لکھا ہے) میں (یعنی سلیمان) اپنی ماں کے رحم میں گشت بنا وغیرہ۔ جس کا صاف مطلب یہ ہے کہ دانش نے سلیمان کی صورت میں



مجسم ہو کر اس دنیا میں وجود اختیار کر لیا۔ یہ خیال اہل یہود میں عام طور پر رائج تھا پس انجیل اول میں خداوند کا وہ قول نہایت معنی نیر ہے کہ ”دکھن کی ملکہ اس زمانے کے لوگوں کے ساتھ عدالت کے دن اٹھ کر انہیں مجرم ٹھہرائیگی کیونکہ وہ دنیا کے کنارے سے سلیمان کی حکمت سننے کو آئی اور دیکھو یہاں وہ ہے جو سلیمان سے بھی بڑا ہے۔“ (متی ۱۲: ۴۲) کلمۃ اللہ کے سامعین یہ سمجھے کہ دکھن کی ملکہ اس حکمت کو سننے آئی جو سلیمان میں مجسم تھی اور دیکھو اس جگہ خدا کی دانش کا افضل اور کامل اوتار اور بہترین مظہر کھڑا ہے جس کے مقابلہ میں دانش مجسم سلیمان ایک ناچیز انسان تھا۔

بن سیرخ کی کتاب اگلی زری ایسٹیکس میں دانش خطاب کر کے کہتی ہے۔ اے جاہلو تم میرے پاس آؤ اور تعظیم کے گھر میں رہنا شروع کرنا اور اپنی گردن دانش کے جوئے تلے کر دو اور اس سے سیکھو اپنی آنکھوں سے دیکھو کہ میں نے تھوڑی ہی محنت اٹھائی اور مجھے کتنا آرام ملا ہے تم دانش کے پاس آؤ تو تمہاری جانیں آرام پائیں گی۔ کلمۃ اللہ جب ان الفاظ کو دہراتے ہیں تو آپ یہ نہیں فرماتے کہ تم الہی دانش کے پاس آؤ تو تم آرام پاؤ گے بلکہ فرماتے ہیں کہ تم میرے پاس آؤ میں تم کو آرام دوں گا۔ پھر آپ یہ نہیں فرماتے کہ تم الہی دانش کے جوئے تلے اپنی گردنیں کر دو اور اس سے سیکھو بلکہ فرماتے ہیں میرا جوا اپنے اوپر اٹھا لو اور مجھ سے سیکھو تو تمہاری جانیں آرام پائیں گی۔ (متی ۱۱: ۲۸) پس صاف ثابت ہوتا ہے کہ کلمۃ اللہ اپنے آپ کو مجسم الہی دانش خیال فرماتے تھے۔

ع ذات او عقل مجسم آمد

کلمۃ اللہ کے اقوال میں سے ایک اور قول کا ہم ذکر کرتے ہیں آپ نے فرمایا۔ جو کوئی آدمیوں کے سامنے میرا اقرار کرے گا۔ میں بھی اپنے باپ کے سامنے



جو آسمان پر ہے اس کا اقرار کر دنگا مگر جو کوئی آدمیوں کے سامنے میرا انکار کرے گا میں بھی اپنے باپ کے سامنے جو آسمان پر ہے اس کا انکار کر دنگا۔ (متی ۱۰: ۳۲-۳۳) انسانی الفاظ اس سے زیادہ واضح طور پر اس حقیقت کو بیان نہیں کر سکتے کہ انسان کی آخری قسمت کا فیصلہ ربنا مسیح سے وفاداری کرنے پر منحصر ہے جس شخص کے منہ سے یہ الفاظ نکل سکتے ہیں وہ یہ احساس ضرور رکھتا ہوگا کہ وہ خدا اور انسان کے درمیان ایک ایسا رشتہ رکھتا ہے جو کوئی اور شخص نہیں رکھ سکتا۔ کوئی شخص جرات کر کے ایسے الفاظ زبان پر نہیں لا سکتا جب تک اس کو اس بات کا پختہ یقین نہ ہو کہ وہ خدا اور انسان کے درمیان دونوں طرف سے ایک ایسا رشتہ رکھتا ہے جو لاثانی بے نظیر اور عظیم المثال ہے۔ خدا ایک ہے اور خدا اور انسانوں کے بیچ میں درمیانی بھی ایک ہے یعنی یسوع مسیح جو انسان ہے۔ (۱۔ تیمتھائوس ۲: ۵) انبیائے سلف نے کبھی ایسے عظیم دعوے نہیں کئے تھے کسی نبی نے نہیں کہا تھا کہ "جو کوئی آدمیوں کے سامنے میرا اقرار کرے گا میں بھی اپنے باپ کے سامنے جو آسمان پر ہے اس کا اقرار کر دنگا۔" کسی نبی کے وہم و گمان میں بھی کبھی نہ آیا تھا کہ "میرے باپ کی طرف سے سب کچھ مجھے سونپا گیا ہے اور کوئی بیٹے کو نہیں جان سکتا سوائے باپ کے اور کوئی باپ کو نہیں جانتا سوائے بیٹے کے" (متی ۱۱: ۲۷) وہ عظیم الشان ہستیاں یہ یہ اعلان کرنے پر التفا کرتی تھیں کہ "خداوند فرماتا ہے" وہ لوگوں کو خدا کے پاس آنے کی دعوت دیتے تھے لیکن ربنا مسیح کے خیال میں بہترین اور افضل تر یہ بات یہ تھی کہ خلق خدا آپ کے پاس آئے (متی ۱۲: ۲۸) پس کوئی صحیح العقل شخص آپ کو صرف انبیائے عظام کی صف میں شمار نہیں کر سکتا۔



آپ کے دعوے نہایت عظیم الشان ہیں آپ کے ادعا میں سے تین دعوے خاص طور پر قابل غور ہیں :- اولاً آپ کا دعویٰ کہ آپ دنیا کی عدالت کریں گے۔ (متی ۲۷: ۱۶ + یوحنا ۵: ۲۷ وغیرہ) ثانیاً آپ کا دعویٰ کہ آپ کو گناہوں کے معاف کرنے کا اختیار حاصل ہے (متی ۹: ۶) اور ثالثاً کہ آپ زندگی اور موت کے مالک ہیں۔ عہد عتیق کی کتب گواہ ہیں کہ انبیائے سلف میں سے کسی نے ایسے دعوے کبھی نہ کئے۔ ان کتب سابقہ سے ظاہر ہے کہ یہ تینوں باتیں خاص خدا کی ذات کے ساتھ وابستہ تھیں۔ خدا دنیا کا بادشاہ ہونے کی حیثیت سے دنیا کی عدالت کرنے کا اور اپنی مخلوق کے گناہ معاف کرنے کا اور اُن کی زندگی اور موت کے واحد مالک ہونے کا حق رکھتا تھا۔ لیکن اناجیل سے ظاہر ہے کہ مسیحی کونین نے یہ تینوں دعوے خود اپنی زبان حقائق ترجمان سے کئے۔ آپ کے خطابات ہمارے دلوں پر اتنا فوری اثر نہیں کرتے جتنا آپ کے ادعا اور کلمات طبعیات کرتے ہیں وہ یہ ظاہر کرتے ہیں کہ آپ کا مرتبہ اور آپ کی شان اس قدر بلند و بالا ہے کہ کوئی خطاب کما حقہ آپ کی اعلیٰ اور اسفہستی کو ادا نہیں کر سکتا۔ خدا نے آپ کو بہت سر بلند کیا اور وہ نام بخشا جو سب خطابوں سے اعلیٰ ہے۔ (فلپیوں ۲: ۹)

کیا ہم اُس کے قدموں میں آکر اور اُس پر ایمان لا کر نجات حاصل نہ کریں ؟

ع چہست یارانِ طریقت بعد ازیں تدبیر ماہ



# تصنیفات آرتھ ڈیکن برکت اللہ ایکم۔ اے

نور الہدیٰ۔ خواجہ کمال الدین کی کتاب ینابیع المسیحیت کا جواب

حصہ اول ۴	حصہ دوم ۸
صحیح کتب مقدسہ۔ کتاب مقدس کی کتابوں کی صحت کا ثبوت۔	۱ روپیہ
دین فطرت۔ اسلام یا مسیحیت؟	۸۰
کیا تمام مذاہب یکساں ہیں؟	۸۰
دشت کربلا یا گوہ کلوری؟	۱
اسرائیل کا نبی یا جہان کا جی؟	۵
مسیحیت یا اشتراکیت؟	۱
معجزہ قانائے گلیل۔	۶
ایلی ایلی لما شبنقتنی	۴
توضیح البیان فی اصول القرآن	۴
صلیب کے علم بردار	۸
مقدس تو مار سول ہند حصہ اول	ایک روپیہ ۱۲
صلیب کے ہر اول حصہ دوم	۲ روپیہ
محمد عربی	۲ روپیہ
مسیحیت اور سائنس	۱
توضیح العقائد	۸
الوٹ الہی کا مفہوم	۳



مسیحیت کی عالمگیری  
تورات موسوی اور محمد عربی (زیر طبع) ۱۸

## تراجم

استحکام کی تیاری - ۳  
ضابطہ کلیسیائے ہندوستان (زیر طبع) ۳  
کلیسیائے ہند اور مسیحی خادم ۱۰  
ملک صحت کی عدالت ۶ پانی  
نماز کی کتاب کے بعض حصے ۶

## پنجابی

نماز دی کتاب ایک روپیہ ۸  
نماز دی کتاب دے بعض حصے ۶  
نان بقا ۴  
چمڑے شام دی عبادت  
گیت مالا

مکاپہ

پنجاب ریسرچس ایک سوسائٹی لاہور



پی۔ آر۔ بی۔ ایس پریس۔ انارکلی لاہور میں پادری آرگرمین سیکرٹری  
پنجاب ریجنس جیک سوسائٹی پبلشر پرنٹر کے اہتمام سے چھپ  
کو شائع ہوئی۔



2. Plato's Republic.
3. Findlay, Realism of Jesus. p. 28.
4. Fairweather, Jesus and the Greeks. p. 151.
5. Hobhouse, Morals in Evolution. Vol. 1. Ch. 5.
6. Westcott, Commentary on John. Vol. 1. p. 162.
7. Ibid Vol. 1, p. 163.
8. Glover, Jesus of History, p. 127.
9. Dictionary of Christ and the Gospels. Vol. 1.  
Art Divorce.
10. Seth, Ethical Principles. p. 384. See also Murray,  
Pagan Religions At the Coming of Christianity in  
Peak's Commentary. pp. 632-3.
11. Lecky, Hist of European Morals. (Urdu Trans.)  
by Abdul Majid Vol. 2 pp. 219-220.
12. Canon Liddon, Quoted by Anderson Scott in New  
Testament Ethics. p. 21.
13. Royce, Problems of Christianity. Vol. 1. p. 85.
14. Quoted by Harnack, What is Christianity? p. 4.
15. Westcott, Commentary on John. Vol. 1 p. 147.
16. Quoted by Headlam in Life and Teachings of  
Jesus Christ. p. 82.
17. M. R. James, The Apocryphal New Testament.  
p. 6.
18. Lecky, Op. Cit. Vol. 2 p. 47.
19. Plato Republic.
20. Lecky, Op. Cit. Vol. 2 p. 5.
21. Montefiore, Religious Teachings of Jesus. p. 133.
22. Lecky Op. Cit. Vol. 2 pp. 51-56.
23. St. Mark (Century Bible Revised ed.) p. 345.
24. "Disinherited Masses." Expression used by Bacon  
in his Beginning of Gospel Story. (1909).
25. Montefiore, Hibbert Lectures. p. 479.
26. Encycl. Biblica. Vol. 4. p. 4325.